

የ ፋ ይ

የእርሶ የፋይናንስ አብዮት
የዕረፍት ኃይል

ና ን ስ

ጋሪ ኪሴይ

አብዮት

በክርስቶስ የተወደዳችሁ ወዳጆች ሆይ

ይህ የማስተማሪያ መርጃ፣ በረከትና ማበረታቻ ሆኖ እንዲገኝላችሁ እንጸልያለን! እባክዎ ይህንን መጽሀፍ ለንደኞቻችዎ፣ ለቤተሰብዎ እና ለቤተክርስቲያንዎ አባላት ለማክፈል ነጻነት ይሰማዎ:: በተጨማሪም፣ ሌሎች ቅጂዎችን ለማውረድ እና በቋንቋዎ (በመረጡት ቋንቋ) ተጨማሪ ነጻ ትምህርቶችን ለማግኘት FLNFree.com የተሰኘውን ድረ-ገጽን ይጎብኙ::

እግዚአብሔር አምላክ ይወዳችኋል፤ ለሕይወታችሁ አስደናቂ ዕቅድ አለው:: የአምላክ መንግሥት እንዴት እንደሚሰራ በማወቃችን በሕይወታችን ውስጥ አስደናቂ አዎንታዊ ለውጥ መጥቷል፤ ለእርሶም እንዲሁ እንደሚሆን ጽኑ እምነታችን ነው::

በክርስቶስ ፍቅር ጋራ እና ድራንዳ ኪሴይ::



ማስታወሻ: ተጨማሪ ነጻ ትምህርቶችን በቋንቋዎ በነጻ ለማውረድ ድረ-ገጻችንን FLNFree.com ን መጎብኘት አይርሱ!

የ ፋ ይ

የእርሶ የፋይናንስ አብዮት
የዕረፍት ኃይል

ና ን ስ

ጋሪ ኪሴይ

አብዮት

Your Financial Revolution

The Power of Rest. Amharic. By Gary Keesee

Copyright © 2023 by Gary Keesee

Originally Published in English

ISBN: 978-1-945930-03-4

Faith Life Now

P.O. Box 779

New Albany, OH 43054, USA

This book is a free gift from the author and is NOT FOR SALE

You can reach Faith Life Now Ministries on the Internet at **FaithLifeNow.com**

More resources by the same author are available for free download at

FLNFree.com

የእርስዎ የፋይናንስ አብዮት

የዕረፍት ኃይል

የቅጂ መብት © 2023 ጋሪ ኪሴይ

መጀመሪያ በእንግሊዝኛ ታተመ

ISBN: 978-1-945930-03-4

በ Free Indeed አሳታሚዎች የታተመ

ትርጉም፡- ደምሰው ጌታቸው

በሌላ በኩል ካልተገለጸ በቀር ሁሉም ጥቅሶች ከአዲሱ መደበኛ ትርጉም © (NIV

(ኤን.ኤይ.ቪ.) © ከመጽሐፍ ቅዱስ የተወሰዱ ናቸው። የቅጂ መብት © 1973, 1978, 1984

በዓለም አቀፍ ደረጃ መብቱ የተጠበቀ ነው።

በአሜሪካ ውስጥ የታተመ። መብቱ በህግ የተጠቀ ነው። ሁሉም መብቶች በዓለም አቀፍ

የቅጂ መብት ሕግ መሠረት ናቸው። ይዘቶች እና / ወይም ሽፋን የአሳታሚው የጽሑፍ

ስምምነት ከሌለው በማንኛውም መልኩ በሙሉም ሆነ በከፊል ሊባላ አይችልም።

ይህ መጽሀፍ በFaith Life Now በነጻ የሚሰራጭ ነው። የፌዴራል ላይፍ ናው አገልግሎቶችን

(ማኒስተሪዎችን) www.FaithLifeNow.com በተባለው የኢንተርኔት ድረ-ገጽ ላይ ማግኘት

ይችላሉ።

ይህን መጽሐፍ ለምወዳት ባለቤቴ ለድራንዳ ማበርከት እፈልጋለሁ፤ እነዚህን ሁሉ ዓመታት ከጎኔ ሳትለይ ያሳዩኝን ማበረታቻ፤ ለእግዚአብሔር ነገር፤ ለቤተሰቧ እና ለእኔ ያላት ድንቅ ፍቅር፤ ይህንን መጽሐፍ እውን ማድረግ እንድችል ከአምላኬ ከእግዚአብሔር በታች ከፍተኛውን እግዛድ እድርገውልኛል፡፡ አንድ ላይ፤ ሕልሞች እውን እንደሚሆኑ አረጋግጠናል!

ጋሬ ኪሴይ

ማውጫ

መግቢያ

ምዕራፍ 1.....	1
ዕረፍት- መሰረታዊ ነገሮች	
ምዕራፍ 2.....	12
ሕጋዊ መብቶች	
ምዕራፍ 3.....	26
መልስህ መንግሥቱ ነው	
ምዕራፍ 4.....	41
የመንግሥቱን ዋና ቁልፍ አገኘሁ!	
ምዕራፍ 5.....	51
መብረር ከእግር ጉዞ ይሻላል	
ምዕራፍ 6.....	65
ሕይወት ወጪዎችን ከመሸፈን ያለፈ ትርጉም አለው!	
ምዕራፍ 7.....	74
ሊሆን አይችልም!	
ምዕራፍ 8.....	83
እጥፍ ድርሻ	
ምዕራፍ 9.....	93
ከበቂ በላይ!	
ምዕራፍ 10	111
የእጥፍ ድርሻ ምስጢር	

መግቢያ

ያን የገበሬ ቤት ለቅቀን የወጣንበት ቀን፣ ድብልቅልቅ ያለሰሜት ያስተናገድንበት ቀን ነበር። ምሬት እና ጥፍጥፍ፣ ደስታና ሀዘን የተቀላቀለበት ቀን ነበር። ለዘጠኝ ዓመታት ያህል በዚያ አሮጌ፣ ትንሽ፣ ያረጃና የወደቀ የእርሻ ቤት ውስጥ ኖረናል፤ እናም አሁን የመጨረሻውን ሳጥን ወደ ቫን መኪናችን ለመጫን ተሽክሜ እየሄድኩ ነው። ራሳችን ወደገነባነው አዲሱ ቤታችን እያመራሁ ነበር፤ በ7,700 ካሬ ሜትር ላይ የሰራነው ይህ የጆርጂያ ቤት በ 22 ሄክታር ውብ የአሃዮ እርሻ መሬት ላይ ሰፍሮ ነበር፤ እናም 8 ሄክታር ጫካ እና ረግረጋማ ቦታ ነበረው። ይህ ቤት ከጥቂት ዓመታት በፊት ለማሰብ እንኳን የሚከብድ ሕልም ነበር።

ከእርሻው ቤት እየለቀቅን ቢሆንም፣ እንደ እውነቱ ከሁነ ያንን አሮጌ ቤት እወደው ነበር። አዎ፣ ምንም እንኳን የተሰበሩ መስኮቶች፣ ቆሻሻው፣ ዋሻነቱና እዚያ ስንኖር በቀሚነት ይደርስብን የነበረው የንብ ጥቃት ቢኖርም፣ ሌሎች ብዙ ትዝታዎች ወደ አእምሮዬ ይመጡ ነበር። ከአምስቱ ልጆቼ መካከል ሁለቱ የተወለዱት እዚያ በሰላም ቤት ውስጥ ነበር።

እዚያ ብዙ አስደሳች ጊዜ አሳልፈናል፤ ሆኖም ብዙ ጊዜ የገንዘብ ችግርና ተስፋ መቀረጥ አጋጥሞናል። ከዘጠኝ ዓመት በፊት ወደዚያ አሮጌ የእርሻ ቤት ስንገባ በወር 300 ዶላር የሚሆነውን የቤት ኪራይ ለመክፈል እንኳ አቅም አልነበረንም። ሁለቱም መኪናቸችን በጣም ያረጁ ከመሆናቸውም በላይ በመቶ ሺዎች የሚቆጠሩ ኪሎ ሜትሮች የተነዱ ነበሩ፤ በዚያ ላይ ዕዳ ነበረባቸው። በዚያን ጊዜ፣ ያልተበደርነው ሰው ስላልነበር፣ የሁሉም ሰው ዕዳ ያለብን ይመስል ነበር። ከፍተኛውን የብድር ጣራ የደሱት አሥር ክሬዲት (መበደሪያ) ካርዶቻችን ሙሉ በሙሉ ተሰርዘው ነበር፤ የሁለት የፋይናንስ ኩባንያዎች ብድር ነበረብን፤ እርግጥ ነው፣ የሁለቱንም ያረጁ መኪናቸችንን ዕዳ መክፈል ነበረብን፤ ከአይ.አር.ኤስ (የሀገር ውስጥ ገቢ) ጋር የተያያዙ ግዴታዎች ነበሩብን፤ ለዘመዶቻችን መክፈል የሚገባን በአሥር ሺዎች የሚቆጠር የገንዘብ ዕዳ ነበረብን፤ እናም ዝርዝሩ እንዲህ እያለ ይቀጥላል። የነበሩን እቃዎች በሙሉ በጣም ያረጁና የተሰባበሩ ነበሩ፣ ቀድሞውንም ያኔ ገና ኑሮን ‘ሀ’ ብለን ስንጀምር ስንገዛቸውም በጣም ያረጁና ነገሮች ነበሩ።

በወቅቱ የነበረን ከባድ የገንዘብ ሁኔታ ብሩህ የወደፊት ተስፋ የሚፈጥር አልነበረም። እውነቱን ለመናገር ነገሮች ይለወጣሉ የሚል ብዙም ተስፋ አልነበረንም። ቤተሰቤን እወድ ነበር፤ ቈንጆ ሚስትም ነበረችኝ፤ ይሁን እንጂ በገንዘብ ረገድ ወደ ገሃነም እየጎትኳቸው ነበር።

በፀረ-ድብርት መድኃኒቶች ላይ ነበርኩ፣ ፓኒክ አታክ (ድንገተኛ የጭንቀትና የፍርሃት ስሜት) የዕለት ተዕለት ሕይወቴን ያወክ ነበር። በዙሪያዬ ላሉትም ሆነ ለራሴ ፍጹም ደስተኛ ሰው አልነበርኩም ማለት ይቻላል። የሕይወት ኢንሹራንስ እያሻሻጥኩ ነማገኘው ኮሚሽን እተዳደር ነበር፣ ወደ ተጨማሪ የገንዘብ አዘቅት ካልሆነ በስተቀር የትም በማደርስ የፍጥነት መንገድ ላይ እየተጓዝኩ ነበር ማለት ይቻላል። ቀስ በቀስ የበለጠ ወደ ዕዳ ውስጥ እየገባንና የዕዳ አማራጮች እንኳን አስከማጣት ደርሰን ነበር። በዚህ ጊዜ ነበር በስሜቱ ቋፍ ላይ ደርሼ

የወደቅኩት። ድንጋጤ እና ፍርሃት አዕምሮዬን ተቆጣጥሮት ነበር። ከቤቴ ወደ ውጭ ለመውጣት እንኳን ፈራ ነበር፤ በነገራችን ላይ ይህ ሁኔታዬ ለኮሚሽን ሽያጭ ስራዬ ጥሩ አልነበረም።

ባለቤቴ ባሏን ልታጣ እንደሆነ ገመተች፤ እናም በጊዜው የነበሩንን አራት ልጆቻችንን ብቻዋን የማሳደግ ፍርሃት እሷንም አስጨንቋት ነበር። ይሁን እንጂ እርሷ በጸሎት ኃይል አጥብቃ ስለምትተማመን በእኔ ሁኔታ ተስፋ አልቆረጠችም ነበር። አብረን ጸላይን፣ ከዚያም የአምላክን መንግሥት መሠረታዊ ሥርዓቶች ማወቅ ጀመርን። የእግዚአብሔርን መልስና መርሆችን መፈለግ ስንጀምር እና አምላክ ያሳየንን ነገር ተግባር ላይ ማዋል ስንጀምር፤ በአንዱ ተአምር ተገርመን ሳንጨርስ ሌላ ተአምር ማየት ብቻ ሳይሆን ተስፋም ጭምር በልባችን ማደግ ጀመረ።

አምላክ፣ ሰዎች ከዕዳ እንዲወጡ በመርዳት እና እያሳየኝ ያለውን መሠረታዊ ሥርዓት በማስተማር በፋይናንስ መስክ የራሴን ኩባንያ እንደማቋቋም ባሳየኝ ምሽት፤ አንድ ወሳኝ ነገር ተፈጠረ። በዚያን ጊዜ፣ እኛ ራሳችን ብዙ ዕዳ ስለነበረብን፤ ሰዎች እንዴት ከዕዳ መውጣት እንደሚችሉ የሚያሳይ ኩባንያ መመሥረት እንግዳ ነገር ሆኖብን ነበር። ስለዚህ ጉዳ ጸላይን፣ እናም ወደ ውጭ ወጥተን የእርሱን መርሆች ማስተማር ስንጀምር፤ ነፃነታችንን እንደምናገኝ ጌታ ተናገረን። እንዴት ማድረግ እንዳለብን ፍንጭ ስላልነበረን ኩባንያውን መጀመር የእምነት ጉዞ ነበር ማለት ቻለል፤ ግን ደግሞ በሀሳቡ ላይ ጸንተን ነበር። ኩባንያው እያደገ በመምጣቱ ያገኘው ገንዘብ በሁለት ዓመት ተኩል ጊዜ ውስጥ ቤተሰባችንን ሙሉ በሙሉ ከዕዳ ነፃ ማውጣት ችሏል። በሚቀጥለው ምዕራፍ ስለ ድርጅታችን ተጨማሪ ነገር እነግራችኋለሁ፤ ለጊዜው ሕይወታችን በአስደንጋጭ ሁኔታ እንደተለወጠ ብቻ እወቁ! ምን ያህል ነጻነት እንደተሰማን ለመግለጽ ምንም መንገድ የለኝም፤ ወደ መኪና ሽያጭ ቤት ሄደን ለአዲስ መኪና በጥሬ ገንዘብ መክፈል በመቻላችን ምን አይነት ስሜት እንደተሰማን ለመግለጽ ቃላት የሉኝም። አዲሱ ቤታችንን ዲዛይን ማድረግ፣መገንባት እና ሙሉ ወጪውን መሸፈን በመቻላችን ምን አይነት ደስታ እንደተሰማን ለመግለጽ በቂ ቃላት የሉኝም። ደስ የምንሰኝባቸውን ነገሮች ሁሉ ፍጹም ማሰብ ከምንችለውና ከምንገምተው በላይ ነበሩ።

አዎ፣ የገበሬ ቤቴ ጥቂት ትዝታዎችን ይዟል። የመጨረሻውን ሳጥን ከቤት ውስጥ ለማውጣትና ወደ መኪናው ለመጫን ስሄድ፣ ባለቤቴ በትንሽ መመገቢያ ክፍል ውስጥ እንደቆመች አለፍኳት። እንባ ባቀረሩ አይኖቿ ቀና ብላ ተመለከተች። የሀዘን እንባ አልነበረም፤ እግዚአብሔር በዚያ ያስተማረንን ነገር ሁሉ እያስታወሰች የደስታ እና የሐሕት እንባ ነበር። ክፍሎቼን ለመጨረሻ ጊዜ ስመለከት የእኔም አንባ ፋሰስ፣ ድብልቅልቅ ባላ ስሜት በዛ ቤት

የእግዚአብሔርን መልስና መርሆችን መፈለግ ስንጀምር እና እምላክ ያሳየንን ነገር ተግባር ላይ ማዋል ስንጀምር፤ በአንዱ ተአምር ተገርመን ሳንጨርስ ሌላ ተአምር ማየት ብቻ ሳይሆን ተስፋም ጭምር በልባችን ማደግ ጀመረ።

ውስጥ ያሳለፍናቸው ነገሮች ሁሉ በየተራ መጡብኝ። በህይወታችን ውስጥ አንድ ምዕራፍ እየዘጋን እና ወደ አዲስ ክልል (ግዛት) እየሄድን ነበር። አሁን ከፊት ለፊታችን ምን ይጠብቀን ይሆን? ጉዞው ያለ ተስፋ ከነበረ የድብርት ሕይወት፣ በተስፋ ወደ ተሞላ የወደፊት ሕይወት ወስደናል። የመጨረሻውን ሣጥን ይገብ ወደ ውጭ ስወጣ ቆም አልኩና በፈገግታ ወደ ቤቱ እየተመለከትኩ "አይ፣ አልናፍቅህም። አሁን የተሻለ ቦታ(ቤት) አለኝ።" አልኩ።

ወደ አዲሱ ቤታችን መሄዳችን በእርግጠኝነት በጣም ጥሩ ነገር ነበር። ነገር ግን በጉዟችን ውስጥ በጣም አስደሳቹ ነገር፣ በመጨረሻ ዕረፍት ማግኘታችን ነበር! አሁን ሂሳቦቼን ስለመክፈል ብቻ ሳይሆን ስለወደፊቴም ማሰብ እችላለሁ። በጥቂት ዓመታት ውስጥ ብቻ በዕረፍት ውስጥ መኖር መቻል ፍጹም ህልም ነበር! የመኪኖቻችን ክፍያ መፈጸም ዕረፍት ነው። ከዕዳ ነፃ መሆን ዕረፍት ነው። በ22 ሄክታር መሬት ላይ የማልመውን ቤት ያለምንም ዕዳ መስራት ዕረፍት ነው። ባለቤቴ ገበያ ስትሄድ ፊቷ ላይ ፈገግታ ማየት እና ስለ ገንዘብ መጨነቅ እንደሌለብን መመልከት ዕረፍት ነው። የሚያስፈልገንን ሁሉ

**እኔና ድሬንዳ ያገኘነው
አዲስ ነገር፣ ለእኛ
እንደሆነው ሁሉ
ለአንተም እንዲሁ
ሊሆን በደጅህ ይገኛል።**

ከማግኘታችን ባሻገር ለሌሎች በመቶ ሺዎች የሚቆጠር ዶላር ለመስጠት እና ወንጌልን ለመደገፍ በቂ ገንዘብ ማግኘት ዕረፍት ነው። ነገር ግን ምናልባት በሕይወቴ ውስጥ ትልቁና ወሳኙ ለውጥ፣ በቀደመት ዓመታት ውስጥ ከነበረብኝ ጫና እና ፍርሃት የተነሳ በየቀኑ ከእንቅልፌ መንቃት ማቆሚያ ነበር። አንድ ተጨማሪ ሳምንት ብቻ ለመሰንበት ከማለም ይልቅ ስለመልካም ነገሮች እንደገና ማለም መቻል ዕረፍት ነው።

አዎ፣ ወደ አዲሱ ቤታችን ለመጓገብ የመጨረሻዎቹን ሣጥኖች ስንሸክፍና ወደ ሻን ሳስጭን የነበርኩበት ቀን፣ ምሬትና ጥፍጥና የተቀላቀለበት ነበር። ግን እመኑኝ፣ እኔ እና ድሬንዳ ያገኘነው የቀረው ጣፋጭ ሕይወት፣ እነዚያን ትዝታዎች ወደ ኋላ በመተው መራራ ሀሳቦቻችንን አሸንፎ ስለነበር፣ እንደገና እንደ ሁለት ትንንሽ፣ ለትምህርት የደረሱ እምቦቃቸውን ተሰምቶን ነበር፣ አብረን እንስቃለን፣ እንፈነጥዛልን እናም ስለወደፊቴ አብረን እናልማለን።

አሁን እያሰብክ ያለውን አውቃለሁ። “ምን አለ እንደዚህ ቢሆንልኝ፣ የዛ አይነት ልምምድና በሳቅ የተሞላ ደስተኛ ህይወት በኖረኝ” እያልክ ነው። “ሂሳቦችን ከመክፈል ባለፈ ሌላ ነገር ሳይ ማተኮርና ስለ ሕይወት ማለም ብቻል እመኛለሁ” እያልክ ይሆናል። ምንም እንኳን በመጽሐፉ ውስጥ ይህንን እውነት አምኖ ለመቀበል ቢከብድህም፣ አንድ ነገር አረጋግጥልሃለው፡- እኔና ድሬንዳ ያገኘነው አዲስ ነገር፣ ለእኛ እንደሆነው ሁሉ ለአንተም እንዲሁ ሊሆን በደጅህ ይገኛል። ጸሎቴ፣ ታሪካችንን ስናካፍል፣ የእማዚክብሔርን ህግጋት እና መመሪያዎች በራስህ ህይወት ላይ ለመተግበር ብርታት ታገኝ ዘንድ ነው።

በእርግጥ ያን ያህል ከባድ ነገር አይደለም፤ በቀላሉ ለማስቀመጥ፤ የዕረፍትን ኃይል ማወቅ (መገንዘብ) ያስፈልግዎታል!

“እናንተ ሽክም የከበዳችሁና የደከማችሁ ሁሉ ወደ እኔ ኑ፤እኔም ዕረፍት እሰጣችኋለሁ። ቀንበሬን ተሸክሙ፤ከእኔም ተማሩ፤እኔ በልቤ የዋህና ትሑት ነኝና፤ለነፍሳችሁም ዕረፍት ታገኛላችሁ፤ ቀንበሬ ልዝብ፤ሽክሜም ቀላል ነውና።” [ማቴዎስ 11: 28-30]

ምዕራፍ 1

ዕረፍት- መሰረታዊ ነገሮች

ዕረፍት- በተወሰነ ቦታ ላይ ለመቆየት መቀመጥ ወይም መደገፍ፣ ለአብነት ወይም ዘና ለማለት ወይም ከባድ ወይም አስጨናቂ እንቅስቃሴ ውስጥ መሳተፍ ለማቆም የሚደረግ ድርጊት ነው። (የጉግል ትርጓሜ)

ደክሞህል? አብዛኛውን ቀን በሥራ ጉዳይ ትሮጣለህ፤ ነገር ግን ሥራህን ጨርሰህ አታጠናቅቅም? በምትሰራበት ቦታ፣ በምትሰራበት መንገድ ወይም ለምን ያህል ጊዜ እንደምትሠራ በምትወስነው ውሳኔ ላይ የገንዘብ ፍላጎትህ ተጽዕኖ ያሳድራል? ከዕዳህ ፈጽሞ እንደማትላቀቅ ይሰማሃል? በምሳሌዊ አነጋገር “የአይጥ ሩጫ እሽቅድምድም” የሚባለውን ሕወት እየኖርክ ይመስልሃል? እንግዲያውስ ብቻህን አይደለህም።

የሃምስተር (አይጥ መስል የቤት እንሰሳ) ሽክርክሪት (ጎማ) የሚባለውን አይተህ ታውቃለህ? አይተህ እንደምታውቅ እርግጠኛ ነኝ፤ ግን ምናልባት አይተህ የማታውቅ ከሆነ፣ በሃምስተር ጉጂ ውስጥ የተቀመጠ ከብረት ወይም ከጎማ የተሰራ ሽክርክሪት ነው። ሀምስተሩ በዚያ ሽክርክሪት ላይ ወጥቶ መሮጥ እና መሮጥ አሁንም እስከሚደክም ድረስ መሮጥ ይችላል። ነገር ግን በዚያ ሽክርክሪት ውስጥ መሮጥ አንድ ከባድ ችግር ብቻ አለው። የሃምስተሩ የሩጫ ፍጥነትና ርዝማኔ ምንም ይሁን ምን፣ በመጨረሻ ደክሞት ሲወርድ የጀመረበት ቦታ ላይ ነው የሚገኘው። ምንም የተለወጠ ነገር የለም። በትንሽ ፀጉራማ ፊቱ ላይ የፈሰሰውን ላብ በደስታ ስሜት ማጽዳት ይጀምራል። ነገር ግን በሕይወቱ ውስጥ የያዘውን አቋም፣ ቦታ ወይም ደረጃ የሚጠቅም ምንም አዎንታዊ ነገር አልተከናወነም፤ አሁንም ነጻነት በሌለው ጉጂ ውስጥ ተቆልፎበታል። ይህ ሁኔታ የብዙ ሰዎችን ሕይወት፣ ምናልባትም የአብዛኛውን ሰው የፋይናንስ ሕይወት እውነታ ጠቅሰል አድርጎ ይገልጻል። ብዙ ሰዎች ሳምንቱን ሙሉ ጠንክረው ይሠራሉ እናም ማናልባት ቅዳሜና እሁድ አጭር መዘናጋት ላይ ይወድቃሉ፤ ነገር ግን ሰኞ ጠዋት ሲመጣ፣ በትክክል ከሳምንት በፊት በነበሩበት ቦታ ላይ ራሳቸውን ያገኛሉ። ያደረጉት (ያሳኩት) ነገር ቢኖር አንድ ተጨማሪ ሳምንት በሕይወት መትረፍ (መሰንበት) ብቻ ነው።

ይህ ለዘጠኝ ረጅም ዓመታት የሕይወቱ ምስል ነበር። በቀን ከ15 እስከ 18 ሰዓት እሠራ ነበር፤ ትጉህ ነበርኩ፤ ጠንክራም እሠራ ነበር፤ ነገር ግን በወሩ መጨረሻ አሥራቴን፣ ወርሀዊ ሂሳቦቼንና ግብር ከክፈልኩ በኋላ ምንም የሚቀረኝ ነገር አልነበረም። አብዛኛውን ጊዜ የሚያስፈልገኝን ነገር ማሟላት ስለማልችል በሕወት ለመትረፍ ስል ብቻ፣ ቀስ በቀስ ገንዘብ የመበደር ልማድ አዳበርኩ። የገንዘብ እጥረት ጫናው ሲጨምር፣ ይበልጥ ጠንክራ እሮጥ ነበር፤ ሆኖም ምንም ውጤት አላገኘሁም ነበር። እድገቱን ቆም ብዬ ስገመግም በእርግጥ አሁንም ወደ ኋላ እየሄድኩ ነበር።

እርግጥ ነው፤ ይህ ሁኔታ ከባድ የስሜት ቀውስ አስከትሎብኛል። በየዕለቱ የምዋጋው ተስፋ መቀረጥና ፍርሃት፣ እንደሮዶንና መላው አካሌን ቀስ በቀስ ጎድቶት ነበር። ፓንክ አታክ (ክፍተኛ የፍርሀትና የመሰረዝ ስሜት) እና ሽባነት (ፓራላይሲስ) ቀስ በቀስ ሰውነቴን

የአርሶ የፋይናንስ አብዮት ፡ የዕረፍት ጋይል

ይቆጣጠሩት ጀመር። ሐኪሞች በሽታዬ ምን እንደሆነ ማወቅ አልቻሉም። ፍርሃት ሃሳቤን በጣም ስለሞላው በሕይወት እተርፍ ወይም እሞት እንደው አላውቅም ነበር። ለዘጠኝ ዓመታት ያህል ያገለገሉ እቃዎችን የሚገዙ ሰቆች ጋር እመሳለስ ነበር፤ ከዘመዶቹ ገንዘብ እየተበደርኩ እኖር ነበር! ወደ አስከፊው ህይወት መጨረሻ አከባቢ ማ ምንም የቀረኝ ዋጋ ሊያወጣ የሚችል ዕቃም ሆነ የራስ ምስል (ስብዕና) አልነበረኝም። አብቅቶልኝ ነበር። በሕይወቴ ውስጥ የቀረው ደስታም ሆነ ስለ-ራሴ ያለኝን ምስል (ስብዕና)፤ በቀላሉ ከአባራ ጋር ታናሶ በቆሻሻ ማጠራቀሚያ ውስጥ መጣል ነበር የቀረው ማለት ይቻላል።

አበዳሪዎች በእኔ ላይ ክስ ለመመስረት እየተረባረቡ ነበር፤ እናም ያኔ ነበር ነገሩ የተከሰተው። ተስፋ መቀራረጥ እያንዳንዱን እስትንፋሴ ውጦ ለማስቀረት ሲጣጣር፤ የስልክ ጥሪው ደረሰኝ። ጥሪው እንደ ሌሎቹ የጠዋት ጥሪዎች ሁሉ የተለመደ ጥሪ ነበር። “አቶ ኪሴይ፤ እርስዎ እንደሚያውቁት፤ ከእኛ ደንበኛ የተበደሩት ይህን ያክል ገንዘብ ዕዳ አለቦት፤ ይህን ገንዘብ ለእኛ ለመመለስ መቼ ማግኘት እችላለሁ ብለው ያስባሉ? ደኅና፤ አቶ ኪሴይ፤ ባለፉት ሦስት ጊዜያት በደወልኩላት ጊዜ ተመሳሳይ መልስ ሰጥተውኛል፤ አሁን ግን የመጨረሻ ነው፤ በሦስት ቀናት ውስጥ ገንዘቡ የማይከፈል ከሆነ፤ ደንበኛዬ በአርሶ ላይ ክስ መስርቶ ያለቦትን ዕዳ በህግ አግባብ ለመቀበል ይገደዳል። ግልጽ ነው አቶ ኪሴይ? ሦስት ቀናት ሰጥቼዎታለሁ። ደኅና ይሁኑ።” ብሎኝ ስልኩን ጀርዌ ላይ ዘጋው።

ያ የስልክ ጥሪ አንድ ቶን ጡብ ድንጋይ በላይ ላይ የወደቀ ያክል ነበር የሆነብኝ። የገንዘብ አቅማችን ምን ያህል አስከፊ እንደነበር ሳልረዳ ቀርቼ አይደለም። ገንዘብ አልነበረኝም፤ ያለኝ ነገር ሁሉ የተሰበሰበ ነበር፤ ማቀዝቀዣዬ (ፍሪጄ) ባይ ነበር፤ የጣም የምወደው ውብ ቤተሰቤ፤ ለማግቢያ የሚስፈልገውን ነዳጅ ለመግዛት ገንዘብ ስላልነበረ፤ እሳት ዳር ተኝተው ነበር። የትም መሄድ አልቻልኩም። ጓደኞቼ እና ቤተሰቦቼ በኑሮዬ ውስጥ የጎደሉብኝን ነገሮች ማሟላትና ዕዳዬን መሸከም ታክቷቸው ነበር። ግራ ተጋብቼ ቀስ ብዬ ደረጃውን ወጣሁ እና መኝታ ክፍሌ ገብቼ አልጋው ላይ ተዘረጋሁ። እዚያ ተኝቼ እያለቀስኩ ለእርዳታ ወደ ጌታ ጮኸኩ።

ጌታ በፍጥነት ሲመልስልኝ በወቅቱ በጣም እንደተገረምኩ አስታውሳለሁ። የሚሰማ ድምፅ አልነበረም፤ ነገር ግን በድንገት ከመንፈሴ ወጥቶ ወደ አእምሮዬ በኃይል የገባ አንድ ድምፅ ነበር። ጌታ ለእኔ የተናገረው የመጀመሪያው ነገር፤ ባለሁበት ችግር (ምስቅልቅል) ምክንያቱ እርሱ እንዳልሆነ የሚገልጽ ነበር። ይህን የተናገረው ከእኔ እይታ አንጻር በዚህ ሁሉ ችግር ውስጥ ስናልፍ አምላክ ለምን እንዳልረዳን ግራ ገብቶኝ ስለነበር ይመስለኛል። የአንድ ታላቅ ቤተክርስቲያን አባላት ነበርን፤ ባላችን በዚህች አቅም እንኳን ባገኘነው አጋጣሚ ሁሉ ለጋስ ነበርን፤ እናም አብዛኛውን ጊዜ አስራታችንን በታማኝነት እንክፍል ነበር። ታዲያ በዚህ ችግር ውስጥ የገባሁበት ምክንያት የእርሱ መንግሥት እንዴት እንደሚሠራ በጭራሽ ስለማላውቅ እንደሆነ ነገረኝ። የመንግሥቱ አሠራር ከገንዘብ ጋር በተያያዘ ከምድራዊው አሠራር ጋር አንድ አይነት እንዳልሆነና ነጻ መሆን ከፈለግሁ፤ የእርሱ መንግስት ከፋይናንስ ጋር በተያያዘ የሚሠራበትን መርህ መማር እንዳለብኝ ነገረኝ።

ወዲው ድሬንዳ ወደነበረችበት፤ ወደ ታች ሮጩ፤ ድሬንዳን ይገኙት ጌታ አሁን እንደተናገረኝ እና መልሱ የእርሱ መንግስት እንደሆነ እንደነገርኳ ትዝ ይለኛል። እርግጥ ነው፤ የእርሱ መንግሥት ምን እንደሆነ ቀድሞውንም የምናውቅ መስሎን ስለነበር፤ ትንሽ ግራ ተጋብተን እንደነበር አስታውሳለሁ። ቀደም ሲል እንዳልኩት፤ እንዲያው ለነገሩ ወደ አንድ ትልቅ ቤተክርስቲያን እንመላለስ ነበር፤ ሁለታችንም እግዚአብሔርን ከልብ እንወዳለን፤ እናም ስንሞት ወደ መንግሥተ ሰማይ እንደምንሄድ እናውቃለን። ነገር ግን ጌላ እንደተረዳነው፤ ስለ መንግሥቱ እና ስለ አሠራሩ የምናውቀው ነገር ኢምንት ነበር።

እግዚአብሔር ስለተናገረኝና መልሱን ስለገለጠልኝ በጣም ተደስቼ ነበር--- መልሱ የእርሱ መንግስት ነበር። እውነት ለመናግር፤ በጊዜው ይህ ምን ማለት እንደሆነ ገና አልተረዳሁም ነበር፤ ነገር ግን በነገሩ መሰረታታቱን አልክድም። እግዚአብሔር “መንግስት” ሲል ምን ማለቱ እንደሆነ ምንም ፍንጭ አልነበረኝም ነበር። በዚያ አንድ ቃል ውስጥ እኔና ድሬንዳ ስንናፍቀውና ስንፈልግው የነበረውን መልስ እናገኝ ይሆን?

በዚያ ቀን እኔና ድሬንዳ እጅ ለእጅ ተያይዘን ጸለይን። በመጀመሪያ፤ ቃሉንና መንግሥቱ ከፋይናንስ ጋር በተያያዘ የሚሠራበትን መንገድ ለማወቅ ጊዜ ባለመስጠታችን ንስሐ ገባን። በሁለተኛ ደረጃ፤ የቤተሰቡ ራስ እንደመሆኔ መጠን፤ ቤተሰቤን በዚህ ችግር ውስጥ ስላስገባችው በእርሷ ፊት ንስሐ ገባሁ። ሁለታችን አብረን ጸለይን፤ እናም መንግሥቱን እንዴት እንደሚሠራ ለማወቅና ላለፉት ዘጠኝ ዓመታት ከኖርነው ሕይወት የተለየ ሕይወት ለመምራት ቁርጥ ውሳኔ አድርገን ተስማምተናል።

ቀጥሎ የሆነውን ለመግለፅ ምርጡ መንገድ የአምሯል ማብሪ/ማትፊያን መመልከት ነው። ወደ ጨለማ ክፍል ውስጥ ግባ እና ማብሪያው/ማጥፊውን በቀላሉ አብራው። ብርሃን ይሆናል! እናም ማየት ትችላለህ። አምላክ ስለ መንግሥቱ ሊያስተምረን ሲጀምር የነበረው ሁኔታ ልክ እንደዚያ ነበር። አንድ የሆነ ሰው የመብራቱን ማብሪያ/ማጥፊያ ተጭኖ በጨለማ ክፍሉ ውስጥ ትልቅ አምሯል (ፓውዛ) ያበራ ያህል ነበር የተሰማን፤ እናም ከበራልን ብርሀን የተነሳ ከዚህ በፊት አይተናቸው የማናውቃቸውን ነገሮች ማየት ችለን ነበር። የአምላክ መንግሥት የማይለወጡ ሕጎች ያለው መንግሥት እንደሆነ መረዳት ጀመርን። እነዚያን ሕጎች መማር እንደምንችል ተገነዘብን፤ እናም የእግዚአብሔርን ኃይል እና ጥበብ በመጠቀም ሀብታችንን መፍጠር እንደምንችል ተገነዘብን።

በጣም ደስ ብሎን ነበር፤ ግን እነደዛም ሆኖ ለጥቂት ጊዜ ግራ ተጋብተን ነበር። እግዚአብሔር መንግሥቱ እንዴት እንደሚሠራ ሊያስተምረን ሲጀምር የተከናወኑ አንዳንድ አስደናቂ ታሪኮች ነበሩ። እነዚህ ታሪኮች አብዛኞቹ የ “እረሶ የፋይናንስ አብዮት” ከተሰኙት ተከታታይ መጽሀፍቶቹ ውስጥ የመጀመሪያ ቅጽ በሆነው “የእረሶ የፋይናንስ አብዮት፡ የታማኝነት ሃይል” ውስጥ ስለተካተቱ፤ ብዙዎቹን ቀደምት ታሪኮች እዚህ አላነሳቸውም። “የእምነት አደን” የተሰኘውን መጽሐፌንም ማግኘት እና ማንበብ አለብህ፤ ይህም እግዚአብሔር በአጋዘን አደን በኩል መሰታዊ አቅርቦትን እንዴት መሰብሰብ እንደምንችል ሊያስተምረኝ

የአርሶ የፋይናንስ አብዮት ፡ የዕረፍት ኃይል

ሲጀምር ወደ ነበረው ወደ መጀመሪያው ታሪክ ይመልስህል። ረጅሙን ታሪክ ለማሳጠር፤ አንድ ምሳሌ ልስጥህ።

እንደነገርኳችሁ፤ እስከ አፍንጫችን ድረስ ዕዳ ውስጥ ተዘፍቀን ነበር፤ ምንም መውጫ መንገድ አልነበረንም። የአይ.አር.ኤስ (የሀገር ውስጥ ገቢ) ዕዳና ክስ፤ ያገለገሉ እቃዎች መሸጫ ሱቆች፤ የመጨረሻውን የብድር ጣራ የደረሱት እና የተሰረዙት 10 የክሬዲት (መበደሪያ) ካርዶች፤ እናም የሦስት የፋይናንስ ኩባንያዎች ብድር በ28% ወለድ መክፈል ነበረብን። ለጥርስ ሀኪማችን፤ ለጽዳት አጽጂዎች፤ ለወላጆቻችን እና ለጓደኞቻችን መክፈል ያለብን ዕዳ ነበረብን። እረሶ ዝርዝሩን ይቀጥሉና የሆኑ ሰዎችን ስም ይጥሩ፤ የእነርሱም ሰዎች ዕዳ ነበረብን። በተፈጥሮአዊው ዓለም እይታ ውስጥ ምንም ተስፋ አልነበረም። ምንም እንኳን ጠንክራ የምሠራ ሰው ብሆንም የፋይናንስ ሽያጭ ሥራዬ በጥሩ ሁኔታ እየሄደ አልነበረም። አሁን ግን መንግሥቱ አንዳንድ አስደናቂ ነገሮችን ሲያከናውን ከተመለከትን በኋላ (እንደገና፤ ከላይ በተጠቀሱት ሁለት መጽሀፍት ውስጥ ያሉትን ታሪኮች አንብብ)፤ መንግሥቱ መልሳችን መሆኑን ማወቃችን አበረታቶናል። እንዴት እንደሆነ ባናውቅም፤ በትክክለኛው መንገድ ላይ እንደሆንን እርግጠኞች ነበርን።

ከዚያም አንድ ምሽት እግዚአብሔር ሕልም ሰጠኝ፤ እናም በዛ ህልም ውስጥ ባለፉት ዘጠኝ ዓመታት ስሰራ የነበኩበትን ኩባንያ ትቺ የራሴን ኩባንያ መጀመር እንዳለብኝ አሳየኝ-- አሁን ይህንን ልብ በል--- ስራው ሰዎች ከዕዳ እንዲወጡ መርዳት ነው! አውቃለሁ፤ እብደት ወይም ቅጥት ይመስላል አይደለ? ማለቱ፤ ከዕዳ እንዴት መውጣት እንዳለብኝ ባውቅ ኖሮ፤ ከዓመታት በፊት በራሴ ሕይወት ውስጥ እተገብረው ነበር። ነገር ግን በትክክል አምላክ ያደረገው ያንን ነበር። በእርግጥ በነገሩ በጣም ተገርሜ ነበር። የራሴን ኩባንያ እንዴት እንደምጀምር ወይም ይህ ኩባንያ ምን አይነት ነገሮችን ሊያካትት እንደሚችል ምንም መነሻ ሃሳብ አልነበረኝም። ሰዎች ከዕዳ መሳቀቅ እንዲችሉ የሚያግዝ ኩባንያ? ያንን እንዴት ማድረግ እንዳለብኝ የሚነግረኝ ሰው አሁንም ያስፈልገኝ ነበር!

ስለዚህ ነገር መጽለይ ስጀምር፤ ይህን ጉዳይ በተመለከተ ነገሩ እንዴት ሊሆን እንደሚችል ያመለከተኝ፤ ሕይወትን የሚቀይር ልምምድ ከመንፈስ ቅዱስ ጋር ነበረኝ። ነገሩ የተከሰተው እንደ ደንበኛዬ ከኢንሹራንስ ሥያጭ ንግዴ ጋር በተገናኘ የደወለልኝ ጊዜ ነበር። አሁን ይህ ሁሉ ሲሆን፤ በፋይናንሺያል አገልግሎት ኢንዱስትሪ ውስጥ ኢንሹራንስ እና የዋስትና ሰነድ እየሸጥኩ እተጻደር እንደነበር ሳልነግራችሁ ረሳሁ። አውቃለሁ፤ ሽክላ ሰሪ በገል ይበላል' ወይም የራሷ 'እያረረባት የሰው ድስት ታማስላለች' እንደሚባለው ማለት ነው። በፋይናንሺያል አገልግሎት ቦታዬ ቀስ በቀስ እየወደኩ የነበርኩ ብሆንም፤ ባለፉት ዘጠኝ ዓመታት ውስጥ በዚያ ዘርፍ ያገኘሁት አጠቃላይ ዕውቀትና ልምድ አሁን እግዚአብሔር ሊያሳየኝ ላለው ነገር በጣም አስፈላጊ ነበር።

ከደንበኛዬ እና ከሚስቱ ጋር በወጥ ቤታቸው ጠረጴዛ ላይ ተቀምጠን ሳለን. የተለያዩ ጥያቄዎችን በመጠየቅ እና የመረጃ ቅጽ የምንለውን በመሙላት በፋይናንሺያል አቅማቸው

ያሉበትን ቦታ ለማሳት በተለመደው አቀራረብና ገለጻ መሰረት ሄድን። ይህ መረጃ በዋነኛነት ጥቅም ላይ የዋለው ምን ያህል የሕይወት ኢንሹራንስ ሊኖራቸው እንደሚገባ ለመወሰን ነው። የዕዳ ዝርዝራቸውን ስንመለከት፤ ሁለቱም ተበሳጭተው ምን ያህል ተስፋ ቢስ እንደሆኑ ሲገልጹ፤ ሚስት ማልቀስ ጀመረች። ሁለቱም የሙሉ ጊዜ ሥራዎችን ይሠሩ ነበር፤ ነገር ግን በየወሩ ጉድለት (የገንዘብ እጥረት) ነበረባቸው።

አሁን፤ እኔ ራሴ ለዘጠኝ ዓመታት በዚህ መንገድ ከኖርኩና አምላክ እኔንና ድሬንዳን ስለ መንግሥቱ ማስተማር ከጀመረ በኋላ፤ በእነርሱ ሁኔታ ምን አይነት ስሜት ተሰምቶኝ እንደነበር መገመት ትችላላችሁ። እንደ እኔና ድሬንዳ እነሱም ክርስቲያኖች ነበሩ፤ ነገረ ግን ስለ መንግሥቱ አሰራር ምንም እውቀት አልነበራቸውም። በወቅቱ ስለመንግሥቱ ብዙ ማብራራት አልቻልኩም፤ ነገር ግን እግዚአብሔር ያሳየንን የመጀመሪያዎቹን ነገሮች ብቻ አካፈልኳቸው፤ እናም በእርግጥ በራሳችን ሁኔታ ውስጥ የተከሰቱትን አንዳንድ አስገራሚ ታሪኮችን አካፍላቸው ነበር።

ግልጽ በሆነ ሁኔታ፤ የሕይወት ኢንሹራንስ ዋነኛ ችግራቸው እንዳልነበረ መረዳት ችዬ ነበር። አምላክ ስለ መንግሥቱ የሚያስተምረኝን ነገር ለማብራራት የተወሰነ ጊዜ ብወስድም፤ ሁኔታቸውን በሚመለከት እውነተኛ የፋይናንስ መፍትሄ ለመስጠት ማድረግ የምችለውን ነገር ለማግኘት እንጓ ነበር።

በዛው ምሽት በቢሮው ውስጥ እየሰራሁ፤ ቀኑ እንዲሁም የሥራ ሰዓቱ እየተገባደደ ስለነበር፤ መመለስ ያለብኝን የተለመዱ ፋይሎችና መልዕክቶች እየመረመርኩ ሳለ፤ በድንገት አንድ ሃሳብ መጣልኝ። ከሕይወት ኢንሹራንስ ጉዳይ ባሻገር አጠቃላይ የፋይናንስ ሁኔታቸውን በጥልቀት ብመለከትስ? የሚል ሀሳብ ነበር። እኔ ማድረግ የምችለው ነገር አለ? የሆነ ከወጪያቸው ላይ ማዳን የምችለው ገንዘብ መፈለግ ብጀምርስ? ማለቴ፤ አስቀድመው ያደረጉ የነበሩትን ነገሮች ሳላስቀርባቸው፤ እነዚያን ነገሮች ለማድረግ ርካሽ መንገዶችን ማግኘት እችል እንደሆነስ? ግቤ ቀለል ያለ ነበር፤ ቀድሞውኑ የሚያደርጉትን ነገር ለማድረግ ርካሽ መንገዶችን መፈለግ፤ ከዚያም ያገኘሁትን ማንኛውንም “ትርፍ ገንዘብ” ለገንዘብ ፍሰታቸው እና ለዕዳ ክፍያቸው ተግባራዊ ማድረግ። ቀላል ሃሳብ ይመስል ነበር፤ ነገር ግን ከሕይወት ኢንሹራንስ ዕውቀት ውጪ ስለትየትኛውም የፋይናንስ መስክ ብዙም ዕውቀት አልነበረኝም፤ እናም ይህ የምነግራችሁ ታሪክ ከኢንተርኔት ዘመን በፊት እንደነበረ እንድታውቁ እፈልጋለሁ። ስለዚህ ማድረግ ያለብኝን ምርምር እና ቀመር በጥንታዊው መንገድ፤ በስልክ እና በቤጫ ወረቀቶች ማድረግ ነበረብኝ።

በሚቀጥለው ሳምንት እንደገና ከዚህ ደንበኛ ጋር ለመገናኘት ቀጠሮ ስለነበረኝ፤ በዚህ ጉዳይ ላይ ሳምንቱን በሙሉ ስሠራ ቆየሁ። በኢያንዳንዱ የፋይናንስ አካባቢ ጠለቅ ብሎ ለመቈፈር ጊዜ ወሰድኩ፤ እናም በወር ውስጥ ምን ያህል ገንዘብ ማዳን (ማትረፍ) እንደምችል ስረዳ በጣም ተገረምኩ። ሥሌቴን ሳጠናቅቅ፤ በወር በመቶዎች የሚቈጠሩ ትርፍ ዶላሮችን አገኘሁ። በገንዘብ ማስያ መሣሪያዬ አማካኝነት ሁሉንም ዕዳዎቻቸውን በመደመር፤ የተገኘውን ትርፍ ገንዘብ በመደበኛ ወርንዊ ክፍያዎቻቸው ላይ ተጠቀምኩት። የስሌቴን አጠቃላይ ውጤት

የአርሶ የፋይናንስ አብዮት ፡ የዕረፍት ኃይል

ለማወቅ የኮምፒውተርን ኪቦርድ ቁልፍ ስሜን፣ ስክሪት ላይ በመጣው መልስ ላይ አፍጥጮ ቀረሁ---- 6.2 ዓመታት ይል ነበር። ደንበኛዬ ገቢውን ሳይቀይር፣ የመኖሪያ ቤታቸውን ዕዳን ጨምሮ፣ ዕዳውን በሙሉ ለመክፈል የሚወስደው ጠቅላላ ጊዜ 6.2 ዓመታት ብቻ ነበር። አዎ፣ በትክክል አንብበዋል፣ ወርንዊ ገቢውን ሳይቀይር። ደንበኛዬ፣ እናም የሆነ ስሕተት እንደፈፀምኩ እርግጠኛ ነበርኩ፣ ስለዚህ ትክክለኛውን መልስ እንዳገኘሁ እርግጠኛ እስከሆን ድረስ ስለቱን ደጋግሜ ሰራሁ። እንዴት እንዲህ ሊሆን ይችላል? ለምን ታዲያ ሁሉም ሰው ይህንን አያውቅም?

ብዙም ሳይቆይ በእጄ ላይ የነበሩትን የሌሎች ደንበኞች ፋይሎችን ወስጄ ፈጣን ቅኝት አደረግሁባቸው፤ እናም ተመሳሳይ ውጤቶችን አገኘሁ። ሁሉም ደንበኞች ማለት ይቻላል የወር ገቢያቸውን ሳይቀይሩ፣ ከ 5 እስከ 7 ዓመት ባለው ጊዜ ውስጥ የመኖሪያ ቤት ዕዳቸውን ጨምሮ ከዕዳ መውጣት እንደሚችሉ አረጋግጥኩ። ስለቱቸን እንዳጠናቀኩ፣ እዛው ቢሮ ሳለሁ መሽቶብኝ ነበር፣ ሆኖም ወደ ቤት ስሄድ በጣም ተደስቼ ነበር። ያገኘሁት ውጤት እውነት ከሆነ፣ በእርግጥም ሁሉም ስለቱቸ ትክክል እንደሆንኩ ያመለክታሉ፣ ስለዚህ ይህ ትልቅ፣ በእውነቱ በጣም ትልቅ ነገር ነበር።

ደንበኛዬ ለእንደዚህ ዓይነቱ መረጃ ምን አይነት ምላሽ እንደሚሰጥ ለማወቅ ጓጉቼ ነበር። ለቀጣዩ ቀጠሮዬ ቁጥሮቼን በቀላል የአንድ ገጽ አቀራረብ ላይ ለመተየብ ወሰንኩ። ዓላማዬ፣ ግኝቱ ተስፋ እንዲሰጣቸው ማድረግ ብቻ ነበር። ምክንያቱም አሁን ባለብት የፋይናንስ ሁኔታ፣ የሕይወት ኢንሹራንስ ልሽጥላቸው እንደማይቻል አውቄአለሁ፤ እናም በመሰረቱ እኔ የማገኘው ምንም ጥቅም አልነበረም። ግን ደግሞ፣ ደንበኞቼ ያገኘሁትን ነገር መስማት እንደሚፈልጉ አውቅ ነበር። በቀጣዩ ሳምንት እንደገና ስለቱቸን ገምግሜ ትክክል መሆኔን እርግጠኛ ሆንኩ።

ቤታቸው ደርሼ የበሩን ደወል ስደውል፣ ስብሰባችንን በተመለከተ ጉጉትና ፍርሃት የተቀላቀለበት ስሜት ተሰማኝ። ኩሽናቸው ውስጥ ጠረጴዛ ላይ ተቀምጠን ፣ ሳምንቱን ሙሉ የሰራሁትን ቀመር ነገርኳቸው። የተለቀቀውን ትርፍ ገንዘብ እንዴት እንዳገኘሁ በማብራራት፣ ያሳየኋቸውን ነገር ተግባራዊ ለማድረግ ከሚያስችላቸው ድርጅት ስምና ቁጥር ጋር አቀረብኩላቸው። የተየበኳቸውን ቁጥሮች እንዴት እንዳመጣኋቸው ቀስ ብዬ እያስረዳኋቸው ሳለ፣ የተለቀቀው (ነጻ የሆነው) ገንዘብ እያደገ ሲሄድ ሲመለከቱ በጣም እንደተደሰቱ መገንዘብ ችሎ ነበር። አሁን ባለው ገቢያቸው፣ ቤታቸውን ጨምሮ በ6.2 ዓመታት ውስጥ ሙሉ በሙሉ ከዕዳ ነጻ መሆን እንደሚችሉ ወደሚያሳየው መደምደሚያ ስደርስ፣ ሁለቱም ማልቀስ ጀመሩ፤ አሁን ለቅሶአቸው የደስታ ለቅሶ ነበር። እንባቸውን እያፈሰሱ ጥቂት ደቂቃዎች ቁጭ አሉ፣ ከዚያም በውጤቱ ምን ያህል እንደተደነቁ መናገራቸውን ቀጠሉ። በንግግራቸው መሀል ድንገት ዘልለው ተነሥተው አቅፍ አደረጉኝ፣ እናም በዚያ ምሽት ታላቅ የምስጋና ጊዜ አሳለፍን።

እስቲ ሀቁን እንነጋገር፡ አይ.አር.ኤስ እንዴት ያነሰ ግብር መክፈል እንዳለብዎት የሚነግሮት ይመስሉታል? የባንክ ባለሙያው እንዴት አነስተኛ ወለድ መክፈል እንዳለብዎት ይነግርዎታል? አይመስለኝም፣ አጠቃላይ ሥርዓቱ የተዘረጋው ገንዘብዎን ለመውሰድ (ለመበዝበዝ) እንጂ ገንዘብን ከብክነት ለመጠበቅ አይደለም። እኔ ያገኘሁትን ነገር በሰሜን

አሜሪካ ውስጥ ላሉ ቤተሰቦች ሁሉ ማስተማር (ማሳወቅ) እንዳለብኝ አውቅ ነበር! ያ ምሽት በእኔ ላይ አስገራሚ ተጽዕኖ አሳድሯል፤ እውነቱን ነው፤ ላገኘኋቸው ደንበኞች ሁሉ ተመሳሳይ ነገር ማድረግ ፈልጌ ነበር።

እናም እኔና ድሬንዳ ያንን መረጃ ታጥቀን፤ እግዚአብሔር የሰጠኝን ህልም በዋስትናነት ይዘን፤ ቀድሞ ሰራ የነበረውን የህይወት ኢንሹራንስ ኩባንያ ትቼ፤ የራሳችንን ድርጅት አቋቁምን፤ ለእነዚህ ደንበኞች ያደረግኩትን ራሱኑ ቀመር የሚሰራ ኩባንያ ማለት ነው። በእነዚያ የመጀመሪያዎቹ ዓመታት ድርጅታችንን “Faith-Full Family Finances” (በእምነት የተሞላ የቤተሰብ ፋይናንስ) ተብሎ ይጠራ ነበር። ስሙ በግልጽ ምን እንደሆነን ይናገራል--- መንግሥቱን እና እምነትን ከተረዱ፤ ፋይናንስም ሙሉ ይሆናል። ለኩባንያው በጣም ጥሩ ስም እንዳልሆነ እስማማለሁ--- ይህን ሃሳብን በተከታታይ አሥር ጊዜ ደጋግመው ይገልጹ ይሆናል--- ነገር ግን ኩባንያው ውጤታማ ሆኗል። ከጊዜ በኋላ ስያሜውን ወደ “Forward Financial Group” ፎርዋርድ የፋይናንስ ግሩፕ ቀይረንዋል፤ እሱም ዛሬ ድረስ ያለ እና አሁንም ይበልጥ እየጠነከረ በመሄድ ላይ ይገኛል።

እውነቱን ለመናገር በግለሰብ ደረጃ ፋይናንሳችን ገና አልተሟላም (አልተስተካከለም) ነበር። ገና የምንከፍላቸው ዕዳዎች ነበሩብን፤ ነገር ግን የምንጓዝበትን ትክክለኛውን መንገድ እንዳገኘን እርግጠኞች ነበርን። አዲሱን ኩባንያችንን ስንጀምር ተደስተን እንዲሁም ትንሽ ተጨንቀንም ነበር። ኩባንያ ስለመመስረት እና ስለማካሄድ ብዙ መማር ነበረብን፤ ግን ያጋጠመን ትልቁ መሰናክል ኩባንያው እንዴት ገንዘብ ማመንጨት እንዲችል ማድረግ እንችላለን የሚለው ጉዳይ ነበር። ተግዳሮት የሆነብን ነገር “አንችልም” የሚለው ስሜት ነበር፤ እናም ሰዎች ከዕዳ እንዲወጡ ለመርዳት ገንዘብ ማስከፈል አንፈልግም ነበር። ይህ ትልቅ መሰናክል ሆኖብን ነበር፤ እናም ብዙ ጊዜያችንን በጸሎት እንዲሁም ሌሎች አማራጮችን በመመልከት አሳልፈናል። ወደ ዝርዝር ጉዳይ ውስጥ ሳንገባ፤ ባጭሩ፤ ጌታ ኩባንያውን ለማቋቋም እንዲሁም በቀጥታ ደንበኛውን ክፍያ ሳንጠይቅ ገንዘብ ማግኘት የምንችልበትን አስገራሚ ስትራቴጂ (ስልት) አሳይቶናል።

በመቀጠል፤ ከደንበኞቼ ውሂብ ጋር የማደርገውን ረዥም የእጅ የሂሳብ ስሌት ለማፋጠን መንገድ መፈለግ ነበረብን። ይህን ለማድረግ ለዚህ ስራ የሚሆን የተለየ የኮምፒውተር ፕሮግራም መጻፍ እንዳለብኝ አውቅ ነበር፤ ነገር ግን በወቅቱ ስለ ኮምፒውተር ምንም አላውቅም ነበር፤ ወይም ያንን የማድረግ ችሎታ ያለው ሰው እንዴት ማግኘት እንደሚቻል አላውቅም ነበር። ይህን ጉዳይ በተመለከተ፤ እንደገና እግዚአብሔር አስደናቂ ሥራ ሰርራልን። ከቤታችን በጣም ርቆ የሚገኝ አንድ ሰው ስለእኛ ሰምቶኝ ስልክ ደወለልኝ። ምን እየሰራን እንደሆነ፤ እንደ አንድ ደንበኛ መጥቶ ማየት ፈልጎ ነበር። የምንሰራውን ተመልክቶ ስራችንን በጣም ወድዶት ነበር፤ እየተነጋገርን ሳለ የኮምፒውተር ፕሮግራም (ፕሮግራም የሚጽፍ) መሆኑን፤ እንዲሁም ጎን ለጎን በትርፍ ጊዜው የሚሰራው የራሱ ኩባንያ እንዳለው ተገነዘብኩ። ስለምንፈልገው ነገር ነገርኩት፤ እርሱም በምናደርገው ነገር እኛን ለመርዳት እንደሚፈልግ በጋላ ስሜት ነገረኝ። ኩባንያችንን ገና እንደጀመርንና ለሥራው የምንከፍለው ገንዘብ አሁን ላይ እንደፈለን ነገርኩት፤ እርሱ ግን እንዲያውም ሥራውን በከፍተኛ ቅናሽ አቅርቦልን ነበር። የምንከፍለው ገንዘብ

የአርሶ የፋይናንስ አብዮት ፡ የዕረፍት ኃይል

ለጊዘው ባይኖረንም፣ ሥራውን መሥራት እንደሚፈልግና ገንዘቡን ወደፊት ሳን ልክፍለው እንደምችል ነገረኝ። እናም ያደረግነው ነገር ይህንኑ ነበር።

ሰዎች የእኛን የቢዝነስ (የንግድ) ሞዴል በጣም ወደውታል። ደግሞስ ለምን አይወዱትም? ነፃ ነበር፤ እናም ደግሞ ሰዎች ገንዘብ ማግኘት እና ከዕዳ መውጣት ይፈልጋሉ። ንግዱ በትልቁ ተጀመረ፤ እናም በሚገርም ሁኔታ በሁለት ዓመት ተኩል ጊዜ ውስጥ ከዕዳ ነፃ መሆን ቻልን። ብዙም ሳይቆይ እቅዳችንን በመላ ሀገሪቱ የሚያጋሩ ከ300 በላይ ተወካዮች ማግኘት ችለን ነበር። ለመኪኖቻችን ጥሬ ገንዘብ መክፈል ከመቻላችን በተጨማሪ የምናልመውን ቤታችንን መገንባትና መክፈል ችለናል። ድርጅታችን አድጓል፤ እናም ለብዙ አመታት ወንጌልን እና ሰዎችን ለመደገፍ በመቶ ሺዎች የሚቆጠር ዶላር እንድንሰጥ አስችሎናል።

"የዕዳ እቅድ" ብለን የምንጠራው ሰነድ፣ ዛሬም ቢሆን ከ30 ዓመታት በኋላ በነፃ ለሰዎች ይዘጋጃል። ዓመታት እያለፉ ሲሄዱ ከባንያው ተልዕኮው እያደገ መጥቷል። ከ2001 እ.ኤ.አ የፋይናንሺያል ውድቀት በኋላ በጡረታ መዋዕለ ንዋይ ማፍሰስ ላይ እና በእርግጥ በ2008 በደረሰው የፋይናንሺያል ውድቀት በኋላ በሚሊዮን የሚቆጠሩ ሰዎች የጡረታ ቁጠባቸውን ከ50% እስከ 80% ያጡበት ከሳራ ላይ ትኩረት ሰጥተን መስራት ጀመርን። ደህንነቱ የተጠበቀ የኢንቨስትመንት አማራጮችን መርምረን ያንን አስጀመርን። የቢዝነስ ስራችን በ2001 ዓ.ም. አሁን ለደንበኞቻችን ከምናስተዳድረው ከመቶ ሚሊዮን ዶላር በላይ ከሆነ ገንዘብ ወስጥ፤ ደንበኞቻችን አንዳቸውም፤ ባለፉት 16 አመታት ወስጥ በሀገራችን እና በመላው ዓለም በተፈጠረ የፋይናንሺያል ምስቅልቅል፤ አንድ ሳንቲም አላጡም፤ በዚህ በጣም ከራት ይሰማኛል። እናም ልክ በዕቅዳችን መሰረት፤ ለኢንቨስትሜንት ደንበኞቻችን፤ ምንም ክፍያ አናስከፍልም፤ የአስተዳደር ክፍያ ወይም የደላላ ክፍያ የለም። በጡረታ ገንዘብዎ ቁማር መጫወት ከሰለችዎት፤ ለበለጠ መረጃ ፎርዋርድ ፋይናንሺያል ግሩፕን (Forward Financial Groupን) በ +1- (800) -815-0818 ወይም Forwardfinancialgroup.com ማግኘት ይችላሉ።

አስገራሚ ነው አይደል? ከመንፈስ ቅዱስ የመጣ አንድ ቀላል ሃሳብ ህይወታችንን ለዘልዓለም ቀይሮታል! አዎን፤ እኛው ራሳችን ተራምደን መውጣት ነበረብን፤ ነገር ግን እግዚአብሔር ወዴት መሄድ እንዳለብን አሳይቶናል። “ጋሪ፣ ከዕዳ ነጻ መሆን (መውጣት) ምን አይነት ስሜት አለው? ” ካልከኝ፤ ሰላም! ዕረፍት ይሰማኛል! እስኪ አስቡት። ከከባድ የገንዘብ ችግር ውስጥ ወጥተን፤ ሙሉ በሙሉ ከዕዳ ነጻ ሆነን፤ መኪናችንን፤ ቤታችንን እና የሚያስፈልገንን ነገር ሁሉ በጥሬ ገንዘብ መክፈል ችለናል። ለዘጠኝ ረጅም ዓመታት ያህል በየቀኑ፤ በየደቂቃው ከፍተኛ ጫና ይደረግብኝ ነበር። ዕረፍት አልነበረኝም። በሳምንቱ ውስጥ ለየትኛውም ቀን ወይም ለበዓላት ምንም ግድ አልነበረኝም። ሰላም አልነበረኝም። የገንዘብ ችግሮቼ በሄድኩበት ሁሉ ይከተሉኝ ነበር። በፋይናንስ ሁኔታችን ምክንያት የማይቋርጥ ኃፍረት እና ውርደት ገጥሞኝ ነበር። ፍራቻ የሁልጊዜ ጓደኛዬ ነበር፤ ፓኒክ አታክ (ድንገተኛ ፍርሀትና የድንጋጤ ስሜት) እና ፀረ-ድብርት መድኃኒቶች፤ ተስፋ መቀረጥ ተጨምሮበት ዘወትር የሕይወት መንገዴ ነበሩ።

ሁሉንም የፋይናንስ ለውጦች እና በእርግጥ በሕይወት ውስጥ የሚያስፈልጉንን ነገሮች በቦታው ላይ ማግኘታችን፤ በራሳችን ጥረት የተገኘ የፋይናንስ ድል ነበር ብለህ በማሰብ ትፈታን ይሆናል። አዎን፤ በመጨረሻ የሚያስፈልጉንን ነገሮች ማግኘታችን ትልቅ ድል ነበር፤ ይሁን እንጂ እውነተኛ ደስታ ያገኘው የአምላክ መንግሥት ሲሠራ በማየታችን ነበር። እኔና ድሬንዳ መንግሥቱ በተደጋጋሚ ሲሠራ ስናይ “ይህን አየኸው፤ አየኸው?” እንባባል ነበር፤ ልክ የመብራት ማብሪያውን ስናበራ ሁሉም ነገር በብርሃን ውስጥ ግልጽ ሆኖ እንደሚታየው ማለት ነው። ዓይነ ስውር ከሆንክ በኋላ ማየት መቻል እና ያለ መልስ መኖር የተለያዩ አስደናቂ ተጥክሮዎች ናቸው። እውነተኛውን ውድ ሀብት ይኸውም የአምላክን መንግሥት ማግኘታችን በጣም አስገራሚ ነበር። የተሰማኝን በጥቂት ቃላት እንደገልጽ ብትፈቅድልኝ፤ በአጭር አረፍተነግር---በሕይወቴ ውስጥ ለመጀመሪያ ጊዜ ዕረፍት አገኘሁ!

**ከመንፈስ ቅዱስ የመጣ
አንድ ቀላል ሃሳብ
ህይወታችንን ለዘላለም
ቀይሮታል! አዎን፤
እኛው ራሳችን ተራምደን
መውጣት ነበረብን፤ ነገር
ግን እግዚአብሔር
ወዴት መሄድ እንዳለብን
አሳይቶናል።**

ድራማው ቆመ! ቀደም ባሉት ጊዜያት ጎማችን ቢፈነዳ ከባድ የስሜት ቀውስ ያስከትልብን ነበር። “ማስሪያ ገንዘብ ከየት እናገኛለን? በክሬዲት ካርዶች ላይ ሽርፍሬ ሳንቲም ይኖር ይሆን?” የሚለው ያስጨንቀን ነበር። ዛሬ ግን በሆነ ምክንያት መኪናው ራሱ ቢፈነዳ ባለቤቱን “ምን ዓይነት ቀለም መኪና ትፈልገለሽ?” ብዬ እጠይቃለሁ። ምንም ድራማ የለም፤ ምንም ጭንቀት የለም፤ ምንም ዕዳ የለም፤ ዕረፍት ብቻ። ተልዕኮአችን እና ዓላማችን ላይ ማተኮር እንችላለን። ከዚህ በኋላ በሕይወት ለመትረፍ ብቻ የምንሠራ ከመሆን ይልቅ አላማ ተኮር ሕይወት ለመኖር እንነሳለን።

“ከሰዚህ እሳችኋለሁ፤ ስለ ኑሯችሁ ምን እንበላለን? ምን እንጠጣለን? ምን እንለብላለን? በማለት አትጨነቁ። ሕይወት ከምግብ፤ ሰውነትስ ከልብስ አይበልጥምን? እስቲ የሰማይ ወፎችን ተመልከቱ፤ አይዘሩም፤ አያጭዱም፤ በጎተራም አያከማቹም፤ ይሁን እንጂ የሰማይ አባታችሁ ይመግባቸዋል። እናንተ ከእነርሱ እጅግ አትበልጡምን?”

[ማቴዎስ 6:25-26]

በእነዚህ 36 ዓመታት ውስጥ፤ በሺዎች ከሚቆጠሩ ሰዎች ጋር በኩሽና ገበታዎቻቸው (ጠረጴዛቸው) ላይ ተቀምጬ ስለ ፋይናንሳቸው በግል ደረጃ ተወያይቻለሁ። በአለም ዙሪያ በሺዎች ከሚቆጠሩ ሰዎች ጋር ተነጋግራለሁ፤ እና በየቦታው የማገኘው ሁሉም ሰው የሚመኘው አንድ ነገር አለ፡- ሁሉም ሰው እረፍት ይፈልጋል!!!! ሁሉም ሰው ቅዳሜና እሁድን ይናፍቃል፤ ቫኬሽን (የዓመት ዕረፍት) ለማግኘት ወይም ጡረታ ለመውጣት በጉጉት ይጠብቃል-- --ሩጫውን ገትቶ ማረፍ ይፈልጋል።

በቅርብ ያነበብኳቸው በርካታ ጥናቶች 70% የሚሆኑት አሜሪካውያን ስራቸውን እንደማይወፉ እና ከእነዚያ 70% ውስጥ 20% የሚሆኑት ስራቸውን ባገባቡ አለመስራት ብቻ ሳይሆን ስራቸውን እንደሚጠሉ ይገመታል። ታዲያ የሚጠሉትን ነገር ለምን ይሰራሉ? በየዕለቱ ይህን ያህል የስሜት ሕመም ለመቋቋም ምን ዓይነት ውጥረት ውስጥ እየኖሩ ይሆን? በግልጽ ለመናገር ባረያዎች ናቸው። (ሁላችንም ነበርን። ለማደግና ለመበልጸግ አማራጮች ይኖሩን ዘንድ በቂ ገንዘብ ማከማቸት ብቸኛው መንገድ እንደሆነ በሚሰበክ ዓለም ውስጥ አድገናል። ግን ለአብዛኞቹ ሰዎች ይህ ጉዳይ እውን አይሆንም።) የመበልጸግ ሕልማቸው በ 30 ዎቹ፣ በ 40 ዎቹ እና እንዲያውም በ 50 ዎቹ እድሜ ውስጥ ጨርሶ ይጠፋና፣ ድንገት ራሳቸውን የትም የማያደርሱ ሥራዎች ውስጥ ተጣብቀው ያገኛሉ፣ እናም በሕይወት ለመትረፍ ብቻ ሲጣጣሩ ቀስ በቀስ ከእጅ-ወደ-አፍ በሆነ ኑሮ ወስጥ ሚምተው ይጠፋሉ።

አንድ የቅርብ ጊዜ ስታቲስቲክስ እንደሚያመለክተው 69% የሚሆነው የአሜሪካ ሕዝብ በቁጠባ ውስጥ አንድ ሺህ ዶላር እንኳን የለውም¹ ። አብዛኛው ሰው የሚኖርበት ውጥረት እና የስሜት መረበሽ ስለራሳቸው ማንነት ያለቸውን ግንዛቤና ለራሳቸው የሚሰጡትን ጋፋ ያዛባል። ህልሞች ፋታ በማይሰጡ ሰብዓዊ ፍላጎቶች ተተክተው፣ የሆነ ሳጥን ውስጥ ተከርቶሞባቸው ይቀመጣሉ፣ እናም አሰልቺ ተስፋ መቀረጥ፣ ስሜትንና ሕይወትን ይቆጣጠራል። ደስታ የሚባል ነገር በጭራሽ አይታሰብም።

አንድ ጊዜ ከአንድ ፓስተር ጋር ስለገንዘብ ነክ ጉዳዮች እየተወያየን እንደነበር አስታውሳለሁ። አገልግሎቱን እንደሚወድ እናም ሰዎችን በጣም እንደሚወድ እያጫወተኝ ነበር፣ ነገር ግን ጠዋት ከእንቅልፉ ሲነቃ ያለበት የፋይናንስ ሁኔታው በየቀኑ ደስታውን እንደሚነጥቀው ነገረኝ። ሁኔታውን፣ የፀሐይ ብርሃንን ድንገት ከሚጋርድ ትልቅ ጥቁር ደመና ጋር አመሳስሎታል። አዕምሮው ውስጥ በሚመላለሱ ተስፋ አስቆራጭ ሃሳቦች፣ በሕይወት የመትረፍ አስተሳሰብ፣ በገንዘብ ረገድ ተስፋ በመቀረጥ እና ራዕይ በሌለው ባርነት ተይዞ ነበር።

ሕይወት ሌሎች ሲያሸንፉ በመመልከት ተተክቷል። ሆሊወድ በቢሊዮኖች የሚቁጠር ገንዘብ ያገኘው ሌሎች ሰዎች ሲያሸንፉ በትልቁ የቴሌቪዥን ስክሪን ለሰዎች በማሳየት ነው።

**በፋይናንስ ውጥረት
የተጥላ ሕይወት
መኖር...በመጀመሪያ
የእግዚአብሔር ዕቅድ
አልነበረም፤ ዛሬም
ቢሆን የእግዚአብሔር
ዕቅድ አይደለም።**

ራሳቸውን በግለሰብ ደረጃ ሲያሸንፉ ማየት የማይችሉ ሰዎች፣ ለጥቂት ደቂቃዎች ከድብርታቸው ማምለጫ ይሆናቸው ዘንድ፣ ፍጹም የሆኑ ሰዎች በትልቁ ስክሪን ላይ ፍጹም የሆነ ሕይወት ሲኖሩ በመመልከት ህልሞቻቸውን በምናብ መኖር ይመርጣሉ።

በአሁኑ ጊዜ ስፖርቶች በዓመት በዓለም ዙሪያ ከሚገኙ ተመልካቾች በቢሊዮን የሚቁጠር ዶላር ያስገኛሉ። በ 2017 ኤን.ኤፍ.ኤል ከ 7.8 ቢሊዮን ዶላር በላይ አስገኝቷል፤

1 Niall McCarthy, "Survey: 69% of Americans Have Less Than \$1,000 in Savings," *Forbes*, September 23, 2016, <https://www.forbes.com/sites/niallmccarthy/2016/09/23/survey-69-of-americans-have-less-than-1000-in-savings-infographic/#30d27351ae67>.

ሱፐር ቦውል 15.5 ቢሊዮን ዶላር እንዳስገኘ ይገመታል፤ እናም ያ በአንድ ጨዋታ ብቻ ነበር!^{2 3}
ሰዎች ተወዳጅ ቡድኖቸው እንዲሸንፍ ማበረታታት ይወዳሉ።

ልንገነዘበው የሚገባን እውነት ግን፤ ሁላችንም ስንፈጠር ለማሸነፍ የተፈጠርን መሆናችንን ነው። በትግሉ ውስጥ ለመሳተፍ፤ በጨዋታው ውስጥ ለመሳተፍ እና በመጨረሻም ለማሸነፍ። በፋይናንስ ረገድ ተስፋ ማጣት ለብዙ ሰዎች የተለመደ ነገር ነው፤ የተለየ ነገር አይደለም። ለጊዜው የሚታየን ብቸኛው ማምለጫ ሁላችንም የምናልመውን ኑሮ በሌሎች ህይወት መኖር ነው። ሎተሪ የማሸነፍ ፍላጎት ከምን የመነጨ ይመስላችኋል? “ሚሊዮነር መሆን የሚፈልገው ማን ነው?” የሚለው የቲቪ ፕሮግራም ለምን ተወዳጅ ሆነ? የመበለጸግ ዕቅዶች ዛሬ ለምን ፈተና ሆነው ይሞግቱናል? መልሱ። ዕረፍ ስለምንፈልግ ነው! ሁሉም ሰው መሮጥ ስልችቶታል፤ ሁሉም ሰው አቅርቦትን ለማግኘት በሚያደርገው ከባድ ሩጫ ውስጥ ህልሙን ተሰርቆ መኖር ስልችቶታል። ነገር ግን የፋይናንስ ውጥረት ያለበት ሕይወት መኖር አዲስ ነገር አይደለም፤ በእውነቱ፤ ሰው ከመጀመሪያው ሀጢአት በኋላ በምድር ላይ መኖር ከጀመረበት ጊዜ አንስቶ የነበረ ነገር ነው። ነገር ግን፤ በመጀመሪያ የእግዚአብሔር ዕቅድ አልነበረም፤ ዛሬም ቢሆን፤ የዚህ አይነቱ ሕይወት እግዚአብሔር ለሰዎች ያለው ዕቅድ አይደለም።

2 Michael David Smith, "Packers' Books Show NFL teams Split \$7.8 Billion in National Revenue," NBC Sports, <http://profootballtalk.nbcsports.com/2017/07/12/packers-books-show-nfl-teams-split-7-8-billion-in-national-revenue/>.

3 Joe D'Allegro, "Super Bowl Billions: The Big Business Behind the Biggest Game of the Year," CNBC, January 22, 2017, updated February 2, 2017, <https://www.cnbc.com/2017/01/20/super-bowl-billions-the-big-business-behind-the-big-game.html>.

ምዕራፍ 2

ሕጋዊ መብቶች

ተስፋ ቢስ--- የሚለው ሀረግ እንዴት ማረፍ እንዳለብን ከማወቃችን በፊት የነበረንን ሕይወት የምገልጽበት ትክክለኛው መንግድ ነው። ዘጠኝ ዓመት በገዝብ ችግርና ውጥረት ውስጥ መኖር ረጅም ጊዜ ነው። በወር በ300 ዶላር የተከራየነውን የ85 ኤክር እርሻ (የገበሬ ቤት) እየተመለከትኩ ብዙ ጊዜ የማስታውሰው አንድ ነገር ነበር፤ ያንን ክፍያ በጭንቅ እንክፍል ነበር፤ ለዛውም በጣም ርካሽ የሚባል ኪራይ ነበር፤ እናም ይህን የመሰለ መሬት (ቦታ፣ቤት) ባለቤት መሆን እችል ይሆን እያልኩ አስብ ነበር።

ባለቤቱ ቦታው ላይ የጎልፍ ሜዳ ሊገነባ አስቦ ስለነበር፤ አንድ ሰው እዚያ እንዲኖር ብቻ ፈልጎ ነበር፤ ፕሮጀክቱን እስኪጀምሩ ድረስ ንብረቱን የሚጠብቅለት ሰው ብቻ ፈልጎ ነበር፤ ፕሮጀክቱ ከሦስት እስከ አምስት ዓመት ሊፈጅ እንደሚችል ገምተው ነበር። አሮጌውን የእርሻ ቤት "ባለበት ሁኔታ" ተከራይተን ነበር፤ እናም በዚያ ጊዜ ውስጥ ባለቤቱ ምንም ዓይነት የጥገና ወጪ የማውጣት ዕቅድ አልነበረውም። እናም ገባንበት፤ አንዳንድ ከባድ ቀለም ቅብ እና ዕዳት ካደረግንለት በኋላ አሮጌው ቤት የራሱ ልዩ ውበት ነበረው። ዕቅዳችን እዚያ ለሦስት ዓመታት ለመቆየት እና ከዚያም መኖሪያ ለመቀየር ነበር። ነገር ግን በስምንተኛው ዓመታችን፤ አሁንም ምንም የራሳችንን ነገር ለመያዝ አልተቃረብንም ነበር።

አምላክ ስለ መንግሥቱ ከተናገረኝ በኋላ፤ የመንግሥቱን መሰረታዊ ሥርዓቶችና ህጎች ማጥናትና በሥራ ላይ ማዋል ጀመርን፤ እናም ነገሮች መለወጥ ጀመሩ። መጀመሪያ ላይ፤ የፋይናንስ ሹኔታችን መሻሻል ሲያሳይ በትንንሽ ድሎች በጣም እንደሰት ነበር። ለድሮው የእርሻ ቤት የዕቃ ማጠቢያ ማሽን እንደገዛሁ አስታውሳለሁ፤ እናም እኔ እና ድሬንዳ በጣም ተደስተን ነበር፤ በተለይም እርሷ! ምንም እንኳን አንዳንድ ጊዜ ሳህኖቼን በማጠብ ባግዛትም፤ ባብዛኛው በቢሮ ሥራ የተጠመድኩ ነበርኩ። በዚያን ጊዜ አራት ልጆች እቤት ነበሯት፤ ሁልጊዜም ዕቃ ታጥብ ነበር። እቃ ማጠቢያውን ስንገዛ፤ “ለአዲስ እቃ ማጠቢያ ሙሉ ገንዘብ በጥሬው የክፍልን መሆኑን ታምናለህ?” ብዬ እንደነበር አስታውሳለሁ። እያሰብክ ያለውን አውቃለሁ፤ “ዋው፤ የዕቃ ማጠቢያ መግዛት ምን የሚያስደንቅ ነገር አለው?” እያልክ ነው። እንግዲህ፤ ያንን በትክክል መረዳት እንድትችል አሮጌው የገበሬወች ቤታችን ኩሽና ውስጥ ያሉትን ሌሎች መገልገያዎች መመልከት ይኖርብሃል። የኤሌክትሪክ ምድጃችን እና ማቀዝቀዣችን ሁለቱም እንደ እቸካዶ አረንጓዴ ነበሩ፤ እናም ከተሰሩ 25 ዓመት አልፏቸዋል። ስለዚህ አዲስ የዕቃ ማጠቢያ ማሽን መግዛት ለእኛ ትልቅ ድል ነበር።

ከዚህ በፊት በነበረው ምዕራፍ ላይ፤ ለነበርንበት የፋይናንስ ቀውስ መፍትሄ የሚሆንን ንግድ ለመጀመር እግዚአብሔር እንዴት ህልም እና ዕቅድ እንደሰጠኝ አካፍያለሁ። “እግዚአብሔር እንዲህ ዓይነት ነገር ቢነግረኝ ምኞቴ ነው” ብለህ ታስብ ይሆናል። መልካሙ ዜና ደግሞ አምላክ ራሱ ይህን ለማድረግ መፈለጉ ነው፤ ነገር ግን እንዲህ ዓይነት እርዳታ ለማግኘት ከመቻልህ በፊት መንግሥቱ እንዴት እንደሚሠራ ማወቅ ያለብህ አንዳንድ ነገሮች

አሉ። በዚያን ቀን በሕልሜ ያገኘሁት መመሪያ ሊገለጥልኝ የቻለው፣ አምላክ ስለ መንግሥቱ በሚያስተምረን ትምህርት የተነሳ ብቻ ነበር፤ እናም ያለጥርጥር እርሱ ያሳየንን ተግባር ላይ በማዋል የተገኘ ውጤት ነው። በቀደመው መጽሐፌ ላይ ንጉሳዊ-መንግሥቱን በዝርዝር የገለጽኩት ቢሆንም፣ እዚህ ጋር የምንነጋገርበትን መድረክ (አውድ) ለማመቻቸት እንደገና መከለስ አለብኝ ብዬ አምናለሁ።

ሰዎች ብዙ ጊዜ የእግዚአብሔር መንግሥት ስል ምን ማለቱ እንደሆነ ይጠይቁኛል። ክርስቲያን ብሆንም ስለ አምላክ መንግሥት ምንም እውቀት አልነበረኝም። በሞትኩ ጊዜ ወደ ሰማይ እንደምሄድ አውቅ ነበር፤ ነገር ግን ስለ አምላክ መንግሥት ምንነትና መንግሥቱ እንዴት እንደሚሰራ ምንም ግንዛቤ አልነበረኝም። ይህንን ጽንሰ-ሐሳብ ለመረዳት፣ ኪንግደም (ንጉሳዊ-መንግሥት) የሚለው ቃል/ሀረግ ምን ማለት እንደሆነ መረዳት ያስፈልገናል። በግርድፉ፡- የንጉሡ አገዛዝ ማለት ነው። የንጉሥ መንግሥት የሚሠራው በንጉሡ ቃል ነው። ቃላቱ የእርሱን ግዛት እና የዜጎችን ህይወት የሚመሩ ህጎች ይሆናሉ ማት ነው። ሌላው፣ መንግስት የሚባለውን ነገር የሚገልጸው ፅንሰ-ሀሳብ፣ አንድ ሚሊዮን የህዝብ መንጋ መኖሩ ስብስቡን መንግስት አያደርገውም (አያሰኘውም) የሚለው ነው። ኪንግደም (ንጉሳዊ-መንግሥት) ማለት የንጉሡን ህጎች ለእያንዳንዱ የዚያ መንግሥት ሕጋዊ ዜጋ የሚያስፈጽሙ መመሪያዎችን የያዘ ህጋዊ አስተዳደር ማለት ነው። “እግዚአብሔር ለእያንዳንዱ የመንግሥቱ ሕጋዊ ዜጋ፣ ተደራሽ የሆነ፣ የተቋቋመ ሕግ ያለው መንግሥት አለው” የሚለው አስተሳሰብ በአብዛኛው የክርስትና እምነት ውስጥ ባይ እና ዋጋ ቢሰጥ ይመስላል። አብዛኞቹ ክርስቲያኖች እግዚአብሔር የትኞቹን ጸሎቶች እንደሚመልስ ወይም ማንን እንደሚመርጥ ይወስናል ብለው ያምናሉ። ረዘም ላለ ጊዜ ከጸሎት ወይም ለአምላክ የበለጠ መንፈሳዊ ሥራ ከሰሩ፣ በእርሱ ዘንድ ሞገስ እናገኛለን ብለው ያምናሉ። ወዳጄ ሆይ፣ ቀድሞውኑ በእርሱ ዘንድ ሞገስ አግኝተሁል።

ከዚህ የተነሳ እናንተ ከቅዱሳን ጋር የአንድ አገር ዜጋ፣ የእግዚአብሔርም ቤተ ሰብ አባል ናችሁ እንጂ፣ ከእንግዲህ ወዲህ መጽተኞችና እንግዶች አይደላችሁም። [ኤፌሶን 2፡ 19]

አንተ የእርሱ መንግሥት ዜጋ ብቻ አይደለህም፤ ነገር ግን የእግዚአብሔር ቤተሰብ አንድ አባል ነህ፤ አንድ ወንድ ወይም ሌት የንጉሡ ልጅ ማለት ነው። ገላትያ 4 ይህ ልዩ መብት ለእኔ እና ለአንተ ምን ማለት እንደሆነ በጣም ግልጽ ያደርገዋል።

እኔ የምለው ይህ ነው፤ ወራሹ ሕፃን እስከ ሆነ ድረስ፣ ሀብት ሁሉ የእርሱ ቢሆንም እንኳ፣ ከባሪያ የተለየ አይደለም። አባቱ እስከ ወሰነለት ጊዜ ድረስ በጠባቂዎችና በሞግዚቶች ሥር ነው። እኛም እንዲሁ ገና ልጆች በነበርንበት ጊዜ፣ ከባለም መሠረታዊ ትምህርት ሥር በመሆን በባርነት ተገዝተን ነበር። ነገር ግን የተወሰነው ዘመን በደረሰ ጊዜ፣ እግዚአብሔር ከሴት የተወለደውን፣ ከሕግም ቢታች የተወለደውን ልጁን ላከ፤ ይህም የሆነው የልጅነትን መብት እናገኝ ዘንድ ከሕግ ቢታች ያሉትን ለመዋጀት ነው። ልጆችም ስለ ሆናችሁ

የእርሶ የፋይናንስ አብዮት ፡ የዕረፍት ጋይል

እግዚአብሔር፣ “አባ፣ አባት” ብሎ የሚጮኽ የልጁን መንፈስ ወደ ልባችን ላከ። ስለዚህ ከእንግዲህ ወዲህ ልጅ ነህ እንጂ ባሪያ አይደለህም፤ ልጅም ስለ ሆንህ፤ እግዚአብሔር ወራሽ አድርጎሃል። [ገላትያ 4:1-7]

ከዚህ የተነሳ፣ እናንተ፣ እንደ አንድ ወንድ ወይም ሴት የንጉስ ልጅ፣ የመላው ግዛት ወራሾች ናችሁ። እናም እንደ አንድ የእርሱ መንግሥት ዜጋ ሕጋዊ መብቶች አሏችሁ! ይህ እውነት በወሰጣችሁ እንዲሰርጽ እስቲ ለጥቂት ደቂቃዎች አሰላስሉት---የሚስፈልጋችሁ ነግር ሁሉ አስቀድሞ ተሰጥቷችኋል (በሕጋዊ መንገድ የእናንተ ነው)። አስቀድሞ ያልተሰጣችሁ (የሌላችሁ) እና የሚያስፈልጋችሁ ነገር የለም። ስለዚህ ቀድሞውኑ በተሰጣችሁ ነገር ላይ መለመን እና ማልቀሳችሁን አቁሙ። ቀድሞውኑ ያላችሁን (የተሰጣችሁን) ነገር መጠየቅ አትችሉም። እግዚአብሔር የሆነን ሰው ለመርዳት እና ለላኛውን ላለመርዳት፣ የሚፈልገውን ወይም የማይፈልገውን ሰው ለመለየት እና ለመወሰን፣ የእያንዳንዱን ሰው ፋይል አያገላብጥም፤ ወይም የእንዳንዱን ጉዳይ አይመለከትም። የእግዚአብሔር ወንድ ወይም ሴት ልጅ የሆነ ሁሉ የእግዚአብሔር እርዳታ ተደራሽነት አለው።

እስቲ ይህን ጉዳይ ከዩናይትድ ስቴትስ ኦፍ አሜሪካ ዜግነት ጋር ላነፃፅረው። ዜግነት ካለህ የዩናይትድ ስቴትስ መንግሥት ሕጉን ለማስፈጸም ድጋፉን ይሰጥሃል። ይህ ጥቅም ከዜግነት ጋር የተካተተ ነው። ስለዚህ የእርሱን እርዳታ ለማግኘት የግድ ረዘም ላለ ጊዜ መጸም እና መጸለይ አይጠበቅብህም፤ እርዳታን የማግኘት መብት ኢየሱስ በክፈለው ዋጋ ምንየት በነጻ ተሰጥቶናል። ስለዚህ በተሰጠህ ነገር ተደሰትብት። እጅህ ላይ ነው ያለው!

እግዚአብሔርም ከክርስቶስ ጋር አስነሣን፤ በክርስቶስ ኢየሱስ በሰማያዊ ስፍራ ከእርሱ ጋር አስቀመጠን፤ ይኸውም በሚመጣው ዘመን በክርስቶስ ኢየሱስ በቸርነቱ የገለጠልንን ወደር የሌለውን የጸጋውን ባለጠግነት ያሳይ ዘንድ ነው፤ [ኤፌሶን 2:6-7]

“በሰማያዊ ስፍራ ከእርሱ ጋር አስቀመጠን” የሚለው ይህ ሐረግ በአምላክ መንግሥት ውስጥ ስላለህ ሕጋዊ አቋም የሚያመለክት ነው። ኢየሱስ በአብ ቀኝ ተቀምጧል እናንተም የክርስቶስ አካል ስለሆናችሁ እንዲሁ ናችሁ ማለት ነው። በዚህ መንገድ አምላክ ካለው ነገር ሁሉ ከኢየሱስ ጋር ወራሾች ናችሁ። ይህ ለማሰብ (ለማመን) የሚከብድ ነገር እንደሆነ አውቃለሁ፤ ይሁን እንጂ እውነት ነው። ሁሉንም ነገር አግኝታችኋል፤ ቤተሰብ ናችሁ፤ ደግሞም ይህ የቤተሰብ ጉዳይ ነው! ይሁን እንጂ ዲያብሉስ ማንነትህን ያለህን ነገር ሁሉ ለመደበቅ ስለሞከረ አብዛኞቹ ሰዎች ሌላው ቀርቶ ክርስቲያኖች እንኳን፤ አሁንም ድረስ የምድር እርግማን ሥርዓት ውጤት የሆነውን የህልውና ትግል እየተከተሉ ይኖራሉ።

በሕይወቱ ላይ ለውጥ ያመጣው ቁልፉ ነገር፤ ህጎች ያሉት መንግሥት መሆኑን እና እኔ እንደ ዜጋ በመንግሥቱ ውስጥ ሕጋዊ መብቶች እና ጥቅሞች እንዳሉኝ ስንዝብ ነበር። ስሜቶች ጥሩ ናቸው፤ እናም የእግዚአብሔር መገኘት ዘወትር እንዲሰማኝ እወዳለሁ፤ ነገር ግን ወደ ሕጋዊ ጉዳዮች ሲመጣ፤ ለመዳን መዳኔን መለማመድ ወይም መዳኔ እስኪሰማኝ መጠበቅ አያስፈልገኝም። ሕጋዊ ጉዳይ ነው። የዩናይትድ ስቴትስ ዜጋ ለመሆን የዩናይትድ ስቴትስ ዜጋ እንደሆንኩ ሆኖ ሊሰማኝ አይገባም። እዚህ በመወለዬ ብቻ የማገኘው የሕግ ጉዳይ መሆኑን አስቀድሜ አውቃለሁ። በእግዚአብሔር ፊት ትክክለኛ አቋም ሲኖርዎት እና ህይወትዎ በሚሰማዎት ስሜት ሳይሆን በሕጉ ላይ የተመሰረተ ከሆነ ነገሮች ይለወጣሉ!

በእግዚአብሔር ፊት ለመቅረብ ያለን ድፍረት ይህ ነው፤ ማንኛውንም ነገር እንደ ፈቃዱ ብንለምን እርሱ ይሰማናል። የምንለምነውን ሁሉ እንደሚሰማን ካወቅን፤ የለመንነውንም ነገር እንደ ተቀበለን እናውቃለን። [1ኛ ዮሐንስ 5፡ 14-15]

እስቲ ይህን ጥቅስ ለአንድ ደቂቃ አስቡት፤ በጣም ከምወዳቸው ጥቅሶች አንዱ ነው። ምንም ነገር እንደ ፈቃዱ ከጠየኩኝ እንደሚሰማኝ አውቃለሁ። ይህ የሚያመለክተው በጆርጅቶሁ የምትሰሙትን የድምፅ ግጥድ አይደለም። ይህ ሕጋዊ መግለጫ ነው። እስኪ አንድን ዳኛ እና የፍርድ ቤቱን ችሎት አስቡ። አንድ ዳኛ አንድን ጉዳይ ለመስማት ከወሰነ፤ ሕጉ በሚለው መሠረት አንድን ጉዳይ ለመፍታት ተስማምቷል ማለት ነው። ወደ እኛ ሁኔታ ስናመጣው በንጉሡ ህጎች መሠረት ስለጠየቅን እርሱ የራሱን ሕግ እንደሚያስፈጽም ቀድሞውኑ እናውቃለን። ስለዚህ በውጤቱ እርግጠኞች ነን፤ ምንም ግምት ወይም ጥርጣሬ አይኖርም።

ለምሳሌ ያህል፤ ዩናይትድ ስቴትስ ንጉሥ ስለሌላት ንግሣዊ-መነግስተ (ኪንግደም) አይደለችም፤ ነገር ግን ሕጋዊ መብት ላላቸው ዜጎች ሁሉ እኩል የሆኑ ህጎች አሏት። በተመሳሳይ የአምላክ መንግሥት የሚተዳደረው ያለ አድልዎ ለሁሉም ዜጎች ከዜግነታው ጋር ተያይዞ ተደራሽ በሆኑ ህጎች ነው። በመጽሐፍ ቅዱስ ውስጥ የምናነባቸው ታሪኮች የተጻፉት የእግዚአብሔርን ድንቅ ሥራና ኃይልነት ተመልክተን እንድንደነቅ ብቻ ሳይሆን እነዚህን ህጎች እንድንማርና በሥራ ላይ እንድናውላቸው ለማሳሰብ ነው። ኢየሱስ መንግሥቱ እንዴት እንደሚሠራ ለሰዎች ሲያብራራ "የእግዚአብሔር መንግሥት እንደዚህ ናት" የሚለውን ሐረግ ብዙ ጊዜ ተጠቅሟል። ኢየሱስ ምሳሌዎችን ሲናገር የሚያመለክተው የመንግሥቱን ህጎች ነበር። ምሳሌዎቹ፤ ህጎቹ እንዴት እንደሚሰሩ ወይም አንድ ነገር ለምን እንደተከሰተ የሚያስረዳ ምስል ይሰጡ ነበር። እንደገና፤ ግልጽ ባልሆነ ምክንያት፤ ብዙ ሰዎች ስለ እግዚአብሔር መንግሥት እንዲሁም ስለሚተዳደርባቸው ህጎች ምንም የሚያውቁት ነገር የለም። ብዙዎች እግዚአብሔር፤ እግዚአብሔር ስለሆነ፤ የፈለገውን ማድረግ ይችላል ብለው ያስባሉ። እግዚአብሔር የፈለገውን ለማድረግ ኃይል እንዳለው እስማማለሁ፤ ነገር ግን እርሱ ራሱ በራሱ ህጎች የተገደበ ነው። ይህ ለእርስዎ እንግዳ ሊመስል እንደሚችል አውቃለሁ፤ ግን ነጥቤን ለማሳየት፤ የማርቆስ ወንጌል ምዕራፍ 6ን በፍጥነት እንመልከት።

የእርሶ የፋይናንስ አብዮት ፡ የዕረፍት ኃይል

ኢየሱስም፣ “ነቢይ የማይከበረው በገዛ አገሩ፣ በዘመዶቹ መካከልና በቤተ ሰቡ ዘንድ ብቻ ነው” አላቸው። እዚያም በጥቂት ሕመምተኞች ላይ እጁን ጭኖ ከመፈወሱ በስተቀር ምንም ታምራት ሊሠራ አልቻለም፤ ባለ ማመናቸውም ተደነቀ። [ማርቆስ 6፡ 4-6]

ይህን የመጽሐፍ ቅዱስ ጥቅስ ስታነብ ስለ መንግሥቱ አሠራር የተወሰነ ግንዛቤ እንድታገኝ የሚረዱህ አንዳንድ ነገሮች ሳይታዩህ አይቀሩም።

ኢየሱስ ምንም ዓይነት ተአምር ሊፈጽም አልቻለም ነበር...

በመጀመሪያ ደረጃ ብዙ ክርስቲያኖች ይህንን ጥቅስ ልብ ብለው አይተውት እንኳን አያውቁም፤ እናም በመጽሐፍ ቅዱስ ውስጥ ኢየሱስ መፈወስ ያልቻለባቸው ሁኔታዎች ነበሩ ብለህ ብትል፤ ፍጹም ስሕተት ትሆናለህ ብለው በቀጥታ ይከራከራሉ። ነገር ግን እንደምታዩት እርሱ ምንም ተአምር ሊፈጽም አልቻለም ነበር። አንዴ መንግሥቱ በሕግ እንደሚሠራ ከተረዳህ በኋላ ይህን ታሪክ በጥልቀት መመርመር ትጀምራለህ። ለአብዛኞቹ ክርስቲያኖች የተለመደው ግንዛቤ ኢየሱስ እነርሱን ላለመፈወስ መርጧል የሚል ነው። ስለ መንግሥቱ ህጋዊነት ወይም ስለ ህጋዊ አሰራሩ ግንዛቤ ከሌለህ፤ ይህ አስተሳሰብ አመክንዮአዊ ትርጉም ይኖረዋል። ኢየሱስ የመፈወስ ኃይል ነበረው፤ ነገር ግን አለፈወሰም ካልክ፤ ሕጋዊውን ሥልጣን እና አሰራሩን ካላወቅህ፤ ፈውስ ላለማድረግ መርጧል ወደሚል የተሳሳተ ድምዳሜ ላይ መድረስህ አይቀርም። ታዲያ ሌላ ምን ሊሆን ይችላል?

አንድ ሰው እርሱ ወይም ጓደኛው እያጋጠማቸው ስላለው ችግር ወይም መከራ ሲጠቅስ “እግዚአብሔር ይህ እንዲከስት ፈቅዷል”፤ ወይም “እግዚአብሔር የተሻለውን ያውቃል”፤ ወይም “እግዚአብሔር ሁሉንም ነገር በቁጥጥሩ ሥር አድርጓል” ወይም ሌሎች ይህንን የመሳሰሉ ንግግሮችን ሰዎች ሲናገሩ ሰምተህ ይሆናል። አብዛኞቹ ክርስቲያኖች እዚህ ላይ ነው የሚያቆሙት። የመንግሥቱን ህጎች ሳያውቁና ኢየሱስን ያደናቀፈው (ከመስራት የከለከለው) ነገር ምን እንደሆነ ባለማወቃቸው፤ ሊደርሱበት የሚችሉት ብቸኛው መደምደሚያ፤ እነርሱን ለመፈወስ የእግዚአብሔር ፈቃድ አልነበረም የሚል ነው። በእምነት ማጣት ምክንያት ሊፈውሳቸው እንዳልቻለ ይናገራል። በዚህ ታሪክ ውስጥ ለፈውስ ዕንቅፋት የሆነው የእግዚአብሔር ፍላጎት አለመኖር ሳይሆን የእግዚአብሔርን ኃይል ያቆሙ ከህጋዊ ስልጣን ጋር የተያያዙ መንፈሳዊ ህጎች መኖራቸውን ትገነዘባለህ።

በሌሎች ታሪኮች ላይ ደግሞ የእግዚአብሔር ኃይል፤ የእርሱን ፈቃድ እና ፍላጎት ወደ አንድ ሁኔታ ለማምጣት ወይም ላለማምጣት ሥልጣን ያላቸው ሕጋዊ ምክንያቶች እንዳሉት አሁን ትገነዘባለህ። ስለዚህ እነዚህ የመንግሥቱ ህጎች እንዴት እንደሚሰሩ ማወቁ በጣም አጣፊና አንገብጋቢ ጉዳይ ነው። አንድ ቀን፤ በሁኔታህ ላይ የእግዚአብሔር ጣልቃ መግባት ሲያስፈልግህ፤ የሰማይ ኃይል በሆነ ምክንያት እንዲቋረጥ አትፈልግም፤ ከዚህ ይልቅ በሕይወትህ ውስጥ የእግዚአብሔር ፈቃድ ይፈጸም ዘንድ ነጻነት እንዲኖርህ ትፈልጋለህ። እኔም ይህን መጽሐፍ የጻፍኩበት ትክክለኛው (ዋነኛው) ምክንያት ይህ ነው።

ገዛዎን በትክክል ለመጀመር፣ በአዕምሮዎ ውስጥ በንጹሕ ሰሌዳ እንዲጀምሩ እመክራለሁ፤ እናም እግዚአብሔር ለምን አንድ ነገር እንደሚያደርግ ወይም እንደማያደርግ በሕይወትዎ ሁሉ ሲሰሙ የኖሩትን የድሮ ሃይማኖታዊ መልሶች አውጥተው መጣል

**የተስፋ ቃሉ በችግር፣
በአደጋ ወይም በስቃይ
ውስጥ ለማለፍ የሚያስችል
ብቃት የማግኘት ነገር ብቻ
ሳይሆን፣ የመፈወስ፣
የመታደስ፣ የፋይናንስ
እድገት እና ሌሎችም ብዙ
ተስፋዎችን ይሰጣል።**

እንዳለብዎ እነግሮታለሁ። ተስፋ አደርጋለሁ፤ አሁን ትንሹ ጆኒ በህጻንነት ዕድሜው ለምን እንደሞተ በተለምዶ የሚሰጠውን ማብራሪያ ውድቅ ማድረግ እንደሚያስፈልግዎ ያውቃሉ። "እግዚአብሔር የተሻለውን ያውቃል፤ እርሱ ሁሉን ይቆጣጠራል" ወ.ዘ.ተ። አይ፣ ኢየሱስ ለምን መፈወስ እንዳልቻለ ማወቅ ያስፈልግዎታል፤ እንዲሁም በምድር ግዛት ውስጥ የእግዚአብሔርን ኃይል ፍላጎት የሚቆጣጠሩትን ህጎች በደንብ መረዳት ያስፈልጋል። ለጥያቄው ትክክለኛውን መልስ ማወቅ ያስፈልግዎታል፤ "ኢየሱስ ለምን መፈወስ አልቻለም?" አብዛኞቹ ሰዎች፣ ለዚህ ጥያቄ መልስ አለ ማለቱ እንኳን ያበላጩባቸዋል። ይሁን እንጂ

እኔ የምነግራችሁ መጽሐፍ ቅዱስ የሚናገረውን ብቻ ነው፤ ደግሞም የዚህን ጥያቄ ትክክለኛ መልስ ማወቅ እንዳለባችሁ በድጋሚ ልነግራችሁ እፈልጋለሁ።

በዚያ ታሪክ ውስጥ ኢየሱስ ለምን መፈወስ እንዳልቻለ የሚያብራራው ቀላል እና አጭር መልስ---ሰማይ ያንን ለማድረግ ሕጋዊ ሥልጣን ስላልነበረው ነው የሚል ነው። ያ ሥልጣን የሚገኘው በእምነት አማካኝነት ነው፤ በምድራዊው ዓለም ውስጥ ያለ አንድ ወንድ ወይም ሴት ሰማይ የሚናገረውን ሙሉ በሙሉ ሲያምን ማለት ነው።

ምንም እንኳን ኢየሱስ ሰዎችን የመፈወስ ኃይል እና ፍላጎት እንደነበረው ሁላችንም ብንስማማም፣ በዚያች አንድ አጋጣሚ ግን ያንን ማድረግ አልቻለም ነበር። ኢየሱስ ራሱ፣ መፈወስ አለመቻሉ፣ በእርሱ በኩል በነበረ ድክመት እንዳልነበረ፣ ይልቁንም የሰዎች እምነት ማነስ እንደሆነ ተናግሯል። ይህንን እውነት በደንብ አድምቀህ ጻፈው! ዋናው ቁልፍ ያለው እዚህ ጋር ነው! ቁልፉ እምነት ነው!

ባለፈው መጽሐፌ ላይ እምነት ምን እንደሆነ፣ እንዴት እንደሚሠራ፣ ለምን እምነት እንደሚያስፈልገን፣ እግዚአብሔር ለምን እምነት እንደሚፈልግ፣ እምነት እንዴት እንደምናገኝ እና በእምነት ውስጥ መሆናችንን እንዴት ማወቅ እንደምንችል በማብራራት ብዙ ጊዜ ወስዳለሁ። የአምላክን መንግሥት መስረታዊ ህግ መረዳታችሁ በጣም አስፈላጊ ነው ቢባል ነገሩን ማቃለል ይሆናል። ነገሩ የሞት ወይም የሕይወት ጉዳይ ነው።

በቅርቡ ከአንድ ታዋቂ የክርስቲያን አገልግሎት ጋዜጣ ደረሰኝ፣ ይዘቱ አብዛኞቹ ክርስቲያኖች እንደሚያምኑት የተለመደ ነበር፣ በሚያሳዝን ሁኔታ። ጥቂቶቹን እዚህ ላካፍላችሁ።

የእርሶ የፋይናንስ አብዮት ፡ የዕረፍት ኃይል

ጽሁፉ የሚጀምረው ከዘዳግም 31:6 በተወሰደ ታላቅ ቃል ነው።

ብርቱና ደፋር ሁኑ፤ አትፍሯቸው ወይም አትደንግጡላቸው። አምላክህ እግዚአብሔር (ኤሎሂም ያህዌ) ከአንተ ጋር ይሄዳልና፤ አይተውህም፤ አይጥልህምም።”

ከዚያም ይቀጥላል...

“አምላክ ሽብርተኝነትንና መከራን የሚያስወግደው ለምንድን ነው? ሰዎች እንዲሞቱ የሚፈቅደው ለምንድን ነው? ብዙ ጥያቄዎች አሉ፤ እውነታው ግን መልሶቹን በሙሉ አናውቅም። አምላክ አንዳንድ ነገሮች እንዲደርሱ የሚፈቅደው ለምን እንደሆነ አናውቅም። የእግዚአብሔር ፍቅር ፍጹም መሆኑን እናውቃለን። የእርሱ መንገዶች ከኛ መንገዶች በላይ ናቸው። እርሱ ልንሸከመው ከምንችለው በላይ እንደማይሰጠን በሚነግረን ቃል ኪዳን ላይ መተማመን አለብን፤ በሚሰጠን (በሚደርስብን) ነገር ሁሉ በእያንዳንዱ እርምጃ ከእኛ ጋር እንደሚሆን ነው።”

ስሕተት፣ ስሕተት፣ ስሕተት! እንዲያውም መጽሐፍ ቅዱስ የሚናገረው ተቃራኒውን ነው።

በሰዎች ሁሉ ላይ ከደረሰው የተለየ ፈተና አልደረሰባችሁም፤ እግዚአብሔር ታማኝ ነው፤ ስለዚህ ከምትችሉት በላይ እንድትፈተኑ አይተዎችሁም፤ ነገር ግን በምትፈተኑበት ጊዜ ፈተናውን መታገሥ እንድትችሉ፤ መውጫ መንገዱን ያዘጋጃችኋል። [1ኛ ቆሮንቶስ 10:13]

የተስፋ ቃሉ በችግር፣ በአደጋ ወይም በስቃይ ውስጥ ለማለፍ የሚያስችል ብቃት የማግኘት ነገር ብቻ ሳይሆን፣ የመፈወስ (ፈውስ የማግኘት)፣ የመታደስ፣ የፋይናንስ እድገት እና ሌሎችም ብዙ ተስፋዎችን ይሰጠናል። ፍጹም ፍቅር፣ መፍትሄዎችን ያቀርባል። ልቀጥል እችላለሁ፤ ነገር ግን በሚያሳዝን ሁኔታ አብዛኛው ሰው ስለ እግዚአብሔር የሚያምነው እንደዚህ ነው። ፍቅሩ ፍጹም የሆነ አምላክ አንድ ሰው ካንሰር እንዲያዝ የሚፈቅድ፣ ወይም የመፈወስ ኃይል እያለው ለመፈወስ እምቢ ሊል ይችላል ብሎ ማሰብ እንዴት ይቻላል። ስለዚህ ጉዳይ ሲጠየቁ ደግሞ፣ የእርሱ መንገዶች የእኛ መንገዶች አይደሉም (አሰራሩ እንደ ሰው አይደለም) የሚል የተለመደ መልስ ይሰጣሉ። እየቀለድክ ነው? እኛ ፍጹም ፍቅር የለንም እናም ለልጃችን ያንን አናደርግም! በተቃራኒው እርሱ መንገዶቹን በቃሉ ውስጥ በጣም ግልጽ አድርጓል።

በጋዜጣው ላይ የወጣው ጽሁፍ የሚያመለክተው፣ እርሱ የሚሰጠን ነገር ምንም ይሁን ምን፣ እኛ ስንሠቃይ እርሱ በየደረጃው አብሮን እንደሚሆን ነው። እግዚአብሔር መጥፎ የሆነ ነገር ሊሰጠን ነው? እንደዚህ አይሆንም! መጽሐፍ ቅዱስ እርሱ ከእኛ ጋር እንደሆነና ፈጽሞ እንደማይተወን ሲነግረን፣ እግዚአብሔር ቃል ኪዳንን ለመደገፍ ከእኛ ጋር መሆኑን ያመለክታል! ወዳጄ ሆይ፤ አምላክ ጠላታችን ነው የሚለው ትምህርት ከአምላክ የመጣ አይደለም። እኔ የማገለግለውን አምላክ አይወክልም፤ እናም ይህንን ትምህርት እንደማትታገለው ተስፋ አደርጋለሁ።

እግዚአብሔር ፍቅር ነው እናም ቅዱስ ቃሉ ፍቅር በጭራሽ አይወድቅም ይላል። ታዲያ እኛን ለመርዳት ምን ይሳነዋል? የእግዚአብሔር ህጋዊ የዳኝነት ሥልጣን እንቅፋት ሊያጋጥመው ይችላል፤ በምድራዊው ዓለም ውስጥ ጣልቃ የመግባት ችሎታው በእምነታችን የሚመከናወን ስለሆነ። እንደገና፤ ይህ ህጋዊ ጉዳይ እንጂ ፀጉር የመሰቆም ጉዳይ፤ የስሜት ጉዳይ ወይም ሌላ ነገር አይደለም። በቀላሉ መረዳት ያለብዎት የህግ ጉዳይ ነው። ሰው በምድር ግዛት ውስጥ ህጋዊ የዳኝነት ስልጣን ስላለው፤ ከዚህ ቀደም እንዳልኩት የሰውን አዎንታ ምላሽ (እምነት) ሳያገኝ እግዚአብሔር የሚፈልገውን ነገር ማድረግ አይችልም። የእግዚአብሔርን ኃይል ወደዚያ ሁኔታ ለማምጣት እና ጽድቅን ለማስፈን፤ ከሰማይ ጋር ያለዎት ስምምነት፤ እምነትዎ፤ በምድር ግዛት ውስጥ ለሰማይ ስልጣንን ለመስጠት ያስፈልጋል። ወዳጄ ሆይ፤ እምነት ምን እንደሆነ እና ከእግዚአብሔር አንዳች ነገር ለመቀበል እምነት ለምን እንደሚያስፈልግ የግድ ማወቅ አለብህ።

የቀደመውን መጽሐፌን (የእርስዎ የፋይናንስ አብዮት፡ የታማኝነት ኃይል)፤ የሚለውን ምናልናት አላነበብክ እንደሆነ፤ እምነት ምን እንደሆነ በአጭሩ ለመገምገም ፍቀድልኝ። እምነት የሚለውን ቃል የሚጠቀም እያንዳንዱ ክርስቲያን ማለት ይቻላል፤ እምነት ምን እንደ ሆነ በትክክል ያውቃል ብለህ ካሰብክ ተሳስተሃል። የመንግሥቱን ሕጋዊ የመፍረድ ሥልጣን በተመለከተ አንድ ወሳኝ ጽንሰ ሃሳብ ለመረዳት ትንሽ የታሪክ ትምህርት ማግኘት ያስፈልጋል።

እስቲ ሮሜ 4: 18-21ን እንመልከት።

“ዘርህም እንዲሁ ይሆናል” ተብሎ ለእርሱ በተነገረው መሠረት፤ ምንም ተስፋ በሌለበት፤ አብርሃም በተሰፋ አምም የብዙ ሕዝብ አባት ሆነ። እርሱ የሙቶ ዓመት ሰው ሆኖ ሳለ፤ የራሱም ሰውነት ሆነ የሣራ ማሕፀን ምዑት እንደ ነበረ እያወቀ በእምነቱ አልደከመም። ይልቁንም በእምነቱ በመጽናት ለእግዚአብሔር ክብርን ሰጠ እንጂ፤ የእግዚአብሔርን ተስፋ አልተጠራጠረም፤ እግዚአብሔር የሰጠውን ተስፋ እንደሚፈጽም በሙሉ ልብ ርግጠኛ ነበር።

(ሮሜ 4: 18-21)

አብርሃም የእምነታችን አባት በመባል ይታወቃል። አምላክ የገባውን ቃል ለመፈጸም የሚያስችል ኃይል እንዳለው ሙሉ በሙሉ እርግጠኛ ነበር። ሙሉ በሙሉ እርግጠኛ በመሆኑ፤ ከአምላክ ጋር መስማማት፤ እምነት ይባላል። ያለዚያ ስምምነት እግዚአብሔር አምላክ በምድር ላይ ሊንቀሳቀስ አይችልም። ስለዚህ “አምላክ አንድ ነገር እንዲያደርግ የሚፈቅድለት ወይም የፈለገውን ነገር እንዲያደርግ የሚከለክለው ሰው ያስፈለገው ለምንድን ነው? እርሱ ሁሉን ቻይ አምላክ ነው” ብለህ ትጠይቅ ይሆናል። ይህን ጥያቄ ለመመለስ በአዳም ዘመን የነበረውን ጅምር ወደ ኋላ መለስ ብለን መመርመር ያስፈልጋል።

ከመላእክት ጥቂት አሳነስኸው፤ የክብርና የምስጋና ዘውድ ጫንህለት፤ ፀሁሉንም ከእግሮቹ በታች አስገባህለት። እግዚአብሔር ሁሉን ከበታቹ ሲያስገባለት፤ ያላስገባለት ምንም ነገር የለም፤ ይሁን እንጂ በአሁኑ ጊዜ ሁሉም ነገር ተገዝቶለት አናይም። [ዕብራውያን 2:7-8]

የአርሶ የፋይናንስ አብዮት ፡ የዕረፍት ኃይል

ይህ ጥቅስ የሚያመለክተው አዳምንና ሔዋንን ሲፈጥሩ ነው። እባካችሁ በምድር ላይ በህጋዊ ሥልጣናቸው ሥር ያልነበረ ምንም ነገር እንደሌለ ልብ በሉ። አዳም በምድር ላይ የተቀመጠው በአምላክ መንግሥት ስም የተሰጠውን ሥልጣን በመጠቀም ምድርን እንዲገዛ ነው። እርሱ መላዋን ምድር ይዛል ነበር።

እግዚአብሔር (ኤሎሂም)፣ “ሰውን በመልካችን፣ በአምሳላችን እንሥራ፤ በባሕር ፃሦች፣ በሰማይ ወፎች፣ በከብቶች፣ በምድር ሁሉ ላይ፣ እንዲሁም በምድር በሚሳቡ ፍጡራን ሁሉ ላይ ሥልጣን ይኑራቸው” አለ። (ዘፍጥረት 1:26)

ስለዚህ እንደገና፣ አዳም በውክልና ሥልጣን ምድርን ሲገዛ ነታላቅ ክብር (በቅብዐት ወይ በሥልጣን) እና ሹመት (የሥልጣን ቦታ) ዘውድ እንደተቀዳጀ እናያለን። በእርሱ አገዛዝ ስር ያልነበረ ምንም ነገር አልነበረም። እንዲያውም የፍጥረትን ታሪክ ስታነብ አዳም በመላው ፕላኔት ላይ ስልጣን ስለነበረው እንስሳትን ስም ሰጥቷቸዋል። ሁላችንም እንደምናውቀው አዳም ስልጣኑን፣ ሔዋንን ላታለለውና አዳም በአምላክ መንግሥት ላይ ክሕደት እንዲፈጽም ላነሣው ለሰይጣን በፍቃዱ አስረክበ። ጳውሎስ በ2ኛ ቆሮንቶስ 4:4 ላይ ሰይጣን በአዳም ክሕደት አማካኝነት የዚህ ዓለም አምላክ እንደሆነ ጽፏል። እሱ አምላክ ነው አላለም፣ ይልቁንም የዚህ ዓለም አምላክ ነው ማለቱ እዚህ ምድር ላይ ሕጋዊ መንፈሳዊ የገዢነት ሥልጣን እንዳለው ያመለክታል። ምንም እንኳን ሰው አሁንም በምድር ላይ ቢኖርም፣ በመንፈሳዊ ግን ለእግዚአብሔር ሞቶ ነበር። ከእግዚአብሔር መንፈስ ጋር በአንድነት ለመመላለስ የተፈጠረው የሰው መንፈስ አሁን ከእርሱ ተለየ። ሰው እንደራሱ ምርጫ፣ አእምሮ፣ ፈቃድ እና ስሜት መመላለስ ጀመረ።

ከዚያም ዲዮብሎስ ወደ አንድ ክፍታ ቦታ አውጥቶት የዓለምን መንግሥታት ሁሉ በቅጽበት አሳየው፤ እንዲህም አለው፤ “የእነዚህ መንግሥታት ሥልጣንና ክብር ሁሉ ለእኔ ተሰጥቷል፤ እኔም ለምወድደው ስለምሰጥ፤ ለአንተ እሰጥሃለሁ፤ ስለዚህ ብትሰግድልኝ ይህ ሁሉ የአንተ ይሆናል።” [ሉቃስ 4፡ 5-7]

ሰይጣን በምድር ላይ ያለውን ሥልጣን "የተሰጠኝ" ብሎ እንደተናገረ ልብ በል። እርግጥ ነው፣ ሥልጣኑን የሰጠው መጀመሪያ ላይ ሕጋዊ ባለቤት የነበረው ማለትም አዳም እንደሆነ እናውቃለን። ይህ በጣም አስፈላጊ ነጥብ ነው። ሰይጣን ወደ ምድር ግዛት በህገወጥ መንገድ ለመግባት ቢሞክር ኖሮ በቅጽበት በኃይል ተገድሮ ይወጣ ነበር። እስኪ አንድ የፖሊስ መኮንንን የሚያደርገውን የተጨማሪ ኃይል የድጋፍ ጥሪን ለአፍታ አስብ፤ ከዛ ለምን ሰይጣን ተገድዶ በኃይል ይወጣል እንዳልከህ ግልጽ ይሆንልህል። መኮንኑ የሚሰጠው የደንብ ልብስና ባጅ መላው የዩናይትድ ስቴትስ መንግሥት ጉልበት እና ኃይል ቃሉን (ትእዛዙን) ለመደገፍ እዚያ እንዳለ ያመለክታል።

አዳም የአምላክን መንግሥት ወክሎ ይገዛበት የነበረው አክሊል (የነበረበት የሥልጣን ቦታ) የአምላክን ኃይል በሙሉ ይዞለት ነበር። አዳም በምድር ላይ በነበረበት ቦታ የተነሣ ሰይጣን በምንም ዓይነት መንገድ በምድር ላይ ሥልጣን አልነበረውም። ሰይጣን በአዳምና

ሔዋን ቊጥጥር ሥር ነበር። ሰይጣን በምድር ላይ ሥልጣን ለመያዝ የሚጠቀምበት ብቸኛው ሕጋዊ መንገድ አዳም አክሊሱን አውልቆ እንዲጥል ማድረግ ነበር፤ ምክንያቱም ሰይጣን ማስገደድ አይችልም ነበር ወይም ለማስገደድ ሥልጣን አልነበረውም። አክሊሱን ከአዳም ራስ ላይ ሊያስወግድ የሚችለው አዳም ራሱ ብቻ እንደሆነ ሰይጣን ያውቅ ነበር። ሰይጣን የማታለልን ዘዴ መጠቀም ያስፈለገው ለዚህ ነበር። ምን ዓይነት ማታለያ ነበር? ሰይጣን፣ አምላክ እምነት የሚጣልበት እንዳልሆነና ለሰዎች ጥቅም እንደማይያስብ በመግለጽ ሔዋንን አታለላት። ሔዋን አምላክን አለመታዘዝ ጥቅም እንደሚያስገኝላት እንዲሁም የአምላክ ሕግ እሷንም ሆነ አዳምን የሚጠቅማቸውን ነገር እንደሚያሳጣቸው አሳመናት።

ሰይጣን አዳምና ሔዋን እርሱን እንዲያምኑ ወይም ከአምላክ ይልቅ ከእርሱ ጉን እንዲቆሙ ማድረግ ነበረበት።

በቀላል አነጋገር፣ ይህ የእምነት ጉዳይ ነው። እምነት ማለት እግዚአብሔር የሚናገረውን "ሙሉ በሙሉ ማመን" ማለት ነው። አዳምና ሔዋን የአምላክን ቃል እምነት የሚጣልበት እንደሆነ አድርገው አልተቀበሉትም። ከዚህ ይልቅ ሰይጣን በተናገረው ነገር ተስማሙ። ከዚያም በእምነታቸው ላይ ተመስርተው እርምጃ ወስደዋል፤ ይህ ድርጊታቸው በአምላክ መንግሥት ውስጥ ያላቸውን ትክክለኛ አቋም እንዲሻር ማድረግ ብቻ ሳይሆን በሰው ልጆች ጉዳይ ላይ ለሰይጣን ሕጋዊ ሥልጣን ሰጥቶታል። ታዲያ ውጤቱ ምን ሆነ? በምድር ላይ ሥልጣን የነበረው አዳም ራሱን ከሰይጣን ጎን ባሰለፈ ጊዜ አምላክን በመንፈሳዊ ገፍቶ አስወጥቶታል! አዳም ሰይጣንን ለመከተል አክሊሱን፣ የሥልጣኑን ቦታ ተወ። በዚህም ምክንት እግዚአብሔርን በመሠረቱ ከሕይወቱ አስወጥቶታል። ብዙ ሰዎች "እይ፣ ይህ ሊሆን አይችልም፤ አዳም አምላክን ከምድር ግዛት ሊያስወጣው አይችልም!" ይሉ ይሆናል። ይሁን እንጂ ከሰው ልጆች ጉዳይ ጋር በተያያዘ በትክክል ያደረገው ያንን ነበር። ይህን ጉዳይ ላረጋግጥልህ እችላለሁ። እስቲ ዘፍጥረት 3፡ 17-19ን እንደገና እንመልከት። አዳም ኃጢአት ከሠራ በኋላ አምላክ ወደ አዳም ሄዶ እንዲህ አለው፦

አዳምንም እንዲህ አለው፤ “የሚስትህን ቃል ሰምተህ፣ ‘ከእርሱ አትብላ’ ብዬ ያዘዝሁህን ዛፍ በልተሃልና፤ ‘ከአንተ የተነሣ ምድር የተረገመች ትሁን፤ በሕይወትህ ዘመን ሁሉ ምግብህን ጥረህ ግረህ ከእርሷ ታገኛለህ። ምድርም እሾኽና አሜክላ ታበቅልብሃለች፤ ከቡቃዩዋም ትብላለህ። ከምድር ስለ ተገኘህ፣ ወደ መጣህበት መሬት እስክትመለስ ድረስ እንጀራህን በፊትህ ላብ ትብላለህ፤ ዐፈር ነህና ወደ ዐፈር ትመለሳለህ።”

"ከአንተ የተነሳ ምድር የተረገመች ትሁን።" የሚለውን ሀረግ ልብ በል።

የተረገመ ማለት የእግዚአብሔር መገኘት እና በረከት የሌለበት ማለት ነው። በምድር ላይ የእግዚአብሔርን ሕጋዊ ሥልጣን ያቋረጠው፣ በምድር ላይ ሥልጣን የነበረው አዳም ነበር። በመሠረቱ እግዚአብሔር፣ “ሄይ አዳም፣ በአንተ ምክንያት እጆቼ ታስረዋል። ልረዳህ አልችልም።” እያለ ነው። ከዚያ በመቀጠል፣ ከአሁን በኋላ አዳም በሕይወት የመትረፉ ነገር በራሱ በአዳም ሰበአዊ ችሎታ ላይ የተመረኮዘ እንሰሆነ ይነግረዋል---- ላብ በሣበት ከሳድ ሥራና

የአርሶ የፋይናንስ አብዮት ፡ የዕረፍት ኃይል

በአስቃቂ ድካም ማለት ነው። እኔ ይህንን "የምድር እርግማን ውጤት የሆነው የህልውና ትግል ሥርዓት" ብዬ እጠራዋለሁ። ሁላችንም ያደግነው በዚህ አይነት ስርዓት ውስጥ ነው--- በሕይወት ለመትረፍ የሚደረግ ትግልና ፍርሃት የበዛበት መንግሥት ውስጥ። መጨነቅን ተምረናል፤ እናም ፍርሃት ከተወለድንበት ጊዜ አንሥቶ ሃሳቦቻችንን ተቆጣጥሯል። ስለ ምድር እርግማን ስርዓት የበለጠ ለመወያየት ወደዚህ መፅሃፍ በጥቂቱ ተመልሼ ለመምጣት እወዳለሁ፤ አሁን ግን፤ ሰይጣን ወደ ምድር ግዛት እንዴት እንደገባ መረዳትህን ማረጋገጥ እፈልጋለሁ። እንደገና ልብ በል፤ ሰይጣን በምድር ግዛት ውስጥ በሩን የሚከፍትለት ከአምላክ የተቀበለው ሕጋዊ ሥልጣን ያለው ወንድ ወይም ሴት በምድር ግዛት ውስጥ ማግኘት ነበረበት። አዳም ይህ ቁልፍ ነበረው፤ እናም ሰይጣን አዳምን በማታለል ያንን በር ለማስፈት ቻለ። አሁንም፤ እንደገና ዕብራውያን 2:7-8ን እንመልከት።

ከመላእክት ጥቂት አሳነሰኸው፤ የክብርና የምስጋና ዘውድ ጫንህለት፤ ሁሉንም ከእግሮቹ በታች አስገዛህለት። እግዚአብሔር ሁሉን ከበታቹ ሲያስገዛለት፤ ያሳስገዛለት ምንም ነገር የለም፤ ይሁን እንጂ በአሁኑ ጊዜ ሁሉም ነገር ተገዝቶለት አናይም። [ዕብራውያን 2:7-8]

ምንም እንኳን ይህ ጥቅስ ከረጅም ጊዜ በፊት የነበረውን ክስተት የሚያመለክት ቢሆንም፤ በአሁኑ ጊዜ በምድር ላይ ያለውን የሰውን ሁኔታ ለመግለጽ በሰዋሰው ውስጥ የአሁን ጊዜ ግስ ይጠቀማል። የሰው ልጅ በአዳም ኃጢአት አማካኝነት በምድር ላይ ያለውን መንፈሳዊ ሥልጣኑን ቢያጣም፤ የሰው ልጅ በምድር ላይ ያለውን ሕጋዊ ሥልጣኑን አሳጣም፤ ለዚህም ነው በጽሁፉ ውስጥ የአሁን ጊዜ ግስ የተጠቀመው። የሰው ልጅ በምድር ላይ ስላለው ሕጋዊ አቋም፤ እንዲሁም ሰይጣን በሰው ልጆች ላይ ባለው ሕጋዊ መንፈሳዊ ጥብቅና ምክንያት፤ እግዚአብሔር አምላክ ያለህጋዊ መንገድ ወደ ምድር ግዛት በመግባት ቃሉን ሊጥስ አይችልም፤ እንደዚህ ከሆነ፤ ሰይጣን ፋውል (ከህግ ውጪ) ተሰርቷል ብሎ መክሰሱ (መከራከሩ) የመይቀር ነው።

ስለዚህ እግዚአብሔር በምድር ላይ ከእርሱ ጋር የሚስማማ ወንድ ወይም ሴት መፈለግ ነበረበት፤ ይህም የእግዚአብሔር መንግሥት እዚህ ምድር ላይ ሕጋዊ ሥልጣን እንዲኖረው መንፈሳዊውን በር ይከፍታል። ሰይጣን በበር ጠባቂው አዳም አማካኝነት እንደሰራ ሁሉ አምላክም በመንግሥቱ ሥልጣን አማካኝነት በምድር ላይ በበር ጠባቂዎቹ በወንዶችና በሴቶች አማካኝነት መሥራት ይኖርበታል። የሰው ልብ እና አእምሮ ሰማይ ከሚለው ነገር ጋር ሙሉ በሙሉ ሲስማማ እምነት ይባላል። የእግዚአብሔር መንግሥት እዚህ ሥልጣን እንዲኖረው እምነት መኖር አለበት። እምነትን እንዴት ማግኘት እንደሚቻል ወይም በእምነት ውስጥ መሆናችንን እንዴት ማወቅ እንደምንችል ለማብራራት እዚህ ጊዜ አልወስድም። ይህ ሁሉ የእነዚህ ተከታታይ መጽሀፍት የመጀመሪያ ቅጽ በሆነው መጽሀፌ ውስጥ የተሸፈነ ነው። በዚህ ውይይት ውስጥ፤ እምነት ምን እንደሆነ ማወቅህን እርግጠኛ መሆን ግን እፈልጋለሁ፤ እናም ሰማይ በምድር ግዛት ውስጥ ህጋዊ ስልጣን ኖሮት መንቀሳቀስ እንዲችል እምነት ለምን ያስፈልጋል የሚለውን እንድትረዱ ነው።

አሁን ኢየሱስ ብዙ ተአምራትን በትውልድ አገሩ ሊያደርግ ያልቻለው ለምን እንደሆነ የተሻለ ግንዛቤ እንዳላችሁ ተስፋ አደርጋለሁ--- ምክንያቱም እዚያ ያሉት ሰዎች እምነት አልነበራቸውም። ስለዚህ ሰማይ ሕጋዊ ሥልጣን አልነበረውም። የምናገረውን በደንብ በሚያብራራ ታላቅ የመጽሐፍ ቅዱስ ጥቅስ ይህንን ውይይት ልቋጭ።

ሁሉም ሰው ስለ ሮሜ 10: 10 ስምታል ብዬ ተስፋ አደርጋለሁ።

የምትጸድቀው በልብህ አምነህ ነው፤ የምትድነውም በአፍህ መስክረህ ነውና።

ይህ የመጽሐፍ ቅዱስ ክፍል ክርስቲያኖች የሮማውያን መንገድ ብለው የሚጠሩት ክፍል ነው፤ እንዴት መዳን እንደምንችል ከሚያሳዩን አራት መሰረታዊ የመጽሐፍ ቅዱስ ክፍሎች አንዱ ነው። ነገር ግን በሮሜ 10:10 ላይ ስለተገለጸው ሂደት ቆም ብለህ አስበኸው ታውቃለህ? የምታምነው ወይም ከሰማይ ጋር የምትስማማው በልብህ ነው። ልብህ ከሰማይ ጋር በስምምነት መኖሩ፤ ሰማይ ምድርን መውረር ይችል ዘንድ ሕጋዊ ያደርገዋል። ይህ የመጽሐፍ ቅዱስ ክፍል፤ ሰማይን ስታምን ትጸድቃለህ ይላል። ፍትህ የሕግ አስተዳደር ነው። ስለዚህ በልባችሁ ስታምኑ በሰማይ እና በምድር ፊት ሕጋዊ መብት ይሰጣችኋል፤ ምክንያቱም አሁን ሰማይ በምድር ግዛት ውስጥ ህጋዊነት ስለሚኖረው ሰማይ የሚናገረው እንዲኖራችሁ (እንዲሆንላችሁ) ያደርጋል። ነገር ግን እስካሁን ምንም ነገር እንዳልተከሰተ ልብ በሉ። የዚህ ጥቅስ ሁለተኛው ክፍል አለ፡ “የምትድነውም በአፍህ መስክረህ ነውና” አየህ፤ ልብህ ከሰማይ ጋር ሲስማማ (ተስማምቶ ሲገኝ)፤ ሰማይ ምድርን ለመውረር ህጋዊ ያደርገዋል፤ ነገር ግን፤ በምድር ግዛት ውስጥ ያለ ወንድ ወይም ሴት፤ በምድር ግዛት ላይ ስልጣን ያለው ሰው፤ ያንን ወደ ምድር ግዛት እስካልፈታ (እስካላመጣ) ድረስ ምንም ነገር አይፈጠርም። ለምን? ምክንያቱም እዚህ ምድር ላይ ህጋዊ ሥልጣን (የዳኝነት ሥልጣን) አለህ፤ ሰማይ ያለ አንተ ሊሰራ አይችልም!

እውነት እላችኋለሁ፤ በምድር ያሰራችሁት ሁሉ በሰማይ የታሰረ ይሆናል፤ በምድርም የፈታችሁት ሁሉ በሰማይ የተፈታ ይሆናል። (ማቴዎስ 18:18)

በመሠረቱ ይህ ጥቅስ እኔ አሁን እየተናገርኩ ያለሁትን እየተናገረ ነው። በምድር የምታስሩት ሁሉ በሰማይ የታሰረ ይሆናል፤ በምድርም የምትፈቱት ሁሉ በሰማይ የተፈታ ይሆናል። ሰማይ ያለእናንተ ሊሰራ አይችልም። ከሰማይ ጋር እምነት ወይም ስምምነት ያለው ወንድ ወይም ሴት ያንን ሥልጣን ወደ ምድራዊው ዓለም ካልለቀቀ በስተቀር ሰማይ ያለ አንዳች ድረጊት ይጠበቃችኋል እናም መንቀሳቀስ አይችልም።

የሰማይ ሥልጣንን እና ኃይልን ወደ ምድር ግዛት እንዴት መልቀቅ እንደሚቻል መረዳቱ በሰው ሕይወት ውስጥ ወሳኝ የሆነ ልዩነት ያመጣል። በሕይወቴ ውስጥ እንደዛ ነበር የሆነው፤ እናም የሚከተለውን ኢሜል በጻፈችልኝ እህት ሕይወት ውስጥም ተመሳሳይ ነገር ሆኖ ነበር።

“ጤና ይስጥልኝ! እኔና ባለቤቴ አስገራሚ የሆነውን “የእምነት አደን” ታሪካችንን ልናካፍላችሁ እንፈልጋለን! በ2011 ‘በቅንጡና ያማረ መኖሪ ቤታችን’ ውስጥ እየኖርን ነበር፤

የአርሶ የፋይናንስ አብዮት ፡ የዕረፍት ጋይል

ነገር ግን ከደመወዝ ወደ ደመወዝ እየኖርን እና አንዳንድ ጊዜም የክሬዲት (የብድር) ካርዶቻችንን በመጠቀም የምግብ ሽቀጦችን ለመግዛትና ለቤታችንን ማግቢያ ለመክፈል እንገደድ ነበር። ለመኖር ያክል እንኖራለን እንጂ ምንም አይነት እድገት በኑሮአችን አልነበረም። በቤተክርስቲያናችን ውስጥ የአምልኮ መሪ ነበርኩ፤ ነገር ግን እምነታችን ከፋይናንሳችን ጋር አልተገናኘም ነበር። በዴሞክራሲ ቻናል ላይ “የገንዘብን ነገር ማስተካከል” የሚለውን ፕሮግራም ያዘጋጁን አየሁ፤ እናም ትኩረቴን የሰበው፤ “የገንዘብን ነገር ማስተካከል” የሚለውን መጽፎን “ከፋይናንስ አብዮት” ሲጻፉ ጋር ለመግዛት አዘገዘኩ። እነዚህን ሲጻፉ ሁሉም እናጸምጥና መጽሐፉን አንዳችን ለሌላው እናነብ ነበር።

“ቀደም ሲል በእምነት ውስጥ እንዳልሆንን በፍጹም አናውቅም ነበር! ይህንን የህልማችንን ቤት ሙሉ ክፍያ ክፍልን ለማቆየት እንድንችል፤ በእግዚአብሔር መንግሥት ውስጥ ገንዘብ እንዴት እንደሚሠራ የሚያስረዱን አንዳንድ መልሶች እንደሚያስፈልጉን ተረዳን። በፌዴራል ላይፍ ሚኒስትሪ ውስጥ የ 200 ዶላር ዘር ዘራን፤ (በዚያን ጊዜ ለኛ 2,000 ዶላር ነበር ማለት ይቻላል! የ ለእኛ በጣም ብዙ ገንዘብ ነበር)፤ እናም እግዚአብሔር በቤቴ ሆኜ ልሠራው የምችለውን ጥሩ ገቢ የሚያስገኝ የንግድ ዘርፍ እንዲያሳየን ተስማምትን ፀለይን።

“እግዚአብሔር በቤታችን ውስጥ የጎልደን-ዱድል ቡችላዎችን የማሳደግ የንግድ ሃሳብ ሰጠን። 2 ቤላ እና ግሬሲ የተባሉ የጎልደን-ዱድል ቡችላዎችን ገዛን፤ ከእነዚህ ሁለት የጎልደን-ዱድል ውሾች ሌሎች ቡችላዎችን ለማራባት ስለፈለግን፤ በደንብ ተንክባክበን አሳደግናቸው። ስላሰበነው የንግድ ስራ እግዚአብሔርን አምነን ተጓዝን። ቡችላዎችን ከጭቃ ጠፍጥፈን መስራት እንደማንችል አናውቃለን!!! በ 2014 እያንዳንዳቸው በ 1200 ዶላር የገበያ ዋጋ የሚሸጡ 13 ቡችላዎችን አራብትን ነበር። በዚህ ዓመት (በ2015) 63 ቡችላዎችን አግኝተናል፤ ሁሉም ጤናማ ናቸው። እናም ቡችላዎቻችንን በመሸጥ ከቤታችን በስተቀር ከማንኛውም ዕዳ ነጻ ሆነናል፤ እንዲሁም አሁን ሙሉ በሙሉ የተደገፈ የአስቸኳይ ጊዜ ፈንድ አለን።

“እናቴ ጡረታ በመውጣቷ ምክንያት የራሷን ሁለት ጎልደን-ዱድል ቡችሎች ወስደን እንድናራባ ጠየቀችን! እግዚአብሔር ሌላ 2 ዱድልሎች በነፃ ሰጥቶናል! እና በሐምሌ ወር ባለቤቴ በአካባቢያችን በሚገኘው የሁለተኛ ደረጃ ትምህርት ቤት ውስጥ የበላይ ተቆጣጣሪ ሆኖ ተሾመ! በአንድ ዓመት ውስጥ ገቢያችን በእጥፍ ጨምሮ ወደ ከፍተኛ 6 አጋዝ አድጓል!! የእምነት አደን (ፌዴራል ሆስፒታል) በትክክል ሰርቷል!! በእግዚአብሔር መንግሥት ህጎች ውስጥ መጠቀም ችለናል። አሁን፤ በመንግስቱ አሰራር መሰረት ስልምንፈለገው ስለ ማንኛውም ነገር እንዘራለን፤ በአጥቢያ ቤተ ክርስቲያናችን አምልኮን ከመምራታችን በፊት፤ የእናንተን የአምልኮ ፕሮግራም ሁሉም እሁድ ጠዋት በቀጥታ በኢንተርኔት እንከታተላለን! መንግሥቱ እንዴት እንደሚሰራ ስለተማርከን እናመሰግናለን!”

---ካርላ

እነዚህ ጥንዶች በዚህ ሳምንት ተከታይ ኢሜል ልከውልኝ ነበር።

“መልካም ፋሲካ! ኢየሱስ ተነስቷል! በመስመር ላይ ለፓስተር ጋሪ አንድ ዝመና (አፕዴት) ማጋራት ፈልገን ነበር! በዚህ ዓመት የኢየሱስን ልደት በኢየሩሳሌም እንዳከበርን እባክዎን ያሳውቁልን፤ (ለጉዞው ሙሉ ወጪ በጥሬ ገንዘብ መክፈል ችለን ነበር)። በተጨማሪም በአስራዎቹ ዕድሜ ውስጥ የሚገኘው ልጆችን ካርተር በዮርዳኖስ ወንዝ ተጠምቆ ምሽት ላይ በገሊላ ባሕር ላይ ከአውስትራሊያ ሂልሶንግ ጋር አብሮ ማምለክ በመቻሉ ተባርክናል! ዋው!!! የገንዘብ ችግርን በማስተካከላችን በጣም አመስጋኞች ነን!

አሁን 121 ቡችላዎች አሉን። የአንድ ቡችላን ዋጋ ወደ 2,300 ዶላር ማሳደግ ነበረብን ምክንያቱም አሁን ላይ ተመዝግበው ለመግዛት የሚጠበቁ ሰዎች ዝርዝራችን በጣም ረጅም ሆኗል! እግዚአብሔር ይመስገን።”

---ካርላ

ይህ ኢሜይል መንግሥቱ በሕይወትዎ ውስጥ ምን ማድረግ እንደሚችል የሚያሳይ ፍጹም ምሳሌ ነው። ይህንን ኢሜይል በተቀበልኩበት በዚያው ሳምንት መጨረሻ ለካርላ ደወልኩላት፤ እናም በጣም ተደስታለች!!! በዚህ ዓመት የቤታቸውን ዕዳ ሙሉ ለሙሉ ከፍለው እንደሚጨርሱ ነግረውኛል። የመጀመሪያውን ኢሜል ስንመለከት፤ በወቅቱ የሚከተለውን ብለው ነበር፤ (ከላይ ከተጠቀሰው ኢሜል የተወሰደ)፡

“ከደመወዝ ወደ ደመወዝ እየኖርን እና አንዳንድ ጊዜም የክሬዲት (የብድር) ካርዶቻችንን በመጠቀም የምግብ ሽቀጦችን ለመግዛትና ለቤታችንን ማሞቂያ ለመክፍል እንገደድ ነበር። ለመኖር ያክል እንኖራለን እንጂ ምንም አይነት እድገት በኑሮአችን አልነበረም።”

አሁን፤ ልክ ከሁለት ዓመታት በኋላ፤ከማንኛውም ዕዳ ነጻ መሆን ይችላሉ? መንግስቱ እንደዚህ ይሰራል!

የአርሶ የፋይናንስ አብዮት ፡ የዕረፍት ኃይል

ምዕራፍ 3

መልስ መንግሥቱ ነው

አሁን መንግሥቱ መቼም በማይለወጡ ህጎች እና መርሆች እንዴት እንደሚሠራ መሠረታዊ ግንዛቤ ስላላችሁ፤ በፋይናንስም ላይ ተጽዕኖ በሚያሳድሩ፤ እናም በመጨረሻ ዕረፍትን በሚያጎናጽፎ የአምላክ መንግሥት ህጎች ላይ ማተኮር እፈልጋለሁ።

ወደዚያ ከመሄዳችን በፊት ግን የዚህን መጽሐፍ ስም "የዕረፍት ኃይል" ብዬ የጠራሁበትን ምክንያት እና ዕረፍት የሚለው ቃል በገንዘብ እና በመንግሥቱ ዐውድ ውስጥ ምን ማለት እንደሆነ መግለጽ እፈልጋለሁ። የሚገርመው ነገር ከገንዘብ ጋር በተያያዘ ስላለው ዕረፍት፤ ጽንሰ-ሃሳቡን የፈጠርኩት እኔ ሳልሆን እግዚአብሔር ራሱ ነው።

የሰማያትና የምድር፤ በውስጣቸውም ያሉት ሁሉ አፈጣጠር በዚህ ሁኔታ ተከናወነ። እግዚአብሔር (ኤሎሂም) ይሠራ የነበረውን ሥራ በሰባተኛው ቀን ላይ ፈጽሞ ነበር፤ ስለዚህ ከሠራው ሥራ ሁሉ በሰባተኛው ቀን ዐረፈ። እግዚአብሔር (ኤሎሂም) ሰባተኛውን ቀን ባረከው፤ ቀደሰውም፤ ካከናወነው የመፍጠር ሥራው ሁሉ ያረፈው በሰባተኛው ቀን ነውና።

[ዘፍጥረት 2፡ 1-3]

በመጀመሪያ ይህንን በግልጽ ላስቀምጥ፡ እግዚአብሔር በሰባተኛው ቀን ያረፈው ስለደከመው አልነበረም፤ እግዚአብሔር አይደክምም። እርሱ ያረፈበት ምክንያት ጥቅሉ እንደሚናገረው፤ ሁሉም ነገር ስለተጠናቀቀና ሰርቶ ስለጨረሰ ነው። በስድስተኛው ቀን፤ በፍጥረት መጨረሻ ላይ ሰውን በሰባተኛው ቀን እንዲኖር ፈጠረው። ሰባተኛው ቀን ስለ ፍርሃት፤ በሕይወት ስለመትረፍ (የህልውና ትግል) አስተሳሰብ፤ ስለ በሽታ እንዲሁም ምግብ ለማግኘት ስለሚያስፈልገው ሥቃይ ወይም ላብ ምንም ሃሳብ (ዕቅድ) አልነበረውም። ከዚህ ይልቅ የሰባተኛው ቀን ዓላማ፤ አዳም በአምላኩ በእግዚአብሔር ላይ፤ በሚስቱና በቤተሰቡ ላይ፤ እንዲሁም ከአምላኩ በተሰጠው ተልዕኮና ዓላማ ላይ ብቻ እንዲያተኩር ለማስቻል ነበር። ተልዕኮውንና ሕይወቱን ለመደገፍ የሚያስፈልገው ነገር ሁሉ ተዘጋጅቶለት ነበር፤ የአምላክ ዕቅድ የተሟላ ነበር። በዚህ ዘመን ያሉ ሰዎች አዳም የነበረው አይነት ሕይወት፤ ማለትም ከጭንቀት ነጻ የሆነ ሕይወት የመኖር እንዲሁም አቅርቦትን ወይም ቁሳዊ ነገሮችን በተመለከተ ምንም ዓይነት ጭንቀት ሳይሰማቸው ለሚወዱት ሰራና ከሌሎች ሰዎች ጋር ለሚኖራቸው ግንኙነት ትኩረት ለመስጠት የሚያስችል አጋጣሚ የማግኘት ምኞትና ህልም አላቸው፤ ሰው ስለምግብ እና ስለሌሎች አቅርቦቶች ምንም የሚያሳስበው ነገር አልነበረም። እንደ አለመታደል ሆኖ፤ አዳም ባመፀ ጊዜ፤ የእግዚአብሔርን አቅርቦት አጥቷል፤ እናም ሰው ከዚያን ጊዜ ጀምሮ ለሕይወት የሚያስፈልጉትን ነገሮች ለማግኘት በስቃይ እና ላብ ለመሮጥ ተገደደ።

አሕዛብ እነዚህን ነገሮች ሁሉ ለማግኘት ይጨነቃሉና፤ የሰማዩ አባታችሁም እነዚህ ሁሉ ለእናንተ እንደሚያስፈልጓችሁ ያውቃል። ከሁሉ አስቀድማችሁ ግን የእግዚአብሔርን መንግሥትና ጽድቁን እሹ፤ እነዚህ ሁሉ ይጨመሩላችኋል። [ማቴዎስ 6፡32-33]

አቅርቦትን ለማግኘት የሚደረገው ትግል ከባድ ሸክም ነው፤ እናም የሰውን የሕይወት ግንዛቤ (እይታ) ያዛባል። የሀብት ማራኪነት፣ ሕይወትን ለማትረፍ ከሚያስፈልገው አስቃቂ ልፋትና ላብ (ጥረትና ግረት) ነጻ መሆን ሰዎች የሚመኙት ነገር ነው። ሚሊዮነር መሆን ትርጉም የሚኖረው አቅርቦትን ለማግኘት የሚደረግን ጭንቀት እና ከባድ ፍልሚያ በማቅለል፤ በዓላማችን እና በተሰጠን ስራ ላይ ብቻ እንድናተኩር ማስቻሉ ላይ ነው። ሎተሪ በሰዎች ዘንድ እጅግ በጣም ተወዳጅ የሆነበት ምክንያት፤ ምንም ልፋት የሌለበት አቅርቦት እንዲሁም ከምድር እርግጥን የፋይናንስ ስርዓት ማምለጫ አማራጭ መንገድን ስለሚሰጥ ነው። ዛሬ ፈጣን

አላማችንን እንድናውቅ፣ እድገት እንዲኖረን፣ ተልዕኮአችን ላይ ማተኮርና መቆየት እንድንችል የሚስፈልጉን ሁሉም መልሶች በመንግስቱ ውስጥ እንዳሉ አረጋግጥላችኋለሁ።

የብልጽግና ዕቅዶች በሁሉም መልኩ በዝተዋል፤ እናም ኢሜይሎቻችንን እና የፌስቡክ ገጾቻችንን ያለማቋረጥ ያጨናንቃሉ። ስለዚህ በገንዘብ ነክ ጉዳዮቻችን ረገድ፤ ለሚከተለው ጥያቄ መልስ መስጠት መቻል አለብን፡ ወደዚያ ወደ ሰባተኛው ቀን የምንመለስበት መንገድ አለ ወይ? መልሱ ትልቅ አዎ ነው! ይህ የሚሆነው እንዴት እንደሆነና እንዲህ ዓይነቱን ውጤት የሚያስገኙትን የመንግሥቱን መሰረታዊ

ህጎች ማስረዳት (መግለጥ) የዚህ መጽሐፍ ዓላማ ነው። ብዙ ክርስቲያኖች "ድህነት ቅዱስ ነው" የሚለውን “የሥነ-መለኮት” ትምህርት (ቲዎሎጂ) ተቀብለውታል፤ አዎ፤ በህይወትዎ ካሉት ልምድ ወይም በቤተክርስቲያን እና በክርስቲያኖች ካለው ተግባር የተነሳ፤ እኔ የምናገለገው እውነት ሊሆን አይችልም ብለው ሊከራከሩ እንደሚችሉ አውቃለሁ። ነገር ግን፤ አላማችንን እንድናውቅ፣ እድገት እንዲኖረን፣ ተልዕኮአችን ላይ ማተኮርና መቆየት እንድንችል፤ የሚስፈልጉን ሁሉም መልሶች በመንግስቱ ውስጥ እንዳሉ አረጋግጥላችኋለሁ።

....እናንተ ድኾች ብዑዓን ናችሁ፤ የእግዚአብሔር መንግሥት የእናንተ ናትና፤

[ሉቃስ 6:20]

ለድህነት መፍትሄው መንግሥቱ ነው! እግዚአብሔር የመንግሥቱን የፋይናንስ ህግ ሊያስተምረኝ ሲጀምር የመራኝ (ዶላየኝ) የመጀመሪያው ጥቅስ ይህ ነው። እርግጥ ነው ይህንን ጽንሰ-ሃሳብ ለመረዳት ቀደም ሲል የጠቀስኩትን የመንግሥቱን ጽንሰ-ሃሳብ ማወቅ አለብን። አዳም ኃጢአት በሠራበት ወቅት በኤደን ገነት ምን እንደተፈጸመ ግልጽ የሆነ ግንዛቤ ሊኖርህ ይገባል ብዬ አስባለሁ። ስለዚህ ፈጣን ግምገማ ለማድረግ አንድ ደቂቃ እንድወስድ ፍቀድልኝ።

አዳምና ሔዋን መጀመሪያ ላይ ምንም የሚያስጨንቃቸው ነገር አልነበረም፤ በየቀኑ ስለ ህመምም ሆነ ስለ ኑሮ የሚያስጨንቃቸው ነገር አልነበረም። በየዕለቱ የሚያሳስሉት ነገር ቢኖር ተልዕኮአቸውን ብቻ ነበር፤ አምላክን መውደድና እርስ በእርስ መዋደድ፤ እንዲሁም አምላክ የሰጣቸውን ምድርና ገነት መንከባከብ ነበር የህይወት ዓላማ። ፍርሃት የሚባል ነገር በፍጹም አልነበረባቸውም። ይሁን እንጂ አዳም ክሕደት በፈጸመ ጊዜ በእርግጥ ሁሉም ነገር

የአርሶ የፋይናንስ አብዮት ፡ የዕረፍት ኃይል

ተለወጠ። እንደነገርኳችሁ ሰይጣን የዚህ ዓለም አምላክ ሆነ፤ ሰው ከእግዚአብሔር ተለየ፤ እግዚአብሔርም በሰው ላይ የነበረው ሕጋዊ ሥልጣን ተቋርጧል። አዳም ከዚህ በኋላ ሕይወቱ ምን ሊመስል እንደሚችል ከሚጠቁም አዲስ አስደንጋጭ እውነታ ጋር ፊት ለፊት ተጋፍጧል። እንደዚህ፤ አዳም በኃጢአት ከወደቀ በኋላ እግዚአብሔር የተናገራቸው ቃላት እነዚህ ናቸው፡

አዳምንም እንዲህ አለው፤ “የሚስትህን ቃል ሰምተህ፤ ከእርሱ አትብላ’ ብዬ ያዘዝሁህን ዛፍ በልተሃልና፤ ከአንተ የተነሣ ምድር የተረገመች ትሁን፤ በሕይወትህ ዘመን ሁሉ ምግብህን ጥረህ ግረህ ከእርሷ ታገኛለህ። [ዘፍ፡ጥረት 3:17]

የሚያሠቃይ ድካም፤ ላብ፤ ፍርሃት፤ ጭንቀት፤ በሕይወት የመትረፍ እና የህልውና ትግል አስተሳሰብ አሁን የአዳምንና የሔዋንን አስተሳሰብ ተቆጣጥሯል። እግዚአብሔር ለእነርሱ ያቀደው ዓላማ አሁን በሕይወት ለመትረፍ በሚደረገው ሩጫ እና ውጊያ ውስጥ ጠፍቷል። አዳም የተሰጠው ግሩም ተልዕኮና ዓላማ አሁን በሕይወቱ ውስጥ በሚያጋጥሙት ጭንቀቶችና ለኑሮ የሚያስፈልጉ ነገሮችን (አቅርቦትን) በመፈለግ ተጨናንቋል። አሁን አዳም ማንነቱን አጥቷል። አሁን ሊያየው የሚችለው ብቸኛው ዓላማ በሕይወት መትረፍ ሲሆን፤ ይህም የማይቋርጥ ድካምና ላብን ይጠይቃል። ይህ የሰው ሁኔታ ከዚያች ቀን እንስቶ እስካሁን ድረስ ብዙም አልተለወጠም።

ፓስተር እንደመሆኔ መጠን፤ በዛሬው ጊዜ ሰዎች የሚጠይቁኝ ትልቁ ጥያቄ "በሕይወቱ ምን ማድረግ አለብኝ?" የሚል ነው። የሚጠይቁበት ምክንያት በምድር ላይ አዳም ከወደቀበት ጊዜ አንሥቶ ሁሉም ነገር የሚለካበት ዋነኛ ግብ ምግብ፤ መጠጥ፤ ልብስ፤ መጠለያና ሌሎች አቅርቦቶችን የማግኘት ፍላጎት በመሆኑ ነው። ብዙውን ጊዜ ውሳኔዎች የሚደረጉት በገንዘብ ላይ እንጂ በዓላማ ላይ ተመስርተው አይደሉም። ገንዘብ እና የገንዘብ ፍላጎት ሰዎች የሚጠሉትን ስራ እንዲሰሩ ያስገድዳቸዋል። እንደ እውነቱ ከሆነ፤ አብዛኛው ሰው ስለ ራሱ ማንነት የሚያውቀው ነገር የለም። ይህን በደንብ ልብ በል፤ “እግዚአብሔርን እስክታውቀው ድረስ፤ ለሕይወትህ ያለውን ንድፍ (ዓላማ) ፈጽሞ አታውቅም። የፈጠረህ እርሱ ነው።”

ሰዎች ማን ማንነታቸውን ለማወቅ በጣም ይጥራሉ። በዓለም ውስጥ ሰዎች ቁጥር ብቻ ይመስላሉ፤ ነገር ግን ለእግዚአብሔር እንዳንዱ ሰው ሌላ ማንም የሌለው ችሎታ እና አቅም ያለው በጣም ልዩ እና ልዩ ፍጥረት ነው። ነገር ግን እግዚአብሔርንም ሆነ ራሳቸውን በትክክል ስለማያውቁ፤ ዋጋቸውን በተሳሳተ ቦታ ሁሉ ይፈልጋሉ። ባህል እና ማህበረሰብ የሚናገረውን በመቀበል ባህሉ ዋጋቸውን እንዲወስን (እንዲተምን) ይፈቅዳሉ። ነገር ግን መገናኛ ብዙኃን የሚያቀርቡት ምስል እና የባህሉ መስተዋት ሁሉም ተለዋዋጭ ጥላዎች ናቸው። ተቀባይነት አለው ከሚባለው ነገር ጋር ራሴን አስተካክያለሁ ብለው በሚያስቡበት ጊዜ፤ መስፈርቱ ተለውጦ፤ ራስን ወደኋላ ቀርተው ያገኙታል።

በፓሪስ ጉዳና ላይ ከድሬንዳ ጋር እየተራመድን እንደነበር አስታውሳለሁ። ፓሪስ በእርግጥ በፋሽን የምትታወቅ ከተማ ናት፤ በዚያ ዓመት ፋሽኖች ሁሉ ግራጫ እና ጥቁር ነበሩ። እያንዳንዱ የመደብር መስኮት በግራጫ እና በጥቁር ነገሮች ብቻ የተሞሉ ነበሩ። ጉዳናውን በሁለቱም አቅጣጫዎች ስመለከት በመቶዎች የሚቁጠሩ ሰዎች ሲራመዱ አየሁ።

አንድም ቡራቡሬ ነገር ባለማየቱ በጣም ተገረምኩ። እያንዳንዱ ሰው ያለ ልዩነት ግራጫ እና ጥቁር ቀለም ያለው ልብስ ብቻ ለብሏል። ሁሉም ተመሳሳይ የሚመስሉ በብዙ መቶዎች የሚቆጠሩ ሰዎች ነበሩ። አንድ ሰው በልዩነት የሚወደው ቀለም ግራጫ እንደሆነ ለመጨረሻ ጊዜ የነገርዎት መቼ ነበር? በዚያን ቀን ግን ፣ ብዙ ሰዎች የሚወዱት ቀለም ግራጫ ወይም ጥቁር እንደሆነ እርግጠኛ ነበሩ።

አቅርቦትን ለማግኘት ስንል የሚደርስብን ጫና በጣም ከፍተኛ ስለሆነ፣ ማንነታችንን ተቀባይነት እንድናገኝ ይረዳል ብለን ወደምናስበው መስፈርት ይስወዳል ወይም ይቀይረዋል። እኔ እና ድሬንዳ ለጋመታት ስንሰብክበት የኖርነው አባባል አለን፡- “የገንዘብን ጉዳይ ካላስተካከልክ ዕጣ ፈንታህን በጭራሽ አታገኝም!” ለሕልውና ትግል ባሪያ መሆን አማራጮችን ለመመርመር ወይም ለመፍጠር ብዙ እድል አይሰጥም። እውነታው ግን፣ ከዚህ በፊት እንዳጋራሁት፣ አብዛኛውን ጊዜ ሰዎች ውሳኔዎቻቸውን የሚያሳልፉት አቅርቦትን ማግኘት ወይም ማከማቸት በሚለው ግብ ላይ መሰረት አድርገው ነው። በፍቅር መስራት የሚወዱትን ነገር ትተው ደመወዝ ለማግኘት ብቻ ሲሉ በማይወዱት ስራ ላይ ተሰማርተው ይገኛሉ፣ ራዕያቸውን በአቅርቦት ማግኘት ይተኩታል። እውነታው ግን፣ በሕይወት የመትረፍ (የህልውና ትግል) አስተሳሰብ አእምሮአችንን በአስቃዊ ድካም እና ጭንቀት ወጥሮ ስለያዘው፣ ሕልም ማለም አቁመናል። ፍርሃት ህልሞቻችንን በምርኮ ይይዛል፣ እናም የአቅርቦት እጥረት ህልሞቻችንን “አይቻልም” በሚባለው እስር ቤት ውስጥ በገዙት ይይዛል።

እንኳን ሕይወትን የሚቀይር ትርጉም ያለው ነገር ላሰብ ይቅርና፣ ህልሜ ወደ ቤቴ ለመመለስ የሚያስችል በቂ የቤንዚን መግባጥ ገንዘብ ማግኘት ብቻ እንደነበር አስታውሳለሁ። በዚያን ጊዜ፣ በእኔ ራዳር ላይ ምንም አይነት ታላላቅ እይታዎች (የሕይወት ራዕዮች) አይታዩኝም ነበር። ወርሃዊ የቤት ኪራይ ስመክፈል ማሰብ፣ ሌሎች የማስባቸውን ነገር ሁሉ እንዳላሰብ አድርጎኝ ነበር። ምግብ ለመግኘት በጣም ስትቸገር ወይም አፋጣኝ የፋይናንስ ስጋቶች ሲያጋጥሙህ የህልውና ትግልን አልፈህ መመልከት ከባድ እንደሆነ እስማማለሁ።

አዳም መንግሥቱን አሳልፎ በሰጠ ጊዜ፣ ሞት፣ ፍርሃት፣ የህልውና ትግል እና ድንጋጤ የበዛበት አዲስ ዓለም ሕይወቱን ተቆጣጠረው። እርግጠኛ ነኝ ሁላችንም የፍርሃት ስሜት ምን እንደሚመስል እናውቃለን። ለዘጠኝ ዓመታት በዘለቀው የፋይናንስ ቀውስ ውስጥ ስለቃይ፣ ድንገተኛ የፍርሃትና የድንጋጤ ስሜቶችን ስቋቋም፣ በፀረ-ድብርት መድሃኒቶች እርዳታ ስኖር፣ በራሴ የፍርሃት፣ የውርደት እና የጭንቀት ሕይወት ውስጥ ስፍር ቁጥር የለላቸውን ታሪኮችን አስታውሳለሁ። በምድር እርግማን ሥርዓት ውስጥ መኖር ሁላችንንም ለሕይወት አሉታዊ አመለካከት እንዲኖረን አሠልጥናል። አንዳንዶች ከሌሎች በተሻለ ሁኔታ ይቋቋሙታል፣ ነገር ግን ክርስቶስ በሕወታችን ከለለ፣ ይህ አሉታዊ አስተሳሰብ ያለማቋረጥ ተሰፋብስ እንደሆነን እና ዋጋ እንደሌለን ይነግረናል። በዚህ ምክንያት አባቴ መልካም ነው ወይም የስፈልግህል ብሎ ከሚሰማማበት ነገር በስተቀር ስለማንኛውም ነገር አእምሮዬ እንዲያስብ አልፈቅድለትም ነበር። አባቴ የአልኮል ሱሶኛ በሆነ ቤተሰብ ውስጥ በማደጉ ተጎድቷል ብዬ አምናለሁ፣ እናም እያደገ ሲሄድም ይህን ማድረግ ነበረበት።

የአርሶ የፋይናንስ አብዮት ፡ የዕረፍት ኃይል

እውነቱን ለመናገር ሁላችንም ከተወለድንበት ጊዜ ጀምሮ የተዋጣልን ጭንቀታዎች ነን። ፍርሃት የምድር ግዛት የጋራ የአፍ መፍቻ ቋንቋ ነው። ቆም ብለህ ብታስብበት፤ ከተወለድንበት ጊዜ ጀምሮ አይ የሚለው ቃል በውስጣችን ሥር የሰደደ ነው። "አይ ፣ አንተ ሊኖርህ አይችልም።" "አይ፣ ያንን መልሰው" "አይ፣ ወደዚያ መሄድ አትችልም።" "አይ፣ ያንን መግዛት አትችልም።" ውሎ አድሮ፣ አልፎ አልፎ አንዳንድ አሉታዊ ተግባሮቻችንን ለመደገፍና ከእውነታው የተነሳ የአዕምሮ ክስን ለማምለጥ ካልሆነ በስተቀር፣ "አዎ" ማለትን እናቆማለን፤ ለምሳሌ የምንወደውን ምግብ ከመጠን በላይ ለመብላት፣ አዎ ችግር የለው ልንል እንችላለን።

አንድ ጥናት እንደሚያሳየው በአማካይ አንድ ልጅ ከህጻንነቱ እንስቶ በእድገቱ ውስጥ "አይሆንም" ወይም "አታድርግ" የሚሉትን ቃላት ከ148,000 ጊዜ በላይ ይሰማል፤ "አዎ" የሚሉትን ቃላት የሚሰማው ግን በጥቂት ሺዎች ብቻ ነው።⁴

በቅርብ ጊዜ ባካሄድኩት ዓመታዊውን የመለኮታዊ አቅርቦት ኮንፈረንስ (ጉባኤ) ወቅት፣ መድረኩ ላይ የ 2017 ሞዴል ፌራሪ መኪና አስቀምጬ ነበር፤ በእርግጠኝነት ይህ የሚደነቅ መኪና ነው። የመኪናው ባለቤት በቤተክርስቲያኔ ውስጥ አባል ሲሆን፣ ለመኪናው ግዢ በጥሬ ገንዘብ ወደ 400,000 ዶላር ከፍሎ ነበር። ሁሉም ተሰባሳቢዎች ወደ ውስጥ ሲገቡ መኪናውን በአድናቆት ትኩር ብለው ይመለከቱት ነበር፤ ሁሉም በቅርቡ ለመመልከት እና ስለመኪናው በደንብ ለማወቅ ፍላጎት እንደነበራቸው መናገር እችላለሁ። ምንም እንኳን ሁሉም ሰው መኪናውን ቢያደንቀውም፣ እኔ በመድረኩ ላይ ያስቀመጥኩበት ምክንያት ቁሳዊ ግቦችን መሰረት ያደረገ የአኗኗር ዘይቤን ለማነሣሣት አልነበረም፤ ይልቁንም አንድ ትምህርት ለማስተማር ነበር። ሁሉም ሰው በመኪናው ዙሪያ ተሰብስቦ መኪናውን ማሽከርከር እንደሚፈልግ ይናገር ነበር።

በምድር እርግማን ሥርዓት ውስጥ ያገኙት “አይሆንም፣ አትችልም” የሚለው አሳማሚ የጉልበት ሥራ እና ላብ የበዛበት ስልጠናቸው በንቃተ-ህሊናቸው ውስጥ እየጮኹ ነበር፤ “አይ፣ ይህንን የመሰለ መኪና በጭራሽ አይኖርዎትም! አይ፣ በጭራሽ ያንን የመግዛት አቅም የሉትም፤ ስለእሱ እንኳን ባያስቡ ይሻላል።” የሚሉ ሀሳቦች በአዕምሮአቸው እንደተመላለሰ ጥርጥር የለውም። ምክንያቱም እድሜ ልካቸውን ሲሞሉ የኖሩት “አይሆንም፣ አትችልም” የሚለው ስልጠና አሉታዊ ተጽዕኖ ስላሳደረባቸው (ሁላችንም እንደዚህ ነበርን ብዬ አስባለሁ)፣ አብዛኛዎቹ ሰዎች በእውነቱ የፌራሪ ባለቤት መሆንን እችላለሁ የሚለውን ሀሳብ በጭራሽ አላለቡም ነበር። ምክንያቱም አይሆንም ወይም አትችልም በሚለው የአስተሳሰብ ውቅር ፈጽሞ ሊያየው ወይም ሊቀበለው አይችልም። ይሁን እንጂ በየሰዓቱ መኪናዎችን መለወጥ ብቀጥል እና ውድ ከሆነው ወደ ርካሹ ዝቅ እያደረኩ ብሄድ፤ በመጨረሻ፣ በመድረኩ ላይ ካሳየኋቸው መኪናዎች እንዱን የሚፈልግ ሰው ይኖራል፤ በእርግጠኝነት "ይህን መኪና ወድጄዋለሁ፤ አንዱን መግዛት አለብኝ።" የሚሉኝ ሰዎች ይኖራሉ።

ልዩነቱ ምንድነው? ሁሉም ስለራሳቸው፣ ስለ አቅማቸው እና ስለ መኪናው ዋጋ ያዩበት መንገድ ነበር። አዎ፣ ከነዚያ ሰዎች ውስጥ “አንድ ቀን ያንን መኪና እይዛለሁ” ሲሉ ለራሳቸው የተናገሩ ጥቂቶች ሊኖሩ ይችላሉ፤ ወይም ምናልባት ገንዘብ ያላቸው እና መኪናውን በተለየ

4 “Becoming a Yes Mom,” <http://www.babyzone.com>.

መንገድ የተመለከቱ ሰዎች በዚያ ሊኖሩ ይችላሉ። ነገር ግን እርግጠኛ ነኝ፤ ለብዙሃኑ እንደዚህ ዓይነት መኪና ባለቤት መሆን በአስተሳሰባቸው ውስጥ እንኳን አልነበረም። መኪናውን በጥሬ ገንዘብ የከፈለው ሚሊየነሩ ሰው፤ በእርግጥ ይህ መኪና ብቻ ሳይሆን ግማሽ ደርዘን ፌራሪዎች አሉት። ለእርሱ የአስተሳሰብ ውቅር፤ ያ መኪና ቆንጆ መኪና ብቻ ነው። መኪናውን ባየ ጊዜ፤ ቢኖረኝ ሲል አሰብ እናም ከጣሊያን የማስመታት ሂደቱን ቀጠለ፤ ከዚያም ወደ ዩናይትድ ስቴትስ ቤቱ ድረስ ተጭኖ እንዲመጣ አደረገ። አቅርቦቱ (የመግዛት አቅም) ስለነበረው በራዕዩ ላይ መተግበር አልከበደውም። ለዕረፍት ዋናው ቁልፍ --- መለኮታዊ አቅርቦት (ፕሮ-ቪዥን) ነው።

ዋናው ቁልፍ

ፕሮቪዥን (ፕሮ-ቪዥን) (ከራዕይ--በፊት፣ ቅድመ--ራዕይ) የሚል ትርጉም ስጥቼዋለሁ፤

አቅርቦት (መለኮታዊ አቅርቦት) ከሌለ ራዕይ አይኖርም፤ በሕይወት ለመትረፍ የሚደረግ የህልውና ትግል ብቻ ይኖራል። የምድር እርግማን የሆነው የድህነት ሥርዓት፤ ህልሞቻችንን እና የወደፊት ተስፋችንን ሰርቆብናል። ፌራሪ ወጣ ያለ ምሳሌ እንደነበረ አውቃለሁ፤ ነገር ግን የእኔን ነጥብ በትክክል አሳይቷል ብዬ አምናለሁ። እዚያ የነበሩት ሰዎች፤ ለማንነታቸው፤ እንደዚያ ዓይነት መኪና ባለቤት የመሆን ሕልም እንኳን ማለም እንዲችል አልፈቀዱለትም፤ ምክንያቱም ሊገኝ (ሊጨበጥ) የማይችል አድርገው ስለሚመለከቱት ነው። ለአፍታም ቢሆን የዛ መኪና ባለቤትነትን እንዲያልሙ ለራሳቸው ቢፈቅዱ እንኳን፤ የምድር እርግማን ሥርዓት ሥልጠናቸው፤ “ይሄ ሁሉ ገንዘብ ብክነት ነው!” ሲል ይጮኻቸዋል። ነገር ግን፤ በተንቀሳቃሽ የቼክ አካውንትዎ ውስጥ 25 ቢሊዮን ዶላር ጥሬ ገንዘብ ቢኖሮት (ነጥቤን ለማሳየት የመረጥኩት ምሳሌ ነው)? ያ መኪና በጣም ርካሽ ስለሚሆንበት ቅዳሜና እሁድ ለመጠቀም ብቻ ሊዘዙት ይችላሉ። ሁሉም ነገር የአመለካከት ጉዳይ ነው፤ እናም የእግዚአብሔር ቃል እያንዳንዱ የእግዚአብሔር ተስፋ "አዎ" እና "አሜን (ይሁን) ነው" ስለሚል፤ እግዚአብሔር እንደሚያስበው ለማሰብ የእርስዎ አመለካከት መለወጥ አለበት።

በእግዚአብሔር የተሰጡ ተስፋዎች ሁሉ፤ “አዎን” የሚሆኑት በእርሱ ነውና፤ እኛም በእርሱ አማካይነት በእግዚአብሔር ክብር፤ “አሜን” የምንለው በዚህ ምክንያት ነው።

[2^ኛ ቆሮንቶስ 1:20]

“አመለካከት” የተሰኘው ቃል መዝገበ ቃላት ፍቺ (ትርጓሜ) እንዲህ ይላል፡- ስለ አንድ ነገር ያለን የተለየ ዝንባሌ ወይም የምንመለከትበት መንገድ ፤ እይታ፤ የማጣቀሻ መስፈርት፤ የማመሳከሪያ ማዕቀፍ ወይም ትርጓሜ (አገላለጽ) ነው። በመሠረቱ፤ አመለካከት ማለት ስለ አንድ ነገር ወይም ጉዳይ ያለው አቋም ወይም አስተሳሰብም ማለት ነው።

የአርሶ የፋይናንስ አብዮት ፡ የዕረፍት ኃይል

እዚህ ላይ በደንብ እንድታስቡት የምፈልገው አንድ ጽንሰ-ሃሳብ አለ፡፡ አዳም ለሰይጣን አገዛዝ ከመሰጠቱ በፊት ልዑል ነበር፡፡ ስለዚህ ከዚያ ውድቀት በኋላ ሕይወቱን ስትመለከቱ፤ መልካም ስነምግባር የጎደለው ቤተሰብ ያለው ድሀ ሰው ነው የምታዩት (ቃየን ልጁ፤ ወንድሙን አቤልን ገደለ) እናም በእውነቱ ማንንም ለመሆን እድል አትሰጡትም፡፡ ነገር ግን አንተ ልብ ያላልከው ነገር ቢኖር በደም ሥሩ ውስጥ ንጉሳዊነት (የንጉሥ ቤተሰብነት) እንዳለ ነው፡፡ ምንም እንኳን አሁን በዚያ ብቃት ላይ ባታዩትም፤ በእርግጥ እንዲገዛና እንዲነገሥ ተፈጥሯል፡፡ ይህ ተመሳሳይ እውነት ለእርስዎም ይሠራል፡፡ በምንኖርበት ስፍራ፤ ባለን ነገር፤ እና አሁን ባለንበት የኑሮ ሁኔታ ላይ ተመስርተን ራሳችንን ማየት እና አቅማችንን መገምገም አንችልም (የተሳሳተ ግምገማ ነው)፡፡ የተፈጠርንበትን አቅም መገንዘብ መቻል አለብን፡፡

በአንዳንድ አስቸጋሪ ሁኔታዎች ውስጥ እያለሁ፤ ካቅሜ በላይ የሚመስሉ አንዳንድ ትልልቅ ጉዳዮችን እየተጋፈጥኩ እንደነበር አስታውሳለሁ፡፡ በእጄ ላይ ከነበረኝ ገንዘብ የበለጠ ብዙ ገንዘብ የሚጠይቁ አንዳንድ ውሳኔዎች አጋጥመውኝ ነበር፡፡ እግዚአብሔር ምን ማድረግ እንዳለብኝ የነገረኝን በትክልል የተረዳሁ መስሎኝ ነበር፤ ነገር ግን አሁንም ወደ ተግባራው እንቅስቃሴ ውስጥ ለመግባት ትንሽ ፈሪ ነበርኩ፡፡ በዚያን ጊዜ ጌታ በሕልም ተናገረኝ፡፡ በኩረብታ አናት ላይ በፈረስ ተቀምጬ፤ በእጄ ሰይፍ ይገዢ ነበር፡፡ ከኔ በታች በኩረብታው ግርጌ በብዙ መቶዎች ምናልባትም በሺዎች የሚቁጠሩ በፈረስ ላይ የተቀመጡ የጠላት ወታደሮች ሰይፋቸውን ወደ እኔ ዘርግተው ነበር፡፡ በዚያ ኮረብታ ላይ ብቻዬን ነበርኩ፤ በቀጥታም በእጅጉ ተበልጬ ነበር፡፡ በሕልሜ አንድ ድምፅ እንዲህ ሲል ተናገረ፤

**አምላክ እንደሚያስበው
ማሰብ እንድትችል
አመለካከትህን መለወጥ
ያስፈልግሃል፡፡**

"ጋሪ፤ ራስህን አቅልለህ አትመልከት፡፡" በዚህ ጊዜ ፈረስ ላይ ተቀምጬ ሰይፌን አንሥቼ ኮረብታውን ቁልቁል በፍጥነት እየጋለበኩ ወደ ጠላቶቼ ሄድኩ፤ ጠላቶቼም ለጥቃት መንቀሳቀሴን አይተው ሰይፋቸውን አንሥተው ሽቅብ ኮረብታውን አቋርጠው ወደ እኔ ይገለግሉ ነበር፡፡ ወደ እነርሱ በፍጥነት እየጋለበኩ ሳለ፤ "THOR!" (ቶር!) ብዬ ጮሁኩ፡፡

ከእንቅልፌ ስነቃ ጌታ እየተናገረኝ እና እያበረታታኝ እንደሆነ ተረዳሁ፡፡ ነገር ግን ቶር "THOR" የሚለው ቃል ምን ማለት እንደሆነ አላውቅም ነበር፡፡ በቤተክርስቲያኔ ውስጥ ለ 30 ዓመታት ፓስተር ሆኖ ያገለገል እና ብዙ ቋንቋዎችን የተማረ ሰው ነበረ፡፡ ምን ማለት እንደሆነ ያውቅ እንደሆነ ስጠይቀው፤ አጣርቶ እንደሚያሳውቀኝ ነገረኝ፡፡ ቶር ማለት የነጉድጓድ ልጅ ማለት እንደሆነ በማግሥቱ ደውሎ ነገረኝ፡፡ እኔም አመሰግንኩትና ጌታ በነገረኝ ነገር ተደነቅኩ፡፡ ለጠላት እንደ ነጉድጓድ ነው የምሰማው! ምን ያህል ደካማ እንደሆንኩ ለዲያብሎስ ካልነገርኩ በስተቀር፤ ስናገር ለእሱ እንደ ነጉድጓድ (ኃይል) ነው የምሰማው፡፡

እ.ኤ.አ. በ2010 በመጀመሪያው የመለኮታዊ አቅርቦት ጉባኤዎችን እየሰበኩ ነበር፤ እናም ይህን ታሪክ እየተናገርኩ ነበር፡፡ ታሪኩን ሳስተላልፍ፤ ጌታ በህልም የነገረኝን በመናገር ቋጩሁ፤ "ጋሪ፤ ጠላት አንተ ስትመጣ የሚያይህና የሚሰማሕ እንደ መብረቅና ነጎድጓድ ነው፡፡" በጊዜው እንደዚህ ብዬ ነበር፤ "ነጎድጓድ ትመስለዋለህ፤" ይኼኔ ነበር ኃይለኛ ነጉድጓድ አየሩን የሞላው፡፡ ዝናብ አልዘነበም፤ ከዚህ በፊት የነጉድጓድ ድምፅ አልተሰማም ነበር፤ ያ ነጎድጓድ ሌሊቱን

ሙሉ የተሰማው ብቸኛ ነገድጓድ ነበር። በዚያች ምሽት እዚያ የነበሩት ሰዎች ደነገጡ። ነገር ግን ከኔ በበለጠ ማንም አልተደሰተም ነበር፤ ምክንያቱም የምናገረው ነገር ለልጆቹ ሁሉ እንደሚሠራ ጌታ የእርሱን “አሜን” እያረጋገጠ መሆኑን አውቅ ነበር። በነገራችን ላይ የቴሌቪዥን ካሜራዎች በዚያ ምሽት እየተዘዋወሩ ይቀርጹ ነበር፤ እናም ያንን ክስተት ማየት ከፈለጉ ወደዚህ ሊገኝ መሄድ ይችላሉ፡ <https://youtu.be/rtx1XYJGIqg>.

ስለዚህ እዚህ ጋር መረዳት ያለባችሁ አንድ ጽንሰ-ሃሳብ አለ።

ባሪያዎች ትልልቅ ህልሞችን አያልሙም!

ባሪያዎች ሕልማቸው ምንድን ነው? ማቆም፤ ያ ነው ሕልማቸው። በቀኑ ሁለተኛው አጋማሽ ላይ ሰዓታቸውን ሲመለከቱ 1:30ን ያልማሉ፤ ማቆም እና ከሥራ መውጣት ይፈልጋሉ። የዕረፍት ጊዜን ያልማሉ፤ ጡረታ የመውጣት ህልም አላቸው፤ ማቆም ይችሉ ዘንድ ገንዘብ ለማግኘት ያልማሉ። ባሮች የማቆም ህልም እንጂ ተጨማሪ ስራ የመፍጠር ህልም የላቸውም! የባርነት አስተሳሰብ ወይም አመለካከት ሥራ አይፈጥርም ወይም አያመጣምም፤ ይልቁንም ከሥራ መውጫ (ሥራ ማቆሚያ) መንገድ ይፈልጋል። አንድ ባሪያ ቀድሞውኑ የተጨናነቀና የታከተ በመሆኑ፤ በየቀኑ እያመለጠው ያለውን አድልና አቅም ማየት አይችልም።

ጅራት ሳይሆን ራስ ለመሆን፤ አስተሳሰብ ከባሪያነት ወደ ባለቤትነትና ፈጣሪነት መቀየር አለበት። እንደገና ሕልም መጀመር አለብህ። በራስህ ዓይን ደካማ ብትመስልም ለዲያብሎስ እንደ ነገድጓድ ነህ፤ ካለህበት ሁኔታ የተነሳ ማን እንደ ሆነክ እንተ ስለራስህ ከምታስበው አልፈህ ማየት መቻል አለብህ። በደምህ ውስጥ የንጉሣዊ ቤተሰብ ደም አለ፤ እናም አንተ እንደዚያ ማሰብ እና መስራት (እርምጃ መውሰድ) ብቻ ይጠበቅብህል።

በጣም ሀብታም ሚሊየነር የሆነ ጓደኛ አለኝ። በውቅያኖስ ወይም በሐይቆች ዳርቻ ላይ ብዙ ቆንጆ ቆንጆ ቤቶች አሉት። አንድ ቀን እርሱን ለመጎበኘት ሄጄ፤ በወደቡ ዳርቻ በጀልባዎቹ መካከል ስናልፍ፤ የእያንዳንዱን ጀልባ ባለቤት ይነግረኝ ነበር። ንግግራችን ምን እንደሚመስል ስዕሉ ይኖራችሁ ዘንድ ምሳሌ ሰጣችኋለሁ፤ ነገር ግን ሁሉንም የነገረኝን ስሞች ስለማላስታውስ ስሞቹን ራሴ ፈጥራ እየነገርኳችሁ ነው። ስለዚህ ከጓደኛዬ ጋር የነበረው ውይይት ይህንን ይመስል ነበር፡- “ይህ ጀልባ የአሃዩ ህክምና አገልግሎት ባለቤት የሆነው የቢሊ ስሚዝ ንብረት ነው። ይህ የሚቀጥለው ጀልባ ‘የሮጀርስ እና ሮጀርስ’ የህግ ተቋም ባለቤት የሆነው የጆን ሮጀርስ ነው። ይኼኛው ደግሞ ‘በሀይስትሪት’ ላይ ያ ጥሩ የጫማ መደብር ባለቤት የሆነው የራልፍ ቲዴዌል ነው።”

በጀልባዎቹ ረድፍ ላይ እየተራመድን 20 ያህል ጀልባዎችን ካለፍን በኋላ፤ እያንዳንዱ ጀልባ የሆነ የንግድ ሥራ ባለቤት በሆኑ ሰዎች የተያዙ መሆናቸውን ተገነዝብኩ። አንድም ጀልባ በአካባቢው በሚገኝ አይስ ክሬም መሽጫ ሱቅ ውስጥ ሠራተኛ ሆኖ ከዘጠየቀ 3:00 ሰዓት እስከ ሌሊቱ 5:00 ሰዓት የሚሠራው የተራው ጆ አልነበረም። እዚህ ጋር ልብ በሉ፤ አይስክረም

የአርሶ የፋይናንስ አብዮት ፡ የዕረፍት ኃይል

መሸጫ ሱቅ ላይ መስራትን አያጣጣልኩ አይደለም፤ እናም ተቀጣሪ መሆንንም አልቃወምም፤ ቢያንስ ሁልጊዜም ባይሆን። ሀብት ስላላቸው ዓይነት ሰዎች ምሳሌ እየሰጠሁ ነው።

እባካችሁ የምንግራችሁን በጥንቃቄ አዳምጡ። ነገሩ ስለገንዘባቸው ሳይሆን ስለአስተሳሰባቸው ነው። ጋራውን ከፈረሱ አታስቀድሙ። አብዛኛው ሰው "እንዲህ ዓይነት ገንዘብ ቢኖረኝ ደስ ይለኛል" ይላል። ማለት ያሰብን "ምነው እንደነሱ ማሰብ በቻልኩ!" ነው። እነዚያ ሰዎች ስለ ሕይወት እና ስለራሳቸው የተለየ አመለካከት አላቸው።

አብዛኛዎቹ ቤተሰቦች የተትረፈረፈ የሚባል ገቢ በጭራሽ ኖሯቸው አያውቅም። የቅርብ ጊዜ ጥናት እንደሚያሳየው 51% የሚሆኑት የአሜሪካ ሠራተኞች በዓመት ከ 30,000 ዶላር ያነሰ ገቢ ያገኛሉ።⁵ ከግማሽ በላይ የሚሆነው የሀገራችን ህዝብ በዓመት ከ 30,000 ዶላር ያነሰ ገቢ ያገኛል?! በሃያዎቹ እድሜዎ ውስጥ ከሆንክ እና ገና እየጀመርክ ከሆነ ወይም በእውነቱ የሆነ ቦታ መድረስ የምትፈልግ፤ ነገር ግን ገንዘብ ቅድሚያ ከምትሰጣቸው ነገሮች ዝርዝር ውስጥ ቀዳሚ ካልሆነ ጥሩ ነው፤ ግን ይህ ከግማሽ በላይ ለሚሆነው ህዝባችን እውነት እንዳልሆነ አውቃለሁ። አብዛኛው ሰው ተጨማሪ ገንዘብ ይፈልጋል። እመኑኝ፤ በፋይናንሺያል አገልግሎት ኢንዱስትሪ ውስጥ በነበርኩባቸው 36 ዓመታት ውስጥ በሺዎች እና በሺዎች የሚቆጠሩ ቤቶች ውስጥ ገብቼ አይቻለሁ፤ እናም እኔ በአይኔ በብረቱ ያሁት ሀቅ ነው።

ታዲያ ለምን የበለጠ ገቢ አያገኙም? ሕይወት ምን ያህል ፍትሃዊ እንዳልሆነ ወይም እንዴት ሰለባ እንደሆነክ ወይም ሌላ የማይረባ ነገር ከማውራትህ በፊት፤ በሁለት ምክንያቶች መሆኑን እገልፅልሁለሁ። በመጀመሪያ ደረጃ፤ እነዚህ ሰዎች በምድር የእርግማን ስርዓት በሆነው የድህነት ሥርዓት ውስጥ ተዘፍቀው ስለ አምላክ መንገዶች እና ስለ መስኮታዊ አቅርቦት መሰረታዊ መርሖች አያውቁም። በሁለተኛ ደረጃ ደግሞ ህይወታቸውን ሙሉ የምድር እርግማን ስርዓት ስልጠና ስለወሰዱ፤ እጅግ መጥፎ የሆነ አሉታዊ አስተሳሰብ ያላቸው ከመሆኑም በላይ፤ ምንም እንኳን አንድ ሰው በቀጥታ ፊታቸው ላይ ሲለወጥ ቢያየም መውጫው መንገድ ፈጽሞ አይታያቸውም። በመሠረቱ ባሮች የባርነት አስተሳሰብ አላቸው፤ ቀደም ብዬ እንዲጋራሁት፤ ዕረፍትን ሲፈልጉ ዕድሉ መመልከት ሳይችሉ ይቀራሉ። እውነቱን እንጋፈጠው፤ እውነተኛ መልሶች ከሌሉ ሰዎች ተስፋ ይቆርጣሉ።

በሲሚናሮቹ ውስጥ የምጠቀምበትን አንድ ምሳሌ ልስጥህ። ሁሉንም የገንዘብ ችግሮችህን በአንድ ቀላል አረፍተ ነገር መፍታት እንደምችል ነግራላችኋለሁ እንበል። እርሳስዎን እና ወረቀቱን ዝግጁ ያድርጉ፤ ምክንያቱም ይህ መልስዎ እንደሚሆን ዋስትና አሰጣለሁ። ዝግጁ ናችሁ? አሺ ይኸው፡ በዚህ ዓመት 5 ሚሊዮን ዶላር ንጹ ገቢ ማግኘት አለባችሁ። መድረክ ላይ ይህን ስናገር ሁሉም ሰው መሳቅ ይጀምራል። ግን ለምን የሚስቁ ይመስላችኋል? ምክንያቱም እንዲህ ዓይነት ገንዘብ ሲሠሩ ማየት ስለማይችሉ ወይም በዓመት 5 ሚሊዮን ዶላር የተጣራ ገቢ ሊያገኙ እንደሚችሉ አድርገው አያስቡም።

ከዚያም የማያዩትን ነገር በጭራሽ ሲጨብጡ እንደማይችሉ እነግራቸዋለሁ። ከዚያ ልምምዱን እደግማለሁ፤ ግን በዚህ ጊዜ ቁጥሩን ያለማቋረጥ ዝቅ አደርጋለሁ-በዓመት 200,000 ዶላር፤ 100,000 ዶላር፤ 70,000 ዶላር ወይም 40,000 ዶላር በዓመት። በመጨረሻ፤ "አሺ፤

34
5 Michael Snyder, "Goodbye Middle Class: 51 Percent of all American Workers Make Less Than 30,000 Dollars A Year," "End of the American Dream," Washington's Blog, October 21, 2015, <http://www.washingtonsblog.com/2015/10/goodbye-middle-class-51-percent-of-all-american-workers-make-less-than-30000-dollars-a-year.html/>.

ቀላል ነው፤ ያንን ማድረግ እችላለሁ” የምትሉትን ቁጥር እስክትደርሱ ድረስ መቀነሴን ቁጥላለው እላቸዋለሁ።

ከዚያ ሌላ ታሪክ እነግራቸዋለሁ። እኔ በኤክስፖርት ንግድ ውስጥ ሀብታም ነጋዴ ነኝ እንበል። ካሶችን ወደ ቻይና መላክ እፈልጋለሁ፤ እናም ካሶቹን አሽጎ ለመላክ እገዛ እፈልጋለሁ። እያንዳንዱን ካሶ ለማሸግ 500 ዶላር እከፍላችኋለሁ እላቸዋለሁ። በቀን 200 ካሶችን ያሽጋሉ ብለን ብንገምት፤ በቀን 100,000 ዶላር ገደማ ያገኛሉ። በተመሳሳይ ቁጥር እና ክፍያ ካሶችን ለማሸግ የአንድ ዓመት ኮንትራት ላቀርብላቸው እፈልጋለሁ። አሁን፤ ሂሳቡን ሲሰሩት የሚመጣላቸው መልስ፤ በ12 ወራት ውስጥ 5 ሚሊዮን ዶላር እንደሆነ ብነግራቸው ምላሻቸው ምን ይሆን? “ቀላል ነው፤ ምንም ችግር የለም፤ በዚያ መሰረት በቀላሉ 5 ሚሊዮን ዶላር ማግኘት እንችላለን።” የሚሉ አይመስላችሁም?

ልዩነቱ ምን ነበር? እንዴት ማሳካት እንደምንችል ዕቅድ ማቀድ ብቻ ነው። ዕቅዱ ሁሉንም ልዩነቶች ያመጣል። የፈጠረህ አምላክ ዕቅዱን ያውቃል፤ እና የሚያስፈልገውን እርሱን መስማት ብቻ ነው። የእግዚአብሔር መንግሥትም እንዲሁ ነው። እግዚአብሔር ያንን ንግድ እንድንመርህ ህልም ሲሰጠኝ እና እንዴት እንደምሰራው ሲያሳየኝ፤ ገቢዬ ገና አልተሰጠም ነበር። ነገር ግን በውስጤ እየጮሁኩ ነበር፤ “ይህ ቀላል ነው! የገንዘብ ችግሮቼ አብቅተዋል፤ ዕቅድ አለኝ!” እል ነበር።

ለእናንተ ያለኝን ዕቅድ እኔ ዐውቃለሁ” ይላል እግዚአብሔር፤ “ዕቅዱም ፍጻሜው ያማረና ተስፋ የሚሰጥ፤ እናንተንም የሚጠቅም እንጂ የሚጎዳ አይደለም። (ኤርምያ 29:11)

እግዚአብሔር አንተን ለማበልጸግ ዕቅድ አለው! አንዴ እግዚአብሔር ለብልጽግናህ ዕቅድ እንዳለው ካወቅህ፤ የጦርነቱ ግማሽ ተጠናቋል! ስማ፤ የገንዘብን ነገር ማስተካከል ያን ያህል የተወሳሰበ ነገር አይደለም። አቅርቦት ማለት ፕሮ-ቪዥን (ከራዕይ-በፊት) ማለት ነው! በእውነቱ በጣም ቀላል ነው። የሚበላ ነገር ከሌለ መልሱ የሚበላ ነገር ማግኘት ነው። ለትልቅ የመኖሪያ ቤት ፍላጎት መልሱ ትልቅ ቤት መግዛት ወይም መስራት ነው። ቆንጆ መኪና የምትፈልግ ከሆነ፤ መልሱ የቀንጆ መኪና ባለቤት መሆን ነው።

እዚህ ጋር አወዛጋቢ ንግግር እየተናገርኩ እንደሆነ አውቃለሁ፤ ነገር ግን እኔ ራሴ አንድ የተበላሸና የአገልግሎት ዘመኑ ያበቃ መኪና ለዓመታት አሸከረክር ነበር። ከአንድ ማይል ርቀት ላይ በዛ መንገድ እንዳለፍኩ ማወቅ ይቻል ነበር፤ ምክንያቱም እኔ በምሄድበት መንገድ ሁሉ ጭሱ ዳካ ትቶ ይሄድ ነበር። የሆነ ቦታ መድረስ ስትፈልግ የመኪና ችግር ወይም ብልሽት ምን ያህል አስጨናቂ እንደሆነ አውቃለሁ። ወደ መኪና መሸጫ ቦታ ሄደህ ለአዲስ መኪና ሙሉ ገንዘብ መክፈል ምን አይነት ስሜት እንደሚፈጠርብህ አውቃለሁ። እስቲ ገምት? ውጥረት የለም፤ ጭንቀት የለም። ለምን? ምክንያቱም ፍላጎቴ ስለተሟላልኝ ሰላም አለኝ። የመኪና ችግርን ከማስተናገድ ይልቅ ማድረግ ያለብኝን ነገር ላይ ማተኮር እችላለሁ።

የአርሶ የፋይናንስ አብዮት ፡ የዕረፍት ኃይል

እውነታው ግን ብዙ ሰዎች ከገንዘብ ጋር የተያያዙ ጉዳዮችን ለመቋቋምና ለመፍታት በሚደርጉት ትግል አብዛኛውን ሕይወታቸውን በውጥረትና ጭንቀት ውስጥ ለማሳለፍ

የመንግሥቱ ዜጋ እንደመሆንህ

መጠን ሕጋዊ መብቶች አሉህ፤

እንዲሁም ሁሉም ሀገራችን

መሰረታዊ ሥርዓቶች አሁን

ለአንተ ተደራሽ ናቸው።

ይገደዳሉ። ገንዘብ አግኝተው የጎደለባቸውን ለመመላት ሲሉ ብዙ ሰዓታት ይሰሩ ይሆናል። ወዳጄ፤ ይህ አምላክ በሕይወትህ እንዲሆን የሚፈልገው ነገር አይደለም።

ቀደም ሲል እንደነገርኳችሁ፤ ብዙ ሰዎች ህልማቸውን፤ መስራት የሚወዱትን ነገር ወይም ፍላጎታቸውን ትተው ደመወዝ ለማግኘት ሲሉ ብቻ የሚጠላቸውን ሥራዎች እየሰሩ ይገኛሉ። ባሮች አብዛኛውን ጊዜ ደስተኛ ሰዎች አይደሉም!

በሚያሳዝን ሁኔታ፤ ይህ ብዙ ሰዎች የሚኖሩበት ሕይወት ነው፤ በሕይወት ውስጥ ባለበት ቦታ (ደረጃ) ደስተኛ አይደሉም፤ ብስጩና ተስፋ ቢሰ ናቸው። እንደ እውነቱ ከሆነ ግን፤ እነዚህ ሰዎች ትንሽ የአመለካከት ለውጥ ወይም ከዚህ በፊት እንዳፈልጉት፤ ዕቅድ ቢኖራቸው፤ ከነጻነት ብዙ የራቁ አይደሉም።

አንድ የግሌን ተሞክሮ እንደ ምሳሌ ልስጥህ። በቅርቡት የምታውቁኝ ብዙዎቻችሁ እንደምታውቁት፤ ማደን፤ ዓሣ ማጥመድ፤ ብስክሌት መንዳት እና የእግር ጉዞ ማድረግ እወዳለሁ። እሃዩ ውስጥ ያደግኩት “ፕሌይን ታውንሺፕ” በተባለች ትንሽ የእርሻ ማህበረሰብ ውስጥ ነው። እንደምትገምቱት ቦታው ለጥ ያለ ሰፊ ሜዳ ስለሆነ፤ ከተማው “ፕሌይን ታውንሺፕ” ተብሎ ተሰይሟል። በእርግጥ ይህ ለገበሬዎች ጥሩ ስፍራ ነበር፤ ነገር ግን በጣም ማራኪ የመሬት ገጽታ አልነበረውም። በእያንዳንዱን የአደን እና የአሳ ማጥመጃ መፅሄት፤ ከቤት ውጪ የሚደረጉ ኩነቶች፤ ስፖርታዊ ጨዋታዎችና ውድድሮች፤ የመስክ ገብኝቶች፤ ውሀ አካላት ላይ የሚደረጉ የመዝናኛ ጉዞዎች እና ሌሎች ተግባራት ላይ ለመሳተፍ እመዘገብ ነበር። የምዕራቡን ዓለም ዱር፤ የሚያማምሩ ተራሮች፤ የአፓላቺያን ሽለቆ (እኔ ካለሁበት በስተ ምስራቅ የአንድ ሰዓት ርቀት ብቻ ነው) አረንጓዴ ተራሮችን ታላላቅ የአደን ታሪኮችን አነብ ነበር። ሆኖም እነዚያን አካባቢዎች ጎብኝቼ አላውቅም። ለመጀመሪያ ጊዜ ለገብኝት ተራራ ስወጣ 40 አመቱ ነበር።

ለምን? ለመንዝ ገንዘብ ነበረኝ፤ የራሴ መኪና ነበረኝ፤ ኢንተርኔቱት 1-70 የተባለው አውራ ጎዳና በትውልድ ቀዬ በኩል ያልፋል፤ እናም ወደ ምዕራብ መሄድ በቀጥታ በሮኪ ተራሮች በኩል አቋርጦ ይሄዳል። እውነታው ግን አንድም ቀን ወደዚያ ለመሄድ አስቤ አላውቅም፤ ወይም አእምሮዬን “አንድ ቀን እዛ እሄዳለሁ” ብሎ እንዲያስብ እንኳን ፈቅጄለት አላውቅም ነበር።

እነዚያን ቦታዎች በጋዜጣ ላይ በሚታዩ አንፃራዊ ስዕሎች አማካኝነት አደነቃቸው ነበር፤ ወደዚያ የመሄድ ሃሳብ ግን አእምሮዬ ውስጥ አልገባም ነበር። እኔ እስከማውቀው ድረስ፤ ለኔ ወደ ጨረቃ የመሄድ ያህል ከባድ መስሎ ይታየኝ ነበር፤ በአእምሮዬ ውስጥ አንድም እድል አልነበረም። አርባ ዓመት ሲሆነኝ፤ በመጨረሻ ወደ ምዕራብ አቅጣጫ በመኪና ስንዝ፤ እስካሁን

በሕይወቴ ያመለጠኝን ነገር ብዛት ማመን አልቻልኩም። አሁን ቢያንስ በዓመት አንድ ጊዜ ተራራ ላይ ለገብኝት መውጣት አለብኝ። ጓደኛዬ፣ ወጣ ስትል አሁን ከምታየው በላይ የምትመለከተው ብዙ ነገር አለ። እንተ ራስህ አሁን ራስህን ከምታየው (ከምትገምተው) በላይ ነህ! ማየትና ልምድ ልታገኝበት የሚገባህ ስለሕይወት የተለየ አመለካከት አለ።

የአምላክ መንግሥት የሚሠራበትን መንገድ መረዳትና መማር ስትጀምር፣ እንዲሁም የአምላክ መንግሥት አሁን ያንተ እንደሆነ የሚናገረውን ነገር ስታውቅ፣ አመለካከትህ ይለወጣል!

ከዚህ የተነሣ እናንተ ከቅዱሳን ጋር የአንድ አገር ዜጋ፣ የእግዚአብሔርም ቤተ ሰብ አባል ናችሁ እንጂ፣ ከእንግዲህ ወዲህ መጽተኞችና እንግዶች አይደላችሁም።

(ኤፌሶን 2፡19)

የመንግሥቱ ዜጋ እንደመሆንህ መጠን ህጋዊ መብቶች አሉህ፣ እናም እያንዳንዱ ህግ እና መርህ አሁን ለአንተ ተደራሽ ነው። ይህ የድሬንዳ እና የእኔ ችግር ነበር። ምንም እንኳን ክርስቲያኖች እና እግዚአብሔርን የምንወድ ብንሆንም፣ ስለ መንግሥቱ ህጎች እና መርሆች ምንም እውቀት የሌለን የእግዚአብሔር መንግሥት ዜጎች ነበርን። የምድር እርግጣን ስርዓት ያወረሰን የተጨቆነ አመለካከት፣ ህልጦችን እንዳይኖሩን አድርጎን ነበር። ነገር ግን እውቀት ኃይል ነው።

ለምሳሌ፣ በፍርድ ቤት ውስጥ የተፈረመ የኪራይ ውል በቤትዎ ውስጥ የመኖር ሕጋዊ መብት እንዳለዎት ያረጋግጣል። በዚያ ቤት ውስጥ የመኖር ሕጋዊ መብትዎን ለማረጋገጥ የተፈረመ ሰነድ እና ለፍትህ መዳረሻ መኖሩን ማወቁ ሰላም እና ምቹነት ይሰጥዎታል። በተመሳሳይም አምላክ የሚናገረውንና መንግሥቱ ለአንተ ያዘጋጀውን ነገር ማወቅህ በህጋዊ መንገድ ያለህን ነገር ሁሉ ለመያዝ የሚያስችል እምነት ይሰጥሃል። ለምሳሌ ያህል፣ ገበሬው የሚያገኘው ብልጽግና ምንድን ነው? ገንዘብ ነው? አይደለም? የሚዘራው ዘር ነው? አይደለም። የመዝራትና የማጨድ (የመሰብሰብ) ሕግጋት እውቀቱ ነው። ምንም ያህል ድሀ ቢሆንም፣ እንዴት ባለጸጋ መሆን እንደሚቻል ያውቃል። በቀላሉ፣ እግዚአብሔር ያቋቋመውን የምድርን ሕግጋት ይጠቀማል። የዘር መዝራያ እና የመከር ጊዜ ሂደት አርሶ አደሩ ደጋግሞ ማምረት እንዲችል ያደረገዋል።

የአዝመራውን ህግ ስለሚውቅ በእሱ ሙሉ በሙሉ ይተማመናል። ብዙ ሺህ ብር የሚያወጣ ዘር ይበትናል፤ ሆኖም አይፈራም። አንድ ገበሬ ዘሩን ከዘራ በኋላ በትራክተር አጠገብ ተቀምጦ መሬት ላይ ያፈሰሰውን ያን ሁሉ ገንዘብ እያሰበ ሲቆዝም ወይም ሲያለቅስ አታገኘውም። አዎን፣ ዘሩ ስለሚያስከፍለው ዋጋ አያለቅስም። የተፈጥሮን የምድር ሥርዓት በሚቆጣጠሩት ህጎች ይተማመናል። አንድ ዘር እንዴት እንደሚያድግ ዝርዝር ሳይንሳዊ

የአርሶ የፋይናንስ አብዮት ፡ የዕረፍት ኃይል

ሂደቱን ሊነግርህ ይችላል? ያንን ሊደርግ እንደሚችል አጠራጠራለሁ፤ ነገር ግን እርሻውን ለማስፋፋት ተጨማሪ መሬት እንደሚፈልግ ሊነግርህ ይችላል። እኔና አንተም እንደዚያው ነን። የእግዚአብሔር መንግሥት የሚያወጣቸውን ህጎች ካላወቅንና በእነሱ ላይ እምነት ካላሳደርን አምላክ እንድንኖር የሚፈልገውን እና ያዘጋጀልንን ሕይወት መምራት አንችልም።

በእነዚያ የመጀመሪያ ቀናት ውስጥ ከተመለከትናቸው በጣም አስደሳችና አስደናቂ ታሪኮች መካከል አንዱ የተከሰተው “ዶን” እያልኩ ከምጠራው ሰው የስልክ ጥሪ የደረሰኝ ጊዜ ነበር፤ ዶን ከባድ የገንዘብ ችግር ውስጥ ነበር። ሰዎችን ከፋይናንስ ጋር በተያያዘ እንደምረዳ ሰምቷል። ዶንን ለመጀመሪያ ጊዜ ሳገኘው ወደ ቢሮዬ የመጣው በጣም ተስፋ ቆርጦና በዕዳ ተጨናንቆ ነበር። በወቅቱ፤ በሕይወቱ ውስጥ አንዱም ነገር በጥሩ ሁኔታ እየሄደ ያለ አይመስልም ነበር። ቁጭ ብለን ሳነጋገረው ከቤት ኪራይና ከሌሎች የክፍያ ሒሳቦች ጋር በተያያዘ ከሦስት እስከ አራት ወር ሳይከፍል ወደ ኃላ ቀርቶ እንደነበር ተገነዝብኩ። በትዳራቸው ውስጥ ችግሮች ነበሩ---ሚስቱ በገንዘብ ሁኔታቸው ሰልቷቸው (ታክቷት) ነበር፤ እናም እሷን እና አምስት ልጆቻቸውን ባግባቡ ማስተዳደር (የሚያስፈልጋቸውን ባግባቡ ማቅረብ) ባለመቻሉ ለዶን ያላትን አክብሮት ማጣት ጀመረች። እውነታው ግን ዶን ለራሱ የነበረውን ክብርም ያጣ በመሆኑ ብዙ ጥያቄዎችን ይጠይቅ ነበር።

በዚያን ጊዜ የነበረው ሥራ በአሃዩ ግዛት ውስጥ የጤና መድን ሽያጭን ያካትት ነበር፤ ነገር ግን በስራው ስኬታማ ባለመሆኑ፤ በፍጥነት ወደ አስከፊ የገንዘብ ቀውስ ውስጥ ገብቶ ነበር።

ዶን ላይ እየደረሱ ያሉ ብዙ አስከፊ ነገሮች ቢኖሩም፤ በእርሱ ውስጥ እምቅ አቅም እንዳለ መመልከት ችሎ ነበር። ለመማር እና ለመሥራት ፈቃደኛ ነበር። ያ ኃይለኛ ጥምረት እሱን ለመቅጠር እና ራሱን በእርሱ የወደፊት ሕይወት ደኅንነት ውስጥ ኢንቨስት ለማድረግ በጣም አነሳሳኝ። በመጨረሻም፤ ያ ውሳኔዬ ለሁለታችንም ትልቅ ትርፍ ያስገኘ ኢንቨስትመንት ሆነ።

አዲስ የተቋቋመው ድርጅታችን ከአቅራቢዎቻችን በአንዱ ወደ ሐዋይ ለሽርሽር የመጓዝ ሽልማት አግኝቶ ነበር፤ ይህም ዶንን ስለ አምላክ መንግሥት እንዲያውቅ ለማስተማር ጥሩ አጋጣሚ እንደሚከፍትኝ ተሰማኝ። ዶን ክርስቲያን ቢሆንም ስለ እግዚአብሔር መንግስት ከእኔ ጋር አንድ ዓይነት ግንዛቤ አልነበረውም። በዚህ ጉዳይ ላይ የአምላክ መንግስትን መሰረታዊ ሥርዓቶች በተለያዩ አጋጣሚዎች ለማካፈል ብጥክርም የምናገረውን የሚያምን አይመስልም ነበር።

ዶን የአምላክ መንግሥት እንዴት እንደሚሠራ በመማር ስኬታማ ሊሆን እንደሚችል እንዲገነዘብ ለመርዳት የዶንን ትኩረት ለመሳብ ምንጊዜም መንገድ እፈልግ ነበር። ይሁን እንጂ ዶን በጣም ተስፋ ከመቁረጡ የተነሣ በራሱ ማመንና ለውጥ ሊመጣ እንደሚችል መቀበል ከብዶት ነበር። ይህ የሃዋይ ጉዞ ሊያመልጠኝ የማይገባ እድል መሆኑን አውቅ ነበር።

እኔና ዶን ከመሄዳችን በፊት በነበሩት ሳምንታት እዚያ ምን እንደምንጎበኝና ምን እንደምናደርግ እንወያይ ነበር። ዶን ትኩረቱን የሰበው አንድ ልዩ ነገር ነበር። ውብ በሆነው የፓስፊክ ውቅያኖስ ውኃ ውስጥ ሰማያዊ ማርሊን ዓሳ መያዝ (ማጥመድ) ይፈልግ ነበር። “ሐዋይ የዓለም ሰማያዊ ማርሊን ዓሳ ዋና ከተማ ናት።” ሲል ዶን በደስታ ነገረች። “ሁሉም ሰማያዊ ማርሊንን ለመያዝ እመኝ ነበር፤ ህልሜ ነበር” አለች። ከሳምንታት በኋላ ለመጀመሪያ ጊዜ በዶን ዓይኖች ውስጥ የደስታ ብልጭታን አየሁ። በእውነቱ አንድ ነገር እንዲነቃቃ አድርጎታል፤ እናም የእርሱ መነቃቃት ለውጤታማ ትምህርት በር እንደሚከፍት አውቃለሁ።

“ዶን፣ በእግዚአብሔር መንግስት ህጎችና መርሆች አማካኝነት ሰማያዊ ማርሊን ዓሳ እንደምትይዝ ተስፋ ማድረግ ሳይሆን በእርግጥኝነት እንደምትዝ ማወቅ እንደሚቻል ታውቃለህ?” ስለ ጠየኩት። ዶን ግራ ተጋብቶ ነበር፤ ነገር ግን ያንን ዓሳ የመያዝ ከፍተኛ ፍላጎት ስለነበረው የበለጠ ለማወቅ ፈለገ፤ እኔም ስለ መንግሥቱ ማብራሪቱን ቀጠልኩ። ማርቆስ 11፡24ን ጠቀስኩለት፡ “ስለዚህ በጸሎት የምትለምኑትን ሁሉ እንደ ተቀበላችሁት አድርጋችሁ ብታምኑ ይሆንላችኋል።” ለዶን ይህ በጣም ደስ የሚል፤ ነገር ግን ለማመን የሚከብድ ነገር ነበር ማለት ይቻላል። ስለ መንግስቱ ትክክለኛ ግንዛቤ እንዲኖረውና እምነቱን መልቀቅ (ማዕናት) እንዲችል ለመርዳት የተወሰነ ጊዜ መውሰድ ነበረብኝ። እናም ለገዛ ከመሄዳችን በፊት እርሱ እና ሚስቱ ሰማያዊ ማርሊን እንደተቀበሉ አምነው በስምምነት ጸለዩ። በተጨማሪም ለመከሩ የሚሆን የንግዝብ ዘር ወደ እግዚአብሔርን መንግሥት ዘሩ። ይህ ድርጊት ለሚያስፈልገኝ ነገር እምነቴን ስፈታ(ስለቅ) መንፈስ ቅዱስ እንዳደርገው ያስተማረኝ ነገር ነበር።

እስከዚያው ድረስ፣ ዶን መከሩን (ውጤቱን) ለመደገፍ ከእርሱ የሚጠበቀውን ሁሉ አደረገ። በእክባቢው የሚገኙ ጆልባዎች እና ዋጋዎቻቸው ላይ አንዳንድ ጥናቶችን ካደረገ በኋላ፣ በመጨረሻ ጥሩ ይሆናል ብሎ ያመነበትን ካፒቴን መርጦ ተራ (ወረፋ) አስያዘ። ሁሉም ነገር ተሰናድቷል፤ እና ሁላችንም ወደ ሃዋይ ሰማያዊ ውሃ ለመሄድ በጣም ንጉተናል።

በጆልባ የምንጓዝበት ቀን ደረሰ እና በጆልባው ላይ ስንሳፈር ለካፒቴኑ ዛሬ ሰማያዊ ማርሊን የምንይዝበት ቀን እንደሆነ በደስታ ነገርነው። ለሌሎች ስፖርታዊ ወድድር የሚጠመዱ ዓሦችን ለመያዝ የተሳካ ቀን ሊሆን እንደሚችል ነግሮን፤ ዛሬ ሰማያዊ ማርሊንን ለመያዝ ግን ዕድላችን እንደማይጠቅመን አረጋገጠልን። ላለፉት ወራት በየቀኑ ሁለት የቻርተር ጆልባዎች በተከራይ ጎብኚዎች ዓሳ ለማጥመድ የሚሰማሩ ሲሆን፤ በዚህ ሁሉ ጊዜ ውስጥ የጆልባው ስራተኞች ይዘው የመጡት አንድ ሰማያዊ ማርሊን ዓሳ ብቻ እንደነበር ነገረን። ይህ የሆነበት ምክንያት ደግሞ ማርሊን ስደተኛ(በዓመት ውስጥ ከሶታ ሶታ የሚንቀሳቀስ) አሳ በመሆኑ፣ አሁን ጊዜው ገና የማርሊን ወቅት ስላልነበረ ነው። ተስፋ ለመቁረጥ ፈቃደኞች ባለመሆናችን፣ ይህንን ዓሳ ለመቀበል እንደምንሄድ በአክብሮት ነግረንው፤ እናም ማጥመጃ መሣሪያዎቻችንን ማዘጋጀታችንን ቀጠልን።

የአርሶ የፋይናንስ አብዮት ፡ የዕረፍት ጋይል

ለስድስት ሰዓታት እየተዟዟርን ብናጠምድም አንድም ዝር ያለ ነገር አልነበረም፤ እናም የድርጊት አለመኖር የዶንን እምነት ሊያዳክመው ይችላል ብዬ ትንሽ ስጋት አድሮብኝ ነበር። በጭንቀቱ መሀል፤ ከአርሶ በላይ ካለው መቀመጫ ማማ ላይ ሆኜ ጮክ ብዬ፤ "ዶን፤ አንድ ጥያቄ ልጠይቅህ፤ መቼ ነው ያንን ሰማያዊ ማርሊን የተቀበላችሁት? መንጠቆ ላይ በሚታይበት ጊዜ ነው ወይስ ስንጸልይ?" አልኩት። ዶን በልበ መላኩት ቆፍጠን ብሎ መለሰ፤ "ጋሪ፤ ያ ቀላል ጥያቄ ነው፤ ስጸልይ ነው የተቀበልኩት።" አለኝ። መልሱን ስለማ በጣም ተደሰትኩና በራስ መተማመን አደረብኝ። ዶን የሰጠሁትን መመሪያ በቁም ነገር እንደተመለከተውና ያንን ማርሊን ለመያዝ ቁርጦ እንደተነሳ ያወቅኩት በዚህ ጊዜ ነበር።

ከደቂቃዎች በኋላ የዶን ማጥመጃ ሪል ወደ ባሕሩ አቅጣጫ ጎብጦ ድምጽ ማሰማት ጀመረ፤ አብረውት የነበሩት "ዓሣ ተያዘ!" ብለው ጮኹ።

"ቆይ፤ በጣም አትፈንጥዙ" ሲል ካፒቱኑ አስጠነቀቀ። " በእርግጥ ትልቅ ዓሣ ነው፤ ነገር ግን ሰማያዊ ማርሊን አይደለም። ማርሊኖች በቀጥታ ወደ ውሀው ወለል ይመጣሉ፤ እናም በአየር ላይ ትልልቅ ዝላይዎችን በመድረግ ትርዒት ያሳያሉ፤ እንደምትመለከቱት ይህ ዓሣ ጥልቀት ላይ ነው ያለው።" አለ። ዶን ለመታየት ገና ወደ ውሀው ወለል ብቅ ያላለውን ዓሳ እየታገለ ደቂቃዎች አለፉ። ምንም እንኳን ዶን ሲታገል የደከመ ቢሆንም፤ ዓሳው ከዶን ባላይ ደክሞ ስለነበር፤ ብዙም ሳይቆይ ትግሉን አቆመ። እኔ እና ዶን ያንን ትልቅ፤ ውብ፤ ሰማያዊ ማርሊን ዓሳ ተጎትቶ ሲወጣ ስንመለከት አልተገረመንም፤ ነገር ግን ጀልባው ላይ የነበረው ሁሉም ሰው ተደነቆ ነበር።

የዶን እና የዓሣው ፎቶ እስከ ዛሬ ድረስ በቢሮዬ ውስጥ ይገኛል፤ ለሌሎች ምስክርነት ሲሆን ለእኔ ደግሞ የመንግሥቱን እውነታ ዘወትር ያለማቋረጥ ያስታውሰኛል። በውጭ ለሚመለከተው፤ ዓሣ ብቻ ነበር። ነገር ግን ለዶን፤ ያ ማሪሊን የበለጠ ትርጉም ነበረው። መንግሥቱ ለማርሊን ዓሳ የሚሰራ ከሆነ በሕይወቱ ውስጥ ለሚያስፈልገው ነገር ሁሉ እንደሚሰራ ምንም ጥርጥር የለውም። ዶን የአምላክ መንግሥት በሕይወቱ ላይ ሊያሳድረው የሚችለውን ተጽዕኖ ገና መገንዘብ መጀመሩ ነበር።

ይህን ታሪክ በጣም እወደዋለሁ፤ እናም ሰዎች ከእግዚአብሔር መንግሥት ጋር በተያያዘ እውነተኛ የሕይወት ተሞክሮ ሲኖራቸው ማየት እወዳለሁ። ለእናንተም እንዲሆን የምፈልገው ያ ነው!

ምዕራፍ 4

የመንግሥቱን ዋና ቁልፍ አገኘሁ!

ሁላችንም ለቤታችን፣ ለመኪኖቻችን እና ለንጠብቀው ለምንፈልገው ማንኛውም ነገር የተለያዩ አይነት ቁልፎች አሉን። ቁልፉ፣ በውስጡ ወደሚጠበቀው ነገር መዳረሻ ወይም እንደ መኪና ያሉ ቁሶችንና ዕቃዎችን የመጠቀም ሥልጣን ይሰጠናል። እንደ ክርስቲያን ለዘጠኝ ዓመታት ያህል በፋይናንስ ቀውስ እና በተስፋ መቁረጥ ውስጥ ስኖር፣ የሆነ ነገር እንደጎደለ፣ የሆነ ችግር እንዳለ አውቅ ነበር። ማንም ሊነግረኝ አላስፈለገውም። ማወቅ የፈለኩት ነገር ስህተቱ የቱ ጋር እንደሆነ እና እንዴት ማስተካከል እንደሚቻል ነበር።

በዛ በፈረሰበት የእርሻ ቤት ውስጥ፣ አልጋዬ ላይ አግድም ተኝቼ ለእርዳታ በጮኹ ጊዜ ጌታ ሲናገረኝ፣ ችግሩ የእርሱ መንግሥት እንዴት እንደሚሠራ በጭራሽ ባለማወቁ (ባለመማራ) እንደሆነ ነገረኝ። በዚያ አንድ አረፍተ ነገር ውስጥ ቁልፉን ሰማሁ፣ ማለቱ የቁልፉን ምንጭ ወይም የቁልፎቹን ምንጭ ይኸውም----መንግሥቱን እና አስራሩን። እግዚአብሔር፣ መልሴ የእርሱ መንግሥት መሆኑን እየነገረኝ ነበር። የአምላክ መንግሥት እንዴት እንደሚሠራ ለማወቅ ጊዜ ወስጄ አላውቅም ነበር፤ ቀድሞ ሲል ይህን አድርጌ ቢሆን ኖሮ መልሱን ባገኘሁ ነበር። በዚያች ቀን እግዚአብሔር ስለ መንግሥቱ አስራር ምንም ግንዛቤ እንደሌለኝ ሲነገረኝ፣ ራሱ 'ኪንግደም' ወይም ንጉሣዊ-መንግስት ማለት ምን ማለት እንደሆነ ትክክል አላውቅም ነበር። ነገር ግን መንግሥቱ እንዴት እንደሚሠራ ካወቅሁ የምፈልጋቸውን መልሶች እንደማገኝ ጮክ ብሎ እና በግልጽ ሲናገር ሰማሁ። ስለዚህ ለእኔ ዋናው ቁልፍ "መንግሥቱ እንዴት እንደሚሠራ ለመማር ጊዜ ወስደህ አታውቅም" የሚለው አጠቃላይ መግለጫ ነበር። እርግጥ ነው ይህ መግለጫ በራሱ ብዙ ነገር ይናገራል፤ እናም በእርግጥ ሕይወቴ እንዲለወጥ ምክንያት የነበረው የመጀመሪያው ዋናው ቁልፍ ነበር።

ሐሳን ተወልዶልናል፤ ወንድ ልጄም ተሰጥቶናል፤ አለቅነትም በጫንቃው ላይ ይሆናል። ስሙም፣ ድንቅ መካር፣ ኀይል አምላክ፣ የዘላለም አባት፣ የሰላም ልዑል ይባላል። ፖለመንግሥቱ ስፋት፣ ለሰላምም ብዛት ፍጻሜ የለውም፤ ከአሁን ጀምሮ እስከ ዘላለም፣ መንግሥቱን በፍትሕና በጽድቅ ይመሠርታል፤ ደግሞ በመያዝም ያጸናዋል። በዳዊት ዙፋን ይቀመጣል፤ አገሩንም ሁሉ ይገዛል፤ የሰራዊት ጌታ እግዚአብሔር ቅናት ይህን ያደርጋል።

(ኢሳያስ 6፡ 7-8)

የአምላክ መንግሥት በእርግጥም መንግስታዊ መዋቅር ያለውና በህጎች ላይ የተመሰረተ አስተዳደር መሆኑን መረዳቴ፣ ከዚህ በፊት በጥልቀት የማላውቀውን የእግዚአብሔር መንግሥት እንድንገነዘብ ረድቶኛል። የአምላክ መንግሥት የተቋቋመና በፍትህ (ትክክለኛ የህግ አተገባበር) እንዲሁም በአምላክ ጽድቅ (በሕንጃ) የሚደገፍ መሆኑን ማወቁ፣ በመንግሥቱ ውስጥ የሚፈጸመው ነገር ሁሉ የዚህ መንግሥት ህግ ወይም መሰረታዊ ሥርዓት ውጤት መሆኑን አሳይቶኛል። በመሳሰለው ውስጥ ካሉት ቢላዋዎች ውስጥ በጣም ስለታመሙ ቢላዋ ላልሆን እችላለሁ፤ ነገር ግን መንግሥቱ በህጎች ላይ ተመርኩብ የሚሠራ ከሆነ እነዚህን ህጎች

የአርሶ የፋይናንስ አብዮት ፡ የዕረፍት ኃይል

መማርና በሕይወቱ ላይ ተግባራዊ ማድረግ እንደምችል ለመረዳት ብልህ ነበርኩ። አምላክ ለድሬንዳና ለእኔ ህጎቼን መግለጥና ማስተማር ሲጀምር፤ በመጽሐፍ ቅዱስ ውስጥ ያለው እያንዳንዱ ታሪክ መንግሥቱ እንዴት እንደሚሠራ ለማወቅ የሚረዳኝን ቊልፍ እንደያዘ መንዝብ ጀመርኩ። በመጽሐፍ ቅዱስ ውስጥ ያለውን እያንዳንዱን ታሪክ በተለየ መንገድ ማንበብ ጀመርኩ። “ለምንድን ነው ያ የሆነው? ለምን ይህ አልሆነም?” እያንዳንዱን ታሪክ የማነበው፤ “በዚህ ታሪክ ውስጥ ምን መርሆዎች ተገለጡ? እንዴት ሊሆን ቻለ?” በሚል መንፈስ ነው።

ራሴን መንፈሳዊ ሳይንቲስት (ተመራማሪ) አድርጌ መቁጠር ጀመርኩ፤ እናም መንፈስ ቅዱስ አንድ በአንድ እያንዳንዱን ሕግ ሲገልጥልኝ በጣም ተደስትኩ። ያገኝኋቸው ህጎች፤ ልክ በመጽሐፍ ቅዱስ ውስጥ እንደሰሩት ሁሉ፤ በትክክል በራሴ ሕይወት ውስጥ ሲሠሩ በማየቴ የበለጠ ተደስትኩ። ሰዎች፤ “ጋሪ፤ የመንግሥቱ ህጎች ስትል ምን ማለትህ ነው?” ብለው ይጠይቁኛል፤ አብዛኛውን ጊዜ በምድር ላይ ስለሚተገበሩ ህጎች አስታውሳቸዋለሁ፤ የሰበት ኃይል፤ የፊዚክስ ህጎች፤ እና ተፈጥሮን የሚቆጣጠሩት ህጎች።

አንድ ገበሬ እነዚህን ህጎች በፈለገው ጊዜ ይጠቀማቸዋል፤ እንዲሁም መጸለይ አይጠበቅበትም። ለመጠቀም በሚመርጥበት ጊዜ ሁሉ ይሠራሉ። ደግሞም ህጎቼን ለመጠቀም ለሚፈልግ ማንኛውም ሰው እና ለሁሉም ሰው ይገኛሉ (ተደራሽ ናቸው)። በተመሳሳይ መንገድ፤ የእግዚአብሔር መንግሥት ልንማራቸውና ልንተገብራቸው በሚችሉ ህጎች አማካኝነት ይሠራል። እነዚህ ህጎች ፈጽሞ የማይለወጡ በመሆናቸው በመንግሥቱ ዐውድ ውስጥ ልንማራቸውና ሊተገበሩ ይችላሉ።

በነገራችን ላይ፤ አንዴ ወደ ክርስቶስ ከመጣህ በኋላ የአርሶ መንግሥት ዜጋ ነህ፤ መንግሥቱም ሁሉ የአንተ ነው። እነዚህን የመንግሥቱን ህጎች አንተም መማርና በህጎቹ መጠቀም ትችላለህ።

“እሺ፤” ሰዎች እንዲህ ይሉኛል፤ “ይህንን የመጽሀፍ ቅዱስ ክፍል አግኝቻለሁ፤ አስቲ ክፍሉን በተመለከት በመንግስቱ ውስጥ ያለ የህግ ምሳሌ ስጠኝ።” ብዙ፤ ብዙ ህጎች አሉ። እንደውም ቀደም ባሉት ምዕራፎች ውስጥ አንድ፤ ሁለት፤ ብዬ ዘርዘረ ባለስቀምጥም፤ የዳኝነት ሥልጠን ህግ፤ የእምነት ህግ እና የስምምነት ህግ ስለመሳሰሉት ጥቂት ህጎች ጽፌአለሁ። ሌሎች ተጨማሪ ብዙ ህጎች አሉ፤ እናም እነዚህን ሁሉ ህጎች ተግባራቸው ምን ይመስላል፤ የአተተገባበር ሁኔታቸውስ? በሚል ሊከፋፈሉ ይችላሉ። እነዚህ በእርግጠኝነት ትኩረት ልንሰጥባቸው የምንፈልጋቸው ክፍሎች ናቸው። ለማለት የፈለኩትን ይበልጥ ግልጽ ለማድረግ አንድ ታሪክ ላካኛለችሁ።

አምላክ ለድሬንዳና ለእኔ ህጎቼን መግለጥና ማስተማር ሲጀምር፤ በመጽሐፍ ቅዱስ ውስጥ ያለው እያንዳንዱ ታሪክ መንግሥቱ እንዴት እንደሚሠራ ለማወቅ የሚረዳኝን ቊልፍ እንደያዘ መንዝብ ጀመርኩ።

ፓይፒር ሚሬጅ የተባለ የግል አውሮፕላን አለኝ፤ ወደ ስብሰባዎች ለመብረር፤ ደንበኞችን ለማግኘት፤ እንዲሁም ለንግድ ሥራዬ ስንዝ የምጠቀምበት አውሮፕላን ነው። ኮሎራዊ ሄጄ በአንድ ኮንፈረንስ ላይ ለመገኘት ዕቅድ ነበረኝ፤ ከዚያ ጉዞ ጋር በተያያዘ የአቪዬሽን ህግ የሚጠየቀውን ዓመታዊ የጥገና ምርመራ በጥንቃቄ አዘጋጅቼ ነበር። ምናልባት የማታውቁ ካላችሁ፤ በአሜሪካ ውስጥ የሚበር እያንዳንዱ አውሮፕላን በዓመት አንድ ጊዜ ዓመታዊ የጥገና ምርመራ ማካሄድ ይጠበቅበታል። አብራሪዬ በአውሮፕላኑ ወደ ስብሰባው ይዞን ሊሄድ ነው። ነገር ግን አውሮፕላኑ ምርመራውን አጠናቅቆ ልንረከብ አንድ ቀን ሲቀር፤ የአውሮፕላን ጥገና ክፍሉ ደውሎ በረዳት አብራሪው በኩል ያለው የፊት ለፊት መስታወት በአጋጣሚ እንደተሰበረና በነፃ እንደሚተካ ለአብራሪዬ ነገረው። ነገር ግን ይህ ሂደት ተጨማሪ ቀናት እንደሚወስድ እና አውሮፕላኑ ከሦስት ቀን በፊት መብረር እንደማይችል ነገረው። ስለዚህ እኔና ድሬንዳ ወደ ኮሎራዊ በንግድ አውሮፕላን መንዝ ነበረብን ማለት ነው። ማጉረምረም አልፈለግንም፤ ነገር ግን የምንሄድባቸው ቦታዎች ሁሉ በራሳችን አውሮፕላን መብረር እንመርጣለን። ትንሽ ተበሳጫን ግን ወደ ጉባኤው አመራን። ስለዚህ ፓይፒታችን ተመልሰን ወደ ኦሃዮ በምናደረገው በረራ እንዲወስድን ተነጋግረን ነበር።

በጉባኤያችን ሁለተኛ ቀን ድንገት በረዶ የቀላቀለ ከባድ ዝናብና ነፋስ ጣለ። የወረደው የበረዶ ድንጋይ በጣም ትልቅ ከመሆኑ የተነሳ አካባቢው ላይ በሙሉ ከፍተኛ ጉዳት አደረሰ። በአንዳንድ አካባቢዎች፤ ግዙፍ የበረዶ ድንጋዮች ጣሪያዎችን በርቅሰው እስከማለፍ ድርሰው ነበር። በመቶዎች የሚቆጠሩ መኪኖች መጠን በማይችሉበት ሁኔታ ተጎድተው ነበር። ህንፃዎች እና ጣሪያዎች ተጎድተው ነበር። መጀመሪያ ወደ ኮንፈረንሱ ስንመጣ በራሳችን አውሮፕላን መጥተን ቢሆን ኖሮ፤ ፓይለቱ አውሮፕላኑን የሚያቆመው በዛው ኤፍ.ቢ.ኦ (ፊክስድ ቤዝ ኦፕሬተር)፤ ማለትም የአቪዬሽን አገልግሎት በሚሰጠው ድርጅት ግቢ ውስጥ ነበር። እናም አሁን አንድ አስደናቂ እይታ በአይኖቼን አየሁ። አውሮፕላኔ እዚያ ቆሞ ቢሆን ኖሮ፤ በዚያ የነበሩት ሁሉም አውሮፕላኖች እንደሆኑት ሁሉ ሙሉ በሙሉ ተደምስሶ ነበር። ነገር ግን የእኔ አውሮፕላን፤ በእግዚአብሔር ቸርነት፤ እዚያ አልነበረም እናም አልተጎዳም።

ታሪኩ በእርግጥ በጣም አስገራሚ ታሪክ ነው፤ ነገር ግን እንዴት ተከሰተ? ማለቱ፤ አንድ የሆነ አጋጣሚ ብቻ ነበር? ወይስ አውሮፕላኔ በዚያ አለመገኘቱ፤ እኔ በሆነ መንገድ ጥቅም ላይ ያዋልኩት አንድ መንፈሳዊ ህግ ውጤት ነበር? ደኅና፤ እኔ በእርግጠኝነት የማውቀው፤ ተገባር ላይ ያዋልኩት አንድ መንፈሳዊ ህግ ውጤት መሆኑን ነው፤ ይህም በመቀጠል አጠር አድርጎ የማከፋፈል ጉዳይ ነው። አንድን ህግ በደንብ ስትረዱት አስፈላጊ ሆኖ በሚገኝበት ጊዜ ሁሉ ውጤቱን ማባባት ትችላላችሁ። በዚህ ጊዜ፤ እግዚአብሔር በመንግሥቱ ህጎችና ሥርዓቶች ውስጥ እኔን ማሰልጠን በጀመረበት ጊዜ፤ መጀመሪያ ላይ ያስተማረኝን አንድ ህግ ነበር ተግባራዊ ያደረኩት።

እግዚአብሔር ያሳየኝን ህግ ላሳይህ፤ ከዚያም እኔ እንዴት ተግባራዊ እንዳደረኩት ላሳይህ። በመጽሐፍ ቅዱስ ውስጥ የሚገኘው እያንዳንዱ ታሪክ ስለ መንግሥቱ ህግና ህጉ እንዴት እንደሚሠራ የሚያሳይህ ነገር እንዳለው አስታውስ። እኔ ራሴን መንፈሳዊ ሳይንቲስት ብዬ ሰይሜአለሁ። መጽሐፍ ቅዱስን ሳካብ ሁሌም አንድ ነገር እንዲከሰት ምክንያት የሆኑትን

የአርሶ የፋይናንስ አብዮት ፡ የዕረፍት ጋይል

ህጉች ወይም እንዳይከሰት ምክንያት የሆኑትን ህጎች እየፈለኩ (እየመረመርኩ) ነው የማነበው። ከዚህ ትምህርት ጋር የተያያዘውን ታሪክ በማርቆስ 6 ላይ እናገኛለን።

በዚህ ጊዜ ቀኑ እየመሸ በመሄዱ ደቀ መዛሙርቱ ወደ እርሱ ቀርበው እንዲህ አሉት፤ “ይህ ቦታ ምድረ በዳ ነው፤ ቀኑም መሸቷል፤ በአካባቢው ሰው ወዳለበት መንደር ሄደው የሚበላ ነገር ገዝተው እንዲመገቡ ሕዝቡን አሰናብታቸው።”

እርሱ ግን መልሶ፤ “የሚበሉትን እናንተው ስጧቸው” አላቸው።

እነርሱም፤ “ሄደን በሁለት መቶ ዲናር እንጀራ ገዝተን የሚበሉትን እንስጣቸውን?” አሉት።

እርሱም፤ “ስንት እንጀራ አላችሁ? እስቲ ሄዳችሁ እየ” አላቸው።

አይተውም፤ “አምስት እንጀራና ሁለት ዓሣ” አሉት።

ከዚያም፤ ሕዝቡን በለመለመ ሣር ላይ በቡድን በቡድን እንዲያስቀምጡ አዘዛቸው። ሕዝቡም መቶ መቶና አምሳ አምሳ ሆነው በቡድን በቡድን ተቀመጡ። እርሱም አምስቱን እንጀራና ሁለቱን ዓሣ ይዞ ወደ ሰማይ በማየት ባረከ፤ እንጀራውንም ቈርሶ እንዲያቀርቡላቸው ለደቀ መዛሙርቱ ሰጠ፤ ሁለቱንም ዓሣ ለሁሉም አካፈለ። ሁሉም በልተው ጠገቡ፤ ደቀ መዛሙርቱም ከተበላው እንጀራና ዓሣ፤ ዐሥራ ሁለት መሶብ መቶ ፍርፋሪ አነሡ። እንጀራውንም የበሉት አምስት ሺሕ ወንዶች ነበሩ። (ማርቆስ 6:35-44)

ይህ ታላቅ ታሪክ እና የእግዚአብሔር መንግሥት ሥራ ምሳሌ ነው። አምስት እንጀራና ሁለት ዓሣ 20,000 ሰዎችን መመገብ! ነገር ግን እንዲህ ልትል ትችላለህ፤ “ጋሪ፤ መጽሐፍ ቅዱስ በዚያ 5,000 ሰዎች እንደነበሩ ነው የሚናገረው።” አዎን ልክ ነህ፤ ነገር ግን እኔ በዚያ ሴቶች፤ ህፃናትና ልጆች ይኖራሉ ብዬ አስባለሁ። ስለዚህ ወደ 20,000 የሚጠጉ ሰዎች እዚያ እንደነበሩ እንምታለሁ።

ደቀ መዛሙርቱ ስለ ምግብ ጉዳይ ሊጠይቁት ወደ ኢየሱስ በመጡ ጊዜ ኢየሱስ ስለመንግሥቱ አንድ ነገር ሊያስተምራቸው ስለፈለገ እንዲህ አላቸው፤ “እናንተው መግቧቸው።” ይህ ደግሞ በጣም አስደንቋቸዋል። ያን ያኽል ምግብ ከየት ሊያገኙት ይችላሉ? እነሱ የሚያውቁትን ብቸኛ የአቅርቦት ምንጭ---የጉልበት ሥራ መሆኑን በመረዳት ምላሽ ይሰጣሉ! እናም “እንግዲሁ ስያ የአንድን ሰው የስምንት ወር ደመወዝ ይወስዳል!” ሲሉ ትሰማለህ። (ይህ ሀሳብ በቀጥታ ተጽፎ አይገኝም፤ የመጽፍ ቅዱስ ሊቃውንት ምንልባት 200 ዲናርን በወቅቱ ይከፈል ወደነበረ አማካይ የወር ደሞዝ ቀይረውት ሊሆን ይችላል።) የምድር እርግማን ውጤት ከሆነው አድካሚ የጉልበት ሥራ እና ላብ የበሳበት ሥርዓት አንጻር በሰዓት የምታገኙት ዶላር (ብር) ያንን ሁሉ ህዝብ መመገብ አይችልም።

ነገር ግን በመንግሥቱ ውስጥ ያሉ የተለያዩ የአሰራር ህጎች ሁሉም ነገር እንዲቻል ያደርጋሉ። ኢየሱስ የምድርን እርግማን ሥርዓት አልፈው እንዲመለከቱ እና ከእግዚአብሔር መንግሥት አዲስ ዕድል እንዲማሩ ሊረዳቸው ይፈልጋል። ከዚያም ኢየሱስ ሕዝቡን ለመመገብ ምን እንዳላቸው እንዲመለከቱ ይጠይቃቸዋል። ደቀ መዛሙርቱ ሄደው ሲመለከቱ አምስት ዳቦና

ሁለት ዓሣ አገኙ፤ ይሁን እንጂ ይህ በቂ እንዳልሆነ ተገነዘቡ። ከዚያም ኢየሱስ ዳቦውንና ዓሣውን እንዲሰጡት ጠየቃቸው፤ በእጆቹ ይህ ጸልየባቸውና ባረካቸው። ከዚያም ለሕዝቡ እንዲያከፋፍሉ ወዲያውኑ ለደቀ መዛሙርቱ ሰጣቸው። በእርግጥ ቀጥሎ የሆነውን ነገር ታሪክ ታውቃላችሁ፤ በዚያ የነበሩት 20,000 ሰዎች በሙሉ እስኪጠግቡ ድረስ በልተው፤ 12 መሶብ ተረፈ።

ጥያቄዎቹ የሚከተሉት ናቸው፦ “ኢየሱስ እንጀራውንና ዓሣውን እንዲያከፋፍሉ ከማድረጉ በፊት ያለውን እንጀራና ዓሣ እንዲያቀርቡለት የጠየቀው ለምንድን ነው? ኢየሱስ፤ ደቀ መዛሙርቱ ያገኙትን ጥቂት ዓሣና እንጀራ ወዲያውኑ እንዲያከፋፍሉ ያላደረጋቸው ለምን ነበር? መጀመሪያ ጥቂቶቹን ኢየሱስ እንዲባርክ ያስፈልግ ነበር?” ትክክለኛው መልስ፤ አዎ፤ ኢየሱስ በመጀመሪያ እንጀራውንና ዓሣውን መባረክ ነበረበት የሚል ነው። አየህ፤ ደቀ መዛሙርቱ መጀመሪያ እነዚያን እንጀራዎች እና አሦች ባገኙ ጊዜ በምድር ግዛት በሰው ልጆች አገዛዝና ህጋዊ የመኖሪያ ሥልጣን ሥር ነበሩ። በዚህ ሁኔታ ውስጥ ኢየሱስ በእነርሱ ላይ “ህጋዊ ሥልጣን” አልነበረውም። ነገር ግን እንጀራውና ዓሳው በፈቃደኝነት ወደ እርሱ ሊቀርቡ እርሱ ሊባርካቸው ችሏል። “መባረክ” የሚለው ቃል መቀደስ ወይም መለየት ማለት ነው። አዎ፤ እዚህ ጋር ነው የመንግሥቱ ሕግ የተገለጠው።

ኢየሱስ እንጀራውንና ዓሣውን በባረከ ጊዜ ዓሣውና እንጀራው መንግሥታትን ለወጡ።

በመሠረቱ፤ በዚያች ቅጽበት ዳቦውንና እንጀራውን የመቁጣጠር ሥልጣን ተለውጧል። አምላክ አሁን ለሕዝቡ እንጀራውንና ዓሣውን የማባዛት ሕጋዊ መብት አግኝቷል።

ኢየሱስ እንጀራውንና ዓሣውን ወስዶ ባይባርካቸው ኖሮ አይበዙም ነበር።

ምግብን በምንባርክበት ጊዜ ይህንኑ ሕግ እንጠቀማለን፤ ብዙ ሰዎች ግን በምግብ ላይ ሲፀልዩ ምን እያደረጉ እንደሆነ አይገነዘቡም ብዬ አስባለሁ። ነገር ግን በቀላል አነጋገር፤ ልንበላው በቀረበልን ምግብ ላይ ስንጸልይ ምግቡ መንግስቶችን ይለውጣል፤ በዚህም እግዚአብሔር እኛ ከምንበላው ማንኛውም ጉጂ ነገር እንዲጠቀን ያስችለዋል። እዚህ ላይ አንድ የግርጌ ማስታወሻ ማክል አለብኝ። በፈቃደኝነት፤ የበሰበሰ (የተበላሸ) ምግብ እየተመገብን መኖርን ከቀጠልን እና ለእኛ መጥፎ እንደሆኑ እያወቅን የምንበላ ከሆነ፤ የምንዘራውን እናጭዳለን። ይሁን እንጂ አደገኛ የሆነን ነገር ሳናውቅ ብንበላ፤ የአምላክ ቃል አውሮፕላኔን እንደጠቀመው ሁሉ እኛንም ይጠብቀናል። እዚህ ላይ እየተናገርኩ ያለሁት አብዛኞቹ ሰዎች በምግብ ላይ ስለሚያቀርቡት ሥነ-ሥርዓት ማሟያ ጸሎት አይደሉም። ነገር ግን በአምነት መጸለይ፤ እግዚአብሔር በሽታን ከመከላከል በማስወገዱ ማመስገን፤ የእርሱ ታላቅ መንግሥት ዜጎች እንደመሆናችን መጠን በተሰጠን ተስፋዎች እና ቃል-ኪዳኖች እንድንደሰት ያስችለናል።

.....የሚገድል መርዝ ቢጠጡ እንኳ አይጎዱባቸውም፤ (ማርቆስ 16:18)

በዛሬው ዓለም ውስጥ የእግዚአብሔር ጥበቃ ዕረፍት እንደሚሰጠን መተማመን ያስፈልገናል። የምንበላውን ምግብ ጨምሮ በሁሉም ግንባሮች ላይ ሰላማችንን ሊሠርቁ የሚችሉ ብዙ ነገሮች አሉ። እመኑን፤ ሰይጣን ጤንነታችሁን ለማወክና በምድራዊው ዓለም በምግብ

የአርሶ የፋይናንስ አብዮት ፡ የዕረፍት ጋይል

አማካኝነት አርሱን ለመቃወም የሚያስችላችሁን ችሎታ ለማጥፋት ሁል ጊዜ እንደሚያሰር እርግጠኞች መሆን ትችላላችሁ!

ችግሮቻችንን፣ ጉዳዮቻችንን፣ የአዕምሮ ሰላምችንን፣ እንዲያውም በሕይወታችን ውስጥ ያሉትን ነገሮች በሙሉ በመንግሥቱ አገዛዝ ሥር ስለ ማዋል የሚናገር ሌላ ምሳሌ በፊልጵስዩስ 4:6-7 ላይ እናገኛለን።

በነገር ሁሉ በጸሎትና በምልጃ፣ ከምስጋናም ጋር ልመናችሁን በእግዚአብሔር ፊት አቅርቦ እንጂ ስለ ማንኛውም ነገር አትጨነቁ። ከማስተዋል በላይ የሆነው የእግዚአብሔር ሰላም፣ ልባችሁንና አሳባችሁን በክርስቶስ ኢየሱስ ይጠብቃል። [ፊልጵስዩስ 4:6-7]

ስለ አንድ ነገር ስንጸልይ ያንን ችግር ወይም ጉዳይ ወደ እግዚአብሔር መንግሥት ሥልጣን እናመጣለን። ስለጉዳዩ ካልጸለይን ግን የእግዚአብሔር እጆች ለመስራት የተያዙ ናቸው። ስለዚህ መጽሐፍ ቅዱስ ያለማቋረጥ ጸልዩ ይላል (1ተሰሎንቄ 5:17) እናም እግዚአብሔርን አትለምኑምና ለእናንተ አይሆንም (ያዕቆብ 4:2)።

አውሮፕላንም ሆነ ማንኛውንም ነገር በምገባበት ጊዜ እጸልያለሁ፤ እጆቼን ጭኚ እጸልያለሁ፤ እናም በእግዚአብሔር መንግሥት እና ለተሰጠኝ ተልዕኮ በሚያገለግልበት ጊዜ የታሰበውን ዓላማ ለማሳካት በእግዚአብሔር መንግሥት ሥልጣን ሥር አመጣዋለሁ። በዚህ ምክንያት አውሮፕላኔ ለሰይጣንና ግብረ-አበሮቹ እቅድ የተከለከለ ነው። በዚህ አውሮፕላን ላይ ጠላት ምንም አይነት ጉዳት አያደርስብኝም።

ከአንድ ወር ገደማ በፊት ከስብሰባ በኋላ ከሂደስተን ወደ ኦሃዮ በሚፈጅ አውሮፕላኔ እየበረርኩ ነበር። በጨለማው ገጠራማ አካባቢ በኩል ስንጓዝ መሽቶ ነበር። ዐውሎ ነፋስ የቀላቀለ ዝናብ (ስቶርም) ግንባር በመላ አገሪቱ እየተንቀሳቀሰ ነበር፤ መብረቅ በግራ እና በቀኝ በኩል ሰማዩን በርቀት ያበራልን ነበር። ከዝቡና ዐውሎ ነፋሱ (ስቶርሙ) ለመራቅ አቅጣጫችንን መቀየር ነበረብን፤ እናም በዚህ ምክንያት ከታቀደው በላይ ነዳጅ አቃጥለናል። ስለዚህ በሰላም ወደ ቤት መመለሳችንን ለማረጋገጥና በበረራ ወቅት መያዝ ያለበትን የነዳጅ ክምችት መጠን በተመለከተ የኤፍ.ኤ.ኤ (የፌደራል አቪዬሽን ባለስልጣን) ደንቦችን ለማሟላት፣ በሉዊስያና፣ ኬንታኪ ቆም ብለን ነዳጅ ለመመላት ወሰንን። በአውሮፕላኑ የነዳጅ ታንክር ውስጥ 30 ጋሎን ነዳጅ ነበረን፤ ነገር ግን ወደ መዳረሻችን ለመድረስ አንድ ተጨማሪ ሰዓት ስለምንበር ነዳጅ እንዳያልቅብን ጥንቃቄ ለማድረግ በማሰብ ነው። ወደ ኤፍ.ኤ.ኤ (የአቪዬሽን አገልግሎት ሰጪ ድርጅት) ገብተን፤ በእያንዳንዱ ክንፍ ስር ባለው የነዳጅ ታንክ ውስጥ 20 ጋሎን ነዳጅ እንዲሞሉልን ጠየቅናቸው። ስለዚህ ያለንን ጠቅላላ ነዳጅ ወደ 70 ጋሎን ያደርሰዋል ማለት ነው። ሚፊጅ በሰዓት 22 ጋሎን ስለሚያቃጥል ቀሪውን ርቀት ወደ ኦሃዮ ለመብረር የያዝነው ነዳጅ ከበቂ በላይ ነው።

በኤፍ.ኤ.ኤ ውስጥ ስንጠብቅ ገንዘብ መቀበያው ጋር የተቀመጠችው ልጃገረድ 40 ጋሎን ቀድማ ወደ ቀጂው ልታስተላልፍልን እንደምትችል ነገረችን። ይህን ስትል ነዳጅ ቀጂው ሠራተኛው ከግብይቱ ጋር በተያያዘ አንዳንድ ወረቀቶችን ይዞ ገባ። ልጃገረዷ ወረቀቱን ከእጁ

ወስደ ትኩር ብላ ተመለከተች እና ከዚያ "እዚህ ጋር የሆነ ችግር አለ፤ ቍጥሮቼ አይዛመዱም" አለች። ነዳጅ ቀጂው፤ ነዳጁ ከቀዳ በኋላ ቍጥሮቹን ማስተካከል እንደሚችል ነገራት። "እሺ" አለች፤ ቍጥሮቹ እስኪስተካከሉ ድረስ ደረሰኝ ልትሰጠኝ አእንደማትችል ነገር ግን በኢሜል ልትልክልኝ እንደምትችል ነገረችን። "እሺ" ብለን ከነዳጅ ቀጂው ሠራተኛ ጋር ወደ አውሮፕላኑ አመራን። አብራሪዬ ነዳጅ ቀጂ ሠራተኛውን በኢያንዳንዱ ጉን 20 ጋሎን መቅዳቱን በጥንቃቄ እንዲያረጋግጥ ነገረው፤ እርሱም "አዎ፤ በኢያንዳንዱ ጉን 20 ጋሎን ቀድቻለሁ" አለን።

ስለዚህ ወደ አሃዮ ጉዞ ጀመርን፤ እና በረራችንን ከጀመርን ከ40 ደቂቃ ገደማ በኋላ፤ በድንገት፤ የግራው ታንክ ባዶ ሆነ። ደንገጥን፤ እንዴት ሊሆን ይችላል? ከአንድ ደቂቃ በኋላ፤ የቀኝም ታንክ ባዶ ሆነ። ድቅድቅ ባለው ጨለማ እኩለ ሌሊት ነበር፤ እናም በ15,000 ጫማ ከፍታ ላይ ነበርን፤ ነዳጅ ጨርሰናል፤ በቂ ነዳጅ ሞልተንነበር፤ ታዲያ ምን ተፈጠረ? ሰዎች፤ "አውሮፕላንህ የነዳጅ መለኪያ ጌጅ የለውም?" ሲሉ ይጠይቁኝ ይሆናል። በእርግጥ አለው፤ ነገር ግን የአውሮፕላኖችን የነዳጅ መለኪያ ነዳጅ በሚሞላበት ጊዜ ቆየት ብሎ ነው የሚንቀሳቀሰው (ጠቋሚው የሚነሳው)፤ የድሮ ፑቨሮሌት ሰበርቢን ነድተህ የምታውቅ ከሆነ፤ ስለምናገረው ነገር ልትረዳ ትችላለህ። የነዳጅ መጠን ጠቋሚያቸው ለተጨመረው ነዳጅ በዝግታ ነው ምላሽ የሚሰጠው።

በነገራችን ላይ፤ በዚያ አጋጣሚ አብራሪዬ የአውሮፕላኑን ነዳጅ ቀጂ፤ በትክክል መመላቱን እና ምን ያህል ነዳጅ እንደሞላ ፊትለፊት ነበር የጠየቀው። እኛ ራሳችን በአውሮፕላኑ ላይ ነዳጅ የሚሞላውን መኪና ይዞ መጥቶ ሲቀዳ እያየነው ነበር። ፓይሎቱ በጊዜው ተገቢውን ትጋት አሳይቷል፤ ማድረግ ያለበትን በትክክል አድርጎ ነበር፤ ነዳጅ ቀጂ መኪናው በአውሮፕላኑ ውስጥ ነዳጅ ሲሞላ ተመልክቶ፤ በአጠቃላይ 40 ጋሎን በአውሮፕላኑ ውስጥ መሞላቱን ሁለት ጊዜ በቃላት ደረጃ ጠይቆ አረጋግጧል። አንዴ ነዳጅ መሞላቱን ካረጋገጥን በኋላ፤ ትክክለኛ ነዳጃችን፤ የአንድ ጋሎን እንድ አስረኛ እከቀር ድረስ የሚቃጠለውን የነዳጅ መጠን የሚቆጣጠርና የሚያሳይ ዲጂታል ነዳጅ መለኪያ አስገጥመን ነበር። እናም ደህንነታችንን ለመጠበቅ በበኩላችን ማድረግ የሚገባንን ሁሉ እንዳደረግን ይሰማናል።

ድንገተኛ ሁኔታ እንዳጋጠመን አላውቀን፤ ወደ ታላቁ ሲንሲናቲ አየር ማረፊያ ማምራት ነበረብን፤ ይህም በአውነቱ ችግር አልነበረም፤ ምክንያቱም የነዳጅ ታንኮቹ ባዶ ሲሆኑ በቀጥታ በዚህ አየር ማረፊያ ሰማይ ላይ ነበር፤ ግን በእርግጠኝነት ትንሽ አስደንጋጭ ሁኔታ ነበር። ከጊዜ በኋላ እንደተረዳነው፤ ይህ ሰው፤ ነዳጅ የሞላበት የመጀመሪያው አውሮፕላን የኛ አውሮፕላን ነበር። በኢያንዳንዱ ማጠራቀሚያ ውስጥ 20 ሳይሆን 2 ጋሎን ነዳጅ ሞልቶ ነበር። ቆጣሪውን እንዴት ማንበብ እንዳለበት አያውቅም ነበር። ይህን ታምናላችሁ? ብሔራዊ ከባንያው የሚያደርገው ነገር ቢኖር ለአውሮፕላኖች ነዳጅ መመላት ነው--- የማይታመን ነው!

**በምድር ግዛት ውስጥ
ውጤታማ እንድትሆን፤
ደህንነቱ የተጠበቀ ኑሮ
እንዲኖርህ እና መለኮታዊ
አቅርቦት ማግኘት
እንድትችል፤ መማር ያለብህ
የመንግሥቱ ህጎች አሉ።**

ጠላት ሊጎዳን ያቀደው ነገር በእርግጥ
ችግር አልነበረም (ብዙ አያሳስበኝም)፤ ነገር ግን
በ15000 ጫማ ክፍታ ላይ ባንሆን ኖሮ፤ እናም
ሌላ ራቅ ያለ ቦታ ብንሆን ኖሮ፤ ትልቅ ችግር
ሊሆን ይችል ነበር። ነገር ግን በድጋሚ ጠላት
እኔን ወይም አውሮፕላኑን ሊጎዳ አይችልም።

ከዚያን ጊዜ ወዲህ፤ ባላንጣችን የሚያደርገውን ሌላ
ሙከራ ለማስቀረት፤ ነዳጅ በምንሞላበት ጊዜ
አንዳንድ አሰራሮቻችንን ቀይረናል። አውሮፕላኑ

ነዳጅ በሚሞላበት ቦታ ሁሉ ራሳችን አሞላሉን ሳንከታተል አውሮፕላኑን ለነዳጅ ቀጂ
ሠራተኛው ብቻ አንተውም። ዝቅተኛ እና ቀርፋፋ የማረፍ ሙከራ ወይም በመጥፎ የአየር
ሁኔታ ውስጥ ቢሆን ኖሮ አደጋው አስከፊ ሊሆን ይችል ነበር፤ ግን በእርግጥ እኔ የጥበቃ
ኪዳን ስላለኝ ያ አልሆነም።

በአውሮፕላኑ እና በራሴ ደንክነት ላይ ሊደርሱ ይችሉ የነበሩ እነዚህ ሁለት አደጋዎች
መክሸፋቸው የተገባልኝ ቃል ኪዳኔ ውጤቶች ስለነበሩ ነው፤ በመንግሥቱ ውስጥ ያሉ ሕጋዊ
መብቶቼ ናቸው። በእርግጥ ያንን አውሮፕላን ለመጀመሪያ ጊዜ እንዴት እንዳገኘሁ ታሪኩን
ልነግራችሁ እችላለሁ፤ ግን አሁን አይደለም። ነጥቡን የተረዳህ ይመስለኛል---- እግዚአብሔር
ግሩም ነው!

በምድር ግዛት ውስጥ ውጤታማ እንድትሆን፤ ደህንነቱ የተጠበቀ ኑሮ እንዲኖርህ እና
መለኮታዊ አቅርቦት ማግኘት እንድትችል፤ መማር ያለብህ የመንግሥቱ ህጎች አሉ። ሰይጣን
ይጠላናል፤ ግን ሊያቆመን አይችልም፤ እግዚአብሔር ይመስገን! ጥበቃ ማግኘት ደግሞ ዕረፍት
ነው፤ አትጨነቅም፤ አትፈራም! ሕጋዊ መብትህ ነው።

በነገራችን ላይ አሁን የገለጽኩትና የተጠቀምኩበት ህግ እኔ የዳኝነት ሥልጣን ሕግ ብዬ
የምጠራው ነው፤ ምናልባት ለማወቅ ጉጉት ካለህና ከጠየክኝ።

እግዚአብሔር በመጀመሪያ ስለ መንግሥቱ ሲሰተምረኝ የሰጠኝ ሌላኛው የመጽሐፍ
ቅዱስ ጥቅስ ሉቃስ 6:20 ነበር።

.....“እናንተ ድኾች ብዑዓን ናችሁ፤ የእግዚአብሔር መንግሥት የእናንተ ናትና፤
(ሉቃስ 6:20)

ደህንን ጥቅስ ጌታ በመጀመሪያ ባሳየን ጊዜ፤ እኔና ድሬንዳ በዚህ የመጽሀፍ ቅዱስ ጥቅስ
ውስጥ ጌታ “መንግሥቱ” ሲል ምን ማለቱን እንደሆነ ማጥናት ጀመርን። በተጨማሪም፤ እርሱ
(እ.የሱስ) በህግ የሚመራውና የሚንቀሳቀሰው መንግስት ንጉስ መሆኑን አሳይቶናል። ለምሳሌ፤
ወደ ደቡብ ድንበራችን እንመልከት። በየዓመቱ በሺዎች የሚቆጠሩ ሰዎች ወደ ዩናይትድ
ስቴትስ ሾልከው ለመግባት ይሞክራሉ። ለምን? በሚኖሩበት አካባቢ ውብ መልክዑምድራዊ

ገጽታ ስለሌላቸው ነው? አይደለም፤ በእርግጥ በዛ ምክንት ሊሆን አይችልም። እዚህ ባለው መንግስት ምክንያት ወደ አሜሪካ ለመግባት እየሞከሩ ነው። የእኛ መንግሥት የሰዎችን መብት የሚጠበቁ ህጎች ያሉት ሲሆን፤ በሌሎች አገሮች የማይገኙ ብዙ ነፃነቶችንም ይሰጣል፡- የንብረት ባለቤትነት፤ የንግድ ስራ ባለቤትነት መብት፤ እንደፈለክ የማምለክ መብት እንዲሁም የመናገር ነጻነት። እነዚህ ሁሉ በሌሎች ብዙ አገሮች ውስጥ አይገኙም።

እግዚአብሔር እንደ ዜጋ የሰጠን የሁሉም ቁልፎች፤ መርሆዎች እና ህጎች መሠረት ስለሆነው ስለ አምላክ መንግሥት በጥቂቱ ተነጋግረናል። እነዚህን ህጎች ማወቅህ ወይም አለማወቅህ በአይወትና በሞት፤ በድልና በሽንፈት መካከል ያለውን ልዩነት ማለት ሊሆን ይችላል። ለዘጠኝ ዓመታት የገንዘብ እጦት ያስከተለብኝን ሥቃይና ፍርሀት ተቋቁሜ አሁን ነጻ በመሆኔ፤ የአምላክ መንግሥት ዜጋ መሆን ማለት ምን ማለት እንደሆነ ማወቅና ይህን መንግሥት የሚያቋቁሙትን ህጎችና መሰረታዊ ሥርዓቶች ማወቅ ምን ያህል አስፈላጊ እንደሆነ በበቂ ሁኔታ ለመግለጽ እንደሚከብደኝ አውቃለሁ።

ምድር በሺዎች ለሚቁጠሩ ዓመታት ኖራለች፤ ሆኖም ዛሬ የምንደሰትባቸው ብዙ ነገሮች ለብዙ ዓመታት አልተገለጡም ነበር። ለምሳሌ ያህል፤ በ1906 እ.ኤ.አ የገና ዋዜማ በማሳቹሴትስ፤ ኦሽን ብሉፍ ብራንት ሮክ ምን ይመስል እንደነበረ እንደታሰታውሱ እፈልጋለሁ። በዚያ ቀን ዓለምን የቀየረ አንድ ነገር ተከስቶ ነበር። ሬጂናልድ ፌሰንደን በባሕር ላይ ላሉ መርከቦች በፊዲዮ ሞገድ አማካኝነት “አህ ቅዱስ ሌሊት” የተሰኘውን መዝሙር ተጫውቷል፤ እናም ሉቃስ ምዕራፍ ሁለትን አነበበ። ይህ በዓለም ላይ የመጀመሪያው የፊዲዮ ስርጭት ነበር። አሁን ሞባይል ስልክ አንስተን ሳናስብ በፕላኔቷ ላይ ካለ ከማንኛውም ሰው ጋር መነጋገር እንችላለን።

ወይም ደግሞ እ.ኤ.አ ጥር 1879ን ምን እንደተፈጠረ ታውቃለህ? ቶማስ ኤዲሰን የመብራት አምሯልን በተሳካ ሁኔታ የፈለሰፈ ሲሆን በአሁኑ ጊዜ በምድር ላይ ያሉ ሁሉም አገሮች በሌሊት ለማየት የኤሌክትሪክ ህጎችንና የፊዚክስ ህጎችን ይጠቀማሉ።

እ.ኤ.አ ታህሳስ 17/1903 የተፈጠረውስ? የራይት ወንድማማቾች የመጀመሪያውን አውሮፕላን በተሳካ ሁኔታ አበረሩ፤ እናም አሁን ወደ ዘመናዊ ጀት አውሮፕላን ተሳፍረን በሰዓታት ውስጥ በመላው ዓለም መብረር እንችላለን። 1.2 ሚሊየን ፓውንድ የሚመዝነው ኤ380 ትልቁ የንግድ አውሮፕላን 800 ሰዎችን አሳፍሮ፤አንድ ጊዜ በሞላው ነዳጅ ብቻ፤ ከ9 ሰዓታት በላይ በምድር ዙሪያ በሰዓት 600 ማይልስ ፍጥነት መንዝ ይችላል። በ1800ዎቹ፤ ሰዎች እንዲህ ያለ ነገር ቢያዩ ኖሮ፤ በዓይናቸው እንዳይ ነብሳቸውን ስተው ይወደወቁ ነበር። አሁን ግን ማብረ/ማጥፊውን ነክተህ መብራት የማብራት ያህል ቀላልና የተለመደ ነገር ነው።

እዚህ ጋር መናገር የፈለኩት ዋናው ነጥብ፤ እነዚህ ሁሉ ህጎች ቀድሞውኑ እዚህ ምድር ላይ ነበሩ፤ ሁል ጊዜም እዚህ ነበሩ፤ ሰው ከተፈጠረበት ጊዜ አንሥቶ በምድር ግዛት ውስጥ ነበሩ። እናም ሁል ጊዜም ሰው እንዲጠቀምባቸው ተደራሽ ነበሩ፤ የሰው ልጅ ግን

የአርሶ የፋይናንስ አብዮት ፡ የዕረፍት ኃይል

አላያቸውም፤ መኖራቸውንም አያውቅም ነበር። ወፎች ሲበሩ ያያል፤ መብረቅ ሲበርቅ ያያል፤ ግን አሁንም አልተረዳም ነበር።

መጽሀፍ ቅዱስን በተመለከተም ሁኔታው ተመሳሳይ ነው። ሃይማኖት የእግዚአብሔር ቃል ምን ማለት እንደሆነ ወሰኖችን አስቀምጧል። አንተም ሆንክ እኔ ለዓመታት እንደሰማነው “እነዚህ ነገሮች በሙሉ አልፈዋል፤ እግዚአብሔር ከእንግዲህ ተአምራትን አያደርግም፤ የመንፈስ ስጦታዎች ለሐዋርያት ብቻ ነበሩ፤ ወይም የጳውሎስ ስቃይ አብደት ነበር።” የሚሉ ፍጹም ስህተት የሆኑ አመለካከቶች አሉ። በእውነቱ ቅዱስ ቃሉ የሚናገረው በጣም ቀላልና ግልጽ ነው። እናም ቃሉ በትክክል የተናገረውን ነው። ነገር ግን በመንግሥቱ ውስጥ ያለው መሠረት (መሰረታዊ ነገር) ሁሉንም ሌሎች በሮች ለመክፈት የሚያስፈልግዎ (የግድ ሊኖሩት የሚገባ) የመጀመሪያው ዋናው ቁልፍ ነው። ይህ ቁልፍ ምን ይመስላችኋል?

ሌላው ዋና ቀላል እነሆ፡

ህጎች አይለወጡም!

ድንጋይ ወደላይ ወርውር፤ ተመልሶ መጥቶ መሬት ላይ ይወድቃል። ይህን ድረጊት ብትደጋግም ስንት ጊዜ በተመሳሳይ ሁኔታ ይሰራል? ሁል ጊዜ ይሰራል! የስበት ህግ በእያንዳንዱ ጊዜ ተመሳሳይ መልስ እንደምታገኙ ያረጋግጣል። የእግዚአብሔርን መንግሥት በተመለከተም ሁኔታው ተመሳሳይ ነው። ቃሉና ህጉ ዛሬም በትክክል ይሰራል!

ምዕራፍ 5

መብረር ከእግር ጉዞ ይሻላል

መብረር በእግር ከመንዝ ይሻላል! ይህንን ምዕራፍ ስጽፍ ከካናዳ የበጋ ቤታችን በራሴ አውሮፕላን እየበረረኩ ነበር። በሰዓት 250 ማይልስ በ 23,000 ጫማ ከፍታ ላይ እየበረረኩ ነበር። ለዓመታት አሃዮ ከሚገኘው ቤታችን ወደ ካናዳ እንንዝ ነበር። ወደዚያ ለመድረስ ረጅም እና አድካሚ 31 ሰዓታት ይፈጅብን ነበር። በቀጣዩ ቀን ካናዳ ለመድረስ ሌሊቱን ሙሉ ማሽከርከር ነበረብኝ። አዎ፣ እዚያ ለመድረስ ጉዞውን በሁለት ቀናት ውስጥ የከፋፈልንባቸው ጥቂት ጊዜያት ነበሩ፣ የሁለት ሳምንት ዕረፍት ሲኖርዎት እና አራት ቀናት በመኪና ሲጓዙ፣ ብዙ ጊዜዎን በጉዞ ያባክናሉ። ከአሰልቺው የመኪና ጉዞ በኋላ እዚያ ስንደርስ በጣም ደክሞኝ ነበር የምደርሰው፤ ከዚያም ከጥቂት ቀናት በኋላ ወደ አሃዮ ለመመለስ ተመሳሳይ የ31 ሰዓት ጉዞ ማድረግ ነበረብኝ።

አውሮፕላን ሁሌም የምወደው ነገር ነው፤ ከ19 ዓመቱ ጀምሮ የአውሮፕላን አብራሪነት ፈቃዴን አግኝቻለሁ፤ ነገር ግን የግል አውሮፕላን ይኖረኛል ብዬ አስቤ አላውቅም ነበር። የአውሮፕላኖችን ዋጋ አስበሀል? ይሁን እንጂ ስለ መንግሥቱ ይበልጥ እያወቅሁ በሔድኩ መጠን “ሊሆን አይችልም” በሚለውና በድህነት አስተሳሰቤ አውሮፕላኑን በህይወቴ እንዳይገለጥ እየገታሁት የነበረው እኔው ራሴ እንደሆንኩ ተገነዝብኩ። አሁን እንዲያውም ሁለት አውሮፕላኖች አሉኝ፤ አንደኛው ለመዝናናት የምጠቀምበት የመጀመሪያው አውሮፕላኔ ሲሆን ሌላኛው ደግሞ ለጉዞ የምጠቀምበት ነው። ቀደም ባሉት ምዕራፎች ላይ እንደጠቀስኩት፤ በህይወታችን የተለማመድነው የ“አይሆንም-ስልጠና”፤ ህልሞችና እድሎች እውን እንዲሆኑ አይፈቅድም። ገና ከመጀመራቸው በፊት እንዘጋቸዋለን (እናከሸፋቸዋለን)።

ከዚህ በፊት አውሮፕላን ስለመግዛት አስቤ አላውቅም ነበር። ምክንያቱም ይህ እንዴት ሊሆን እንደሚችል አላውቅም ነበር። ለዓመታት የበረራ አውሮፕላኖችን ተከራይቼ ነበር የበረረኩት። ነገር ግን የመንግሥቱን ህጎች ስማርና በሕይወቴ ውስጥ የመንግሥቱ አሰራር ማሳያ የሆነውን አንድ ድንቅ ታሪክ ሳልጨርስ ሌላ ድንቅ ታሪክ ስመለከት፤ የግሌ አውሮፕላን ይኖረኝ ዘንድ እግዚአብሔርን ማመን እንዳለብኝ ወሰንኩ። በዚያን ጊዜ አውሮፕላን ለመግዛት የሚሆን ገንዘብ አልነበረኝም፤ ነገር ግን አንድ ቼክ አውጥቼ በቀሪው ማስታወሻ ክፍል ላይ፤ “ለአውሮፕላኔ” ብዬ ዓፍኩ፤ ልቀበል የምሻውን ትክክለኛ የአውሮፕላን አይነት ጠቅሼ ዝርዝሩን ዓፍኩ። እኔና ባለቤቴ ተስማምተን፤ በማርቆስ 11:24 መሠረት፤ በጸላይን ጊዜ እንደተቀበልን በማመን በመንግሥቱ ውስጥ ያንን ቼክ ዘራን። ይህ አሰራር፤ ጌታ ገና በመጀመሪያው ከመንግሥቱ ጋር በተያያዘ እንድከተለው ያሳየኝ መንገድ ነው። ይህ አሰራር በሕይወቴ ውስጥ ብዙ ጊዜ ውጤት ሲያስገኝልኝ ተመልክቻለሁ።

ከጥቂት ሳምንታት በኋላ መደበኛ የጤና ምርመራ እያደረገልኝ የነበረው ዶክተር “በእጋጣሚ፤ አውሮፕላን ለመግዛት ፍላጎት ያለው ሰው ታውቃለህ?” ሲል ጠየቀኝ። ከዚህ በፊት ማንም ይህን ጥያቄ ጠይቆኝ ስለማያውቅ በጣም ተገረምኩ። “ምን ዓይነት አውሮፕላን

የአርሶ የፋይናንስ አብዮት ፡ የዕረፍት ኃይል

ነው?" ስል ጠየቅኩት። አውሮፕላኑ ምን እንደሆነ አብራራኝና ማየት የምፈልግ ከሆን በአቅራቢያው በሚገኘው የአውሮፕላን ማረፊያ እንደሚገኝ ነገረኝ። በሚያስደንቅ ሁኔታ፤ ዘር የዘራሁበት (በትክክል የፈለኩት) አውሮፕላን ዓይነት ነበር! ወደ አውሮፕላን ማረፊያው ሄጄ ተመለከትኩት፤ እናም በጥሩ ሁኔታ ላይ ነበር። አውሮፕላኑ የእኔ እንደሆነ አውቅ ነበር። ነገር ግን አንድ ችግር ነበር። አውሮፕላኑን ለመግዛት ገንዘብ አልነበረኝም። ለዶክተሩ አውሮፕላኑን በጣም እንደፈለኩትና ስለጉዳዩ በቅርቡ እንደማሳውቀው ነገርኩት።

ሁለት ሳምንታት አለፉ፤ እና እኔ ከነበረኝ ህንፃ አጠገብ በአባቴ ሬስቶራንት ውስጥ ከሚሰራ ወንድሜ ስልክ ተደወለልኝ። ሕንፃውን የያዘኩት ከጥቂት ወራት በፊት በበልግ መገባደጃ ላይ ነበር። ህንፃውን ለፋይናንሺያል አገልግሎት ከባንያዬ ወደ ቢሮ ኮምፕሌክስ ለመቀየር አቅጄ ነበር። ሕንፃውን በቀጥታ ለፈለግኩት ዓላማ ለማዋል የገንዘብ ሥራ መስፈርቶችን አያሟላም ነበር ፤ ስለሆነም እንደገና አስተካክዬ መገንባት እንዳለብኝ አውቃለሁ። ፕላኑን ያዘጋጀውን የግንባታ ባለሙያ አነጋግራ ውል ተፈራርመን ነበር። ሆኖም በአየር ሁኔታ ስጋት የተነሳ ፕሮጀክቱን ከመጀመራችን በፊት እስከ ፀደይ ድረስ መጠበቅ እንዳለብን ወስነናል። መልሶ የማቋቋም ሥራው ሕንፃውን ሙሉ በሙሉ መገንባትን ያካትታል።

የቀድሞው የሕንፃው ባለቤት ውሃውን በክረምቱ ወቅት እንደዘጋው ነገሮች ስለነበር፤ ፊትሼው አላውቅም። ሞቅ እያለ የመጣው አየር የክረምቱን በረዶ ማቅለጥ በጀመረበት በየካቲት ወር መጨረሻ ላይ ነበር የወንድሜ የስልክ ጥሪ የደረሰኝ። ውሀው ከህንፃው አልፎ ወደ ጎዳናው እየፈሰሰ መሆኑን እና ህንፃዬ በውሀው እንደተጥለቀቀ ነገረኝ። እኔና እርሱ ይህ ማለት ምን ማለት እንደሆነ ወዲው አውቀናል---የቀድሞው የህንፃው ባለቤት ከነገረኝ በተቃራኒ ውኃው አልተዘጋም ነበር። ጎላ ጉዳዩን ስመረምር፤ የላይኛው ክፍል የመታጠቢያ ሂደቶች፤ እንዲሁም የታችኛው ክፍል የመታጠቢያ ቤት እና የወጥ ቤት ሂደቶች ሁሉም ተሰብረው ሕንፃው በውኃ ተሞልቷል። ሁሉም ደረቅ ግድግዳዎች፤ ጣሪያዎች እና አካፋይ ግድግዳዎቹ ከተሸነሟቸው ተለያይተው ወድቀው ነበር።

መጀመሪያ ላይ፤ ይህ ትልቅ አደጋ ይመስል ነበር፤ ነገር ግን የእድሳት እቅዴ ሁሉም የደረቅ ግድግዳዎች፤ ከግድግዳ ተሸነሟዎች እንዲወገዱ እና አዲስ ክፍሎች እንዲዋቀሩ ነበር። የውጪው መከለያም እንዲሁ በአዲስ መተካት ነበረበት። ስለዚህ በአውነቱ ውሃው ሕንፃውን ምንም አልጎዳውም ማለት ይቻላል። የደረሰው ጉዳት ሙሉ በሙሉ እንደገና ለመገንባት እቅድ ተይዞላቸው በነበሩት የህንፃው ክፍሎች ላይ ነበር። ደግሞም ሕንፃውን እንደገዛሁ ኢንሹራንስ ገብቼለት ነበር። የደረሰው ጉዳት ሙሉ በሙሉ በኢንሹራንስ ከባንያው ስለተሸፈነ፤ የኢንሹራንስ ከባንያው ቼክ ጻፈኝ፤ እና እስቲ ገምት፤ ይህ ዶላር ለምን ጉዳይ የዋለ ይመስልሃል? በሚገርም ሁኔታ ለአውሮፕላኔ የምክፍለውን ሙሉ ገንዘብ ማግኘት ችዬ ነበር። ያ አውሮፕላን፤ፓይፒር ተዋጊ የተባለው፤ ለማብረር ቀላል ነው፤ እናም ብዙ ጊዜ በእሱ የምበረው ለመዝናናት ነው። ባበረርኩ ቁጥር፤ የክፍያ ዕዳ የሌለበትን አውሮፕላን ማበሩ ምን ያህል ደስ የሚያሰን እንደሆነ ሳስብ እገረማለሁ። አሁንም የዚያ አውሮፕላን ባለቤት ነኝ፤ እናም አሁን 20 ዓመታትን አስቆጥሯል።

ምንም እንኳን በዚህ ታሪክ ውስጥ የተከናወኑት ክስተቶች በጣም አስደናቂ ቢሆኑም፤ ነገሮች እንዴት እንደሚሰሩ የተሳሳተ እይታ (ግንዛቤ) እንዲኖርህ አልፈልግም። በዚህ ታሪክ ውስጥ እንደሚታየው ሁል ጊዜ ነገሮች በድንገት አይሆኑም። ለአውሮፕላኑ ገንዘብ ለመክፈል ገንዘቡን ለማግኘት እግዚአብሔር ወደ እድሉ ይመራኝል ወይም አንዱን በጥሩ ዋጋ ልታገኝ ትችላለህ። ሊኖርህ የሚገባው አስተሳሰብ (ግንዛቤ) የሚከተለውን መሰረታዊ ሀሳብ መሰረት ያደረገ መሆኑን አለበት፡- ወደ መንግስቱ ስትዘራ እግዚአብሔር መከሩን ያሳይሃል፤ እናም መከሩን ለመያዝ (በእጅህ ለማስገባት) እቅድ ያሳየሃል። ሁለተኛው ነገር ባዳበርከው እምነት እና ችሎታ ውስጥ መቆየት መቻል አለብህ። ሰዎች ለመኪናቸው እንዴት እንደሚከፍሉ አምላክ ስለሚያሳያቸው በተመሳሳይ መንገድ ሄደው ለአንድ ትሪሊዮን ዶላር ሊዘሩ እንደሚችሉ የሚያስቡ አሉ። ለትሪሊዮን ዶላር እምነት የለህም! ካለህበት ጀምሮና የመንግሥቱን ህግ በመተግበር በመንግሥቱ ህጎች ላይ ያለህን እምነትና አምላክ የሚያሳየህን ነገር የመማር ችሎታህን ማዳበር ጀምር።

ነገር ግን አንድ ነገር እንድታስተውሉ እፈልጋለሁ። ያንን አውሮፕላን ከመግዛቱ በፊት ከ20 ዓመት በላይ አብራሪ ነበርኩ። የመንግሥቱ ህጎች ከ20 ዓመት በፊት ይሠሩ ነበር ብላችሁ ታስባላችሁ? እርግጥ ነው ይሠሩ ነበር። ግንዛቤዬ፤ ወይም ግንዛቤ ማጣቱ ብል ሳይሻል አይቀርም፤ የአውሮፕላን ባለቤት መሆንን እንዳስብ አልፈቀደልኝም ነበር።

ሰው በሺህ ለሚቁጠሩ ዓመታት ወፎች ሲበሩ ተመልክቷል፤ የሊፍት ህግ በቀን ብርሃን ሁሉም ሰው እንዲያየው በየቀኑ ይሠራል፤ ሆኖም ማንም አላየውም ነበር። እስቲ አሁንም የማይታይህ የሆነ ነገር ይኖር ይሆን? ለማሰብ ሞክር።

በአምላክ መንግሥት አቅርቦት ውስጥ ዕረፍት ስለማግኘት አምላክ መጀመሪያ ላይ ካስተማረኝ ጥቅሶች አንዱ፤ ምሳሌ 10:22 ነው።

የእግዚአብሔር በረከት ብልጽግናን ታመጣለች፤ መከራንም አያክልባትም። [ምሳሌ 10:22]

ይህ ጥቅስ የሚያመለክተው ቀደም ሲል ያካፈልኩትን የዘፍጥረት 3:17ን ጥቅስና መርሕ ነው።

አዳምንም እንዲህ አለው፤ “የሚስትህን ቃል ሰምተህ፤ ‘ከእርሱ አትብላ’ ብዬ ያዘዝሁህን ዛፍ በልተሃልና፤ “ከአንተ የተነሣ ምድር የተረገመች ትሁን፤ በሕይወትህ ዘመን ሁሉ ምግብህን ጥረህ ግረህ ከእርሷ ታገኛለህ። ምድርም እሾኽና አሜካላ ታብቅልብሃለች፤ ክቡቃዋም ትብላለህ። ከምድር ስለ ተገኘህ፤ ወደ መጣህበት መሬት እስክትመለስ ድረስ እንጀራህን በፊትህ ላለ ትብላለህ፤ ዐፈር ነህና ወደ ዐፈር ትመለሳለህ።” [ዘፍጥረት 3:17-19]

አዳም መንግሥቱን ባጣ ጊዜ የመንግሥቱን መለኮታዊ አቅርቦት አጥቷል፤ እናም ለመዳን ሲል የራሱን ጥረት ማድረግ ነበረበት። ነገር ግን እኔና አንተ ቀደም ብለን እንደምናውቀው፤ እኛ በጣም የምንጓጓለትን ነጻነት ለመድረስ፤ በአስቃቂ ድካም እና ላብ በበቂ

የአርሶ የፋይናንስ አብዮት ፡ የዕረፍት ኃይል

ፍጥነት መርጥ አንችልም። አሁን ግን መልካም ዜና አለ!!!! ኢየሱስ የመጣው ለድሆች ምሥራች ሊሰብክ ነው!

የጌታ የእግዚአብሔር መንፈስ በእኔ ላይ ነው፤ ለድኾች የምሥራች እንድሰብክ፤ እግዚአብሔር ቀብቶኛል። ልባቸው የተሰበረውን እንድጠግን፤ ለምርኮኞች ነጻነትን፤ ለእስረኞች መፈታትን እንዳውድ ልኮኛል፤ [ኢሳይስ 61:1]

ኢየሱስ የተላከው ለድሆች ምስራች እንዲሰብክ ነው። ለድሆች ምስራች የሚሆነው ምንድን ነው? በቀላል አነጋገር፤ የምድር እርግማን ሥርዓት በሆነው እጥረትና ድህነት የሞላበት ህይወት ውስጥ እስረኛ መሆን የለባቸውም። እመኑኝ፤ ለዘጠኝ ዓመታት በዕዳና በጭንቀት ብቻ ከኖርኩ (በእርግት ኑሮ አልለውም፤ የህልውና ትግል ብለው ይሻላል) በኋላ ይህ የመጽሐፍ ቅዱስ ጥቅስ ጥሩ ዜና ነበር፤ ሆኖም ግራ የሚያጋባ ነበር። በእርግጥ እንዲህ ማለቱ ነበር? የጌታ በረከት በእርግጥ በሕይወታችን ውስጥ ሀብት ያመጣል ብሎ የሚናገረው ነገር እውነት ከሆነ፤ በጣም ጥሩ ነገር አይመስላችሁም? ይህ እውነት ከሆነ፤ እንደዚሁ እንዴት ተግባራዊ ማድረግ እንዳለብኝ በእውነት ማወቅ ያስፈልገኝ ነበር። ነገር ግን የተረዳሁት አንድ ነገር ቢኖር፤ የጉልበት ሥራና ላብ የበዛበት የምድር እርግማን ሥርዓት የሚያስገኘው አቅርቦት በሕይወት ለመትረፍ በሚያስችል ደረጃ ብቻ እንደሆነና በሕይወት መትረፍ ብቻ ደግሞ በቂ እንዳልሆነ ነው። ከኔ በላይ ከዚህ እርግማን ነጻ መውጣት የሚፈልግ ሰው አለ ወይም ነበረ ብዬ አላምንም። ነገር ግን በሕይወቴ ውስጥ እንዴት ተግባራዊ መድረግ እንደምችል ምንም ፍንጭ አልነበረኝም። ብዙ ክርስቲያኖች የእግዚአብሔርን ተስፋዎች እያነበቡ ግን ደግሞ እንዴት እንደሚጨብጧቸው ወይም እንዴት በዚህ ምድር ላይ በራሳቸው ሕይወት ውስጥ ሊገለጡ እንደሚችሉ ሳያውቁ የሚኖሩ ይመስለኛል።

መጽሐፍ ቅዱስን ማጥናት ስጀምርና ጌታ የመንግሥቱን መሰረታዊ ሥርዓቶች እንድንገነዘብ ሲመራኝ፤ አብርሃም በጣም ሀብታም እንደነበር አነበብኩ። እዚህ ጋር አቁም! የምድር እርግማን ስርዓት የት ሄደ? ወይም ያንን ስርዓት እንዴት ሊያሸንፍ ቻለ?

አብራም በከብት፤ በብርና በወርቅ እጅግ በልጽጎ ነበር። (ዘፍጥረት 13:2)

እርሱ ሀብታም ሆነ-- አይ፤ መጽሐፍ ቅዱስ በጣም ሀብታም እንደነበር ይናገራል፤ ግን እንዴት? አዎ፤ “እርሱ አብርሃም ስለነበረ ነው” ትል ይሆናል። አይ እንደዚህ አይደለም፤ እናም የመንግሥቱን የህግ በተመለከተ ያለህን ግንዛቤ ማጥራት ያለብህ እዚህ ጋር ነው። የመንግስቱ ህጎች ማንነትን መሰረት አድርገው አይሰሩም፤ ስለ ማንነትህ ትኩረት አይሰጡም። ለሰዎች ምንም ዓይነት ልዩነት አያደርጉም። አንድ ሰው፤ ማንኛውም ሰው፤ ከኤምፓየር ስቴት ሕንጻ ላይ ያለ ፓራሹት ከ 30ኛ ፎቅ ቢዘል፤ ምንም ያህል ትልቅ ወይም ትንሽ ሰው ቢሆን፤ ሁሉም ሰው ውጤቱ ምን እንደሚሆን ያውቃል። የሰበት ኃይል ሕግ ሁልጊዜ ይሠራል። ታዲያ አብርሃም የምድር እርግማን ቢኖርም የበለጸገው እንዴት ነው? ከታሪኩ ውስጥ ልናገኛቸው የምንችላቸው ፍንጮች አሉን? መልሱን በክፊል በዘፍጥረት 12 ላይ ማግኘት እንችላለን።

በዚያም እግዚአብሔር፣ ከጊዜ በኋላ አብርሃም የተባለውን አብራምንና ዘሮቹን በተመለከተ ቃል ገብቶላቸዋል።

እግዚአብሔር (ያህዌ) አብራምን እንዲህ አለው፤ “እነርሱን፣ ወገንህንና የአባትህን ቤት ትተህ እኔ ወደማሳይህ ምድር ሂድ። “ታላቅ ሕዝብ አደርግሃለሁ፤ ደግሞም እባርክሃለሁ፤ ስምህን ገናና አደርገዋለሁ፤ ለሌሎች በረከት ትሆናለህ። የሚባርኩህን እባርክላለሁ፤ የሚረግሙህን እረግማለሁ፤ በምድር የሚኖሩ ሕዝቦች፣ በአንተ አማካይነት ይባረካሉ።” (ዘፍትረት 12:1-3)

ለአብርሃም የተሰጠው ተስፋ አምላክን በማመንና በመታዘዝ ላይ የተመረከበ ነበር፤ እንዲሁም የት እንደሚሄድ ሳያውቅ የለመደውን ስፍራና ነገር ትቶ እግዚአብሔር ወደመራው ስፍራ ለመሄድ ታላቅ እምነት አሳይቷል።

አብርሃም ርስት አድርጎ ወደሚቀበለው ስፍራ እንዲሄድ በተጠራ ጊዜ በእምነት ታዘዘ፤ ወዴት እንደሚሄድ ባያውቅም፤ እሺ ብሎ ሄደ። (ዕብራውን 11:8)

ስለዚህ እግዚአብሔር በምድራዊው ዓለም ውስጥ ሕጋዊ መዳረሻን ያገኘው በአብርሃም አማካኝነት ነው። አብርሃም የተጠራበት ነገር በጊዜው ምንም ትርጉም ባይሰጠውም (ባይገባውም) እንኳን፣ በእምነት ለአምላክ መታዘዝን መርጧል። የአብርሃም እምነት እግዚአብሔር እሱን በግሉ እንዲባርከው አስችሎታል። ነገር ግን በኋላ፣ በእምነቱ ምክንያት እግዚአብሔር ከአብርሃም ጋር ስለ ወራሾቹም ቃል ኪዳንን አደረገ። ይህ የሚያስደንቅ ነገር አይመስልብንም። ሰይጣን ራሱ በመጀመሪያ ወደ ምድር ግዛት የገባው በዚህ መንገድ መሆኑን አስታውሱ። በዕብራውያን 2:7-8 ላይ እንደተገለጸው በምድር ላይ ሕጋዊ ሥልጣን የነበረው አዳም ከእግዚአብሔር ይልቅ ሰይጣንን ማመንን መረጠ።

የአብርሃም እምነት በሕይወቱ ውስጥ ለሰማይ ተጽዕኖ ሕጋዊ በር የከፈተለት በመሆኑ እጅግ እንዲበለፅግ አስችሎታል። ይህ ብልጽግና በሁሉም የአብርሃም ወራሾች በኩል ተሰራጭቷል። ይህንን የበለጠ እያጠናሁ ሳለሁ ስለ አብርሃም የልጅ ልጅ ልጅ ስለ ዮሴፍ ማንበብ ጀመርኩ። ስለ መንግሥቱና አሰራሩ እንዲሁም በተለይ መጽሀፈ ምሳሌ 10:22 ምን እንደሚያመለክት ጥሩ ምሳሌና ግንዛቤ አግኝቻለሁ።

ለንግግራችን መድረኩን ለማማቻቸት ትንሽ ስለ ዮሴፍ ታሪክ ላውራ፣ የዮሴፍ ወንድሞች ዮሴፍን ስለጠሉት በአካባቢያቸው በሚጓዙ ባሪያ ነጋዴዎች አማካኝነት ለባርነት ሸጡት። ነጋዴዎቹ ዮሴፍን ወደ ግብጽ ይዘውት ሄዱ፤ ከዚያም በግብፅ ሠራዊት አለቃ ለነበረው ለጲጥፋራ ሸጡት። አብርሃም እንዴት በዛ ደረጃ መበልፀግ ቻለ ለሚለው እንቁጥልሽ መልስ የሚሆን አንድ ትልቅ ነገር ያገኘሁት በሚከተለው የመጽሀፍ ቅዱስ ክፍል ውስጥ ነው።

በዚህ ጊዜ ዮሴፍ ወደ ግብፅ ተወስዶ ነበር፤ ከፈርዖን ሹማምት አንዱ የሆነውም የዘበኞች አለቃ፣ ግብፃዊው ጲጥፋራ ወደዚያ ከወሰዱት ከእስማኤላውያን ነጋዴዎች እጅ ገባው። እግዚአብሔር (ያህዌ) ከዮሴፍ ጋር ነበረ፤ ኑሮው ተቃናለት፤ እርሱም በግብፃዊው አሳዳሪው

የእርሶ የፋይናንስ አብዮት ፡ የዕረፍት ኃይል

ቤት ኖረ። አሳዳሪውም እግዚአብሔር (ያህዌ) ከእርሱ ጋር እንዳለና ሥራውንም ሁሉ እንዳካናወለት ባየ ጊዜ፤ የሴፍ በእርሱ ዘንድ ሞገስ አገኘ፤ የቅርብ አገልጋዩም ሆነ።

እ.ጥፋራ በቤቱ ላይ ሾመው፤ ያለውንም ሀብት ሁሉ በጎላፊነት ሰጠው። የሴፍ በእ.ጥፋራ ቤትና ባለው ሀብት ሁሉ ላይ ከተሾመበት ጊዜ ጀምሮ፤ እግዚአብሔር (ያህዌ) የግብዓዊውን ቤት ባረከ፤ የእግዚአብሔርም (ያህዌ) በረከት በግቢም በውጭም ባለው የእ.ጥፋራ ሀብት ንብረት ሁሉ ላይ ሆነ። ስለዚህ እ.ጥፋራ ባለው ሁሉ ላይ ሥልጣን ሰጠው፤ የቀረበለትንም ከመመገብ በስተቀር፤ ማናቸውንም ጉዳይ በየሴፍ ላይ ጥሎ ነበር። የሴፍ ጥሩ ቁመና ያለውና መልክ መልካም ነበር፤ [ዘፍ፡ጥረት 39:1-6]

ጥቅሱ በግልጽ እንደሚናገረው የየሴፍን ብልጽግና ያመጣው የጌታ በረከት ነው። ግን የጌታ በረከት ምን ነበር ወይም ምንድን ነው? በእንግሊዝኛው መጽሀፍ ቅዱስ የ ኪንግ ጄምስ ቨርሻን በ ዘፍ፡ጥረት 39: 5 “the Blessing of the Lord” ይላል እንጂ. “a Blessing of the Lord” እንደማይል ማስተዋል ችቦ ነበር። ‘the Blessing’ ማለት በረከቱ ማለት ሲሆን ፣ ከዚህ ቀደም የታየ የታወቀ ማለት ነው። ‘a Blessing’ ማለት ደግሞ በረከት ማለት ሲሆን፤ ስለ አጠቃላይ በረከት እንጂ በግልጽ ስለሚታወቅ (ከዚህ በፊት ስለተገለጠ) በረከት አያወራም። ‘በሬው’ ስንልና ‘በሬ’ ስንል ልዩነት እንዳለው ማለት ነው። ሁላችንም አንድን መልካምና ታላቅ ነገር ስንመለከት “በረከት ነው” እንላለን። ይሁን እንጂ ይህ ጥቅስ የሚያመለክተው በአጠቃላይ የሚፈጸመውን መልካም ነገር አይደለም። ከዚህ ይልቅ ስለ “በረከቱ” ማለትም ከዚህ በፊት በአብርሃም እና በዘርቾ ስለተገለጠው በረከት እየተናገረ ነው።

የጌታ በረከት፤ በእርግጥ እግዚአብሔር በአብርሃምና በዘርቾ መካከል የገባው ቃል ኪዳን እንደሆነ ተገነዝብኩ። በትክክል ለማስቀመጥ፤ በረከቱ በዚያ ቃል ኪዳን ለአብርሃም የተሰጠው ተስፋ ነው። አንድ ህጋዊ ስምምነት የሁለቱን ወገኖች ውዴታዎችና ግዴታዎች የሚያካትት ከመሆኑም በላይ ለእያንዳንዳቸው የሚጠቅማቸውን ነገር ይገልጻል። በዚህ ሁኔታ ለአብርሃም የተሰጡት ተስፋዎች የስምምነቱ ጥቅሞች ነበሩ። እነዚህን ጥቅሞች ለማግኘት ግዴታው የጌታን ድንጋጌዎች እና ህጎች መከተል ነበር። በተጨማሪም፤ የሴፍ በህጋዊ ሥልጣኑ ሥር ያመጣው ማንኛውም ነገር፤ በእነዚያ ተመሳሳይ ተስፋዎች ወይም ጥቅሞች ሥር እንደመጣ ወይም እንደሚተዳደር በግልጽ ማየት ችያለሁ።

ከዚያም ምሳሌ 10:22 ላይ የሚገኘው ሃሳብ፤ ትርጉም ያለው ሆኖ ተሰማኝ። አምላክ ለአብርሃም የገባው ቃል፤ ሕጋዊ ስምምነት ሆኖ በመገኘቱ፤ የምድር እርግማን ሥርዓት የሆነውን ድህነትን ማሸነፍ ችሏል። ለአብርሃም የተሰጠው በረከት፤ እግዚአብሔር በአንድ ወቅት (ከአዳም ሀጢአት በፊት)፤ የሰው ልጆች እንዲኖራቸው ይፈልግ የነበረውን ብልጽግናና ተጽዕኖ፤ ለአብርሃምና ለዘርቾ እንዲሰጣቸው ህጋዊ አድርጓል።

ዋና ቀላል፡

የእግዚአብሔር በረከት [ለአብርሃም የተሰጡት ተስፋዎች] ብልጽግናን ታመጣለች መከራንም አያክልባትም።

"መከራንም አያክልባትም" የሚለው ሐረግ በዘፍጥረት 3:17 ላይ የተጠቀሰውን የምድርን እርግግን የሚያመለክት ነው---“ምግብህን ጥረህ ግረህ ከእርሷ (ከምድር) ታገኛለህ” የሚለውን ማለት ነው። መከራ ተብሎ የተተረጎመው የዕብራይስጡ ‘etseb eh'-tseb’ የሚለው ቃል ደግሞ ከባድ ሥራን ያመለክታል! ተረዳኸኝ? የሰው ልጅ ለአብርሃም በተሰጡት ተስፋዎች አማካኝነት የምድር እርግግን ከሆነው ውሱንነት እንዲሁም ከሚያስቃይ ድካምና ላብ መዳን ይችላል። ኦ፣ ምን እያሰብክ እንደሆነ አውቃለሁ--- “እነዚህ ተስፋዎች የተሰጡት ለአብርሃምና ለዘሩ ብቻ እንደሆነ አውቃለሁ።” እያልክ መሆን አለበት። አዎን፣ ግን ደግሞ ሌላ የመጽሐፍ ቅዱስ ጥቅስ ላሳይህ እፈልጋለሁ። ገላትያ 3:13-14

“በዕንጨት ላይ የሚሰቀል ሁሉ የተረገመ ነው” ተብሎ ስለ ተጻፈ፣ ክርስቶስ ስለ እኛ ርግማን ሆኖ ከሕግ ርግማን ዋጅቶናል፤ ለአብርሃም የተሰጠው በረከት፣ በክርስቶስ ኢየሱስ ለአሕዛብ እንዲደርስ ዋጅቶናል፤ ይኸውም በእምነት የመንፈስን ተስፋ እንድንቀበል ነው።

(ገላትያ 3:13-14)

አሁን በኢየሱስ ክርስቶስ አማኞች እንደመሆናችን መጠን ለአብርሃም የተሰጠውን በረከት በእምነት እንከፋለን። ታዲያ ለአብርሃም የተሰጠው በረከት ምንድን ነው? በዘዳግም 28 ላይ የተሰጡትን ተስፋዎች ዝርዝር ማግኘት እንችላለን።

ለአምላክህ ለእግዚአብሔር (ኤሎሂም ያህዌ) በፍጹም ብትታዘዝና እኔ ዛሬ የምሰጥህን ትእዛዙን ሁሉ በጥንቃቄ ብትከተል፣ አምላክህ እግዚአብሔር (ኤሎሂም ያህዌ) በምድር ላይ ከሚኖሩ አሕዛብ ሁሉ በላይ ከፍ ያደርግሃል። አምላክህን እግዚአብሔርን (ኤሎሂም ያህዌ) ብትታዘዝ፣ እነዚህ በረከቶች ሁሉ ያንተ ይሆናሉ፣ አይለዩህም።

በከተማ ትባረካለህ፣ በዕርሻህም ትባረካለህ። የማእፀንህ ፍሬ፣ የምድርህ አዝመራ፣ የእንስሳትህ ግልገሎች፣ የክብትህ ጥጃ፣ የበግና የፍየል ግልገሎችህም ይባረካሉ።

እንቅብህና ቡሐ ዕቃህ ይባረካሉ።

ስትገባ ትባረካለህ፣ ስትወጣም ትባረካለህ።

እግዚአብሔር (ያህዌ) በአንተ ላይ የሚነሡ ጠላቶችህን በፊትህ እንዲሸነፉ ያደርጋቸዋል፤ በአንድ አቅጣጫ ይመጡብሃል፤ በሰባት አቅጣጫም ከአንተ ይሸሻሉ።

እግዚአብሔር (ያህዌ) በግብረሰብና እጅህ በነካው ሁሉ በረከቱን ይልካል። አምላክህ እግዚአብሔር (ኤሎሂም ያህዌ) በሚሰጥህም ምድር ላይ ይባርክሃል።

የእርሶ የፋይናንስ አብዮት ፡ የዕረፍት ኃይል

የአምላክህን የእግዚአብሔርን (ኤሎሂም ያህዌ) ትእዛዞች የምትጠብቅና በመንገዱ የምትሄድ ከሆነ፤ በመሐላ በሰጠህ ተስፋ መሠረት የተቀደሰ ሕዝቡ አድርጎ ይቆምሃል፤ ከዚያም የምድር አሕዛብ ሁሉ በእግዚአብሔር (ያህዌ) ስም መጠራትህን ያያሉ፤ ይፈሩሃልም። እግዚአብሔርም (ያህዌ) ሊሰጥህ ለአባቶችህ በማለላቸው ምድር በማሕፀንህ ፍሬ፤ በእንስሳትህም ግልገል፤ በምድርህም ሰብል የተትረፈረፈ ብልጽግና ይሰጥሃል።

እግዚአብሔር (ያህዌ) ለምድርህ በወቅቱ ዝናብን ለመስጠትና የእጅህን ሥራ ሁሉ ለመባረክ፤ መልካሙን መዝገብ ሰማዩን ይከፍትልሃል፤ አንተም ለብዙ አሕዛብ ታበድራለህ እንጂ ከአንዳቸውም አትበደርም። እግዚአብሔርም (ያህዌ) ራስ እንጂ ጅራት አያደርግህም። ዛሬ የምሰጥህን የአምላክህን የእግዚአብሔርን (ኤሎሂም ያህዌ) ትእዛዝ በጥንቃቄ ብትጠብቅ፤ መቼውንም ቢሆን በላይ እንጂ ፈጽሞ በታች አትሆንም። ሌሎችን አማልክት በመከተል እነርሱን በማገልገል ዛሬ ከምሰጥህ ትእዛዞች ቀኝም ግራም አትበል።

[ዘዳግም 28፤ 1-14]

እነዚህ ሁሉ ተስፋዎች፤ በብሉይ ኪዳን ውስጥ ቢኖሩም፤ አሁን እናንተ ልትደሰቱባቸው ትችላላችሁ። ልዩነቱ በብሉይ ኪዳን ውስጥ የነበሩት ሰዎች እነዚህን ተስፋዎች ያገኙት በሠሯቸው ሥራዎች አማካኝነት ሲሆን፤ እኛ ግን፤ በአዲሱ ቃል ኪዳን ሥር፤ በኢየሱስ ክርስቶስ በማመናችን እነዚህን ተስፋዎች ማግኘታችን ነው። እኔ እና እናንተ፤ 'አሕዛብ' እንደመሆናችሁ መጠን፤ ከተስፋው ጋር ተገናኝተናል (ተጣብቀናል)፤ አሁን በኢየሱስ ክርስቶስ አማካኝነት፤ የአብርሃምን በረከት እንካፈላለን። ይሁን እንጂ ለአብርሃም ከተሰጠው ምድራዊ (ሥጋዊ) በረከት በላይ የሆነውን (የሚበልጠውን) በኢየሱስ ክርስቶስ በማመን የሚገኘውን ዳግመኛ የመወለድ መንፈሳዊ በረከትም ጭምር አግኝተናል። አሁን የአብርሃም ሥጋዊ፤ ምድራዊ፤ በረከት አለን፤ በተጨማሪም የሰማይ ዘላለማዊ በረከት አለን፤ እናም መንፈስ ቅዱስ እንደ እግዚአብሔር ወንዶችና ሴቶች ልጆች በእኛ ውስጥ ይኖራል። አስተውሉ፤ የአምላክ ወንዶችና ሴቶች ልጆች ብቻ የርስቱ ወራሾች ናቸው፤ ባሪያዎች አይወርሱም። ያለ ዳግም ልደት አብርሃም እግዚአብሔርን ቢወደውም መንፈስ ቅዱስ በእርሱ ውስጥ አልኖረም ወደ ሰማይም መግባት አልቻለም። እርግጥ ነው፤ ኢየሱስ የኃጢአትን ዕዳ ከከፈለ በኋላ ወደ መንግስተ-ሰማይ መግባት ችሏል።

በዕብራይስጥ ቋንቋ “`etseb eh'-tseb ” ማለት፤ መከራ ተብሎ በአማርኛ የተተረጎመው፤ ከባድ ሥራ ማለት ሲሆን፤ይህም የምድር እርግማን ስርዓት የሆነውን አሳዛኝ ሥቃይ ያለበትን ከባድ ሥራና ላብ የሚያመለክት መሆኑን አሁን ተረድቻለሁ። በዘዳግም ምዕራፍ 28 ላይ የተገለጸው ይህ ቃል ኪዳን፤ ማለትም በአምላክ እርዳታና በረከቶች አማካኝነት የተሰጠው ይህ በረከት አብርሃምን ከምድር እርግማን በማላቀቅ እንዲበለፅግ እንዳደረገው ተገነዝብኩ። በዘዳግም 28 ላይ የተገለጸው የዚያ በረከት ጥቅሞች፤ ስኬታማ መሆንና መበልጸግ እንደምንችል በግልጽ አሳይተውኛል። የእነዚህ ተስፋዎች ውጤት፤ ራስ እንጂ ጅራት እንዳልሆነ፤አበዳሪ እንጂ ተበዳሪ

እንዳልሆነ እንደተጠራው ማረጋገጥ ነው። ይህ የእግዚአብሔር ልጅ ሁሉ ሕጋዊ መብት ነው። እንደ ዮሴፍ እኔ የእግዚአብሔር በረከት አለኝ እናም ሁለንተናዊ ብልጽግና ሊኖረኝ ይገባል። በተጨማሪም የመላው የአምላክ መንግሥት ወራሽ ነኝ። እንደ አንድ የእግዚአብሔር ልጅ ይህ ሁሉ አስቀድሞ በህጋዊ መንገድ የእኔ ሆኗል።

በዘፍጥረት 39 ላይ የዮሴፍን ታሪክ እንደገና ስመለከት፣ የኢጥፋራን ትኩረት የሰበው የዮሴፍ ስኬት እንደሆነ በግልጽ አየሁ፤ እንዲሁም ስኬቱ የዓለም ሕዝቦችን ትኩረት የሰበና በአምላክ ህዝቦች እና በእነርሱ መካከል ያለውን ልዩነት ሰዎች እንዲገነዘቡ ያደረገ ስኬት እንደነበር በግልጽ ማየት ችዬ ነበር።

ከዚያም የምድር አሕዛብ ሁሉ በእግዚአብሔር (ያህዌ) ስም መጠራትህን ያያሉ፤ ይፈሩሃልም። እግዚአብሔርም (ያህዌ) ሊሰጥህ ለአባቶችህ በማለላቸው ምድር በማሕፀንህ ፍሬ፣ በእንስሳትህም ግልገል፣ በምድርህም ሰብል የተትረፈረፈ ብልጽግና ይሰጥሃል።

[ዘፍጥረት 28:11-12]

በዘፍጥረት 39:6 ላይ ሌላ ትልቅ ፍንጭ የሚገኝ ሲሆን፣ እኔም ይህን ሃሳብ ማስተዋል ችዬአለሁ፤ አንተም ይህን ሃሳብ እንድትረዳው አፈልጋለሁ። ስለ ኢጥፋራ ሲናገር እንዲህ ይላል፡- “ከዚህ ኢጥፋራ ባለው ሁሉ ላይ ሥልጣን ሰጠው፤ የቀረበለትንም ከመመገብ በስተቀር፣ ማናቸውንም ጉዳይ በዮሴፍ ላይ ጥሎ ነበር።” ኢጥፋራ ከሚበላው ምግብ በስተቀር ስለ ሌላ ነገር መጨነቅ አላስፈለገውም። እዚህ ጋር ነበር ፍንትው ብሎ የታየ፤ እየተነጋገርን ስላለው መለኮታዊ አቅርቦትን ተከትሎ ስለሚጣው ዕረፍት ትክክለኛ ምሳሌ የሚሆነው የኢጥፋራ ዕረፍት ነው። ኢጥፋራ የቀረበለትን ምግብ አንስቶ ከመጉረስ (ከመመገብ) በቀር ስለ ምንም ነገር አይጨነቅም ነበር። ይህ የሚያሳየው፣ ዮሴፍ ለቤተሰቡ ያመጣው ስኬት፣ ማለትም የጌታ በረከት፣ ኢጥፋራ በሕይወት ለመትረፍ ከሚደረግ የህልውና ትግል ይልቅ በተሰጠው ኃላፊነት ላይ እንዲያተኩር እንደረዳው ያሳያል!

እኔና ድሬንዳ ለዓመታት የምንጠቀምበት አባባል አለን፣ “የገንዘብ ችግርን እስካልተፈታህ ድረስ ዕጣ ፈንታህን አታውቅም” እናም እውነተኛ ማንነትህን አታውቅም። በሕይወትህ ልትሰራ የምትወደው ነገር፣ መክሊትህን፣ የትኩረት አቅጣህን ልታውቅ አትችልም፤ እውነተኛ እርካታንም ልታውቅ አትችልም። በሕይወት ለመትረፍ፣ ገንዘብ ለማግኘት ወይም ለማከማቸት ሁሉንም ውሳኔዎች ትወስናለህ፤ ደመወዝ ለማግኘት ስትል ብቻ ያልሆነከውን ሰው ትሆናለህ። እዚህ ላይ ስለ እግዚአብሔር መንግሥት ምንም በማያውቅ በኢጥፋራ ላይ እንኳን የጌታን በረከት ውጤት እናያለን። ንብረቱን በዮሴፍ ቁጥጥር ሥር በማድረጉ፣ ግዛቱ፣ ጭንቀቱና ሀሳቡ፣ ዮሴፍ በተሸከመው ቃል ኪዳን ሥር ተላልፈው ተሰጥተዋል። ይህ ዝውውር የተከሰተበትን ቅጽበት በምዕራፍ 39 ቁጥር 5 ላይ በግልፅ ማየት ትችላለህ።

ዮሴፍ በኢጥፋራ ቤትና ባለው ሀብት ሁሉ ላይ ከተሾመበት ጊዜ ጀምሮ፣ እግዚአብሔር (ያህዌ) የግብዓዊውን ቤት ባረከ፣ የእግዚአብሔርም (ያህዌ) በረከት በግቢም በውጭም ባለው የኢጥፋራ ሀብት ንብረት ሁሉ ላይ ሆነ። [ዘፍጥረት 39:5]

የአርሶ የፋይናንስ አብዮት ፡ የዕረፍት ኃይል

እዚህ ላይ እንደገና የምድር መርገም ሥርዓት ተገዢ የነበር ነገር፤ ዝውውር አድርጎ ወደ አምላክ መንግሥት ሥልጣን ሲገባና ክፍተኛ ለውጥ ሲከናወን እንመለከታለን። ይህንን እውነት እንጋልጠው፡ እግዚአብሔር በጥበቡ እየረዳህ፤ ወደ ትክክለኛው ውሳኔ እየመራህ እና ሊከሰቱ ከሚችሉ ወጥመዶች እያስጠነቀቀህ ከሆነ፤ ማንም ሰው ሊበለጽግ ይችላል! እንዴት እንደሚሰራ አየህ? የጌታ በረከት በአንተ ላይ ነው!

ጌታ ስለመንግሥቱ ሲያስተምረኝ፤ ይህንን ክፍል እያጠናሁ ሳለ፤ የሴፍ በዚህ በረከት ምክንያት ለምን ታላቅ ስኬት እንዳገኘ፤ ነግር ግን ዛሬ የማውቃቸው አብዛኞቹ ክርስቲያኖች የዕለት ወጪአቸውን እና ወርሀዊ ሂሳባቸውን ለመክፈል ለምን እደሚታገሉ ግራ ገባኝ። ብዙዎች በገንዘብ (በፋይናንስ) ረገድ ሙሉ በሙሉ ነጻ መሆን የሚቻል ነገር ነው ብለው አያስቡም። ሆኖም እኛ ከብሉይ ኪዳን ተስፋዎች በተሻሉ ተስፋዎች ላይ የተመሰረተ የተሻለ ቃል ኪዳን አለን። ምንም እንኳን የጌታን በረከት በግልጽ የተረዳሁ ቢሆንም፤ አሁንም ቢሆን ያ በረከት በእውነቱ እኔ የምፈልገውን መልስ እንዴት እንዳመጣ በትክክል አላውቅም ነበር፤ ግን እግዚአብሔር የሚያስተምረኝን ተግባራዊ ማድረግ እና መጥከር ስጅምር የበለጠ እና የበለጠ ነጻነት እየተማርኩ እና እየተደሰትኩ መጣሁ።

ከዚያም ትኩረቴን ወደ አዲስ ኪዳን አዞርኩና የአምላክ መንግሥት በዚያ ያሉትን ሁኔታዎችና ክስተቶች እንዴት እንደሚለውጥ ለማወቅ ኢየሱስንና አገልግሎቱን ማጥናት ጀመርኩ።

ሕዝቡ ዙሪያውን እያጨናነቁት የሚያስተምረውን የእግዚአብሔርን ቃል ሲሰሙ፤ ኢየሱስ በጌንሳሬጥ ሐይቅ አጠገብ ቆሞ ነበር፤ በዚህ ጊዜ ሁለት ጀልባዎች በሐይቁ ዳርቻ ቆመው አየ፤ ዓሣ አጥማጆቹ ግን ከጀልባዎቹ ወርደው መረባቸውን ያጥቡ ነበር። ከጀልባዎቹም መካከል የስምዖን ወደ ነበረቸው ገብቶ፤ ከምድር ጥቂት ፈቀቅ እንዲያደርጋት ለመነው፤ ከዚያም ጀልባዋ ላይ ተቀምጦ ሕዝቡን ያስተምር ጀመር።

ንግግሩን በጨረሰ ጊዜ ስምዖንን፤ “ወደ ጥልቁ ውሃ ፈቀቅ በልና ዓሣ ለመያዝ መረባችሁን ጣሉ” አለው። ስምዖንም መልሶ፤ “መምህር ሆይ፤ ሌሊቱን ሙሉ ስንደክም ዐድረን ምንም አልያዝንም፤ አንተ ካልህ ግን መረቦቼን እጥላለሁ” አለው።

እንደዚያም ባደረጉ ጊዜ እጅግ ብዙ ዓሣ ያዙ፤ መረባቸውም ይበጣጠስ ጀመር። በሌላ ጀልባ የነበሩት ባልንጀሮቻቸው መጥተው እንዲያግዟቸውም በምልክት ጠሯቸው፤ እነርሱም መጥተው ሁለቱን ጀልባዎች በዓሣ ሞሏቸው፤ ጀልባዎቹም መስመጥ ጀመሩ።

ስምዖን ጴጥሮስም ይህን ባየ ጊዜ በኢየሱስ ጉልበት ላይ ወድቆ፤ “ጌታ ሆይ፤ እኔ ጎጢአተኛ ሰው ነኝና ከእኔ ተለይ” አለው። ይህን ያለው እርሱና ከእርሱ ጋር የነበሩት ቢያዙት ዓሣ ብዛት ስለ ተደነቁ ነው፤ ደግሞም የስምዖን ባልንጀሮች የነበሩት የዘብዴዎስ ልጆች፤ ያዕቆብና ዮሐንስም ተደነቁ።

ኢየሱስም ስምዖንን፤ “አትፍራ፤ ከእንግዲህ ሰውን የምታጠምድ ትሆናለህ” አለው። እነርሱም ጀልባዎቹን ወደ ምድር ካሰጡ በኋላ፤ ሁሉን ትተው ተከተሉት። [ሉቃስ 5፤1-11]

የአምላክ መንግሥት አንድ ቀን ጠዋት፤ በሦስት ዓሣ አጥማጆች ሕይወት ውስጥ የምድርን እርግማንን እንዴት እንደቀየረ የሚገልጸው ታሪክ ይኸውልህ። ጥቅሱን ካነበብክ ጴጥሮስ፤ ያዕቆብና ዮሐንስ ሌሊቱን ሙሉ ዓሣ ሳይዙ እንዲሁ ሲደክሙ እንደቆዩ ታያለህ። የምድር እርግማን ሥርዓትዓ አይነተኛ ማሳይ በሆነው ድካምና ላብ ሌሊቱን ሙሉ ሲደክሙ ቆይተው ለድካማቸው የሚገባ ምንም ነገር ሳያገኙ ቀሩ። ኢየሱስ የአባቱን መንግሥት አሰራር ወደ ምድራዊው አለምና ወደ ዓሣ አጥማጆቹ ሁኔታ ሲያመጣ ግን እነዚሁ አጥማጆች ብዙ ዓሣ ከመያዛቸው የተነሳ ጀልባዎቻቸው ሊጥለቀሉ (ሊሰጥሙ) ተቃርበው ነበር!

ቆይ ቆይ፤ እዚህ ጋር ያዘልኝ!!! እስቲ አሁን ያነበብነውን እናስብ! ምንም አልነበረም፤ ምንም ዓሣ አልተያዘም፤ ባዶ የነበረው ሁኔታ፤ ሁለት ጀልባዎችን ለማጥለቅ ወደሚችል መከር ይለወጣል? ሰዎች ይህንን ታሪክ ያነባሉ፤ እናም ይህንን ታሪክ በሺዎች ለሚቁጠሩ ዓመታት ሲያነቡ ነበር፤ እናም ይህ ነገር አሁን በእነርሱ ሕይወት (ሁኔታ) ሊከሰት እንደሚችል አያዩም ወይም አያስቡም። ለምን? የተለመደው ምላሽ፤ “ኢየሱስ ራሱ እዚያ ስለነበር ነው ያ መሆን የቻለው” የሚል ይሆናል። ነገር ግን በማርቆስ 6 ላይ ያሳየሁትን ታሪክ አስታውሱ፤ ኢየሱስ ሰዎች እምነት ስላልነበራቸው እና የመንግሥቱን “ህጋዊ ሃመፍረድ ሥልጣን” በሰዎቹ ሁኔታ ውስጥ ማምጣት ስላልተቻለ፤ ሰዎችን መፈወስ አልቻለም ነበር። አንድ ሰው በዚህ ሁኔታ ውስጥ እርምጃ ከመውሰዱ በፊት በእምነት አማካኝነት ለሰማይ ሥልጣን መስጠት ነበረበት።

ስምዖን ጴጥሮስም፤ “መምህር ሆይ፤ ሌሊቱን ሙሉ ስንደክም ምንም አላገኘንም፤ ነገር ግን አንተ ስላልክ፤ መፈሰቱን እጥላለሁ” አለው።

ጴጥሮስ ከሰማይ ጋር ስምምነት ላይ ደርሷል፤ እናም ሰማይ በዚህ ታሪክ ውስጥ ሕጋዊ መዳረሻ ነበረው። እንደገና፤ የምድር ግዛት ህግ በእግዚአብሔር መንግሥት ህግ እንደተለወጠ እናያለን። ምትህት ይመስላል አይደል? ልክ ሰዎች ወፎች በሺዎች ለሚቁጠሩ ዓመታት ሲበሩ ሲያዩ እንደነበረው ነገር ግን መብረር ለእነርሱ እንደሚቻል ባለማወቃቸው ለብዙ ዘመናት በጭራሽ ሳይጥክሩ እንደኖሩት ማለት ነው። በዛሬው ጊዜ ያሉ ክርስቲያኖችም እንዲሁ በባዶ መረብ ሲደክሙ መዋልና ማደር እንደሌለባቸው፤ ነገር ግን በሕይወት ውስጥ እንዲበልጹ መርዳት ወደሚችል ወደ ሰማያዊ (መለኮታዊ) ኃይል መዳረሻ እንዳላቸው አይገነዘቡም። እዚህ ጋር በደንብ እንድታዩት የምፈልገው ነገር፤ እነዚያ ባዶታቸውን ሲደክሙ የነበሩት ሰዎች ራሳቸው፤ ሁለት በጣም በዓሳ የተሞሉና ከመከሩ (ከዓሳው) ብዛት የተነሳ ሊሰጥሙ የደረሱ ጀልባዎችን መመልከት ችለዋል!

ወዳጄ፤ ልዩነቱ መንግሥቱ እንጂ ሰዎቹ አልነበሩም። ወደፊት ምንም ተስፋ እንደሌለህ፤ እጥረት የሞላበት ሕይወት ብቻ እንደሚኖርህ፤ ምንም ነገር እንደማታገኝ ሊሰማህ ይችላል፤ እውነታው ግን፤ ሕይወትህን ወደ ስኬት ታሪክ ለመቀየር የሚያስፈልግህ መንግሥቱ ብቻ ነው። አዎን አንተም የራስህን ሚና መጫወት አለብህ። ዓሳ ለማጥመድ መውጣት ነበረባቸው--

የአርሶ የፋይናንስ አብዮት ፡ የዕረፍት ኃይል

መረባቸውንና የማጥመጃ ቁሳቁሳቸውን አዘጋጅተው ለማጥመድ መዘጋጀት ነበረባቸው---እናም እግዚአብሔር መከሩ የት እንደሚገኝ ካሳየ፤ ማንኛውም ሰው ዓሣ ሊያጠምድ ይችላል።

አድምጠኝ፤ የምድር እርግማን ሥርዓት የሆነው ሩጫና ላብ ያንን ሊያሳካው አይችልም። ሰዎች ህልሞችን እውን ለማድረግ በበቂ ፍጥነት ወይም ረዘም ላለ ጊዜ መሮጥ አይችሉም። እግዚአብሔር ጥርሳቸውን ነክሳችሁ እና በራሳችሁ ጥግሬ ነገሮችን ለማከናወን እንድትሞክሩ አልነበረም አላማው።

የአምላክን መንግሥት ህጉችና ተስፋዎች በመጠቀም በእግር ከመራመድ ይልቅ መብረር እንችላለን። በሌላ አባባል፤ የምድር ስበት ህግ አሁንም ተፈጻሚነት ቢኖረውም፤ ሌላ ህግን ማለትም የማንሣት (የሊፍት) ሕግን በመጠቀም መብረር እንችላለን፤ ይህም ሙሉ በሙሉ አዲስ የሆነ የአኗኗር ዘይቤ ያስገኛልናል።

ወደ ክርስቶስ ኢየሱስ ስትመጣ የአምላክ መንግሥት አባል (ቤተሰብ) እንደምትሆን አትዘንጋ። እንደ ዜጋ ሕጋዊ መብቶችን እያገኘህ ነው፤ እንዲሁም ልጅ እንደመሆንህ መጠን ርስት የማግኘት መብት እንዳለህ እያረጋገጥ ነው። ህጋዊ መብቶችህ እና ጥቅማ ጥቅሞችህ የምድር እርግማን ስርዓት ከሆነው ከድህነት፤ ከበሽታ እና ከወድቀት በላይ ከፍ አድርገውሃል።

ይህ ጥቅስ በሕይወት ዘመናቸው ሁሉ ባሪያ ሆነው ለነበሩት እስራኤላውያን ምን ሊመስል እንደሚችል አስብ። እንደውም በሕይወት ዘመናቸው የሚያውቁት እና የሚስታውሱት ነገር ባርነት ብቻ ነበር። የእስራኤል ሕዝብ ወደ ተስፋይቱ ምድር ሲገቡ ሲወጡ ሙሴ የተናገራቸው ቃላት እነዚህ ናቸው።

አምላክህ እግዚአብሔር (ኤሎሂም ያህዌ) ለአንተ ለመስጠት ለአባቶችህ ለአብርሃም፤ ለይስሐቅና ለያዕቆብ ወደ ማለላቸው ምድር ሲያስገባህ፤ በዚያም ያልሠራሃቸውን ታላላቅና ያማሩ ከተሞችን፤ የራስህ ባልነበሩ መልካም ነገሮች ሁሉ የተሞሉ ቤቶችን፤ የልቁፈርሃቸውን የውሃ ጉድጓዶች፤ የልተክልሃቸውን የወይን ተክሎችና የወይራ ዛፎች ሲሰጥህና በልተህም ስትጠግብ፤ ከባርነት ምድር ከግብፅ ያወጣህን እግዚአብሔርን (ያህዌ) እንዳትረሳ ተጠንቀቅ!

[ዘፋግም 6:10-12]

ከዚህ በፊት ባሪያዎች እንደመሆናቸው መጠን አንድን ነገር ማከናወን የሚችሉበት ብቸኛው መንገድ አድካሚ ሥራ መሥራት ነበር። ይሁን እንጂ፤ እዚህ ላይ፤ አምላክ የራሳቸው ልፋትና ጥረት ብቻ የሚያስፈልጋቸውን ነገር እንደማያሟላቸው እየነገራቸው ነበር። አምላክ ከእንግዲህ ወዲህ በምንም ነገር ላይ እንደማይደክሙ እየነገራቸው አልነበረም፤ ነገር ግን ሕዝቡ በሕይወት ለመትረፍ ብቻ መፍጋት በሚጠይቅ ሥርዓት ውስጥ አይታሰሩም ማለቱ ነው። አምላክ፤ እርሱ መርቶ በሚያወርሳቸው ምድር ላይ እንደሚበለጽጉ ተናግሯል።

እኔ የምለውን የበለጠ የሚያብራራ አንድ ታሪክ ይገኛል ይህን ምዕራፍ ልዝጋው። እኔ እና ድሬንዳ በእውነቱ የመኪና አድናቂ አይደለንም። አንዳንድ ሰዎች እንደዚያ ናቸው፤ እናም ስለሚያደንቁቸው መኪኖች ሁሉ ሊነግሩዎት ይችላሉ። በሆነ ምክንያት ብቻ የመኪና አድናቂ

አይደለንም። እዚህ ጋር በተሳሳተ መንገድ እንድትረዱኝ አልፈልግም፤ ጥሩ ነገሮችን እንወዳለን፤ ግን ይንን አይነት የቅንጦት መኪና የግድ ሊኖረን ይገባል ብለን በጭራሽ አናውቅም። ብዙውን ጊዜ መኪና እንግባለን ከዚያም ለ 10 ወይም ከዚያ ለሚበልጡ ዓመታት እንነዳለን። በእርግጥ

ህይወትህን ወደ ስኬት

ታሪክ ለመቀየር

የሚያስፈልግህ

መንግሥቱ ብቻ ነው።

አዎ፤ የምትጫወተው

የራስህ ድርሻም አለ።

ነገር ግን ከጥቂት አመታት በፊት ላስተናገድነው ጉባኤ፤ ለቤተክርስቲያናችን ሁለት ኤስካሌድ መኪኖችን ተከራይተን ነበር። የተከራየናቸው ለእንግዶቻችን መንቃሳቀሻ ጥሩ የተሽከርካሪ አቅርቦት ለማድረግ አስበን ነበር። ያንን ስናደርግ የመጀመሪያ ጊዜያችን አልነበረም።

ሁሉም እንደዚያ ለእንግዶቻችን እንደዚያ እንዳደርጋለን። ነገር ግን በዝግጅቱ ወቅት መኪኖቹን ራሳችን ስናሸከረክር የመጀመሪያ ጊዜያችን ነበር። በዚህ ዝግጅት ወቅት ለምን ማሸከርከር እንደመረጥን እርግጠኛ አይደለሁም፤ ሆኖም አንድ ምሽት እንዱን መኪና እያሸከረክርን ወደ ቤት ሄድን። እና ምን እንደሆነ ታውቃለህ? መኪናውን ወደድነው። እኔ እና ድሬንዳ መኪናው ሲነዳ ያለውን ምቾት እና ሁሉ ነገሩን በጣም ወደድነው።

በወቅቱ፤ ጥሩ የሆነዳ ፓይለት መኪና እንነዳ ነበር፤ ነገር ግን ኤስካሌድ በእርግጠኝነት ከሆነዳ ፓይለት በላይ ከፍ ያለ ደረጃ እንዳለው ምንም ጥርጥር የለውም። እሱ የፕላቲኒየም ዕንቁ ነጭ ቀለምና በአጭሩ ስራት(ምዴል) ነበር። ስለ እነዚህ ኤስካሌድ መኪኖች ብዙ የምታውቁ ከሆነ፤ ሁለት መጠኖች አላቸው፤ በረጅሙ እና በአጭሩ። ለማሸከርከር ቀለል ስለሚልና ቀልጠፍ ያለ እንቅስቃሴ ማድረግ ያስችለናል ብለን ስላሰብን፤ አጭሩን ስራት ወደድነው። ከድሬንዳ ጋር አብረን ሆነን ኤስካሌድ እያሸከረከረኩ ሳለ እንዲህ አለች፤ "ይሄን መኪና ወድጄዋለሁ፤ የዚህ አይነት መኪና ሊኖረን ይገባል ብዬ አስባለሁ።" እኔም በሀሳቡ ተስማማለሁ። "ልክ እንደዚህ ዓይነቱን መግዛት አለብን፤ በአጭሩ ስራት፤ በፐርል ነጭ ቀለም።" ሁለታችንም ተስማማን።

ምንም እንኳን ስለ ውይይታችን ለማንም ባንናገርም፤ ከአንድ ወር ገደማ በኋላ የጠዋት ጋዜጣዬን ለመውሰድ ወደ ውጭ ስወጣ፤ ሞባይል ስልኬ ላይ ተደወለ። በስልኬ ማዶ የነበረውን ሰው በቤተ ክርስቲያኔ አባል የሆነ አንድ ሰው መሆኑን ወዲያው በድምጹ አወከ። "ሄሉ" አለኝ፤ ከዚያም አንድ ኤስካሌድ መኪና ሊገባልኝ እንደሚፈልግ ነገረኝ። ለደቂቃ ተገርሜ ፀጥ ብዬ ነበር፤ ከዛም "ግሩም ሀሳብ ነው!" አልኩ። ከዚያም ምን ዓይነት ቀለም እንደምፈልግ ጠየቀኝ፤ እናም ዕንቁ ነጩን እንደወደድነው ነገርኩት። "እንግዲያውስ ልፈላልግና መልሼ ልደውልልህ" አለኝ። አጭሩን ወይስ ረጅሙን ስራት እፈልግ እንደሆነ ግን አልጠየቀኝም ነበር። አንድ ወር አለፈ፤ እናም ምናልባት መኪናውን የረሳው መስሎኝ ነበር፤ ነገር ግን በእርግጠኝነት፤ ደውሎ እንድንመጣ ነገረን፤ ስንሄድ መኪናውን ይዘን እንድንሄድ አዘጋጅቶልን ነበር።

የአርሶ የፋይናንስ አብዮት ፡ የዕረፍት ኃይል

ከአርሶ ጋር ስንገናኝ፤ አንድ የሚያምር ዕንቁ ነጭ፤ በአጭሩ ስራት ኤስካሌድ እዚያ ቆሞ አየን። በሁሉም ረገድ ፍጹም ነበር፤ምንም ጭረት አልነበረውም፤ በቃ ፍጹም ነበር። እንደወደድነው ነገርነው። ከዚያም ሰውዬው በጣም ረጅም ጊዜ የወሰደበት በረጅሙ ስራት ሲፈልግ ስለነበር እንደሆነ ነግሮን ያንን ማግኘት ባለመቻሉ ይቅርታ ጠየቀን። እየሳቅን “ እኛ የፈለግነው አጭሩን ነው” አልን። በዚያ መኪና ወደ ቤት ስንሄድ በፕላኔቷ ላይ ካሉ በጣም ሀብታም ሰዎች ውስጥ ነን ብለን አሰብን። ግን ምን እንደሆነ ታውቃለህ? እነዚያ ኤስካሌድ መኪኖች ገበያ ላይ ከዋሉ ረጅም ጊዜ ሆኗል። ይህንን ታሪክ ሙሉ በሙሉ ለመረዳት እንድትችሉ፤ ከዚህ በፊት ስምንት መኪኖችን በስጦታ እንደሰጠሁ ልታውቁ ይገባል፤ ስለሆነም ከመኪኖች ጋር በተያያዘ በመሬት ውስጥ ዘር ነበረኝ። ነገር ግን የዚህ አይነት መኪና እፈልጋለሁ ብዬ ቃል አላወጠሁም (አልተናገረኩም) ነበር።

ማሳሰቢያ--- ምን እንደምታስብ አውቃለሁ፤ “እንደዚህ አይነት ነገሮች በሰባኪዎች ሕይወት ውስጥ ብቻ ይከሰታሉ”፤ እያልክ ይሆናል። ደህና፤ ለ36 ዓመታት ያህል በፋይናንስ መስክ ቆይቻለሁ፤ እናም ከብዙ ሰባኪዎች ጋር ተነጋግራለሁ። እውነቱን ለመናገር ብዙዎቹ ከእጅ-ወደ-አፍ በሆነ ኑሮ ይኖራሉ። እነዚህ መልካም ነገሮች በሕይወታችን ውስጥ የተገለጡት ወይም የሚገለጡት ስለ መንግሥቱ ስለምንሰብክ አይደለም፤ በፍጹም እንደዚህ አታስብ። እነዚህ ነገሮች የተሳኩልን የምንኖረው በመንግሥቱ ውስጥ ስለሆነና በሕይወታችን ውስጥ የመንግሥቱን ህጎች ስለምንከተል (ስለምንተገብር) ነው። እንዲያውም ቤተክርስቲያኔን ከማቋቋሜ በፊት ከዕዳ ወጥቼ ነበር። ቤተ-ክርስቲያን ማቋቋም ያስፈለገኝ ስራ ለማግኘትና ወጪዎቼን ለመሸፈን አይደለም፤በቃ ግልጽን ልንገርህ፤ ቤተ-ክርስቲያኔን የጀመርኩት እኔና ድሬንዳ ያገኘነውን ነገር ማለትም የመንግሥቱን ምስራች ለሰዎች ለመንገር ነው!

ምዕራፍ 6

ሕይወት ወጪዎችን ከመሸፈን ያለፈ ትርጉም አለው!

በወቅቱ በነበርኩበት የሕይወት ማዕበል ውስጥ አጭር የሕይወት ዕረፍት መስለኝ ነበር። በተጠበሰ የአጥንት ስጋ እና “በሆት ዶም” ድግስ አዘጋጅተን ክርስቲያናዊ-ኅብረት ለማድረግና ለመደሰት ወደ 50 የሚጠጉ ሰዎችን ወደ አሮጌው የእርሻ (የገበሬዎች) ቤታችን ጋብዘን ነበር። ይህ የሆነው የገንዘብ እጥረት ምክንያት ከፍተኛ ውጥረት ውስጥ በነበርንበት ወቅት እና አንድ ተጨማሪ ሳምንት ለመትረፍ እየታገልን በነበርንበት ጊዜ ነበር። ስሜታዊ ድካም ስለነበረብኝ እና ትንሽ ትኩረት ለመስጠት (ለመነቃነቅ) አዎንታዊ ነገር ስለሚያስፈልገኝ ዝግጅቱን በጉጉት እጠባበቅ ነበር። ምሽቱ በጣም ስኬታማ ነበር። ምግቡ በጣም ጥሩ ነበር፤ ብዙ ጓደኞቻችን ከልጆቻቸው ጋር መጥተው ነበር፤ እናም ሁሉም ጥሩ ጊዜ እያሳለፉ ነበር። በሩ ድንገት ሲንኳኳ ቤቱ በሰዎች ተጨናንቆ ነበር። ዘግይቶ የመጣ ታዳሚ ሊሆን ይችላል ብዬ አሰብኩ፤ በሩን ስከፍት ግን የኤልክትሪክ ኩባንያ ሠራተኛ ተቀበለኝ፤ በትህትና፤ ያልተከፈለ ሃሳብ ስላለ የኤልክትሪክ ኃይሉን ለማቋረት (መብራት ለመቁረጥ) እንደመጣ ነገረኝ። በጣም ነበር ያዘንኩት። ቤቱ በአንግዶች ተሞልቶ ስለነበር መብራቱ የግድ ያስፈልገኛል። በዛ ላይ እስቲ አስቡት በዛ ሁሉ ሰው ፊት ሊደርስብኝ የሚችለውን ውረደት።

ሠራተኛውን በፍጥነት ለደቂቃ ከቤቱ በር ወደ ጀርባው የአትክልት ስፍራ እንዲሄድ ጠየቅኩት። መብራቶቼን ለማብራት ምን ያህል ክፍያ እንደሚያስፈልግ ጠየቅኩት፤ እናም የሆነ መጠን ነገረኝ “በጣም ከፍተኛ ነው፤” ብዬ አሰብኩ። “ትንሽ ዝቅ ልታደርግልኝ ትችላለህ?” ስል መልካም ትብብሩን ጠየኩት። ለደቂቃ አስቦ እና በመጨረሻም ዝቅተኛ ቊጥር ሰጠኝ። “ቼኩን ሳትመነገር እስከ ማክሰኞ ድረስ መታገስ ትችላለህ?” ብዬ ጠየቅኩት። እሱም “ምንም ችግር የለውም” አለኝ፤ ስለዚህ ቼኩን ፃፍኩለት። በዚያ አርብ አካውንቱ ውስጥ ምንም ገንዘብ አልነበረም፤ እና ከማክሰኞ በፊት እንዴት የሆነ ገንዘብ ሊገባበት እንደሚችልም አላውቅም ነበር፤ ግን ቢያንስ መብራት እስከ ሳምንቱ መጨረሻ ድረስ አገኛለሁ። ማክሰኞ ዕለት ምን እንዳደረኩ አላስታውስም፤ ምናልባት የሚሸጥ አሮጌ ነገር ሳላገኝ አልቀርም።

ይህ በሕይወታችን ውስጥ ከገንዘብ ጋር ተያይዞ ያጋጠመንን ችግር ሀፍረት የሚያሳይ አንድ ቀን ብቻ ነበር። እስቲ ለዘጠኝ ዓመታት በዚህ መንገድ መኖርን በዓይነ ሕሊናህ አስብ! በዚያ ዓይነት ውጥረት ውስጥ መኖር ሁሉንም ራሷ ያቆማል፤ እናም እያንዳንዱ ቀን ሊያመጣ የሚችለውን ደስታ ያጠፋል። እያንዳንዱ ሃሳብ በሕይወት መትረፍ ላይ ያተኩረ ነው፤ ለቀጣዩ ክፍያ ገንዘብ የት እንደሚገኝ ማሰብና መጨነቅ። ባለፈው ሳምንት “ብዙ” ገንዘብ አጠፋሁ እንዴ? ሒሳቡ ካሰብኩት በላይ እንዳይመጣ፤ ገበያ ስሄድ የማባገጥ ማሽኔን ይገፍ መንቀሳቀስ ይኖርብኝ ይሆን? ሁልጊዜ አንድ ነገር በተቻለ መጠን ርካሽ በሆነ መንገድ እንዴት

የእርሶ የፋይናንስ ክብዮት ፡ የዕረፍት ኃይል

ማድረግ እንደሚቻል ማሰብ፤ ወዳጄ፤ ይህ መኖር አይደለም! ማቴዎስ 6:25 ላይ ምን እንደሚል ተመልከት፡

“ስለዚህ እሳችኋለሁ፤ ስለ ኑሯችሁ ምን እንበላለን? ምን እንጠባለን? ምን እንሰብላለን? በማለት አትጨነቁ። ሕይወት ከምግብ፤ ሰውነትስ ከልብስ አይበልጥም?” [ማቴዎስ 6:25]

አያሱብ በሕይወት ውስጥ ያሉ ቁሳዊ ነገሮች ሕይወት አይደሉም እያለ ነው! በሕይወት ውስጥ ያለው ነገር ሁሉ የሚስፈልገው ሕይወትን [ዓላማችን] ለመደገፍ ነው። ነገር ግን አዳም የመንግሥቱን አቅርቦት (መለኮታዊ አቅርቦትን) ካጣ በኋላ፤ ሕይወት ምስቅልቅሉ ወጣ፤ እናም አሁን ሕይወትን ለመደግፍ የሚያስፈልግ ነገር ሁሉ ከራሱ ከሕይወት የበለጠ አስፈላጊ ሆነ። ሰዎች እውነተኛ ሕይወት ምን እንደሆነ እንኳን ፍንጭ የላቸውም፤ እናም በእርግጠኝነት እውነተኛ ማንነታቸውን አያውቁም። እስቲ ሰዎች ማን እንደሆኑ ጠይቋቸው፤ ምን እንደሚሰሩ ይነግሯችኋል፤ "እኔ ዶክተር ነኝ፤ እኔ የሪልስቴት ኤጀንት ነኝ፤" ወዘተ። አይ፤ ያ እርስዎ አይደሉም፤ እርስዎ የሚሰሩት ስራ ነው። ሰው ህልግቹን አጥቷል። እያልኩ ያለሁት፤ ሰው አሁን ህልሙ የበለጠ ገንዘብ እንዴት ማግኘት እችላለሁ የሚል ነው፤ እውነተኛ የሕይወት ግብ እና አላማ ትርጉም አጥቷል። በሌላ አገላለጽ፤ በጣም ብዙ ገንዘብ የሚያስገኘው ነገር ሁሉ የሰው ሕልሙ ይሆናል ማለት ነው።

እያንዳንዱ ሰው በተለየ ተሰጥኦና ችሎታ የተፈጠረ በመሆኑ፤ ብዙ ሰው በሆነ ምክንያት፤ ራሱን የማይወደውን ሥራ ወይም ሙያ ሲሠራ ያገኘዋል። ሕይወት ረጅምና አለልቺ ይሆናል፤ በሳምንቱ መጨረሻ ላይ ያለውን ነጻነትን ስለምንጠባበቅ ሳምንቱ ይረዝማል፤ ወይም ጡረታ ለመውጣት በመጠባበቅ አለልቺ ረጅም ዕድሜ (ሕይወት) እንገፋለን። ስለዚህ አንድ ጥያቄ ልጠይቅህ። ገንዘብ ባያስፈልግህ፤ ማለቱ በሕይወትህ ውስጥ ከምትጠቀምበት በላይ ገንዘብ ቢኖርህ፤ ምን ታደርጋለህ? ምናልባት አሁን ከምትሰራው የተለየ ነገር ለመስራት ታስባለህ። ቀደም ሲል እንደጠቀስኩት፤ ከስታቲስቲክስ እንደተረዳሁት፤ ቢያንስ 70% የሚሆኑት አሜሪካውያን ሥራቸውን ይወዱ እንደሆነ ተጠይቀው፤ የሚወዱትን ስራ እየሰሩ እንዳልሆነ ተናግረዋል። ይህ ማብቂ የሌለው የሀብት ፍለጋ፤ ይህ የአፈጻጸም ግፊት፤ እና ስለ ነገ ያለማቋረጥ መጨነቅ ከመጀመሪያው የእግዚአብሔር እቅድ እንዳልሆነ እንድትገነዘቡ እፈልጋለሁ።

ስለዚህ እግዚአብሔር (ኤሎሃም) ሰውን በራሱ መልክ ፈጠረው፤ በእግዚአብሔር (ኤሎሃም) መልክ ፈጠረው፤ ወንድና ሴት አድርጎ ፈጠራቸው። እግዚአብሔርም (ኤሎሃም)፤ “ብዙ ተባዙ፤ ምድርን ሙሏት፤ ግዚትም፤ የባሕርን ዓሦች፤ የሰማይን ወፎች፤ እንዲሁም በምድር ላይ የሚንቀሳቀሱትን ሕያዋን ፍጡራንን ሁሉ ግዚቸው” ብሎ ባረካቸው።

እግዚአብሔርም (ኤሎሃም) እንዲህ አለ፤ “በምድር ላይ ያሉትን ዘር የሚሰጡ ተክሎችን ሁሉ፤ በፍሬያቸው ውስጥ ዘር ያለባቸውን ዛፎች ሁሉ ምግብ ይሆኑላችሁ ዘንድ ሰጥቻችኋለሁ። እንዲሁም ለምድር አራዊት ሁሉ፤ ለሰማይ ወፎች ሁሉ፤ በምድር ላይ ለሚንቀሳቀሱ ሕያዋን ፍጡራን ሁሉ ማንኛውም ለምለም ተክል ምግብ እንዲሆናቸው ሰጥቻለሁ” እንዳለውም ሆነ።

ሕይወት ወጪዎችን ከመሸፈን ያለፈ ትርጉም አለው!

እግዚአብሔርም (ኤሎሂም) ያደረገውን ሁሉ አየ፤ እነሆም፤ እጅግ መልካም ነበረ። መሸ፤ ኒጋም፤ ስድስተኛ ቀን። [ዘፍጥረት 1:27-31]

ሰው የተፈጠረው በስድስተኛው የፍጥረት ቀን ነበር--- ልክ በስድስተኛው ቀን ማብቂያ ላይ ማለት ነው። በስድስተኛው ቀን ማብቂያ ላይ የተፈጠረው በሰባተኛው ቀን ከእግዚአብሔር ጋር እንዲኖር ስለተፈለገ ነው--- ይህ ቀን የዕረፍት ቀን ብለን የምናውቀው ቀን ነው።

የሰማያትና የምድር፤ በውስጣቸውም ያሉት ሁሉ አፈጣጠር በዚህ ሁኔታ ተከናወነ። እግዚአብሔር (ኤሎሂም) ይሠራ የነበረውን ሥራ በሰባተኛው ቀን ላይ ፈጽሞ ነበር፤ ስለዚህ ከሠራው ሥራ ሁሉ በሰባተኛው ቀን ዐረፈ። እግዚአብሔር (ኤሎሂም) ሰባተኛውን ቀን ባረከው፤ ቀደሰውም፤ ካከናወነው የመፍጠር ሥራው ሁሉ ያረፈው በሰባተኛው ቀን ነውና።

[ዘፍጥረት 2:1-3]

መጽሐፍ ቅዱስ እግዚአብሔር በሰባተኛው ቀን እንዳረፈ ይናገራል። ያረፈው ግን ደክሞት አልነበረም። ስራው ስለተጠናቀቀ ነው። ሁሉም ነገር የተሟላ ነበር። ሰው በምድር ላይ ሲፈጠር፤ የሚያስፈልገው ነገር ሁሉ ቀድሞውኑ በምድር ላይ ተሟልቶ ነበረ ማለት ነው። ሰላም! ሰው የሚያስፈልገው ነገር (አቅርቦት) ሁሉ ነበረው። ክፍያዎችን ስለመክፈል መጨነቅ አልነበረም፤ መታመም አልነበረም። ሰው ፍጹም አካል እና ፍጹም ሚስት ነበረው። ትኩረታቸው አንዱ ሌላውን መንከባከብ ላይ፤ ከእግዚአብሔር ጋር ሕብረት መድረግ ፤ እና ተልእኮአቸው፤ ወይም ዓላማቸው ላይ ብቻ ነበር። አዳም የምድር ነገር ነበር፤ በእግዚአብሔር መንግሥት ሥልጣንና ኃይል ሙሉ በሙሉ ይገዛ ነበር። ነገር ግን ያ ታሪክ እንዴት እንደ ተጠናቀቀ እናውቃለን። አዳምና ሔዋን በአምላክ መንግሥት ላይ ክህደት በመፈፀማቸው መለኮታዊ አቅርቦትን፤ አቋማቸውን፤ ሕይወታቸውንና ዓላማቸውን አጡ። ዓላማቸው በሕይወት መትረፍ (የህልውና ትግል) ሆነ። አሁን ጭንቀትና ፍርሀት ሃሳባቸውን እንዲሁም በህይወት ለመኖር የሚያደርጉትን የህልውና ትግል ሞልተውታል። ዘፍጥረት 3:17 እንደሚለው ለመኖር አስቃቂ ድካምና ላብ ያስፈልገዋል።

**ሀብት ምናልባት ወደ ማረፊያ ቦታ፤
ማለትም እውነተኛ ፍላጎታችን ላይ
ማተኮር ወደ ምንችልበት፤ በሕይወት
ከመትረፍ ይልቅ ዓላማ ያለው ሕይወት
መኖር ወደ ምንችልበት ቦታ ማምለጥ
የሚችልበትን መንገድ እያሳየን
ያማለለናል (ያጠምደናል)።**

አዳም ሰባተኛውን ቀን አጣ!

አሁን ዕረፍት የለም፤ ሰላምም የለም። ጨለማና ጎደሎነት ሕይወቱን ከቦታል፤ እናም አዳም ከባዶነት ለመራቅ መርጥ ነበረበት። ሰው ከዚያን ጊዜ ጀምሮ በዚህ ያልተሟላ ሁኔታ ውስጥ ኖሯል። ነገር ግን ተስፋ ነበረው። ሰው በኃጢአት በወደቀ ጊዜ፤ እግዚአብሔር፤ አንድ ቀን

ሰው ከኃጢአት በፊት የነበረውን ማንነት እና ስብዕና እንዲያስተውል የሚያደርገውን ማስታወሻ

አኖረለት። ይህ ማስታወሻ ሰንበት ይባላል። ሰንበት የሚለው ቃል፣ ቀጥተኛ ትርጉሙ ዕረፍት ማለት ነው። የሳምንቱ ሰባተኛው ቀን ለሰው እንደ ሰንበት ቀን እንዲሆንለት ተስጥቶታል። ምናልባት እንደምትገምቱት፣ በሰንበት የሚያስፈልገው መስፈርት ምንም ሥራ አለመሥራት ነው። ምንም አይነት ላብ እና የሚያሰቃይ ድካም አይፈቀድም። ሰው ቆም ብሎ ከቤተሰቡ ጋር የሚደሰትበት እና አምላክን የሚያመልክበት ቀን ነው። የሰንበት ዝግጅቶች ሁሉ ሰንበት ከመግባቱ በፊት መጠናቀቅ ነበረባቸው። በሰንበት የሚበላው ምግብ እንኳን ላቀር ሰንበት ከመግባቱ በፊት ባለው ምሽት መዘጋጀት ነበረበት። ይህ የተሟላ ዝግጅት የተደረገበት የዕረፍት ቀን ነበር፤ እናም ሊያስፈልግ የሚችለው እያንዳንዱ ዝርዝር ጉዳይ ቀድሞውኑ ተሰናድቷል። ሰው ቆም ብሎ በሕይወት ለመትረፍ ከሚደረግ የህልውና ትግል አልፎ ሌላ ነግር ማሰብ ይችላል።

የሰንበት ቀን እንደ ማንኛውም አንድ ቀን ብቻ ነበር። ነገር ግን፣ ሰው ከዚያን ጊዜ አንሥቶ ስለ ዕረፍት ሕይወት ሲመኝና ሲያስብ ቆይቷል። የሰው ልጅ ሀብትን ሲያሳድድና ሲፈልግ መኖሩ፣ ሕይወቱን እስረኛ አድርጎ ከያዘው አሳማሚ ድካም እና ላብ ነጻ የመውጣት ፍላጎቱ ምልክት ነው። ሀብት ምናልባት ወደ ማረፊያ ቦታ ማለትም እውነተኛ ፍላጎታችን ላይ ማተኮር ወደ ምንችልበት፣ በሕይወት ከመትረፍ ይልቅ ዓላማ ያለው ሕይወት መኖር ወደ ምንችልበት ቦታ ማምለጥ የሚችልበትን መንገድ እያሳየን ያማልለናል (ያመምደናል)።

ዛሬ ሰንበት፣ ሰባተኛው ቀን፣ ቅዳሜም ይሁን እሁድ፣ በባህላችን ውስጥ ትልቅ ቦታ አይሰጠውም። አዎ፣ አብዛኞቹ ሰዎች እሁድ ጠዋት ወደ ቤተ ክርስቲያን ይሄዳሉ። ሆኖም ባህልን በአጠቃላይ ስትመለከቱ፣ ሰንበትን ከማንኛውም ሌላ የሥራ ቀን መለየት አትችሉም። በልጅነቱ እሁድ እሁድ ሁሉም ነገር ይዘጋ ነበር። እሁድ እሁድ ክፍት ሱቅ ማግኘት አይቻልም፤ እሁድ እሁድ ነዳጅ መግዛት እንኳን አይቻልም ነበር። አባቱ እሁድ ሲመጣ የሚያስፈልገው ነገር ሁሉ እንዳለው እርግጠኛ መሆን ነበርበት፤ አስታውሳለሁ ሁሌ ቅዳሜ ምሽት ነዳጅ ይሞላ ነበር። ምንልባት ስለ እኔ ብዙ የምታውቁ ከሆነ፣ ማደን በጣም እወዳለሁ፤ ነገር ግን እሁድ ማደን አልችልም ነበር፤ ምክንያቱም እሁድ ማደን ሕገ ወጥ ነበር። እሁድ እሁድ ሰዎች ምርጥ ልብሶቻቸውን ይለብሱና ትልቅ የቤተሰብ የእራት ግብዣ ያደርጉ ነበር። እርግጥ ይህ ሁሉ ዛሬ ተለውጧል። ነገር ግን የሰንበት እውነተኛ ምስል አልተለወጠም።

ይሁን እንጂ የሰንበት ቀን ምንም ያህል ጥሩ ዝግጅት ቢደረግለትም ወይም የቤተሰቡ እራት ምንም ያህል ጥሩ ቢሆን፣ ሰኞ መምጣቱ አይቀርም። "የሰኞ ጠዋት ብሉስ" የሚለው አባባል እስከማስታውሰው ድረስ ፍርሃት ከሚለው ቃል ጋር ተመሳሳይ ትርጉም ነበረው። "ወደ ሥራ መሄድ አለብኝ" እና "ወደ ኦሮጌው ወፍጮ ድንጋይ ልመለስ" የሚሉ አባባሎች፣ ሰኞ ጠዋትን ለመግለጽ ያገለገሉ የነበሩ ሐረጎች ናቸው። እናም ቆም ብላች ስታስቡት በቃ ባርነት ይመስላል። ግን እግዚአብሔርን አመሰግነዋለሁ አርብ ነው! በዛሬው ጊዜም እንኳ የሳምንቱ መጨረሻ እና ሰንበት ለአብዛኞቹ ሰዎች አጭር የዕረፍት ጊዜ ይሰጣሉ። ነገር ግን ለአጭር ጊዜ የሚቆይ ሲሆን ሰኞ ጠዋት የትራፊክ መጨናነቅ ይጠብቀናል።

ይሁን እንጂ ዘላለማዊ በሆነ የሰንበት ቀን መኖር የሚቻልበት መንገድ ቢኖርስ? ከፍርሃት ነጻ የሆነ፤ የተሟላ አቅርቦት ያለበት፤ ዓላማ ያለውና ዕረፍት በሚገኝበት ቦታ መኖር የሚቻልበት መንገድ ቢኖር ምንኛ አስደናቂ ይሆን ነበር! እኔና ድሬንዳ ለዘጠኝ ረጅም ዓመታት በሥቃይ፤ በፍርሃት፤ በበሽታና በስጋት የተሞላ ሕይወት አሳልፈናል፤ በመጨረሻም የሰንበት ዕረፍት በሕይወታችን ውስጥ የሚገኝ አማራጭ መሆኑን ተገንዝበናል። የምሬን ነው!

ስለዚህ የሰንበት ዕረፍት ለእግዚአብሔር ሕዝብ ገና ቀርቶለታል፤ ምክንያቱም ወደ እግዚአብሔር ዕረፍት የሚገባ ሁሉ፤ እግዚአብሔር ከሥራው እንዳረፈ፤ እርሱም ደግሞ ከሥራው ያርፋል። እንግዲህ ማንም የእነዚያን አለመታዘዝ ምሳሌ ተከትሎ እንዳይወድቅ፤ ወደዚያ ዕረፍት ለመግባት እንትጋ። [ዕብራውን 4:9-11]

ወዳጄ፤ ይህ አዲስ ኪዳን ነው። ዛሬ ለእግዚአብሔር ሕዝብ የሰንበት ዕረፍት ተዘጋጅቶላቸዋል። ይህ የመጽሀፍ ቅዱስ ክፍል ወደ እግዚአብሔር ዕረፍት መግባት እና ከሥራችን ማረፍ እንደምንችል ያመለክታል። አሁን ያጠናነውን አስታውስ፡ በእግዚአብሔር ዕረፍት፤ ሁሉም ነገር ሙሉና የተሟላ እንደሆነ ይናገራል፤ እናም መለኮታዊ አቅርቦት በቀላሉ የሚገኝበት ነው። ከህልውና አስተሳሰብ ነጻ መውጣት፤ ከድህነት እስራት ነጻ መውጣት፤ ከህመምና ከበሽታ ነጻ መውጣት አዳዲስ አማራጮች አሉ! ሰንበት የብሉይ ኪዳን መረጃ ብቻ አልነበረም፤ ዛሬ ለእኛም የሚሰራ ነው! ነገር ግን በድጋሚ በብሉይ ኪዳን ህግ እና ሥርዓት ሥር ስለመኖር እያወራሁ ነው ብለህ ከማሰብህ በፊት፤ እኔ የማወራው ስለዚያ አይደለም።

**ፍርሃት የሌለበት፤
የተሟላ አቅርቦት
ያለበት፤ ዓላማ ያለውና
ዕረፍት የሚገኝበት
ሕይወት መኖር
የሚቻልበት መንገድ
ቢኖር ምንኛ አስደሳች
ይሆን ነበር!**

ይልቁንም፤ ዕብራውያን የሚናገረውን የሰንበት ዕረፍት አብረን እንድንመረምር እፈልጋለሁ። ምክንያቱም እኔና ድሬንዳ እንደተገነዘብነው፤ የእግዚአብሔር መንግሥት በሕይወታችን ውስጥ እግዚአብሔር እንዳሰበው እንዲሠራ እና እንዲሰጥ የሚያደርገው በጣም አስፈላጊው ሞልፍ እዚህ ጋር ይገኛል።

አስደንጋጭ ነው፡ ሰንበት ከእንግዲህ ቀን አይደለም!

ይህ አባባል ትኩረታችሁን ስቦታል ብዬ ተስፋ አደርጋለሁ። በክርስቶስ አካል ውስጥ (በቤተ-ክርስቲያን) ሰንበት እንዴት መከበር እንዳለበት ትልቅ ውይይት ተደርጓል፡ ቅዳሜ፤ እሁድ፤ ወይም እርብ ምሽት ላይ ፀሐይ ስትጠልቅ ጀምሮ እስከ ቅዳሜ ምሽት ፀሐይ እስክትጠልቅ ድረስ። ሙሉ የሃይማኖት ቡድኖች በሰንበት አተረጓጎማቸው ላይ ተመስርተው የተገነቡ ናቸው። እኔን መናፍቅ ነው ብለህ አስበህ፤ ይህንን መጽሐፍ በክፍሉ ጥግ በመንቀጥቀጥ ከመወርወርህ በፊት፤ እባክህ ለአፍታ ታገለገና ቆላስይስ 2:16-17ን እንመልከት።

የእርሶ የፋይናንስ አብዮት ፡ የዕረፍት ኃይል

እንግዲህ በምትበሉትም ሆነ በምትጠጡት ወይም በዓልን፤ ወር መባቻንና ሰንበትን በማክበር ነገር ማንም አይፍረድባችሁ፤ እነዚህ ሊመጡ ላሉ ነገሮች ጥላ ናቸውና፤ አካሉ ግን የክርስቶስ ነው። [ቆላስዮስ 2:16-17]

ጳውሎስ የሚናገረውን በጥንቃቄ ልብ በል። የሰንበት ቀን ለወደፊቱ የሚሆን ነገር ጥላ ነው፤ እውነተኛው ነገር ግን በክርስቶስ ውስጥ ይገኛል። የሰንበት ቀን ጥላ እንጂ እውነተኛው ነገር አይደለም። ክርስቶስ እውነተኛው ነገር ከሆነ የሰንበት ቀን የእርሱ ማንነትና ያደረገው ነገር ጥላ ነው። እስቲ በዚህ መልኩ ላስቀምጠው፡ አዳም ወደ ምድር ያመጣውን የምድርን እርግማን የማስወገድ ወይም የመቀየር ኃይል በሰንበት ቀን ውስጥ የለም። በሃይማኖታችሁ የምታከብሩት ከሆነ፤ በራሱና በራሱ ብቻ ነጻ ሊያወጣችሁ አይችልም። ነገር ግን በክርስቶስ የምታገኙት ነገር ጥላና ምስል ነው።

የአንደኛ ክፍል ተማሪ በነበርኩበት ጊዜ አስተማሪዎችን ሁላችንንም የራሳችንን (የጭንቅላታችንን) ምስል በጎን በኩል እንድንስል ያደርጉን ነበር። ፕሮጄክተር ይዘው ከፊት ለፊት እንድንቀመጥ አደረጉ፤ ፕሮጄክተሩም የራሳችንን ምስል ነጭ ወረቀት ላይ አሳየን። ከዚህም የጥላዎቻችን ቅርጽ በእርሳስ ረስሰው አውጥተው ምስሎቻችንን ፈጠሩ፤ እኛም ያንን ምስል ቀርጠን ለእናቶቻችን በእናቶች ቀን ስጦታ ለመስጠት ወደ ቤት ይዘን ሐደናል። ጥላዬ ከእኔ ጋር የተወሰነ ተመሳሳይነት አለው፤ ነገር ግን የእኔን ማንነት፤ ባህሪዬን ወይም ስብእናዬን አልያዘም (አይገልጽም)። ግን ስለ እኔ የተወሰነ መረጃ ይሰጣል።

ሰንበትም ተመሳሳይ ነገር ነው። ጥላው፤ ሰው እውነተኛ ሕይወት ለመኖር መለኮታዊ አቅርቦትን እንጂ ሥቃይ፤ ድካምና ላብ የበዛበት ሥራን መተማመን እንደሌለበት አሳይቷል። እንግዲህ ሰንበት ጥላ (ምስል) ብቻ ነበር እንጂ ራሱ እውነተኛው ነገር አልነበረም። ይህ ጥላ የሚያመለክተው ከህጉ እርግማን እንዲሁም ከምድር እርግማን ነጻ ያወጣችንና ያደረገንን ኢየሱስ ክርስቶስን ነው። በተጨማሪም፤ ሰንበት፤ ኢየሱስ አንድ ቀን ወደ እኛ የሚመልሰው ዕረፍት ምስል ነበር። ይህ እረፍት በጌታ ኢየሱስ ተሰርቶ የተጠናቀቀ ስራ ነው፤ ይኸውም ገና ከፍጥረት መጀመሪያ አንስቶ እግዚአብሔር ለሰው ያለው ዓላማ፤ ማለትም ለሕይወት የሚያስፈልገን ነገር ሁሉ ለእኛ የተመለሰበት ሥራ ነው። ስለዚህ፤ በዕብራውያን መጽሀፍ በግልጽ እንደተባፈው እኛ(ኢየሱስ የምናምን) በእምነት ወደዚያ ዕረፍት እንገባለን። ሰማይ በምድር ግዛት ውስጥ ህጋዊ የመፍረድ ሥልጣን እንዲኖረው እምነት እንደሚያስፈልግ አስታውስ። እናም ኢየሱስ በመስቀል ላይ ሆኖ "ተፈጸመ" ብሎ እንደጮኸ አስታውስ፤ እግዚአብሔርም በስድስተኛው ቀን መጨረሻ እንደተፈጸመ ተናግሯል።

ሰንበት ለአብዛኞቹ ሰዎች ዛሬ ሃይማኖታዊ ቀን ነው። ሰዎች ሰንበትን እንደ እግዚአብሔር ቀን ይመለከቱታል፤ ወደ ቤተክርስቲያን በመሄድ ለእግዚአብሔር ያለብንን ዕዳ የምንክፍልበት ቀን፤ ለእግዚአብሔር ነገሮችን ማድረግ እና ሌሎች ሃይማኖታዊ ስርዓቶችን

ሕይወት ወጪዎችን ከመሸፈን ያለፈ ትርጉም አለው!

የምንፈጽምበት ቀን አድርገው ይመለከቱታል። ኢየሱስ ተመሳሳይ አስተሳሰብ የነበራቸውን ደቀ መዛሙርቱን ሚከተለውን በማለት ማስተካከል (ማረም) ነበረበት።

ደግሞም እንዲህ አላቸው፤ “ሰንበት ለሰው ተፈጠረ እንጂ፤ ሰው ለሰንበት አልተፈጠረም፤

[ማርቆስ 2፡27]

ሰንበት ለሰው ተፈጠረች እንጂ ሰው ለሰንበት አልተፈጠረም። አንድ እሁድ ቤተክርስቲያን ሲያመልጣቸው የጥፋተኝነት ስሜት የሚሰማቸው ሰዎችን ታውቃለህ? በእውነቱ እነርሱ ራሳቸው ቤተ ክርስቲያን ሆነው ሳለ ለምን ቤተ ክርስቲያን በመቀረታቸው የጥፋተኝነት ስሜት ይሰማቸዋል? በአምልኮ አንድ ላይ መሰብሰብ የለብንም እያልኩ አይደለም፤ ነገር ግን አስተሳሰባቸው ስለ ሰንበት የተሳሳተ አመለካከት እንዳላቸው ያሳያል።

አሁንም ግራ የተጋባችሁ ልትኖሩ እንደምትችሉ አውቃለሁ፤ ስለዚህ ኢየሱስ በዮሐንስ 11 ላይ የተናገረውን አስተያየት በመመልከት ትንሽ ጠለቅ ብዬ እንድመለከት ፍቀድልኝ።

ኢየሱስ ሲደርስ አልዓዛር ከተቀበረ አራት ቀን ሆኖት ነበር። ቢታንያ ከኢየሱስም ዐሥራ አምስት ምዕራፍ ያህል ትርቅ ነበር። ብዙዎች አይሁድም ማርታንና ማርያምን ስለ ወንድማቸው ሞት ሊያጽናኟቸው መጥተው ነበር፤ ማርታ የኢየሱስን መምጣት ሰምታ ልትቀበለው ወጣች፤ ማርያም ግን በቤት ቀርታ ነበር።

ማርታም ኢየሱስን እንዲህ አላቸው፤ “ጌታ ሆይ፤ አንተ በዚህ ብትሆን ኖሮ፤ ወንድሜ ባልሞተ ነበር። አሁንም ቢሆን የምትለምነውን ሁሉ እግዚአብሔር እንደሚሰጥህ ዐውቃለሁ።”

ኢየሱስም፤ “ወንድምሻ ይነሣል” አላት።

ማርታም፤ “በመጨረሻው ቀን፤ በትንሣኤ እንደሚነሣ ዐውቃለሁ” አላቸው።

ኢየሱስም እንዲህ አላት፤ “ትንሣኤና ሕይወት እኔ ነኝ፤ በእኔ የሚያምን ቢሞት እንኳ በሕይወት ይኖራል፤ በእኔ የሚኖር፤ የሚያምንብኝም ከቶ አይሞትም፤ ይህን ታምኛለሽን?”

እርሷም፤ “እዎን ጌታ ሆይ፤ አንተ ወደ ዓለም የሚመጣው ክርስቶስ የእግዚአብሔር ልጅ መሆንህን አምናለሁ” አላቸው። [ዮሐንስ 11፡17-27]

ኢየሱስ እርሱ ትንሣኤ እንደሆነ ተናግሯል፤ ስለዚህ ይህ አንድ ቀን ብቻ አልነበረም። የሰንበት ቀን ኢየሱስ በመስቀል ላይ ለእኛ ያደረገው ነገር ጥላ ነው። ኢየሱስ እውነተኛ ሰንበት ነው፤ እናም በእርሱ ውስጥ ወደ እግዚአብሔር መንግሥት እና በውስጡ ወዳለው ነገር ሁሉ መዳረሻ እናገኛለን። ስለዚህ በኢየሱስ ማረፍ እንችላለን!

ስለዚህ አሁን ወደ አዲስ ኪዳናችን፤ ወደ ዕብራውያን መጽሐፍ እንመለስ።

ስለዚህ የሰንበት ዕረፍት ለእግዚአብሔር ሕዝብ ገና ቀርቶለታል፤ምክንያቱም ወደ እግዚአብሔር ዕረፍት የሚገባ ሁሉ፤ እግዚአብሔር ከሥራው እንዳረፈ፤ እርሱም ደግሞ

የእርሶ የፋይናንስ አብዮት ፡ የዕረፍት ኃይል

ከሥራው ያርፋል። እንግዲህ ማንም የእነዚያን አለመታዘዝ ምሳሌ ተከትሎ እንዳይወድቅ፣ ወደዚያ ዕረፍት ለመግባት እንትጋ። [ዕብራውያን 4፡9-11]

የሰንበት ቀን ጥላ በሰንበት ቀን ለሚያስፈልግዎት ነገሮች መድከምና ላብ ማፍሰስ የተከለከለ ነው ይላል፤ ግን ደግሞ ኢየሱስ ስላደረገው ነገር ቅጽበታዊ እይታ ብቻ እየሰጠን ነበር፤ ይኸውም፣ ከምድር እርግማን ሥርዓት፣ በህይወት ለመቆየት ስንል ብቻ በራሳችን ከመጣርና ከመጋር፣ ነጻ ያወጣን መሆኑን ማሳያ ነው። በሌላ አነጋገር፣ ምስሉ (ጥላው) በክርስቶስ እውን ሆነ። እንዲያውም ኢየሱስ የሰበከው የመጀመሪያው መልእክት በሰንበት ቀን ላይ ያተኩረ ነበር። በኢሳይያስ 61 ውስጥ፣ የመጀመሪያውን ስብከቱን፣ ማለትም በሉቃስ 4 ላይ የሰበከውን እናገኛለን።

የጌታ የእግዚአብሔር መንፈስ በእኔ ላይ ነው፤ ለድሾች የምሥራች እንደሰለክ፣ እግዚአብሔር ቀብቶኛል። [ኢሳይስ 61፡1]

ከድህነት መውጣት የሚቻልበት መንገድ እንዳለ በመግለጽ ከምድር እርግማን ሥርዓት ማለትም ከባድ ድካምና ላብ ከበዛበት ሥቃይ መውጣት የሚቻልበት መንገድ እንዳለ መግለጹ ነበር። ይህም ሰዎችን እስረኛ ያደረጋቸው እና ዕረፍት የከለከላቸው፣ አቅርቦትን ለማግኘት የሚደረግ ጥረትና ግረት የበዛበት ባርነት ነበር።

በየሰባቱ ዓመት መጨረሻ የዕዳ ምሕረት አድርግ። አፈጻጸሙም እንደሚከተለው ነው፤ እያንዳንዱ አበዳሪ ለእስራኤላዊ ባልንጀራው ያበደረውን ይተውለት፤ እግዚአብሔር (ያህዌ) የዕዳ ምሕረት ዐውጇልና፣ አበዳሪው፣ እስራኤላዊ ባልንጀራውን ወይም ወንድሙን ዕዳውን እንዲከፍለው አይጠይቀው። ለባዕድ ያበደርኸውን መጠየቅ ትችላለህ፤ ወንድምህ ከአንተ የተበደረውን ማናቸውንም ዕዳ ግን ተወው።

ይሁን እንጂ አምላክህ እግዚአብሔር (ኤሎሂም ያህዌ) ትወርሳት ዘንድ ርስት አድርጎ በሚሰጥህ ምድር ውስጥ አብዝቶ ስለሚባርክህ፣ በመካከልህ ድኻ አይኖርም፤ ይህ የሚሆነውም ለአምላክህ ለእግዚአብሔር (ኤሎሂም ያህዌ) ፈጽመህ ስትታዘዝና ዛሬ የምሰጥህን እነዚህን ትእዛዞች ሁሉ በጥንቃቄ ስትከተል ብቻ ነው። አምላክህ እግዚአብሔር (ኤሎሂም ያህዌ) በሰጠህ ተስፋ መሠረት ስለሚባርክህ፣ አንተ ለብዙ አሕዛብ ታበድራለህ እንጂ ከማንም አትበደርም፤ ብዙ አሕዛብን ትገባለህ እንጂ ማንም አንተን አይገባህም።

[ዘዳግም 15፡1-6]

እስራኤላውያን በየሰባት ዓመቱ ዕዳን ሁሉ እንዲሰርዙ ታዝዘው እንደነበር ልብ በል። ከዚህም በተጨማሪ አምላክ ሁሉም ነገር የተሟላ መሆኑን ለማሳየት ሰባት ቁጥርን እንደተጠቀመ እንመለከታለን። ምንም የሚጎድለው ነገር የለም፤ እግዚአብሔር ለሰው ልጅ የሚያስፈልገውን ሁሉ አሟልቶለታል። ሆኖም፣ ዕዳዎችን ይቅር እንዲሉ ሲነግራቸው፣ አንዳንዶች የእርሱን ጥበብ እንዳይጠራጠሩ፣ በተጨማሪ እንዲህ ብሏል፡ “ይሁን እንጂ አምላክህ እግዚአብሔር (ኤሎሂም ያህዌ) ትወርሳት ዘንድ ርስት አድርጎ በሚሰጥህ ምድር

ውስጥ አብዝቶ ስለሚባርክህ፤ በመካከልህ ድኻ አይኖርም፤” ይህ ብቻም አይደለም፤ የኃጢአትና የጥት ሕግ ከሚያስከትለው እርግማን ነጻ ያወጣን አዲስ የሕይወት ሕግ፤ የምድር እረግማን ውጤት የሆነውን አታካች፤ ድካም፤ ሥቃይና ውርደት የሚያስከትለውን ሥርዓት ውድቅና ባዶ እንዳደረገው በድጋሚ እንመለከታለን።

ልክ በሰንበት ቀን እንደነበረው ሁሉ፤ እስራኤላውያን ለአንድ ዓመት ሙሉ በመከራ እንዲደክሙና ላብ እንዲያፈሱ አይፈቀድላቸውም ነበር። በመሆኑም በዚህ ዓመት ሰብላቸውን መዝራት ተከልክለው ነበር። ነገር ግን ከዚያ በኋላ ነገሮች ትንሽ አሰልቺ ሆኑ። ሰው ላይ ያላቸውን ዕዳ ሁሉ ይቅር ማለት ብቻ ሳይሆን ሰብላቸውን ለመዝራትም አልተፈቀደላቸውም ነበር። እዚህ ጋር አንድ ሰው እንዲህ ሊል ይችላል፤ “ሄይ፤ በፍሪጅ ውስጥ ካለው ምግብ ጋር አንድ ቀን መቆየት እችላለሁ፤ ነገር ግን ያለ ሥራ አንድ ዓመት ሙሉ መቆየት ትንሽ አይከብድም!” ስለዚህ እንደገና ጥላው ዕዳዎቻችንን ይቅር እንድንል እየነገረን ነው። አምላክ ዕዳዎችን መሰብሰብ እንደማያስፈልጋቸው ነግሯቸዋል፤ ምክንያቱም እነርሱ በጣም ብዙ በረከት (የተትረፈረፈ ነገር) ስለሚኖራቸው አበዳሪ እንጂ ተበዳሪ አይሆኑም። ዕዳ በእጥረት ላይ የተመሰረተ ሥርዓት ነው፤ ነገር ግን እግዚአብሔር የሚስፈልጋቸውን ሙሉ በሙሉ ስለሚያሟላላቸው (ስለሚያቀርብላቸው) ከእንግዲህ ዕዳ አያስፈልግም። ጥላው፤ “እህላችሁን አትዝሩ” ይላቸው ነበር፤ ይህም ከምድር መርገም ሥርዓት ውጪ የሆነ አዲስ የአኗኗር ዘይቤን የሚያመለክት ነው። ይህ ሁሉ (መለኮታዊ አቅርቦት) አሁን በኢየሱስ ክርስቶስ ይገኛል።

ቆይ ቆይ፤ ገና የባለ ነገር አለ--- የአምላክ ህዝቦች ወደፊት ምን እንደሚጠበቃቸው የሚጠቁም ሌላ ታላቅ ነገር፤ ይህ ነገር የኢየሱስ ዓመት ተብሎ ይጠራ ነበር።

ምዕራፍ 7

ሊሆን አይችልም!

ቀጥሎ የምታነበው ነገር በጣም አስገራሚ ነው። ቆይ እንዲውም በሌላ አባባል ልግለጸው፣ ሙሉ በሙሉ የማይቻል ነው ብለህ ልታስብ ትችላለህ። እየተናገርኩ ያለሁት ስለ ኢየሴልዩ ዓመት ነው፣ ኢየሱስ በፋይናንሳችን ረገድ ምን ማድረግ እንደሚፈልግ የሚያሳየን ታላቅ ምስል በብሉይ ኪዳን ውስጥ ተዕቷል፣ ሆኖም ግን፣ ምን እንደሚል እንኳን በጣም ብዙ ሰዎች አያውቁም ወይም አይገነዘቡም። ስለ ሰንበት ቀን እና ስለ ሰንበት ዓመት ቀደም ብለን ተነጋግረናል፣ ሁለቱም በክርስቶስ ስላለን ነገር ጥላዎች ናቸው፣ አሁን ግን ወደ ታላቁ ክስተት፣ ወደ ኢየሴልዩ ዓመት እንመጣለን።

ስሙ ብቻ “ክብረ በዓል” ነው የሚመስለው፣ አይደል? ሆኖም፣ በገንዘብ ረገድ፣ አብዛኛው ሰው--አብዛኛው ሰው ስለ በነገራችን ላይ፣ በሚያሳዝን ሁኔታ፣ አብዛኞቹ ክርስቲያኖች ጭምር ማለቴ ነው፤ ለማክበር ብዙ ፍላጎትና ተነሳሽነት የላቸውም። ቀደም ሲል እንደገለጽኩት፣ አሁን ለ36 ዓመታት በፋይናንሺያል መስክ ንቁ ተሳትፎ እያደረኩ እገኛለሁ። በዚህ ጊዜ ውስት የበርካታ ኩባንያዎች ባለቤት ሆኛለሁ፣ እናም በዚያው ጊዜ ውስጥ በአስር ሺዎች ምናልባትም በመቶ ሺዎች ከሚቆጠሩ ሰዎች ጋር በግል በፋይናንሳቸው ዙሪያ ሀርቻለሁ። ስለዚህ ያለውን ችግር በደንብ አውቃለሁ። እናም ብዙውን ጊዜ ከሚያበረቀርቅ አዲስ መኪና ወይም ከጥሩ ትልቅ ቤት በስተጀርባ ያለውን ነገር አውቃለሁ። ብዙውን ጊዜ ብዙ ዕዳና ውጥረት ነው ያለው። ሄይ፣ የጥሩ መኪና ወይም የትልቅ ቤት ባለቤትነትን እየተቸሁ አይደለም። ዛሬ ዛሬ ኑሮ በጣም ብዙ ገንዘብ ያስወጣል።

እና የምድር እርግማን ሥርዓት ብዙውን ጊዜ ሰዎችን ነጻ ለማውጣት የማይችል የህልውና ትግል ሥርዓት ነው። እመነኝ፣ ካገኝኋቸው በሺዎች የሚቆጠሩ ሰዎች መካከል አብዛኞቹ መጥፎ ሰዎች አልነበሩም። በራሳቸው አቅም የተቻላቸውን ሁሉ ያደርጉ ነበር፤ ነገር ግን ስለ አምላክ መንግሥትም ሆነ በዚህ መጽሐፍ ውስጥ ስለማካፍለው ነገር ምንም የሚያውቁ አልነበሩም። እርግጥ ነው፣ እኔና ድሬንዳም ስለ ሰንበት ዕረፍት እስክናውቅ ድረስ ለዘጠኝ ረጅም ዓመታት በገንዘብ እጥረት ምክንንት የተጨናነቀ የአኗኗር ዘይቤ እንደኖርን ታውቃላችሁ። በዚህ መንገድ ለረጅም ጊዜ ስትኖር፤

ከበርካታ አመታት በፊት፣ እግዚአብሔር ስለ ተጨቆነው አስተሳሰቤ ነገረኝ፣ እናም ፓርቲውን ተቀላቅዬ፣ በኢየሴልዩ መደሰት እንዳለብኝ አሳውቀኝ፣ ነገር ግን ለተወሰነ ጊዜ ያንን ማሳካት አልቻልኩም ነበር። አዎ፣ ከዕዳ ወጥቼ ነበር፣ አዎ፣ አንዳንድ አስገራሚ ነገሮች ሲከሰቱ አይቻለሁ፣ እናም አዎ፣ ደስተኛ እና እርካታ ያለው ሰው ነበርኩ። ነገር ግን ማለጄን አቁሜ ነበር እናም እግዚአብሔር ያንን አውቋል፣ ስለዚህ እንደገና እንድዘረጋ፣ እንድፈጥር እና

እንዳልም ፈልጎ ነበር። እኔ ትንሽ ያረጀና ያፈጀ አይነት ትርክት ውስጥ ነበርኩ፤ ደስተኛ ሰው፤ ነገር ግን ያረጀና አሮጌ ስርዓት ተከታይ ሆኜ ነበር።

እንደነገርኳችሁ የፋይናንስ አገልግሎት ከባንያ ባለቤት ነኝ፤ እናም በየዓመቱ ከአቅራቢዎቼ በአንዱ ግብዣ ይደረግልኝ ስለነበር የቀደመውን ዓመት ስኬት ለማክበር ወደ አንድ ዝግጅት ተጋብዝኩ። ተሳታፊዎቼ ብዙውን ጊዜ ወደ 250 የሚጠጉ ከፍተኛ ተባባሪዎች እና ሥራ አስፈጻሚዎች ነበሩ። ሁሉም ወጪያችን ተሸፍኖ በጣም ጥሩ ወደሚባሉ የመዝናኛ ቦታዎች ጉዞ እናደርግ ነበር፤ በተጨማሪም ትልቅ ስኬት ላስመዘገቡ ጥቂት ዋና ሀላፊዎች ልዩ ዕውቅና መስጠት እና የጉርሻ (ቦነስ) ሽልማት ነበር። የአንድ ትልቅ ቤተክርስቲያንን መጋቢ(ፓስተር) በመሆኔ፤ ቴሌቪዥን በማሰራጨት እና ኩባንያዬን በማስተዳደር ሥራ ይበዛብኝ ስለነበር፤ ከፍተኛው የእውቅና ደረጃ ላይ ለመድረስ የሚያስፈልገውን ምርት ለመሥራት ጊዜ እንደሌለኝ ይሰማኝ ነበር።

ነገር ግን አንድ የሆነ ዓመት፤ በዝግጅቱ ላይ ቁጭ ብዬ አሥራ ምርጥ ተባባሪዎች እውቅና ሲሰጣቸውና የ100,000 ዶላር ጉርሻቸውን ሲቀበሉ ስመለከት ራሴን ወቀስኩ። "ቆይ ቆይ፤ እኔም በዚያ መድረክ ላይ እውቅና ሊሰጠኝና ልሸለም ይገባል!" ብዬ አሰብኩ። "እኔ የእግዚአብሔር ልጅ ነኝ እናም መንፈስ ቅዱስ የእኔ አማካሪ ነው። የእግዚአብሔርን ቸርነት ለሰዎች ለማካፈል እና ለማሳየት በዚያ መድረክ ላይ መሸለም አለብኝ!" ስለዚህ እኔና ድሬንዳ በሚቀጥለው ዓመት በዚያ መድረክ ላይ እንደምንሆን ወዲያውኑ እዚያው ተቀምጠን ወሰንን። ግን እንዴት? ምንም ሀሳብ አልነበረንም።

ላለፉት 10 ዓመታት፤ ከዚህ አንድ ከባንያ ጋር በዓመት ከ3 እስከ 4 ሚሊዮን ዶላር እሠራ ነበር፤ ነገር ግን ከፍተኛ 10 ምርጥ ተሸላሚ ለመሆን የሚያስፈልገው ምርት 11 ሚሊዮን ዶላር አካባቢ ይሆናል። ወደዛ ደረጃ እንዴት እንደምደርስ በጊዜው ምንም የማውቀው ነግር አልነበረም። እናም በፕሮግራሜ (በአቅደም) እንደሚቻል እንኳን እርግጠኛ አልነበርኩም። ነገር ግን የተማርኩት አንድ ነገር ቢኖር በራሴ ጥንካሬ (ጥረት) ብቻ ያንን ማሳካት እንደማልችል ነው። ስለዚህ እኔና ድሬንዳ ጸለይን፤ እናም ግባችንን አስቀመጥን፤ የገንዘብ ዘር ዘራን፤ እናም ነገሩ አሁን ተፈጻሚ ብለን እምነታችንን አጸናን።

ረዥሙን ታሪክ በአጭሩ ለማጠቃለል ያህል በቀጣዩ ዓመት ጥር ወር አዲስ ዓመት ገና ሲጀምር፤ እግዚአብሔር በሕልሜ ግቢ ላይ እንዴት መድረስ እንዳለብኝ አሳየኝ። ማድረግ ያለብኝን በትክክል አሳየኝ፤ እርሱ ያሳየኝን እስካደረግኩ ድረስ እደርስበታለሁ። በዚያው ዓመት በአንድ ሽያጭ የ11 ሚሊዮን ዶላር ግባችንን እንዳሳክልን ታውቃለህ? በቀጣዩ ስብሰባ ላይ ከከባንያው ምርጥ 10 ሰዎች ጋር በመሆን በዚያ መድረክ ላይ መውጣት እና የ100,000 ዶላር ጉርሻ መሸለም ምን ያህል አስደሳች ነበር! ምን ዓይነት የደስታ ስሜት ተሰምቶን እንደነበር ማወቅ ትፍልጋለህ? በቃ ትልቅ ድግስ ነበር።

**ምን ያህል አሳሳቢ ችግር
ውስጥ እንዳለህ እንኳን
መገንዘብ ታቆማለህ፤
እናም የተለመደ ነገር
ነው ብለህ ማሰብ
ትጀምራለህ።**

የአርሶ የፋይናንስ አብዮት ፡ የዕረፍት ኃይል

ግባችንን ማሳካትና ቦነስ ማግኘታችን ብቻ ሳይሆን በዛ ዓመት ገቢያችንም በመቶ ሺዎች በሚቆጠር ዶላር ከፍ ብሎ ነበር። ለእኔ ይህ ታላቅ የደስታ ድግስ ነበር!

ስለዚህ ስለ አንዳንድ የብሉይ ኪዳን ክስተቶች ማውራት ስጀምር፣ ለምሳሌ ስለ ኢዮቤልዩ ዓመት፣ ይህ አስልቺ ነገር ነው ብላችሁ አታስቡ፣ ምክንያቱም እንደዚህ ስላልሆነ። አስታውሱ፣ ሕይወት ከደስታ ድግስ ጋር ሲሆን ይበልጥ ደስ ይላል፣ ስለዚህ እስራኤል ያከበረችውን ትልቁን ክስተት/ ድግስ እስቲ እንመልከትና እንዴት የራስዎን ድግስ ማድረግ እንደሚችሉ ይማሩ።

የኢዮቤልዩ ዓመት

“ሰባት የሰንበት ዓመታት ማለትም ሰባት ጊዜ ሰባት ዓመታትን ቀጠር፤ ሰባቱ የሰንበት ዓመታትም አርባ ዘጠኝ ዓመታት ይሆናሉ። ከዚያም በኋላ በሰባተኛው ወር በዐሥረኛው ቀን፣ መለከት ይነፋ፤ በማስተሰረያ ቀንም በምድራችሁ ሁሉ መለከት ንፉ። አምሳኛውን ዓመት ቀድሱ፣ በምድሪቱ ሁሉ ላሉ ነዋሪዎች በሙሉ ነጻነት ዐውጁ፤ ይህም ኢዮቤልዩ ይሁንላችሁ፤ ከእናንተ እያንዳንዱ ወደ ቤተ ሰቡ ርስት፣ ወደ ወገኑም ይመለስ። የአምሳኛው ዓመት ኢዮቤልዩ ይሁንላችሁ፤ አትዝሩ፤ ሳትዘሩት የበቀለውን አትጨዱ፤ ካልተገረዘውም የወይን ሐረግ ፍሬ አትሰብስቡ። ኢዮቤልዩ ስለሆነ ለእናንተ የተቀደሰ ይሁን፤ ሳትዘሩት በሜዳ የበቀለውን ብሉ።”በዚህ በኢዮቤልዩ ዓመት እያንዳንዱ ሰው ወደ ርስቱ ይመለስ።

[ዘሊዋውን 25:8-13]

ስለ ኢዮቤልዩ ዓመት መወያየት ስጀምር፣ ምናልባት ካለወቃችሁ፣ ስለዚህ ዓመት ምንነት ልታስተውሉ የሚገባችሁን አንዳንድ መሠረታዊ ነጥቦች ላስቀምጥ። የኢዮቤልዩ ዓመት በየ50 ዓመቱ ይከበር ነበር፤ ይህም የሚሆነው ከሰንበት ዓመት በኋላ ማለትም ከአርባ ዘጠነኛው ዓመት በኋላ ነው። አንድ ትልቅ ችግር ከፊት ለፊት ሊመጣ እንዳለ ማየት የምትችል ይመስለኛል፤ አይደል? በሰንበት ዓመት እስራኤላውያን እህል እንዳይዘሩ ተከልክለው ነበር። እናም የሰንበት ዓመትን ተከትሎ በሚመጣው የኢዮቤልዩ አመትም እህል እንዳይዘራ የሚከለክል ህግ ነበር። ስለዚህ በመሠረቱ እስራኤላውያን ለሁለት ተከታታይ ዓመታት ምርት አያገኙም ማለት ነው፤ ከዚያም የምግብ አቅርቦታቸውን አግኝተው (መከር ደርሶ) ጎተራቸውን ለመሙላት፣ በሦስተኛው ዓመት የተዘራው ሰብል ደርሶ እስኪሰበሰብ ድረስ መጠበቅ ነበረባቸው። ይህ ጊዜ ጥሩ ምግብ በመብላት ለሚደሰቱ ወይም እህል በመሸጥ ለሚተዳደሩ ሁሉ ከባድ ችግር ሊሆን ይችላል። ሙሴ ስለ ኢዮቤልዩ ዓመት የሚገልጹ መመሪያዎችን ሲያስተላልፍ ምን ያህል ግራ መጋባት ሊፈጠር እንደሚችል መገመት ይቻላል። እርግጥ ነው፣ ለሦስት ዓመት ዕረፍት መውሰድ ጥሩ ሃሳብ ነበር፤ ይሁን እንጂ ለመኖር የሚስፈልገው ወጪ በሆነ መንገድ (አካል) መሸፈን ነበረበት። ስለዚህ ጉዳይ ሲሰሙ እስራኤላውያን ሙሴን መጀመሪያ የጠየቁት ነገር 'ይህ እንዴት ሊሆን ይችላል?' የሚል ነበር።

እናንተም፣ “ካልዘራን ወይም ሰብላችንን ካልሰበሰብን በሰባተኛው ዓመት ምን እንበላለን?” በማለት ትጠይቁ ይሆናል። በስድስተኛው ዓመት በረከቱን እስድድላችኋለሁ፤ ምድሪቱም

ለሦስት ዓመት የሚበቃ ፍሬ ትሰጣለች። በስምንተኛው ዓመት በምትዘሩበት ጊዜ፣ የምትበሉት ቀድሞ ከሰበሰባችሁት ሰብል ይሆናል፤ የዘጠነኛውን ዓመት መክር እስክትሰበስቡ ድረስ ከዚህ እህል ትበላላችሁ።

[ዘሌዋውያን 25:20-22]

እግዚአብሔር በዚህ መጽሐፍ ቀሪ ክፍል ውስጥ ብዙ ጊዜ የምናጠፋበትን አስገራሚ መልስ ሰጣቸው። በስድስተኛው ዓመት እንዲህ ያለ ታላቅ በረከት እንደሚልክና ይህም ከኢዮቤልዩ ዓመት በኋላ አዲስ መክር እስኪመጣ ድረስ ለሦስት ዓመታት የሚበቃ ምርት እንደሚያስገኝ ተናግሯል። መጽሐፍ ቅዱስ፣ አምላክ በስድስተኛው የፍጥረት ቀን ሥራውን እንዳጠናቀቀና እንዳረፈ ይናገራል። ዕረፍት ያደረገው ግን ደክሞት አልነበረም። ከዚህ ይልቅ ሥራውን ስላጠናቀቀ ነበር። እናም ለሰው ልጅ የሚያስፈልገው ነገር ሁሉ ተፈጥሯል ብቻ ሳይሆን ለእርሱ ተደራሽ ሆኗል።

እግዚአብሔር አሁን ለእስራኤላውያን ከበቂ በላይ የሆነ ምስል እያሳየው ነበር፤ ይህም ከምድርን የእርግማን ሥርዓት ውጤት ከሆነው ከሚያሳዝን ድካም እና ላብ ጋር ፍጹም ተቃራኒ ነበር። እርሱን የበረከታቸው ምንጭ አድርገው እንዲመለከቱት እና እርሱ ታላቅ መለኮታዊ አቅርቦት እንደሚያደርግላቸው እንዲገነዘቡ ፈልጎ ነበር። እንደገና፣ ይህ ጥላ ለእነሱ በራሳቸው ዘመን አምላክ የሚያደርገውን መለኮታዊ አቅርቦት የሚያሳይ ምሳሌ ቢሆንም፣ ኢዮቤስ እስኪመጣ ድረስ ጥላው ምን እያሳየን እንደሆነ አናውቅም ነበር። በተፈጥሮአዊው አስተሳሰብ፣ ሰብል ሳይዘሩ እነዚያን ሦስት ዓመታት በሕይወት መቄየት የሚቻልበት ምንም መንገድ አልነበረም። በተመሳሳይም በተፈጥሯዊው የምድር እርግማን ሥርዓት ሥር ስንኖር ቀናንና ሌሊት በድካምና ላብ ሳናሳልፍ በፋይናንስ ረገድ ማሸነፍ የሚቻልበት ምንም መንገድ አይኖርም። ይህን ለማድረግ ደግሞ በበቂ ፍጥነት መሮጥ አይቻልም። አስደናቂ ግዴታዎች እያሉህ፣ እስቲ አሁን ከምትሰራው ስራ የሶስት አመት እረፍት ለመውሰድ ሞክር፤ በእርግጠኝነት የኪሳራ እንጀራ የምትጋግርበትን አብሲት እንደጣልክ አትጠራጠር። ነገር ግን፣ እግዚአብሔር፣ በፍጥረት ጊዜ ልክ ለአዳም እንዳዘጋጀለት ሁሉ፣ ለሕዝቡ መለኮታዊ አቅርቦት የሚያደርግበትን፣ የአዲስ መንገድ ሥዕል ሊያሳየው እየሞከረ ነበር።

የኢዮቤልዩ ዓመት የሚያሳየንና ልናስተውል የሚገባን ሁለት ተጨማሪ ነገሮች አሉ። በዚህ አምሳኛ ዓመት መሬቱ ዕረፍት ሲያገኝ እናያለን። በተጨማሪም መሬቱ ሁሉ ለቀድሞ ባለቤቱ መመለስ እንዳለበት ታስተውላለህ። እስራኤላውያን የዮርዳኖስን ወንዝ በተሻገሩ ጊዜ እያንዳንዱ ነገድና ቤተሰብ ለመኖር የሚያስፈልጋቸውን ምግብና ገቢ የሚያገኙበት መሬት ተሰጥቷቸው ነበር። በዋነኝነት መሬቱ ሀብታቸው ነበር። ለእርሻና ለእንስሳት እርባታ ይጠቀሙበት ነበር። ስለዚህ መሬቱን በሙሉ ለዋናው ባለቤት መልሶ መስጠት ብልፅግናን የማግኘት ዕድልን አሳልፎ እንደ መስጠት ይቆጠራል።

እንደገና፣ ይህ ኢዮቤስ ለእኛ ያደረገው ነገር ጥላ ነው። ጥላው፣ ለእስራኤል ነገዶች ብልጽግና መመለስ እንዳለበት ይናገራል። እውነታው ለእኛም ተመሳሳይ ነገር ይነግረናል።

የአርሶ የፋይናንስ አብዮት ፡ የዕረፍት ኃይል

ብልጽግናችን ለእኛም ተመልሷል። የአግዚአብሔር መንግሥት ርስት እንደገና የእኛ ሆኗል (በእጃችን ገብቷል)።

የኢየሱስ ልዩ ዓመት የሚያሳየን ሦስተኛው ነገር ደግሞ ሁሉም ባሪያዎች ነጻ ወጥተው ወደ ቤተሰቦቻቸው መመለሳቸውን ነው። ይህ ትልቅ ነገር ነው። እንደገናም ጥላው እናንተ ከእንግዲህ ባሪያ አይደላችሁም ነገር ግን ወንድ ወይም ሴት የአግዚአብሔር ልጆች ናችሁ እያለን ነው። በክርስቶስ ውስጥ ያለው እውነታ ከእንግዲህ ወዲህ ባሪያ አይደለም ይላል፤ ነገር ግን በአግዚአብሔር ቤት ውስጥ ወንድ ወይም ሴት ልጅ ስንሆን፤ ክርስቱ እና ከቤቱ ብልጽግና የመከራ ሙሉ መብት አለን።

**አንድ ጊዜ ሰንበት
በእርግጥ ምን እያሳየን
እንደሆነ ካወቅን
(ከተረዳን) ፣ በፋይናንስ
ሕይወታችን ላይ ከፍተኛ
ለውጥ ሊመጣ ይችላል።**

ስለዚህ አሁን የተማርከውን አስብ። ኢየሱስ አዳም ያጣውን ነገር መልሶ ሰጠን። ኢየሱስ ከባርነት ነጻ አውጥቶ የአግዚአብሔር ልጆች አደረገን። እግዚአብሔር የእጆቻችንን ሥራ በብርቱ እንዲባረክ በመፍቀድ የምድር እርግግን ሥርዓት ውጤት ከሆነው ከከባድ ድካም እና ላብ ነጻ አውጥቶናል። ምንም እንኳን ኢየሱስ ለእነዚህ ሁሉ ነገሮች ዋጋ የከፈለ ቢሆንም፤ አሁንም እነዚህን ጥቅሞች እንዴት እዚህ ምድር ላይ ባለን ሕይወት ውስጥ ተግባራዊ ማድረግ እንዳለብን ማወቅ አለብን። ብዙ ክርስቲያኖች የሚሳሳቱት እዚህ ላይ ነው። መንግሥቱ በህግ እንደሚሠራ ባለመረዳታቸው፤ እንደ ወንዶችና ሴቶች ልጆች እንዲሁም እንደ ዜጎች ሕጋዊ መብታቸውን ባለማወቃቸው፤ እግዚአብሔር የሆነ ሰውን ለመባረክ እንዲሁ በዘፈቀደ እንደሚመርጥ ያምናሉ። ስለዚህ መጽሐፍ ቅዱስ የእነርሱ እንደሆነ በሚናገረው መብት ለመደሰትና በዕለት-ተዕለት ሕይወታቸው ውስጥ ተግባራዊ ለማድረግ ቁልፍ የሆኑትን የመንግሥቱን ህጎች አያጠኑም። እላችኋለሁ፤ አንድ ጊዜ ሰንበት በእርግጥ ምን እያሳየን እንደሆነ ካወቅን (ከተረዳን) በፋይናንስ ሕይወታችን ላይ ከፍተኛ ለውጥ ሊመጣ ይችላል።

በቤተ ክርስቲያናችን ውስጥ ያለ አንድ ሰው ስለ እምነትና የአምላክ መንግሥት እንዴት እንደሚሠራ ሳስተምር ይከታተለኝ ጀመር። ቤተሰቡና ልጆቼ እነዚህን ህጎች በቤተሰብ ደረጃ አብረው ያጠኑ ነበር። አዲሱ ዓመት ሲቃረብ በአግዚአብሔር መንግስት ውስጥ ያሏቸውን ህጋዊ መብቶቻቸውን ለመጠቀም ወሰኑ፤ እናም በዚያ ዓመት ያገኙትን ሁለት የሚከራይ ቤቶችን ዕዳ ሙሉ ለሙሉ ለመክፈል ወሰኑ። በትክክል ካስታወስኩ፤ ሁለቱንም ቤቶች ለመክፈል የሚያስፈልገው አጠቃላይ 400,000 ዶላር አካባቢ ይመስለኛል። ስለዚህ በዚያ ዓመት ሁለቱንም ቤቶች ለመክፈል ግቡ ላይ ጸለዩ እና ትልቅ የገንዘብ ዘር ዘሩ። ይህ ለእነሱ ትልቅ ተስፋ ነበር፤ ይህ ሰው እንዲህ ዓይነቱን እድል ለመደገፍ የሚያስችል በቂ ደንበኞችን እና/ ወይም ትልቅ የደንበኛ ኮንትራቶችን ለማግኘት የሚያስችል እድል በሚኖርበት የሥራ መስክ ውስጥ ይሰራ ነበር። የቤተሰቡ አባላት በሙሉ ይህ ግባቸው እንደሚሳካ አምነው ተስማምተው ጸለዩ። በየሳምንቱ ግባቸውን ይገመግሙና እንዲህ ዓይነቱን መከር ለመጠበቅ ሕጋዊ መሠረት

የሆኑትን የመጽሀፍ ቅዱስ ክፍሎች ይመረምሩ ነበር። እርግጥ ነው፤ ይህ ሰው ድርሻውን መወጣት እንዳለበት ያውቅ ነበር።

ደገና፤ ዓመቱ እየገፋ ሲሄድ፤ በእርግጠኝነት፤ ጥቂት ትልልቅ ኮንትራቶች መሳካት ችለው ነበር፤ ነገር ግን ከሁሉም ትልልቅ ኮንትራቶች ጋር፤ ባለብዙ ሚሊዮን ዶላር ስምምነቶች በፍጥነት ወደ ፍሬ አልመጡም ነበር። በዓመቱ አጋማሽ አካባቢ ይህ ሰው ለከባኝያው ትልቅ ሽያጭ አገኘ፤ በጣም ትልቅ ስለሆነ በዓመቱ ውስጥ ከከባኝያው አጠቃላይ ምርት ወደ 40% ገደማ ይሸፍን ነበር። በዚያ ከሚሸፍን ቼክ፤ ከኪራይ ንብረቶቹ ውስጥ አንዱን መክፈል ችሏል። በዓመቱ መገባደጃ ላይ አንድ ሌላ ኮንትራትን፤ ጓደኛዬ ያቀረበላቸውን የብዙ ሚሊዮን ዶላር ኮንትራት እንደሚፈርም ጠቁሞ ነበር። ነገር ግን ስምምነቱ የሚጠናቀቅበት ቀን እየተራዘመ ሄደ። ውሉ ተዘጋጅቶ ለመፈራረም ሲቀርብ፤ ቀኑ ይቀየራል፤ ከዛም ቀኑ ተቀይሮ ሌላ ውል ይጻፋል፤ እንደገና ቀኑ ይቀየራል። ነገሩ በዚህ መልክ እየተንከባለለ ቆይቶ፤ ጉዳዩን ይዞት የነበረው የማኔጅመንት ቡድን ተቀይሮ አዲስ ማኔጅመንት ስለመጣ፤ የእርሱን ጉዳይ አዲሱ ቲም (ቡድን) እንደሚመለከተው ሲነገረው አሁን የበልግ ወቅት ነበር።

ጓደኛዬ፤ የበሰለው ጉዳዩ ተመልሶ ዕንጭጭ ሆነ ማለት እንደሆነ በደንብ ያውቅ ነበር። አዲሱ የአስተዳደር ቡድን ለመፈራረም በመጠባበቅ ላይ ያለውን ውል አያውቅም ነበር፤ ስለዚህ በእርግጥ ጥሩ ደረጃ ደርሶ የነበረው ጉዳዩ አሁን ዋጋ ቢስ እና ባዶ ሆነ ማለት ነው። ሂደቱን ከአዲሱ የማኔጅመንት ቡድን ጋር ከዜሮ መጀመር የግድ ሊሆን ነው። ከአዲሱ የማኔጅመንት (የአስተዳደር) ቡድን ጋር ሲገናኝ፤ የከባኝያውን ጥቆማዎች ለመመልከት ደስተኛ ይመስሉ ነበር። በጥቅም ወር መጨረሻ (ኢ.አ.አ 11^ኛ ወር ማለት ነው) ላይ ከገመገሙ በኋላ፤ በጉዳዩ ወደ ፊት መግፋት እንደሚፈልጉ ገለጹ። ግን እንደገና የወረቀት ሥራው (ውሉ) ዘግይቶ አዲሱ ዓመት ሊገባ ሁለት ቀናት እስኪቀሩት ድረስ እንደገና ቀኑ ይቀየር (ይሸጋሽግ) ነበር። በመጨረሻም ጓደኛዬ ሊያገኙትና ሰነዶቹን ለመፈራረም እንደሚፈልጉ ያበሰረው የስልክ ጥሪ ደረሰው፤ እነርሱን አግኝቶ በዚያ ቀን ቢፈራረም በጥሬ ገንዘብ እንደሚከፍሉት ነገሩት ። ጓደኛዬ በዚያ ስምምነት መሰረት ያገኘው የኮምፕሽን ክፍያ የሌላኛውን ቤቱን ዕዳ መላኩ ለመላኩ መከራከል የቻለ ሲሆን፤ እሱ እና ቤተሰቡ፤ በዚያ ዓመት የሁለቱንም ቤቶች ዕዳ ለመክፈል ያስቀመጡትን ግብ ለማሳካት በአምላክ መንግስት ያለቸው እምነት ስርቶ የሁለቱንም ቤቶች ዕዳ በመክፈል ግባቸውን ማሳካት ችለዋል።

የመንግሥቱን መሰረታዊ ሥርዓቶች ማጥናቱ ብቻ ነው እንዲህ ዓይነቱን ክፍያ ያለ ግብ እንዲያስብ ያስቻለው ወይም ያነሣው፤ ምክንያቱም ከዚህ በፊት እንዲህ ያለ ትልቅ ሂሳብ አግኝቶ አያውቅም ወይም በየትኛውም የቀደመ ዓመት ውስጥ ይህን ያህል ገንዘብ አግኝቶ አያውቅም፤ እናም ግቡ ሊሳካ እንደሚችል የሚጠቁም ፍንጭ አይቶ አያውቅም። በእርግጥ ይህን ድል ለማክበር ትልቅ ድግስ እንዳደረጉ ነገረኝ!

አንድ ሌላ "በእውነት የተፈጸመ" ታሪክ ደግሞ ከልጆቹ መካከል በአንዱ ላይ ተፈጽሟል። እርግጥ ነው፤ ሁሉም ልጆቹ መንግሥቱ በሕይወታቸው ሲሠሩ ተመልክተዋል። ሁሉም እኔ የምነግራቸውን መሰረታዊ ሥርዓቶች ተግባራዊ አድርገዋል፤ እንዲሁም አምላክ አስደናቂ

የአርሶ የፋይናንስ አብዮት ፡ የዕረፍት ኃይል

ነገሮችን ሲያከናውን ተመልክተዋል። በ20ዎቹ ዕድሜ ውስጥ የሚገኙ ቢሆኑም ሁሉም ዕዳ የሌለባቸው መኪኖች ይነፃሉ፤ አብዛኞቹ ልጆቹ የመኖሪ ቤቶቻቸው ክፍያ ሙሉ ለሙሉ የተከፈለ ወይም ጨርሶ ሊከፈል የተቃረበ ቤቶች አሏቸው። ትልቁ ልጄ ተም፤ በጥሬ ገንዘብ አንድ ቤት መግዛት ፈልገኝ ስለዚህ በእርሱ የመግዛት አቅም ውስጥ ላለ አንድ ቤት እግዚአብሔርን በማመን፤ ዘሩን ዘራ። በተጨማሪም ከግንባታ ጋር በተያያዘ በጣም ጥሩ የሚባል ሙያ ስለነበረው፤ መለስተኛ እድላት ሊደረግለት የሚችል ቤት ካገኝ ለመግዛት አያመነታም ነበር።

የሚስማማውን አይነት ቤት ያገኝ እደሆን በመመልከት ጥቂት ጊዜ ቢያሳልፍም፤ ከፍላጎቱ ጋር ፍጹም ተቀራራቢ የሆነ ቤት ለማግኘት አልቻልንም ነበር። አንድ ቀን ግን መኪና እየነፃ ዞር ዞር ሲል፤ ከዚህ በፊት አይቶት የማያውቀውን የሚሸጥ ቤት ተመልክተ። ቤቱ ሀራጅ የወጣ ቤት ነበር፤ እናም በደንብ ሲመለከተው ቤቱ የተወሰነ ስራ (እድላት) እንደሚያስፈልገው ያውቅ ነበር፤ ግን ፍጹም የሚፈልገው አይነት ቤት ነበር። ለሪል ስቴት ተወካዩ ደውሎ የቤቱን ዋጋ ጠየቀው፤ ይሄኔ፤ ጆሮው የሰማውን ማመን አልቻልንም ነበር----37,000 ዶላር። "ግን እንዴት ሊሆን ይችላል?" ሲል አሰበ።

ወኪሉ የቤቱን ዝርዝር ሁኔታ መርምሮ የሚገርም ታሪክ ነገረው። ቤቱ በእርግጥ ዘወር ያለ ቦታ ላይ ነበር፤ እና ከስድስት ወር ገደማ በፊት በ110,000 ዶላር የሽጭ ዋጋ ወጥቶ ነበር። ይህ ዋጋ የሀራጅ ዋጋ ነበር፤ ነገር ግን ቤቱ ከጥቂት ዓመታት በፊት በ160,000 ዶላር ነበር የተሸጠው። በግልጽ ለማየት እንደሚቻለው፤ ለሀራጅ ሽያጭ ከወጣበት ጊዜ እንስቶ ላለፉት ስድስት ወራት ማንም ሰው ቤቱን የመግዛት ፍላጎት አላሳየም። ባንኩ ለምን ሰዎች ቤቱን የመግዛት ፍላጎት እንዳላሳዩ ሳያውቅ ዋጋውን በተከታታይ ዝቅ እያደረገ መጥቶ ነበር። ነገር ግን ተም እና የሪል እስቴት ወኪሉ ትንሽ ነገሩን ለማወቅ በጥልቀት ሲቆፍሩ፤ ለምን ሰዎች ለቤቱ ምንም ፍላጎት እንዳላሳዩ መገንዘብ ችለው ነበር። ቤቱ ለሀራጅ ሽያጭ ዝርዝር የወጣው በሌላ አድራሻና ቤቱ በማይገኝበት ሌላ ከተማ ውስጥ ነበር፤ እናም ስለዝርዝሩ ለመጠየቅ የተቀመጠው የስልክ ቁጥር እንዲሁ የተሳሳተ ነበር። ስለዚህ ማንም ሰው ቤቱ እዚያ ለሽያጭ እንደቀረበ አያውቅም! ቤቱ፤ በከተማው ውስጥ ባለ ትንሽ መንገድ ላይ፤ በመንገዱ ማብቂያ ላይ ምንም አይነት የመኪና ፍላጎት የሌለበት ቦታ ላይ ነበር የሚገኘው። ተም ቤቱን እስካየበት ቀን ድረስ ዋጋው ማሽቆልቆሉን ቀጠለ። የሚገርም ነው! ቤቱ ከሰማይ ለእርሱ የታዘዘ ስለነበር፤ ተም እስኪያየው ድረስ ማንም ሳያየው ተደብቆ እንደቆየ ለተም ነገርኩት! ተም ቤቱን ቀለም ቀብቶ በቤቱ ላይ ሁለት ቀላል ማሻሻያዎችን ብቻ አከናውኖ በ160,000 ዶላር ሸጠው።

ሴት ልጄ ኤሚ፤ “ፌይዝ ላይፍ ናው” በተባለው ቤተክርስቲያናችን ውስጥ አምልኮን ትመራለች፤ እሷ እና ጄሰን የቤተሰባቸው ቁጥር ከአራት ወደ አምስት እያደገ በመሆኑ አሁን ከሚኖሩበት ተለቅ ያለ ቤት ያስፈልጋቸው ነበር። በ 2017 የቦጋ ወቅት የቤቶች ዋጋ እዚህ አሃዮ ውስጥ በጣም አሻቅቦ ነበር፤ እናም ለሽያጭ የቀረቡ ቤቶች ብዙውን ጊዜ በሳምንት ውስጥ ይሸጡ ነበር። ከ250,000 እስከ 300,000 ዶላር ባለው የዋጋ ክልል ውስጥ ከ2 እስከ 4 ሄክታር መሬት ያለው እና በንብረቱ ላይ የውሀ መሰረተ ልማት ያለው ትልቅ ቤት የማግኘት ተስፋቸው የመነመነ ነበር። ወደ ግማሽ ሄክታር አካባቢ የሚጠጉ የእርሻ ቦታዎች በዚያ የቦጋ ወቅት ከ

200,000 ዶላር በላይ ይባሉ ነበር። ብዙ ቤቶችን እየዞሩ ከተመለከቱ በኋላ መፈለጋቸውን አቀመው ጸለዩ። መመሪያ ለማግኘት ዘርን በመዝገቡ ጌታን እንዲህ አሉት፤ "አምላካችን ሆይ፤ በዚህ መንገድ መፈለጋችንን ለመቀጠል በጣም ሥራ ይበዛብናል። የምንፈልገው ቤት የት እንዳለ አንተ ታውቃለህ እናም በትክክለኛው ጊዜ እንድታሳየን እንጠይቅህለን። በበይነመረብ ላይ እየፈለግን መድከም አንፈልግም፤ ደግሞም ስለዚህ ቤት ከእንግዲህ ወዲህ ከሪል ስቴት ወኪሎች ጋር አንነጋግርም!"

በጣም የሚገርም ነገር ነው፤ አንድ ምሽት አንድ አስደሳች ነገር ተከሰተ። በወቅቱ የአራት ዓመቷ ሴት ልጃቸው ወደ ቤታቸው ሲገቡ፤ "እማዬ፤ ለመንቀሳቀስ ጊዜው አሁን ነው" አለቻቸው። "ምንማለት ነው?" ስትል ኤሚ ጠየቀች። የአራት አመት ልጅዋ "ወደ እኔ ክፍል የሚያስወጣው ትልቅ መወጣጫ ደረጃ ወዳለው ቤት የምሄድበት ጊዜ አሁን ነው" ስትል መለሰች። "የምን ቤት? ህልም አየሽ እንዴ?" ኤሚ ጠየቀች ። ልጅቷ አዎ አለች ። በዚያ ምሽት ሁለቱን ልጆቻቸውን ካስተኙ በኋላ፤ ኤሚ የልጇ ንግግር ዕረፍት ስለነሳት፤ ምናልባት ቤቱን እንደገና በበይነመረብ ላይ መፈለግ እንዳለባቸው ለጄሰን ነገረችው።

አዎን፤ በቅርቡ ለሽያጭ የቀረበ፤ ባለ ሁለት ፎቅ፤ 4 ሄክታር ስፋት ያለውና ከፊት ለፊቱ ሐይቅ ያለው ንብረት (ቤት) ነበር። ይሁን እንጂ ዋጋው እነርሱ ከዘሩት (ማለትም እስከ 300,000 ዶላር የሚደርስ)፤ የቤት ዋጋ በ 26,000 ዶላር ይበልጥ ነበር። ዝቅተኛ ዋጋ ማቅረብ (መጥራት) እንደሚችሉ ስለተሰማቸው የሪል ስቴት ወኪላቸውን ደወሉላት። ወኪላቸው በቀጣዩ ቀን ወደ ፍሎሪዳ ስለምትሄድ፤ ምናልባት ጠዋት በ 3 ሰዓት አካባቢ የሚመቻቸው ከሆነ ቤቱን ልታሳያቸው እንደምትችሉ ነገረቻቸው። ጄሰን እና ኤሚ እንደሚመቻቸውና ጠዋት እንደሚያገኟት አሳወቁት።

ወኪላ ወደ ቤቱ ለመድረስ ዘግይታ ነበር፤ ሆኖም ግን ቤቱን ሲያዩት ምንም የሚወጣለት ቤት አይደለም። ቤቱ ካረፈበት ካሬ በተጨማሪ፤ 4 ሄክታር መሬት እና ከፊት ለፊት ያለው ሐይቅ ጋር ተጽምሮ ሁሉም ነገር ፍጹም ይመስላል። ተጨማሪ ጉርሻው ደግሞ መላው ንብረቱን የሚከብብ ጫካ መኖሩ ነው፤ በቃ ቤቱ ሲታይ ትንፋሽ ቀጥ የሚያደርግ ነበር። ጄሰን እና ኤሚ ወደ ቤቱ ሲገቡ፤ ሴት ልጃቸው በቀጥታ ወደ ክፍሏ የሚወስደውን ግዙፍ የተንጠለጠለ መወጣጫ ደረጃ እየሮጠችና እየጮሽች ስትወጣ በአይነ ህሊናቸው ተመለከቱ። ረጅሙን ታሪክ ለማሳጠር፤ ጄሰን እና ኤሚ የተጠየቀውን ዋጋ ለመክፈል ተስማሙ። ወኪላ የቤቱን ዝርዝር ነገሮች ስፈትሽ ሁሉም ቅናሾች በዚያው ጠዋት እስከ እኩለ ቀን ድረስ ብቻ እንደሚስተናገዱ ተገነዘበች። ያ ማለት፤ ጨረታው ሊዘጋ ከአንድ ሰዓት ያነሰ ጊዜ ብቻ ነበር የቀረው። የአራት ዓመት ልጃቸው ሕልሙን ባትነግራቸውና በዚያው ምሽት ኢንተርኔት ላይ መረጃውን ባይመለከቱት ኖሮ ቤቱ አምልጧቸው ነበር።

የተጠየቀውን 326,000 ዶላር ያቀረቡ ሲሆን ጨረታውን ማሸነፍ ችለው ነበር። በሁኔታው በጣም ተደስተዋል። በምርመራው ወቅት ጣሪያው በጥሩ ሁኔታ ላይ የነበረ ቢሆንም ተቆጣጣሪው በ 5 ዓመት ገደማ ውስጥ መተካት እንደሚያስፈልገው ነገራቸው። ይሄኔ ጄሰን አንድ ሃሳብ መጣለት፡ ጣሪያው ትንሽ ቆዩ የእድሳት ሥራ ስለሚፈልግ፤ ባንኩን የተወሰነ የዋጋ

የአርሶ የፋይናንስ አብዮት ፡ የዕረፍት ኃይል

ቅናሽ ለመጠየቅ ወሰነ። ወኪላቸው ግን ባይሞክሩ እንደሚሻል ነገረቻቸው፤ ቤቱ "ባለበት ሁኔታ" ለሽያጭ የቀረበ በመሆኑ፤ በቤቷ ውስጥ ባሉ ጉድለቶች ምክንያት ባንክ የመኖሪያ ቤት ሽያጭ ዋጋ ሲቀንስ አይታ እንደሚታውቅ ነገረቻቸው። ነገር ግን ጄሰን እና ኤሚ ደብዳቤ በመጻፍ ባንኩ ቅናሽ እንዲያደርግላቸው ጠየቁ። ከዛ የሆነውን ገምት እስኪ? ባንኩ ቤቱን በ296,000 ዶላር ሰጣቸው፤ ይህም እግዚአብሔር እንደሚሰጣቸው አምነው ዘር ከዘሩበት የቤት ዋጋ (300,000 ዶላር) ያነሰ ነው። እግዚአብሔር ቤቱን ያመጣው ልክ በጠየቁት መሰረት ነበር። ኋላ ቆይተው ቤቱ ምን ያህል ዋጋ እንደሚወጣ ሲጠይቁ፤ ገማቹ 500,000 ዶላር እንደሚያወጣ ነገራቸው። ወዳጄ፤ ያ እጥፍ ድርሻ ነው!

እንደምትመለከቱት ልጆቹ በሙሉ በመንግሥቱ አኗኗር እየተደሰቱ ነው። እንዲያውም የመጨረሻዋ ልጅ ኪርስቲን በዚህ ዓመት በ20 ዓመቷ የመጀመሪያ ቤቷን በጥሬ ገንዘብ ገዝታለች። እንዴት? ሁሉም በመንግሥቱ አኗኗር እንዴት መኖር እንደሚቻል ያውቃሉ!

ምዕራፍ 8

እጥፍ ድርሻ

አሁን የሰንበት ዕረፍት በትክክል እንዴት እንደሚሠራ እና እንዴት በሕይወታችን ውስጥ ተግባራዊ ማድረግ እንደሚቻል በጥልቀት መመርመር እፈልጋለሁ። ወደ ኢየሱስ ሕይወት ታሪካችን መመለስ እና ጥቅሳችንን እንደገና መመልከት እፈልጋለሁ። ሕዝቡ ለሦስት ዓመታት መከር ሳይሰበሰብ እንዴት መኖር እንደሚችሉ ሲጠይቁ አምላክ የሰጠውን መልስ እናገኛለን። ጥሩ ጥያቄ ነው!

እናንተም፤ “ካልዘራን ወይም ሰብላችንን ካልሰበሰብን በሰባተኛው ዓመት ምን እንበላለን?” በማለት ትጠይቁ ይሆናል። በስድስተኛው ዓመት በረከቱን እስድድላችኋለሁ፤ ምድሪቱም ለሦስት ዓመት የሚበቃ ፍሬ ትሰጣለች። በስምንተኛው ዓመት በምትዘሩበት ጊዜ፤ የምትበሉት ቀድሞ ከሰበሰባችሁት ሰብል ይሆናል፤ የዘጠነኛውን ዓመት መከር እስክትሰበስቡ ድረስ ከዚህ እህል ትበላላችሁ። [ዘሌዋውን 25:20-22]

ከዚህ ጥቅስ እንደምንረዳው የኢየሱስ ዓመትም ሆነ ከዚያ በፊት የነበረው የሰንበት ዓመት መከር የቻሉት በስድስተኛው ዓመት ማለትም ካለፈው የኢየሱስ ዓመት አንሥቶ በአርባ ስምንተኛው ዓመት በተገኘው እጅግ ብዙ መከር (ምርት) ነው። ይህ ጊዜ መከር ባይገኝ ኖሮ የሰንበት ዕረፍት ማድረግ አይቻልም ነበር። እስቲ ይህን ጉዳይ ይበልጥ ግልጽ የሚያደርግ ሌላ ጥቅስ እንመልከት።

በየማለዳው እያንዳንዱ የሚያስፈልገውን ያህል ሰበሰበ፤ ፀሐይ እየበረታ በሄደም ጊዜ ቀለጠ። በስድስተኛው ቀን እያንዳንዱ ሰው ሁለት ሁለት ጎሞር አድርገው ዕጥፍ ሰበሰቡ፤ የማገበሩም አለቆች ወደ መሬት መጥተው ይህንኑ ነገሩት። እርሱም አላቸው፤ “እግዚአብሔር (ያህዌ) ያዘዘው ይህ ነው፤ ‘ነገ ለእግዚአብሔር (ያህዌ) የተቀደሰ ሰንበት በመሆን፤ የዕረፍት ቀን ይሆናል።’ ስለዚህ መጋገር የምትፈልጉትን ጋግሩ፤ መቀቀል የምትፈልጉትን ቀቅሉ። የተረፈውን አስቀምጡ፤ እስከ ጧትም ድረስ አቁዩት።”

ስለዚህ መሬት እንዳዘዘው እስከ ጧት ድረስ አቁዩት፤ አልሸተተም፤ ወይም አልተላም። መሬትም እንዲህ አለ፤ “ዛሬውኑ ብሉት፤ ዛሬ የእግዚአብሔር (ያህዌ) ሰንበት ነውና። ዛሬ በመሬት ላይ ምንም አታገኙም። ስድስት ቀን ትሰበስቡታላችሁ፤ በሰባተኛው ቀን በሰንበት ዕለት ግን ምንም ነገር አይኖርም።”

ሆኖም አንዳንዶቹ በሰባተኛው ቀን ለመሰበሰብ ወጡ፤ ነገር ግን ምንም አላገኙም። ከዚያም እግዚአብሔር (ያህዌ) መሬት አለው፤ “ትእዛዞቼንና መመሪያዎቼን ለመፈጸም እስከ መቼ እንቢ ትላላችሁ? እግዚአብሔር (ያህዌ) ሰንበትን የሰጣችሁ መሆኑን ልብ በሉ፤ በስድስተኛው ቀን ለሁለት ቀን የሚሆን እንጀራ የሰጣችሁ ለዚህ ነው። በሰባተኛው ቀን እያንዳንዱ ሰው ባለበት ይቈይ፤ ማንም አይወጣም።” ስለዚህ ሕዝቡም በሰባተኛው ቀን ዐረፉ።

[ዘፀአት 16: 21-30]

የአርሶ የፋይናንስ አብዮት ፡ የዕረፍት ኃይል

እርግጥ ነው፤ ይህ ጥቅስ በየዕለቱ ሕዝቡን ለመመገብ ከሰማይ ስለወረደው መና የሚናገር ሊሆን በሰባተኛው ቀን ማለትም በሰንበት ቀን እንደማይታይ ይገልጻል። በጣም በፍጥነት ስለሚበሰብስ ከቀን ወደ ቀን ማከማቸት አይችሉም ነበር። በስድስተኛው ቀን ብቻ መሰብሰብና ሳይበላሽ ማሳደር (ማቆየት) ይችሉ ነበር። መና በየዕለቱ ቶሎ ቶሎ የሚበላሸው ለምን እንደሆነ የሚያሳይ ትኩረት የሚሰጠው ማብራሪያ ዘዳም 8:16 ላይ ይገኛል።

በመጨረሻ መልካም እንዲሆንልህ፤ አንተን ትሑት ለማድረግና ለመፈተን፤ አባቶችህ ፈጽሞ የማያውቁትን መና በምድረ በዳ መገዘህ።

እግዚአብሔር ሕዝቡን በየዕለቱ ስለሚሰጣቸው ምግብ ብቻ ሳሆን በእርግጥ በሕይወታቸው ውስጥ ላሉት ነገሮች ሁሉ እርሱን እንዲመሰክቱ (ተስፋ እንዲያደርጉ) እያሰለጠናቸው ነበር። እግዚአብሔር ከምግብ በላይ እንደሚያስፈልጋቸው ያውቅ ነበር፤ ብዙም ሳይቆይ በቅጥር የታጠሩ ከተሞች እና ግዙፍ ሰዎች ያጋጥሟቸዋል። በእንደዚህ አይነት ሁኔታ በእርሱ ላይ መመካት በሕይወት እና በሞት መካከል ያለውን ልዩነት ያክል ይሆናል።

እስቲ ወደ ዘጸአት 16: 29 እንመለስ። እዚህ ላይ የሰንበት ዕረፍት ሊገኝ የቻለው በስድስተኛው ቀን ከተሰጠው እጥፍ ድርሻ (እጥፍ መከር) ብቻ እንደሆነ በግልጽ ማየት ትችላለህ።

እግዚአብሔር (ያህዌ) ሰንበትን የሰጣችሁ መሆኑን ልብ በሉ፤ በስድስተኛው ቀን ለሁለት ቀን የሚሆን እንጀራ የሰጣችሁ ለዚህ ነው። በሰባተኛው ቀን እያንዳንዱ ሰው ባለበት ይቈይ፤ ማንም አይወጣም።

አይታችኋል? የሰንበት ዕረፍት የሚቻለው በእጥፍ ድርሻ ብቻ ነው፤ ይህ በጣም አስፈላጊ ነው፤ ስለዚህ ይህንን አድምቃችሁ እንትጽፉት እጠይቃለሁ።

የሰንበት ዕረፍት ያለ እጥፍ ድርሻ እውን ሊሆን አይሆንም!

እስቲ በተለየ ሁኔታ ላስቀምጠው። ከበቂ በላይ ከሌለህ በስተቀር የምድር እርግማን ሥርዓት ውጤት ከሆነው ድካም የበዛበት ሩጫ እና ላብ በጭራሽ ዕረፍት አይኖርም። እኔ እና ድሬንዳ በሄድንበት ሁሉ ለሰዎች እንደምንለው "የገንዘብን ነገር ካላስተካከሉ በስተቀር ዕጣ ፈንታዎን (መክሊቶን) በጭራሽ ማግኘት አይችሉም!" ለምን? ምክንያቱም ከበቂ በላይ ከሌለዎት አማራጮች አይኖሩዎትም እናም በሕይወት ዘመኖ ሁሉ የህልውና ትግል ባሪያ ይሆናሉ። ቀደም ባለው ምዕራፍ ውስጥ ከዘጋም 28 11-13 የኦብርሃምን በረከት ጥቅሞች ስናነብ የተመለከትነውን ነገር አስታውሱ። በሕይወት ለመትረፍ የሚደረግ የህልውና ትግል ለማንም ሰው የሕይወት ዕጣ ፈንታ አለመሆኑን በግልጽ አይተናል! ምናልባት ረስታችሁት ከሆነ፤ እስቲ አንድ ተጨማሪ ጊዜ እንከልሰው።

እግዚአብሔርም (ያህዌ) ሊሰጥህ ለአባቶችህ በማለላቸው ምድር በማሕፀንህ ፍሬ፣ በእንስሳትህም ግልገል፣ በምድርህም ሰብል የተትረፈረፈ ብልጽግና ይሰጥሃል።

እግዚአብሔር (ያህዌ) ለምድርህ በወቅቱ ዝናብን ለመስጠትና የእጅህን ሥራ ሁሉ ለመባረክ፣ መልካሙን መዝገብ ሰማዩን ይከፍትልሃል፤ አንተም ለብዙ አሕዛብ ታበድራለህ እንጂ ከአንዳቸውም አትበደርም። እግዚአብሔርም (ያህዌ) ራስ እንጂ ጅራት አያደርግህም። ዛሬ የምሰጥህን የአምላክህን የእግዚአብሔርን (ኤሎሂም ያህዌ) ትእዛዝ በጥንቃቄ ብትጠብቅ፣ መቼውንም ቢሆን በላይ እንጂ ፈጽሞ ቢታች አትሆንም።

[ዘዳግም 28:11-13]

ድህነት፣ የህልውና ትግል እና ኪሳራ የእናንተ ዕጣ ፈንታ አይደሉም። አበዳሪ እንጂ ተበዳሪ መሆን የለባችሁም፣ ራስ እንጂ ጅራት መሆን የለባችሁም! መትራፍርፍ የመንግሥቱ ገጽታ ነው። ይህ የሰንበት ዕረፍት መገለጫዎቹ ከበቂ በላይ አቅርቦት እና እጥፍ ድርሻ ናቸው!

ምን እያሰብክ እንዳለ አውቃለሁ፣ “ወንድም ዓለም፣ ያ ጥሩ ነበር፣ ነገር ግን ጋራ አሁን የምኖረው ሕይወት ፍጹም አንተ የምታወራውን አይመስልም።” እያልክ መሆን አለበት። ልክ ነው፣ ወደ ኋላ እየተመለከትን ሳይሆን አምላክ ስለእኛ የሚናገረውን እና መንግሥቱ ስለ እኛ የሚለውን ለመጨበጥ እየተዘረጋን ነው። ትክክለኛውን ስዕል ካላገኘን፣ ሕይወታችን ምን መሆን እንዳለበት ካላወቅን፣ የምድርን እርግግን ሥርዓት ተንኮሎች፣ ወጥመዶችና የተዛባ አስተሳሰብ ልንከተል እንችላለን። እምነት ማለት ከሁኔታዎቻችን ጋር ሳይሆን አምላክ ከተናገረው ጋር ተስማምተን መኖር ማለት ነው።

እግዚአብሔር ድፊንዳን እና እኔን ስለ እጥፍ ድርሻ እንዴት እንዳስተማረን ከማካፈል በፊት፣ በአዲስ ኪዳን ውስጥ ስለ እጥፍ ድርሻ የሚገልጽ ታላቅ ታሪክ ነው ብዬ የማምንበትን ታሪክ ላካፍላችሁ እፈልጋለሁ።

ላካፍላችሁ የምፈልገው ታሪክ ከዚህ በፊት ብዙ ጊዜ የሰማችሁት ታሪክ ነው፣ ነገር ግን ምናልባትም ከእጥፍ ድርሻ ጋር በተያያዘ ወይም አሁን ካላችሁ የመንግሥቱ ግንዛቤ ጋር በተያያዘ አይደለም። የጠፋውን ልጅ ታሪክ በሉቃስ 15 ላይ እናገኛለን። እንደገና፣ በዚህ ታሪክ ላይ ከእኔ ጋር እንድትቆዩ በታላቅ ትህትና እጠይቃችኋለሁ። ብዙዎች ከዚህ በፊት እንዳነበባችሁት አውቃለሁ፣ ግን እስቲ አሁን በአዲስ መንፈስ አብረን እንመልከተው።

ደግሞም ኢየሱስ እንዲህ አላቸው፤ “አንድ ሰው ሁለት ልጆች ነበሩት። ከእነርሱም ታናሹ ልጅ አባቱን፣ ‘አባቴ ሆይ፣ ከሀብትህ ድርሻዬን ስጠኝ’ አለው፤ አባትየውም ሀብቱን ለልጆቹ አካፈላቸው። ‘ብዙም ቀን ሳይቆይ፣ ታናሹ ልጅ ድርሻውን ሁሉ ጠቅልሎ ወደ ሩቅ አገር ሄደ፤ በዚያም በሚጋጣነት ንብረቱን አባክነ። አርሱም ያለውን ሁሉ ከጨረሰ በኋላ፣ በዚያ አገር ሁሉ ጽኑ ራብ ሆነ፤ ይቸገርም ጀመር። ስለዚህ ከዚያ አገር ነዋሪዎች አንዱን ተጠጋ፤

**እምነት ማለት
ከሁኔታዎቻችን ጋር
ሳይሆን ከአምላክ ቃል
ጋር ተስማምቶ መኖር
ማለት ነው።**

ሰውየውም ዐሣማ እንዲቀልብለት ወደ ዕርሻው ላከው።
ዐሣማዎቹ የሚመጡትን ዐሣር እንኳ ለመብላት ይመኝ
ነበር፤ ነገር ግን ይህን እንኳ የሚሰጠው ሰው
አልነበረም።

“ልብ በገባ ጊዜ ግን እንዲህ አለ፤ ‘ስንቱ የአባቴ
ሠራተኛ ምግብ ተርፎታል፤ እኔ ግን እዚህ በራብ
ልሞት ተቃርቤአለሁ ተነሥኜ ወደ አባቴ ልሂድና፤’

እንዲህ ልበለው፤ አባቴ ሆይ፤ በሰማይና በአንተ ፊት በድያለሁ፤ ከእንግዲህ ልጅህ ተብዬ
ልጠራ አይገባኝም፤ ከተቀጠሩት አገልጋዮችህ እንደ አንዱ ቍጠረኝ።’ ስለዚህም ተነሥቶ ወደ
አባቴ ሄደ።

“ነገር ግን፤ እርሱ ገና ሩቅ ሳለ፤ አባቴ አይቶት ራራለት፤ ወደ እርሱም እየሮጠ ሄደ
ዐቅፎ ሳመው። “ልጁም፤ ‘አባቴ ሆይ፤ በሰማይና በአንተ ፊት በድያለሁ፤ ከእንግዲህ ልጅህ
ተብዬ ልጠራ አይገባኝም’ አለው።

“አባቴ ግን አገልጋዮቹን እንዲህ አላቸው፤ ‘ፈጥናችሁ ከሁሉ ምርጥ የሆነውን ልብስ
አምጡና አልብሱት፤ ለጣቱ ቀለበት፤ ለእግሩም ጫማ አድርጉለት፤ የሠባውንም ፍራዳ አምጡና
ዕረዱ፤ እንብላ፤ እንደሰት፤ ይህ ልጄ ሞቶ ነበር፤ አሁን ግን ሕያው ሆኗል፤ ጠፍቶም ነበር፤
ተገኝቷል።’ ከዚያም ይደሰቱ ጀመር።

“በዚህ ጊዜ ታላቁ ልጅ በዕርሻ ቦታ ነበረ፤ ከዚያም ተመልሶ ወደ ቤት በተቃረበ ጊዜ ፤
የመብረቃና የጭፈራ ድምፅ ሰማ፤ እርሱም ከአገልጋዮቹ አንዱን ጠርቶ ነገሩ ምን እንደ ሆነ
ጠየቀው። አገልጋዩም፤ ‘ወንድምህ መጥቷል፤ በሰላም በጤና ስለ መጣም አባትህ የሠባውን
ፍራዳ ዐርዶሰታል’ አለው።

“ታላቅ ወንድሙም ተቈጣ፤ ወደ ቤትም መግባት አልፈለገም፤ አባቴም ወደ ውጭ
ወጥቶ እንዲገባ ለመነው። እርሱ ግን መልሶ አባቴን እንዲህ አለው፤ ‘እነሆ፤ ይህን ያህል ዘመን
እንደ ባሪያ አገልግዬሃለሁ፤ ከትእዛዝህም አንዱን እንኳ አላጓደልሁም፤ አንተ ግን ከባልንጀሮቹ
ጋር እንድደሰት እንዲት የፍየል ግልገል እንኳ አልሰጠኝም፤ ነገር ግን ይህ ልጅህ ንብረትህን
ከጋለሞቶች ጋር አውድሞ ሲመጣ፤ የሠባውን ፍራዳ ዐረድህለት።’

“አባቴም እንዲህ አለው፤ ‘ልጄ ሆይ፤ አንተ ሁልጊዜ ከእኔ ጋር ነህ፤ የእኔ የሆነው ሁሉ
የአንተ ነው፤ ይህ ወንድምህ ግን ሞቶ ነበር፤ ሕያው ሆነ፤ ጠፍቶ ነበር ተገኘ፤ ስለዚህ ደስ
ሊለንና ፍሥሐ ልናደርግ ይገባናል።’”

[ሉቃስ 15:11-32]

በዚህ ታሪክ ውስጥ፤ ታናሹ ልጅ የንብረቱን ድርሻ ይዞ ከቤት እንደወጣ አይተናል። ይህ
የውርስ ድርሻ፤ ድርሻን ስለሚያመለክት የታሪኩ አስፈላጊ ዝርዝር ነው። ስለዚህ ይህ ታናሽ
ልጅ ቀድሞውኑ ከርስቱ ድርሻውን እንደተቀበለ ልብ በሉ፤ ከእንግዲህ በአባቴ ንብረት ላይ
የይገባኛል ጥያቄ ማቅረብ አይችልም።

ታናሹ ልጅ አባቴን፤ ‘አባቴ ሆይ፤ ከሀብትህ ድርሻዬን ስጠኝ’ አለው፤ አባትየውም ሀብቱን
ለልጆቹ አካፈላቸው።

ቀጥሎም ታሪኩ ይህ ወጣት ልጅ ወዴት እንደሄደ ይነግረናል። ወደ ሩቅ አገር። ወጣቱ ልጅ የአባቱን ቤት ትቶ የሄደ መሆኑን ማስተዋል በጣም አስፈላጊ ነው፤ ምክንያቱም የአባቱን ቤት ትቶ መሄዱ የሚያመለክተው፤ የአባቱን ቤት አቅርቦት፤ ጥበቃውን፤ የአባቱ ቤት የሚገኝበትን ሀገር ድንጋጌዎችና ህጎችን ትቶ መሄዱን ነው። የተለየ ህግ እና የአኗኗር ዘይቤ ወዳለበት ወደ ሩቅ አገር ነበር የሄደው። ይህ ልጅ ምን እያደረገ እንደሆነ ጨርሶ የማያውቅ እንደነበር እርግጠኛ ነኝ። በአባቱ ቤት ውስጥ በሚኖርበት ጊዜ፤ ልጅ መሆን በሚስገኘው ጥቅም ሁሉ እየተደሰተ ነበር። በአባቱ ቤት ሲኖር አባቱ ያለው ሀብት በሙሉ ለእርሱ ተደራሽ ነበር። ይሁን እንጂ በሆነ ምክንያት አንድ ነገር እንደጎደለው ተሰምቶት ነበር፤ በሌላ ቦታ የሚገኝ እድል እንደተነፈገው ተሰምቶት ነበር።

ምንልባት እስካሁን ምሳሌው አልተገለጠላችሁ እንደሆነ፤ በእውነቱ፤ ኢየሱስ እየነገረን ያለው የሰው ልጅን፤ የአዳምን ታሪክ ነው። አዳም የአባቱን ቤት ጥሎ የሄደ ታናሽ ልጅ ነው። አዳም አባቱን እግዚአብሔርን ከማገልገል ይልቅ ከአባቱ ቤት የተሻለ ሌላ ቦታና የወደፊት ሕይወት ሊኖረው እንደሚችል አስቦ ነበር። ምን እያሰብክ እንደሆነ አውቃለሁ፤ “አዳም ታናሹ ልጅ ከሆነ፤ በዚህ ታሪክ ውስጥ የቀረው ታላቅ ልጅ ማን ነው?” ትል ይሆናል። ይህንን ጥያቄ በዚህ ውይይት መጨረሻ ላይ መልስ ሰጥቦታለሁ፤ ለጊዜው ይህንን ብቻ አሰታውስ፤ አዳም የአባቱን ቤት ትቶ የሄደው ታናሹ ልጅ ነው።

አዳምና ሔዋን እንዳች የጎደለባቸው ነገር ሳይኖር፤ በአባታቸው ቤት ከመቆየት ይልቅ ሌላ የተሻለ ቦታ (ነገር) እንዳለ በማመን ተታለሉ። አዳም በአባቱ ቤት ላይ ሲያምጽ እና ለመውጣት ሲመርጥ በአዲስ መንግሥት ሥር ወደቀ፤ በአዲስ መንግሥት እና በአዲስ የአስራር ህጎች ሥር ለመኖር ተገደደ። መጽሐፍ ቅዱስ ይህን መንግሥት ሰይጣን የሚገዛው የጨለማ መንግሥት ብሎ ይጠራዋል። አዳም በዚህ አዲስ መንግሥት ስር ሆኖ ድህነትና ተስፋ ቢስነት እንዳስደነገጠው እርግጠኛ ነኝ። መጀመሪያ ላይ ሁሉም ነገር በጣም ጥሩ ይመስል ነበር። ገንዘቡ እስኪመናመን ድረስ አንድ ትልቅ ድግስ ብቻ ነበር! ነገር ግን አዳም ስሕተት መስራቱን በተገነዘበበት ጊዜ፤ በጣም ረፍዶ ነበር። ከዚያም፤ ርስቱን በክንፍ ካባክነ በኋላ ራሱን ጠፍቶ አገኘው። በአንድ ወቅት በጣም በራእይ የተሞላ የነበርው አእምሮው፤ የዕለት-ተዕለት ተግባሩ በሆነው በሕይወት ለመቆየት በሚደረግ ትግል ላይ ማተኩር ጀመረ። ነገ የሚባል ነገር የለም። ሁሌም ዛሬን ይኖራል፤ እናም ዛሬ ምንም ተስፋ የለውም።

“በዙም ቀን ሳይቆይ፤ ታናሹ ልጅ ድርሻውን ሁሉ ጠቅልሎ ወደ ሩቅ አገር ሄደ፤ በዚያም በማጋጣነት ንብረቱን አባከን።

ታናሹ ልጅ አሁን ራሱን ሙሉ በሙሉ እና በፍጹም ኪሳራ ውስጥ ባለ መንግሥት ውስጥ ያገኛል፤ ያ መንግስት ለወትሮ የሚኖር (የማያቋርጥ) ጽኑ ረሃብ ውስጥ ያለ መንግሥት ነው። ልጁ የሚያየውን ነገር መቋቋም አልቻለም----ሰዎች በረሃብ እየሞቱ ነው። የተትረፈረፈ ሀብት ካለው ቤት የመጣው ልጅ አእምሮው የሚያየውን ነገር ለመቀበል ተቸግሯል፤ ነገር ግን የሚሰማው የረሃብ ስሜት፤ የሚያየው ነገር እውነት መሆኑን ያረጋግጥለታል። አሁን በሕይወት ለመትረፍ በጎዳናዎች ላይ ለመለመን ተገዷል። በዚህ የጨለማ መንግሥት ውስጥ

የአርሶ የፋይናንስ አብዮት ፡ የዕረፍት ኃይል

መሬቱ የሚያፈራው እሾህ እና አማካላ ብቻ ሲሆን ፍሬ ለማፍራት ደግሞ ከባድ ድካም እና ላብ ማፍሰስ ያስፈልጋል። ልጁ በጣም ተቸግሮ ስለነበር አንድ ሰው እንዲረዳው ለመነ። ነገር ግን ሁሉም በአንድ ጀልባ ውስጥ ናቸው፤ ማንም ብዙ ሊሰጠው አይችልም፤ ምክንያቱም ሁሉም እንደ እርሱ ጽኑ ረሃብ ውስጥ ናቸው።

እዚህ ላይ በታናሹ ልጅ ህይወት ውስጥ ወሳኝ የሆነ ክስተት ይከሰታል፤ ይህም በአንተም ሆነ በእኔ እንዲሁም በመላው የሰው ዘር ላይ ተጽዕኖ አሳድሯል። በሕይወቱ ለመጀመሪያ ጊዜ ታናሹ ልጅ እንደ አገልጋይ፤ እንደ ቅጥር ሠራተኛ የጉልበት ስራ ሰርቶ ደመወዝ እንዲከፈለው ለመነ። አሁን የአርሶ እውነተኛ ማንነት ሙሉ በሙሉ የተዛባ ነው። እርሱ ከእንግዲህ የክብር እና የሀብት ባለቤት የሆነ በጣም ታዋቂ ሰው ልጅ አይደለም፤ ይህ ልጅ ምናልባት የጽዳት ሰራተኛ ነው፤ ወይም የልኳንዳ ሰራተኛ ነው፤ ወይም የሪል እስቴት ወኪል ነው፤ ወይም ፖስተኛ ነው፤ እናም ዝርዝሩ ሊቀጥል ይችላል። አሁን በቀድሞ ማንነቱ ሳይሆን አሁን በሚሰራው ስራ ይታወቃል! ማንነቱን አጥቷል! ማንነቱን ማጣቱን የበለጠ ለማጥላት አያስብ ሲናገር፤ ልጁ በጣም ተስፋ ቁርጠ አሳማዎችን በመመገብ ሥራ እንደተሰማራ ይናገራል። አይሁዶች አሳማዎችን እንደ ርኩስ ይቆጥሯቸው ነበር፤ እናም ኢየሱስ ለሕዝቡ ሲናገር ይህ ታናሽ ልጅ አሁን በጣም ተስፋ የቆረጠ በመሆኑ፤ በሕይወቱ ውስጥ የነበረውን ማንኛውንም ዓላማ እንዳጣ ይገልጻል። ይህ ልጅ አሁን በንፍረት እና በውርደት ሕይወት ውስጥ ይኖራል። በአንድ ወቅት ይደሰትበት የነበረው የባለጸጋ ቤተሰብ አባልነት አሁን የሩቅ ትግታ ሆኗል።

እርሱም ያለውን ሁሉ ከጨረሰ በኋላ፤ በዚያ አገር ሁሉ ጽኑ ራብ ሆነ፤ ይቸገርም ጀመር። ስለዚህ ከዚያ አገር ነዋሪዎች አንዱን ተጠጋ፤ ሰውየውም ዐሣማ እንዲቀልብለት ወደ ዕርሻው ላከው። ዐሣማዎቹ የሚመገቡትን ዐሠር እንኳ ለመብላት ይመኝ ነበር፤ ነገር ግን ይህን እንኳ የሚሰጠው ሰው አልነበረም።

በታሪኩ እና በዚህ ዘመን ሰው መካከል ያለውን ተመሳሳይነት እያስተዋልክ ነው ብዬ ተስፋ አደርጋለሁ። ሁለት ሰዎች ለመጀመሪያ ጊዜ ሲገናኙ እርስ በእርስ ምን የሚባሉ ይመስልህል? "በምን ስራ ነው የምትተዳደረው?" ወይም "የት ነው የምትሠራው?" ወይም "ስራህ ምንድን ነው?" ሲባሉ በእርግጠኝነት ስምተህ ታውቃለህ። አንድን ሰው ማንነቱን ስትጠይቀው አብዛኛውን ጊዜ ምን እንደሚሠራ ይነግርሃል። ለምን? ምክንያቱም በምድር እርግማን ሥርዓት ውስጥ ሁላችንም ማንነታችንን አጥተናል። እናም ያንን ያጣነውን ለማግኘት በተሳሳተ መንገድ በጣም እንጥራለን። ትኩረትን የሚሰብ እና አስፈላጊ መስሎ የሚታየውን ማንኛውንም ሰው እንኮርጃለን። ይህ ሁሉ የመጣው አዳም የአባቱን ቤት ለቅቆ ለመውጣት በወሰነው ውሳኔ ምክንያት ነው። በሕይወት የመትረፍ ወይም በህልውና ትግል አስተሳሰባችን ምክንያት እውነተኛ ማንነታችንን አጥተናል። ግን ደግሞ ተጽናኑ፤ ይህ በታሪኩ ውስጥ የተገለጸው ታናሹ ልጅ በአላማ ማደሪያ ውስጥ አልቆየም፤ ታሪኩን ስንቀጥል አንተም አሁን ባለህበት መጥፎ ሁኔታ ውስጥ መቁየት እንደማትፈልግ ትገነዘባለህ ብዬ ተስፋ አደርጋለሁ።

መጽሐፍ ቅዱስ አንድ ቀን ይህ ወጣት ልጅ ወደ አእምሮው ተመልሶ፤ የአባቱ ቤት ትዝ እንዳለው ይነግረናል፤ በአባቱ ቤት ያሉት አገልጋዮቹ እንኳን የተትረፈረፈ መብል ነበራቸው። እጅግ በተራበበት ጊዜ በአንድ ወቅት በአባቱ ቤት ሳለ የተደሰተባቸውን ግሩም ምግቦች ሁሉ ሳያስታውስ አልቀረም ብዬ እገምታለሁ። አጎቱ ሃሮልድ በሁለተኛው የዓለም ጦርነት ወቅት በቢ- 17 ላይ የሬዲዮ መገናኛ ሰራተኛ ነበር። እርሱ የመጣው ከገበሬ ማህበረሰብ እና ከገበሬ ቤተሰብ ነው። በእያንዳንዱ እሁድ እናቱ የተጠበሰ ዶሮ፤ የተፈጨ ድንች፤ በቤት ውስጥ የተሠራ ዳቦ፤ አረንጓዴ ባቂ እና ሌሎች ብዙ ጣፋጭ አትክልቶች ያሉበት የተትረፈረፈ ግብዣ ታደርግ ነበር። እርግጥ ነው፤ ሁልጊዜ ጣፋጭ ቤት-የተሰራ አንባሻ ወይም ኬክ የምግብ ተከታይ (ዲዘርት) ይቀርብ ነበር። የእርሱ እናት የእኔ አያት ስለነበረች እንደ እነዚህ አይነት ምግቦች ምን ያህል ግሩም እንደነበሩ አውቃለሁ።

አጎቱ የነበረበት አውሮፕላን በጦርነቱ ወቅት በጀርመን አየር ላይ ተመትቶ ስለወደቀ፤ ብዙ ወራትን በጀርመን እስረኛ ካምፕ ውስጥ አሳልፏል። ምግብ የሚባል ነገር የለም ማት ይቻል ነበር። አንድ ቀን አጎቱን እነዚያን ክፉ ቀናት እንዴት እንዳሳለፈ ጠየቅሁት፤ እሱም በእናቱ ቤት ያለውን የእናቱን የተጠበሰ ዶሮና የተፈጨ ድንች ብቻ ያስብ እንደነበር ነገረኝ። ይህ ታናሽ ልጄም ተመሳሳይ ተሞክሮ እንዲጋጠመውና ያጣውን ነገር እንደተገነዘበ እርግጠኛ ነኝ። ነገር ግን የአባቱን ንብረት ድርሻ የሆነውን ሁሉንም ነገር ቀድሞውኑ ስለተቀበለ በንብረቱ ላይ ተጨማሪ ይገባኛል ጥያቄ አልነበረውም። ስለዚህ ዕቅድ አወጣ። ወደ ቤት ሄዶ አባቱን እንደ አገልጋይ እንዲቀበለው ለመነው። በአዕምሮው ውስጥ እንደ ቅጥር ሠራተኛ ሆኖ መሥራት ብቸኛው አማራጭ ነበር።

“ልብ በገሃ ጊዜ ግን እንዲህ አለ፤ ስንቱ የአባቱ ሠራተኛ ምግብ ተርፎታል፤ እኔ ግን እዚህ በራብ ልምት ተቃርቤአለሁ ተነሥቼ ወደ አባቱ ልሂድና፤ እንዲህ ልበለው፤ አባቱ ሆይ፤ በሰማይና በአንተ ፊት በድያለሁ፤ ከእንግዲህ ልጅህ ተብዬ ልጠራ አይገባኝም፤ ከተቀጠሩት አገልጋዮችህ እንደ አንዱ ተጠረኝ።” ስለዚህም ተነሥቶ ወደ አባቱ ሄደ።

ስለዚህ ዕቅዱን ይዞ ወደ ቤቱ ተመለሰ፤ እና ቢያንስ ደሞዝ ባይከፈለው እንኳን፤ የመተኛ ቦታ እና ምግብ ያገኝ ዘንድ አባቱን ለመለመን ነበር ዕቅዱ። ግን መጽሐፍ ቅዱስ የዚህን ታሪክ አስገራሚ ውጤት ይናገራል። ልጄ ወደ ቤቱ ሲቃረብ አባቱ ከሩቅ አየውና በታላቅ ደስታ አቅፎ ሊቀበለው ሮጠ። ከዚህ በኋላ ታሪኩ የአባቱ ፍቅር ታሪክ ተብሎ ሊጠራ ይገባል፤ ምክንያቱም ያ አባት ልጄ በአሳማ እዳሪ (እብት) የተሸፈነ ቢሆንም እንኳን ሳይጠየቅ አቀፈው። ተሰብስበው ኢየሱስ የሚናገረውን ይሰሙ የነበሩት የአይሁድ አድማጮቹ፤ አባትየው ይህን ሲያደርግ፤ ልጄን በማቀፉ በመንፈሳዊ ርኩስ እንደሚያደርገው ያውቁ ነበር። ይሁን እንጂ ይህ አባት ልጄን ወክሎ ራሱን በፈቃደኝነት አረከ። ከዚያም በዚያ የነበረውን ምርጥ ልብስ አምጥቶ ልጄ እንዲለብለው አደረገ፤ ይህም የልጄን ቆሻሻ ለመሸፈን ነው።

የአባቱን ሥልጣን የሚወክለውን የማህተም ቀለበት ወስዶ በልጄ ጣት ላይ መልሶ አደረገው። የሚያደርገውን ጫማም ሰጠው፤ ይህም እንደገና ወደ መላው ንብረት መዳረሻ

የአርሶ የፋይናንስ አብዮት ፡ የዕረፍት ኃይል

እንዳለው ያመለክታል። ነገር ግን አባቱ የሚሰጠው የመጨረሻው ነገር ትልቁን ልጅ እንዲቆጣ ያደርገዋል። አባቱ የሰባውን ፍራዳ እንዲታረድና የልጁን መመለስ አስመልክቶ ለሚደረገው ድግስ እንዲቀርብ አዘዘ። ምንም እንኳን ታናሹ ልጅ ለዚህ ክብር ብቁ ባይሆንም፤ የልጅነት መብቱን እና ጥቅሞቹን ተመልሶ ማግኘት ቻለ፤ አሁን በግልጽ እና በነጻነት እንደ ልጅ ይከበራል፤ እናም በቤቱ ውስጥ እንደ ልጅ ወደ ቀድሞ ቦታው ሙሉ በሙሉ ይመለሳል።

እሺ፤ ይህ ሁሉ ከአጥፍ ድርሻ ጋር ምን ያገናኘዋል? ሁሉም ነገር ከአጥፍ ድርሻ ጋር ይገናኛል። ኢየሱስ የታናሹን ልጅ መከብልልና እና መመለስ ታሪክ የተጠቀመበት ምክንያት አድማሮቹ የአይሁድ ባህልና ወግ አዋቂዎች በመሆናቸው ታሪኩ ምን እንደሚያመለክት በትክክል ይገነዘባሉ በማለት ነው። እኔም በመቀጠል ልነግርዎ የምፈልገው የታሪኩን ጭብጥ ነው። በአይሁድ ባህል የበኩር ልጅ እጥፍ ድርሻ ይቀበላል። ታሪኩን ልብ ብላችሁ ከሆነ ታላቁ ልጅ የአባቱን ቤት ትቶ አልሄደም፤ የሄደው እና የተመለሰው ታናሹ ልጅ ነው። ከዚህም በተጨማሪ ርስቱን ለቆ ሲሄድ ሕጋዊ ድርሻውን ይዞ እንደሄደ ታስታውሳላችሁ። ከዚህ በኋላ በንብረቱ ላይ ወይም በውስጡ ባለው ነገር ላይ ምንም ዓይነት የባለቤትነት መብት አልነበረውም። ይሁን እንጂ ታናሹ ልጅ ሲመለስ አባቱ እንደ ልጁ አድርጎ በመመልከቱና መመለሱን ለማክበር በተለይ የሰባውን ፍራዳ ለድግሱ በማረዳት ታላቅ ልጁ በጣም ተናደደ። ታላቁ ልጅ ይህ ፍራዳ የርስቱ ድርሻ እንደመሆኑ መጠን የአርሱ እንደሆነ ያምን ነበር።

እና ዋናው ነጥብ ይህ ነው፡ ታናሹ ወንድም የርስቱን ድርሻ ቀድሞውኑ ቢቀበልም ወደ ልጅነቱ ተመልሶ በሁለተኛው ድርሻው እየተደሰተ ነበር። ይህ ማለት ደግሞ የርስቱን ድርሻ በአጥፍ ተቀብሏል ማለት ነው። ታላቅ ወንድሙ በአርሱ አመለካከት ይህ ድርጊት ፍትሃዊ እንዳልሆነ ስለተሰማው ተቁጥቶ ለአባቱ ነገረው። ለዓመታት በታማኝነት አብሮት እንደሰራና ይህ ታናሽ ወንድም ግን ቤተሰቡን ከማዋረድ በቀር ሌላ ነገር እንዳላደረገ ተናግሯል። ታዲያ እጥፍ ድርሻ የሚያገኘው ለምንድን ነው?

ታዲያ ይህ ፍትሃዊ ነበር? ሥቃይና ላብ ከበዛበት የምድር እርግማን ሥርዓት አንጸር ሲታይ ፍትሃዊ አይደለም ብለን መናገር እንችላለን። ምናልባትም በታማኝነት ሲያገለግል ከነበረውና ለአባቱ ባደረገው ነገር ምክንያት የፍትህ መንገድ ደርሶብኛል ከሚለው ከታላቁ ልጅ ጉን እንቆም ይሆናል።

ይሁን እንጂ ፍትሃዊ የሆነውን ነገር የምንፈርደው በምን መሠረት ነው? የሚፈርደውና ሞገስን ለማሳየት የሚፈልገውን ሰው የሚወስነው አባቱ ራሱ አይደለምን? የምድር እርግማን ሥርዓት ስልጠናችን ሁላችንንም ያስተማረው ነገር ቢኖር፤ አባት ለታናሹ ልጅ ሌላ የንብረት ድርሻ ቢሰጠው ትልቁ ልጅ ያነሰ ነገር ይኖረዋል የሚል ነው። ይህ ግን እውነት አይደለም። አባቱ በጣም ሀብታም ከመሆኑ የተነሳ አገልጋዮቹም እንኳን ከበቂ በላይ አላቸው።

ሰይጣን፤ ለምሳካችን ምን ያህል መልካም እንደሆነና አንተ ማን እንደሆንክ እንድታውቅ አይፈልግም። ከመጀመሪያው አንሥቶ ስለ አባታችን እግዚአብሔር ውሸቶችን ሲያስፋፋ ቆይቷል። የኢንሹራንስ ፖሊሲዎች (ኩባንያዎች) እንኳን አደጋ ሲደርስ የአምላክ እርምጃ (ስራ) እንደሆነ ይናገራሉ። የሃይማኖት ድርጅቶች እግዚአብሔር በድህነት ቃል-ኪዳናችን ደስ

እንደሚሰኝ ይሰብላሉ። ሰዎች እግዚአብሔር በጥሩ ሰዎች ላይ መጥፎ ነገር ያደርጋል ሲሉ ይከራከራሉ። ሰይጣን አንተ ማን እንደሆንክ እና አባትህ ምን ያህል መልካም እንደሆነ እንዳትገነዘብ ሊያደርግህ ይፈልጋል፤ አንተ ግን ጠፍቶ የተገኘውን ልጅ ምሳሌ ልብ በል፤ ወደ አእምሮህ (ማስተዋልህ) ተመለስ፤ እናም በሙሉ ልብህ አባትህ ደግሞም አምላክህ ወደሆነው እግዚአብሔር ተመለስ። ወደ እርሱ ስትመለስ በታሪኩ ውስጥ እንደ ተጠቀሰው እንደዚያ ታናሽ ልጅ ዓይነት አቀባበል እንደሚደረግልህ ላረጋግጥልህ እችላለሁ።

"ታላቁ ልጅ ማን ነው?" ትሉ ይሆና። እስቲ ማን እንደሆነ ለማወቅ ፍንጭ ይኖርህ ዘንድ፤ የሚከተለውን የመጽሀፍ ቅዱስ ክፍል እንመልከት።

"በዚህ ጊዜ ታላቁ ልጅ በዕርሻ ቦታ ነበረ፤ ከዚያም ተመልሶ ወደ ቤት በተቃረበ ጊዜ፤ የሙዚቃና የጭፈራ ድምፅ ሰማ፤ እርሱም ከአገልጋዮቹ አንዱን ጠርቶ ነገሩ ምን እንደ ሆነ ጠየቀው። አገልጋዩም፤ 'ወንድምህ መጥቷል፤ በሰላም በጤና ስለ መጣም አባትህ የሠባውን ፍራዳ ዐርዶለታል' አለው።

"ታላቅ ወንድሙም ተቈጣ፤ ወደ ቤትም መግባት አልፈለገም፤ አባቱም ወደ ውጭ ወጥቶ እንዲገባ ለመነው። እርሱ ግን መልሶ አባቱን እንዲህ አለው፤ 'እነሆ፤ ይህን ያህል ዘመን እንደ ባሪያ አገልግቦሃለሁ፤ ከትእዛዝህም አንዱን እንኳ አላንደልሁም፤ አንተ ግን ከባልንጆሮቹ ጋር እንድደሰት አንዲት የፍየል ግልገል እንኳ አልሰጠኸኝም፤ ነገር ግን ይህ ልጅህ ንብረትህን ከጋለሞቶች ጋር አውድሞ ሲመጣ፤ የሠባውን ፍራዳ ዐረድህለት።'

"አባቱም እንዲህ አለው፤ 'ልጄ ሆይ፤ አንተ ሁልጊዜ ከእኔ ጋር ነህ፤ የእኔ የሆነው ሁሉ የአንተ ነው፤ ይህ ወንድምህ ግን ሞቶ ነበር፤ ሕያው ሆነ፤ ጠፍቶ ነበር ተገኘ፤ ስለዚህ ደስ ሊለንና ፍሥሐ ልናደርግ ይገባናል።'" [ሉቃስ 15፡ 25-32]

ታላቁ ልጅ በእነዚህ ሁሉ ዓመታት ለአባቱ ባሪያ ሆኖ ሲሠራ እንደቆየ ይናገራል፤ ይሁን እንጂ በዚህ ሁሉ ጊዜ አባቱ ከንደኞቹ ጋር ደስታውን እንዲያከብር አንድም ጊዜ ፍየል እንኳ ሰጥቶት አያውቅም ነበር። ልጁ እያለ ያለውን በዚህ ዘመንን አባባል ልተረጉመው፡- "አባቱ፤ 'አንተ ፍትሃዊ አይደለህም!' እያለ ነው። ሆኖም አባትየው በምላሹ ምን እንደተናገረ ልብ በል፡- "አንተ ሁልጊዜ ከእኔ ጋር ነህ፤ የእኔ የሆነው ሁሉ የአንተ ነው።"

እዚህ ጋር አቁም!!!

ሰይጣን፤ አምላካችን ምን ያህል መልካም እንደሆነና አንተ ማን እንደሆንክ እንድታውቅ አይፈልግም።

አሁን ትልቁ ልጅ ማን እንደሆነ ፍንጭ አገኘክ? ትልቁ ልጅ በአባቱ መልካምነት ለመደሰት እንዳይችል፤ በራስ-ጽድቅ የተሳሳተ ግንዛቤ ስር ሆኖ ለአባቱ ባሪያ በመሆን በጣም ተጠምዷል። ይህን ሁሉ ጊዜ ለካ አባቱ ያለው ነገር ሁሉ የእርሱ ኖሯል።

ትክክል ነህ፤ ታላቁ ልጅ የመጀመሪያውን ቃል ኪዳን ሕግ ይወክላል። የበኩር የሆነው ልጅ የአባቱን ቤት ጥቅሞች በጭራሽ ሊያገኝ አልቻለም፤ ምክንያቱም በአባቱ ፊት ሞገስ

የአርሶ የፋይናንስ አብዮት ፡ የዕረፍት ኃይል

(ተቀባይነትን) ለማግኘት በመጣር እጅግ በጣም ተጠምዶ ነበር። ምንም እንኳን የበኩር ልጅ እጥፍ ድርሻ የማግኘት መብት ቢኖረውም፤ በእርግጥ ታናሹ ልጅ ብቻ ነበር ባባቱ ስጦታ መጠቀምና መደሰት የቻለው።

አንተ ታናሹ ልጅ ነህ!

አንተም እጥፍ ድርሻ አለህ። በገዛ ሥራህ ላይ ተመሥርተህ ሳይሆን፤ በክርስቶስ ያገኘሽው ማንነትህ ላይ ተመሥርተህ እንደገና የእግዚአብሔር ልጅ የመሆን ተቀባይነትን አግኝተሻል--- የእግዚአብሔር ወንድ ወይም ሴት ልጅ ተብለናል፤ ከእግዚአብሔር አብ እንዲሁ በነጻ የምንቀበለው ያልደከምንበትን ርስት እያገኘን ነው።

ምዕረፍ 9

ከበቂ በላይ!

በዚህ ምዕራፍ ርዕስ ላይ ጥርጣሬ ሊኖርህ እንደሚችል እንዘባለሁ፤ ግን ወደዚያ እየተጓዝክ ነው፤ ከበቂ በላይ ወዳለበት ወይም ወደ መትረፍረፍ። ገንዘብ ለማግኘት የሚረዳውን በጣም ዘመናዊ ዘዴ ስለማሳይህ ሳይሆን የአምላክ ልጅ እንደመሆኑን መጠን በአባትህ ቤት መልካምነትና ብልጽግና የመደሰት ሕጋዊ መብት ስላለህ ነው። እጥፍ ድርሻ የሚለውን ጽንሰ-ሀሳብ ወይም ከበቂ በላይ ማግኘትንና መትረፍረፍን፤ አሁን አንተ ባለህበት ደረጃ ወይም ሁኔታ ውስት ሆነህ “ሊሆን ይችላል” ብለህ ማሰብ ሊከብድህ ይችላል። ግን ወደ ነጻነት ጉዞዎህን መጀመር ያለብህ እዚህ ጋር ነው--- በአስተሳሰብህ ውስጥ ለውጥ መምጣት አለበት። ሀሳቦችህ ከእግዚአብሔር ቃል ጋር እስካልተስማሙ ድረስ ከእርሱ በሚገኙት ጥቅሞች በጭራሽ መደሰት አትችልም። ስለዚህ ዓይኖችህን በዙሪያህ ከምትመለከተው ነገር ላይ አንጋግተህ እግዚአብሔር በመንግሥቱ ውስጥ የአንተ ነው በሚለው ነገር ላይ አተኩር። በሕይወትህ ውስጥ ስላየሽው ወይም ስላልተገለጠ ብቻ፤ እግዚአብሔር ከሚናገረው ጋር መከራከርህን አቁም። ይልቁንስ፤ ህይወትህ፤ እግዚአብሔር ያንተ ነው ካለው ነገረ ሁሉ ጋር መስማማት እንዳለበት በማመን፤ በእግዚአብሔር ቃል አማካኝነት ያለህበትን አሉታዊ ሁኔታ መሞገት አለብህ፤ እኔ፤ እሁን አንተን አድርግ የምልህን ነገር ብቻ ያደረግሁ እና በውጤቱ የተጠቀምኩ እንደ አንተ በተመሳሳይ ሁኔታ ውስጥ የነበርኩ ሰው ነኝ። እግዚአብሔር የሚናገረውን እመኑ! የእግዚአብሔር ቃል ሊወድቅ አይችልም፤ እናም በማንኛውም ሁኔታ ላይ ለውጥ ያመጣል። ለምሳሌ፤ ተጠራጣሪ ከሆነች አንድ አድማጩ የደረሰኝ ሊሚይል እነሆ፤ ሁሉንም ሰምታለች፤ ወይስ በትክክል አዳምጣለች?

“ለ22 ዓመታት ያደረግነውን የህልውና ትግል በተቻለኝ መጠን በእነዚህ ጥቂት አረፍተ-ነገር ለማጠቃለል እሞክራለሁ። እኔ እና ባለቤቴ ያደግነው በክርስቲያን ቤተሰቦች ውስጥ

**እጥፍ ድርሻ የሚለውን ጽንሰ-ሀሳብ
ወይም ከበቂ በላይ ማግኘትንና
መትረፍረፍን፤ አሁን አንተ ባለህበት
ደረጃ ወይም ሁኔታ ውስት ሆነህ
“ሊሆን ይችላል” ብለህ ማሰብ ሊከብድህ
ይችላል። ግን ወደ ነጻነት ጉዞዎህን
መጀመር ያለብህ እዚህ ጋር ነው---
በአስተሳሰብህ ውስጥ ለውጥ መምጣት
አለበት።**

ሊሆን፤ ዘወትር ወደ ቤተክርስቲያን እንዲሄድ ነበር። በወጣቶች፤ በሰንበት ትምህርት ቤት፤ ወ.ዘ.ተ. ተሳትፎ ነበረን። በተጋባንበት የመጀመሪያው ዓመት በገንዘብ ረገድ ጥሩ ነበርን። ያ ከ22 ዓመታት በፊት ነበር። ከዚያን ጊዜ ጀምሮ "የገንዘብ ጉዳይ" የማያቋርጥ የስቃይና የጭንቀት ምንጭ ነበር፤ እናም መጽሀፍ ቅዱስ የሚናገረው ነገር ለምን በህይወታችን እንዳልሆነ ስለማላውቅ እምነቴ ሁልጊዜ ይፈተን ነበር። የአምላክ ቃል ዘላለማዊና

የማይጠፋ መሆኑ፤ እንዲሁም እሱ ትናንትና፤ ዛሬም ሆነ ለዘላለም ያው መሆኑ፤ ምን ለውጥ

የአርሶ የፋይናንስ አብዮት ፡ የዕረፍት ኃይል

ያመጣል? 'እርሱ አንዳንዶች እንደሚሉት፡ ሰማዕት፤ ወሽታም ወይም እብድ ነበር ማለት ነው?' የሚሉ መጥፎ ሀሳቦችን ሳይቀር አስተናግጄ አውቃለሁ።

“በፍጥነት ወደ ጥር 28/ 2013.....ለባለቤቱ እንዲህ አልኩት፤ ‘ወይ እግዚአብሔር ይገለጣል ወይም እኔ እምነቴን እተዋለሁ።.....እግዚአብሔር እና ቤተክርስቲያን የሚባል ነገር ከእንግዲህ በቃኝ።’ ከዚያም ጥቂት ስራዎችን ለማከናወን ከቤት ስወጣ፤ ባለቤቴ በመጨረሻ የመንፈስ ቅዱስን ጉትጎታና ማሳሰቢያ ሰምቶ፤ አንድ ውድ ጓደኛችንን ስለጉዳዩ ለማነጋገር ደወለላት። ባለቤቴ ንግግሩን ከጨረሰ በኋላ፤ ይህች ጓደኛችንን አንድ ልታካፍለን የምትሻው ነገር እንዳላት ነገረችን--- ጋራ ኪሲን እንድናዳምጥ ጋበዘችን። በራስዋ ሕይወት ስለደረሰባት ነገር ምስክርነቷን አካፍላ ነበር። ወደ ቤት ስመለስ ባለቤቴ እርሷ ያለችውን በሙሉ ነገረች፤ እናም በሚቀጥለው ቀን ስለዚህ ጉዳይ ለማውራትና የስብክት ሲዲዎቹን ለመውሰድ ቀጠሮ እንደያዘ ነገረች።

“ምን እንደተከሰተ አላውቅም (ምክንያቱም ስለ “መንፈሳዊ ነገሮች” ሁሉ ከፓስተሮች እና ከመምህራን በቂ ነገር ሰምቻለሁ)፤ ግን ያቺን ጓደኛችንን ደወለወኩላት እና በዚያ ምሽት ብንገናኝ ይመቻት እንደሆነ ጠየቅኳት። በጣም በረዶ እየጣለ የነበረበት ምሽት ቢሆንም ወደ ቤቷ ለመድረስ ቻልኩ። ወደ እርሷ ቤት ለመድረስ መኪና እየነዳሁ ሳለ አምላክን እንዲህ አልኩት፡ ‘ይህ ትክክለኛው ያንተ ጊዜ በሆነ!’

“በሚቀጥለው ቀን ማዳመጥ ጀመርን፤ እና ሁለታችንም ሙሉ በሙሉ ተጨናንቀን ነበር። ሁሉም ነገር ትርጉም ይሰጠን ጀመረ፤ ለካስ እነዚያ ሁሉ ጥቅሶች ከዚህ በፊት ከምናውቀው የተለየ ትርጉም ነበራቸው፤ ስለ እምነት፤ በተናዘዝነው (ቃል ባወጣህበት) ነገር ላይ ጸንተህ ስለመቆም፤ ወ.ዘ.ተ። ሲገጣጠሙ የዕንቅፅልሹን ሙሉ ስዕል የሚሰጡት ሁሉም ቊርጥራጮች በመጨረሻ በትክክለኛ ቦታቸው ላይ ነበሩ። ከጥቂት ዓመታት በፊት ስለ መንግሥቱ ሰምተን ነበር፤ ነገር ግን ማንም ሰው ሂደቱን ለማስተማር አልተጨነቀም ነበር-- ወደዚያ፤ “ይህንን ነው የምንፈልገው” ወደሚለው እንዴት መድረስ እንደሚቻል ማለት ነው! አንተ ግን በእርግጥ ያንን ማስተማር ችለኻል።

“ስለዚህ ወዲያውኑ የተማርነውን ተግባራዊ አደረግን... ለመኖሪያ ቤት ዕዳ ክፍያችን ገንዘብ ያስፈልገን ነበር። ዕለቱ ሐሙስ ነበር፤ ባለቤቴ በወላጆቹ ቤት አንዳንድ ጥቃቅን ስራዎችን ሰርቶ አጠናቅቆ ስለነበር፤ ለባለቤቱ ምን ያህል ክፍያ መክፈል እንዳለባቸው ይጠይቁኝ ነበር (ነገሮች ከባድ እንደሆነብን ያውቁ ነበር)። “ደስ ያለችሁን ክፈሉ” አልኳቸው፤ ዞሮ ዞሮ እነርሱ የሚከፍሉት ገንዘብ የቤቱን ብድር ለመክፈል በቂ እንዳልሆነ ነገርኳቸው፤ ግን ቀኑ ገና ሐሙስ ነበር።

“እርብ ዕለት፤ ሲዲዎቹን የሰጠችንን ጓደኛችንን ለማነጋገር ቀጠሮ ይዘን ነበረን። በወቅቱ በረዶና ዐውሎ ነፋስ የቀላቀለ ከባድ ዝናብ የነበረ ቢሆንም እኔና ባለቤቴ ቁጭ ብለን ስለ መንግሥቱ እንዲሁም ስለሚሰራባቸው ቅድመ ሁኔታዎች ከእርሷ ጋር መነጋገር ፈልገን ነበር።

“ከመሄዳችን በፊት ለመጸለይ ፈለገች፤ እናም ቼክ ሰጠችን። ጌታ በልቧ ውስጥ ወደ እኛ ሕይወት እንድትዘራ ያሳለባትን ቼክ ሰጠችን። በዚያ ድርጊቷ በጣም ደንገጠን። ከዚያ ቼኩን ከፍተኛ ስንመለከት፤ የመኖሪያ ቤት ዕዳችንን ለመክፈልና ሌሎች ትናንሽ ሒሳቦች ለመሸፈን ከበቂ በላይ ነበር!

ባለቤቱ፤ “በቃ ይህንን ነበር የፈለኩት!” አልኩት። የእግዚአብሔርን ታማኝነት ለማስታወስ ቼኩን ፎቶ አንሥቼው ነበር። ጠላት ግን ያየውን አልወደደውም ነበር፤ እናም ወዲያውኑ (ወዳጄ፤ ወዲያውኑ ስልህ፤ ወዲያውኑ እያልኩህ ነው!!!) የእምነት ዘራችንን ለመንጠቅ አሰበ። ይህንን እውነት አጥብቀን ለመያዝ ወስኑን ነበር፤ እናም የወደፊት ሕይወታችንን ሊያበላሽ የሚችል ነገር ከአፋችን እንዲወጣ አልፈለግንም ነበር። የጠላት ሙከራ የማያቋርጥ ነበር፤ ነገር ግን ተረከዛችን መሬት ውስጥ ተክልን ጋሻችንን ከፍ አድርገን ይዘን ነበር።

“አሁን ታሪኩን ከመቀጠላችን በፊት፤ እኔ የብልፅግና ትምህርቶችን መስማት የሰለቸኝ ግትር ጣሊያናዊ እንደሆንኩ እንድታውቁ አፈልጋለሁ። እናም ባለቤቴ ይህንን በደንብ ያውቅ ነበር። ነገሩን እውነተኛ ተአምር የሚያደርገው፤ ሙሉ በሙሉ ጽንሰ-ሀሳቡን መረዳቴ ብቻ ሳይሆን፤ የሙጥኝ ብዬ መያዜ ነበር። አንዳንድ ጊዜ ባለቤቴ ወደ እኔ ይመለከትና ምን አይነት መለኮታዊ ነገር እንዳገኝኝ ይጠይቃል!

“በ3/13 ለኮንስትራክሽን ኩባንያችን የ150,000 ዶላር አስቸኳይ ኮንትራት ውል ለመቀበል እምነታችንን ለቅቀን ዘራችንን ዘርተን ነበር፤ እናም አላማው፤ ሳይክፈሉ የዘገዩ ሂሳቦችን፤ ግብርን፤ ወ.ዘ.ተ. ለመክፈል ነበር። ሚያዝያ 5/13፤ ከአንድ ቀን በኋላ ማለት ነው፤ በጠቅላላው 450,000 ዶላር የሚያወጡ ሁለት ኮንትራቶችን ተቀበልን!!!! ይህ የሆነው የመንግሥቱን መሰረታዊ ሥርዓቶች ተግባራዊ ማድረግ ከጀመርን ከሁለት ወራት በኋላ ነበር።

“ልጆቻችንንም በእነዚህ አይነቱ የእምነት ሕይወት እንዲሳተፉ አደረግን፤ እናም **‘ያንን ነው የምንፈልገው’** ብለው ተሳክቶላቸዋል። አሁን፤ የራሳቸውን ዝርዝር አዘጋጅተው ከባንኮኒያቸው ለሚፈልጉት ነገር ዘር መዘራት እና መሽራቸውን መሰብሰብ ተለማምደዋል። በእያንዳንዱ ክፍል ውስጥ ጥቅሶች አሉን፤ እና የእምስት አመት ልጆችን ወደ እነርሱ ሄዶ እንደ ተቀበልኩት አምናለሁ በማለት ያውጃል።

“አሁን መስጠት እንችል ዘንድ ተጨማሪ ገንዘብ በማግኘታችን፤ እንዲሁም ከዕዳ ነጻ ሆነን የሕይወት ተልዕኮአችን ላይ ብቻ ማተኮርና መስራት የምንችልበት ጊዜ ሊመጣ አንድ ሌሊት ብቻ ስለቀረ በጣም አመስጋኞች ነን!

“ፓስተር ጋሪ፤ ለላኳቸው ኢሜይሎች መልስ ለመስጠት ጊዜ ስለወሰድክ አመሰግናለሁ። ጊዜያችሁ ውስን መሆኑን እንገነዘባለን፤ እናም ይህን ለማድረግ ጊዜ ወስዳችሁ መገኘታችሁ፤ አስደናቂውን የእግዚአብሔርን ታላቅ መንግሥት መልእክት ለማክፈል ምን ያህል ተነሳሽነት እንዳለችሁ ያሳያል።”

የአርሶ የፋይናንስ አብዮት ፡ የዕረፍት ኃይል

በየቀኑ እንደዚህ ዓይነት ኢሜይሎች ይደርሱኛል። እንደ እኔ እና እንዳንተ ያሉ ሰዎች በክርስቶስ ማን እንደሆኑ እውነቱን አሁን በትክክል እየተረዱ ነው፤ የእግዚአብሔር መንግሥት እንዴት እንደሚሠራ እየተማሩ እና በጥቅሞቹ እየተደሰቱ ነው። በነገራችን ላይ፤ እኔና ድሬንዳ የአጥፍ ድርሻን መርህ ለመጀመሪያ ጊዜ እንዴት ያወቅነው ይመስላችኋል? መልሱን በዚህ ምዕራፍ ውስጥ እነግራችኋለሁ፤ እናም ታሪኮቻችን አበረታች እንደሚሆኗቸው አምናለሁ።

እኔና ድሬንዳ የአምላክ መንግሥት ሕግጋትንና መሰረታዊ ሥርዓቶችን መማር ስንጀምር፤ በዚህ መጽሐፍ የመጀመሪያ ክፍል ላይ እንደነገርኳቸው ሕይወታችን ሙሉ በሙሉ ተለውጧል፤ ከአጅ ወደ አፍ ከመኖር፤ ከፓኒክ አታክ (ከድንገተኛ የፍርሀት፣ የድንጋጤና የጭንቀት ስሜት) ፤ ከፀረ-ድብርት መድሃኒቶችና ከክፍተኛ ተስፋ መቁረጥ ስሜት ወጥተን ዓላማ ያለው ሕይወት ለመምራት ችለናል።

ነገሮች ደጋግመው ሲከሰቱ ተመልክተናል፤ እናም በመገረም ቆም ብለን "አየሽው? አየሽው? ዋው!" እንባባለን። በተደጋጋሚ የአምላክ መንግሥት ልክ መጽሐፍ ቅዱስ እንደሚናገረው ሲሠራ እንመለከታለን፤ እናም "ይህ እንዴት ወይም ለምን ተፈጸመ?" ወይም "የትኛውን መርህ ነበር የተጠቀምነው?" ብለን እንጠይቃለን። ምንም እንኳን ከበቂ በላይ እየተደሰትን ቢሆንም፤ ቀጥሎ በማሳቸሁ ታሪክ ውስጥ ነበር እጥፍ ድርሻ ተሰኘውን መርህ በእውነት በግልጽ ያየነው። በእጥፍ ድርሻ እየተደሰትን የነበርን ቢሆንም፤ እግዚአብሔር ግንዛቤያችንን ይበልጥ እስከሚያሳድግ ድረስ፤ በእርግጥ የምናየውን እጥፍ ድርሻ ብለን ለመጥራት (ለመሰየም) አልበቃንም ነበር። አምላክ ይህን እጥፍ ድርሻ ይበልጥ በተሻለ መንገድ እንድንረዳ ያደረገን እንዴት እንደሆነ ከማብራራቱ በፊት፤ ቍልፍ የሆነውን የመጽሐፍ ቅዱስ ጥቅስ ለአንድ ደቂቃ መከለስ እፈልጋለሁ። (ቅንፎቹ ውስጥ ያሉት ቃላት የእኔ ማስታወሻዎች እንጂ በመጽሀፍ ቅዱስ ውስጥ ተጽፈው አይገኙም።)

ስለዚህ የሰንበት ዕረፍት ለእግዚአብሔር ሕዝብ ገና ቀርቶለታል፤ ምክንያቱም ወደ እግዚአብሔር ዕረፍት [እምነት] የሚገባ ሁሉ፤ እግዚአብሔር ከሥራው እንዳረፈ [ሰርቶ ስለጨረሰ]፤ እርሱም ደግሞ ከሥራው [የምድር እርግማን ስርዓት ውጤት የሆነው ሥቃይ፤ ድካምና ላብ አበዛበት የህልውና ትግል] ያርፋል። [ዕብራውያን 4፡ 9-10]

ይህ የሰንበት ዕረፍት፤ በብሉይ ኪዳን ብቻ የሚገኝ ነገር ሳይሆን፤ በክርስቶስ ለሚያምን የአዲስ ኪዳን ሰው ሁሉ የተስፋ ቃል መሆኑን አሁን ታውቃላችሁ። እናም በተጨማሪም፤ የሰንበት ዕረፍት ከበቂ በላይ ሳይኖር ወይም በዘጸዓት 16 ላይ እንዳየነው እጥፍ ድርሻ ሳይኖር የሚቻል ነገር አለመሆኑን አሁን ግልጽ ይሆንላችኋል ብዬ አስባለሁ። እዛችሁ የእጥፍ ድርሻ ተቋሻሽ መሆን ማለት፤ እግዚአብሔር አንድ ፕሮጀክት ላይ እንድንቀሳቀስ በሚመራን በእያንዳንዱ ጊዜና ሁኔታ፤ በእጃችን ላይ ከፍተኛ ትርፍ ገንዘብ ይኖረናል ማለት እንደሆነ አስባችሁ ግራ እንዳትጋቡ።

በራሴ ሕይወት ውስጥ እንዳየሁት፤ በባንክ ውስጥ ምንም ገንዘብ ሳይኖረኝ ኢየሱስ እርሱ ባላች ፕሮጀክት (ራዕይ) ላይ ወደፊት እንድሄድ የነገረኝ ጊዜያት ነበሩ። በኋላ ላይ እግዚአብሔር ስለ ገንዘብ በጭራሽ እንደሚጫነቅ ተገነዝብኩ፤ ምክንያቱን ከየት እንደሚመጣ

ያውቃለሁ፡፡ ማስጠንቀቂያ ልስጥህ፤ እንዲህ ዓይነት ሁኔታ ውስጥ ወደፊት ለመራመድ ውሳኔ ማድረግ ያለብህ መንፈስ ቅዱስ እንዲህ እንድታደርግ እንዳዘዘህ እርግጠኛ ከሆንክ ብቻ ነው፡፡ እንደገናም ኢየሱስ ቅድሚያ ለፕሮጀክቱ ገንዘብ ሳይኖር በፕሮጀክቱ ወደፊት እንድትገፉበት ካልነገራችሁ በስተቀር፤ ዝም ብላችሁ ወደ ፊት አትራመዱ፡፡ የእግዚአብሔር ጊዜና መለኮታዊ አቅርቦቱ እስኪገለጥ ድረስ ጠብቁ፡፡

በአጠቃላይ እኛ እንደ አማኞች በሕይወታችን ውስጥ በተትረፈረፈ ፋይናንስ እንድንኖር ተጠርተናል፡፡ እኛ ድሆች አይደለንም፤ ነገር ግን እንደ አባታችን ሁሉ፤ በማንኛውም አጋጣሚ ለጋስ መሆን እንችላለን፡፡ ይህንን ጉዳይ የምጠቅሰው፤ ሰዎች የእግዚአብሔርን ጊዜ ሳይጠብቁ፤ በራሳቸው ጊዜ ዘልለው የሆነ ነገር ውስጥ ገብተው፤ ከእግዚአብሔር ጊዜና በረከት ጋር መተላለፋቸውን የሚጠቁሙ ብዙ ኢሜሎችን ስለተቀበልኩ ብቻ ነው፡፡ በደንብ አድምጠኝ፤ እግዚአብሔር አንድ ነገር አሳየህ ማለት፤ በዚያ ነገር ላይ ለመንቀሳቀስ ጊዜው አሁን ነው ማለት አይደለም፡፡ ብዙ ጊዜ፤ እርሱ አቅጣጫ እና የዝግጅት ጊዜ ሊሰጥህ ሲፈልግ ቀድሞ አንድ ነገር ያሳይሃል፡፡ በኔ ተሞክሮ መሠረት፤ ጊዜው (መቼ?) የሚለው ነገር፤ ልክ ምሪትን (አቅጣጫን) የመቀበል ያህል ወሳኝና አስፈላጊ ነው፡፡

ኢየሱስ በትውልድ አገሩ አገልግሎቱን በጀመረ ጊዜ፤ በኖርዳኖስ ወንዝ በመጥምቁ ዮሐንስ ከተጠመቀ በኋላ፤ 40 ቀንና ሌሊት በምድረ በዳ ከቆየ በኋላ፤ ወደ አካባቢው ምኽራብ ገብቶ የኢሳይያስን መጽሐፍ አንጸባብሮ፤ ስልሳ አንደኛውን ምዕራፍ ገልጦ ሲያነብ ትመለከታለህ፡፡ ይህንን ክስተት በሉቃስ 4:18-21 ተመዝግቦ እናገኘዋለን፡፡

“የጌታ መንፈስ በእኔ ላይ ነው፤ ለድህነት ወንጌልን እንድሰብክ፤ እርሱ ቀብቶኛልና፤ ለታሰሩት መፈታትን፤ ለታወሩትም ማየትን እንዳውጅ፤ የተጨቁኑትን ነጻ እንዳወጣ፤ የተወደደችውንም የጌታን ዓመት እንዳውጅ ልኮኛል፡፡”

ከዚያም መጽሐፉን ጠቅልሎ ለአገልጋዩ መልሶ ሰጠውና ተቀመጠ፤ በምክራብ የነበሩትም ሁሉ ትኩር ብለው ይመለከቱት ነበር፡፡ እርሱም፤ “ይህ በጀራችሁ የሰማችሁት የመጽሐፍ ቃል ዛሬ ተፈጸመ” ይላቸው ጀመር፡፡

እርግጥ ነው፤ ጥቅሱ የሚያመለክተው ኢየሱስን እንደሆነ በመግለጹ በጣም ተቆጥተውበት ነበር፡፡ ይሁን እንጂ ኢየሱስ ማንበቡን ያቆመበትን ቦታ በጥንቃቄ ተመልከት፡፡ በኢሳይያስ 61 ቍጥር 1 እስከ 2 ላይ ያለው ሃሳብ እንዲህ ይላል፡-

የጌታ የእግዚአብሔር መንፈስ በእኔ ላይ ነው፤ ለድህነት የምሥራች እንድሰብክ፤ እግዚአብሔር ቀብቶኛል፡፡ ልባቸው የተሰበረውን እንድጠግን፤ ለምርኮኞች ነጻነትን፤ ለእስረኞች መፈታትን እንዳውጅ ልኮኛል፤ የተወደደውን የእግዚአብሔርን ዓመት፤ የአምላካችንንም የበቀል ቀን እንዳውጅ፤ የሚያለቅሱትን ሁሉ እንዳጽናና ልኮኛል፤

ኢየሱስ በአንድ አረፍተ ነገር መሐል ላይ እንዳቆመ ልብ በል፡፡ “የአምላካችንም የበቀል ቀን” የሚለውን አላነበበም፡፡ ለምን? ምክንያቱም በዚያ አረፍተ ነገር የመጀመሪያ ክፍል ላይ

የአርሶ የፋይናንስ አብዮት ፡ የዕረፍት ኃይል

ማቆም ፈልጎ ነበር፤ "የተወደደውን የእግዚአብሔርን ዓመት " የሚለው ላይ ማለት ነው። የተወደደው የእግዚአብሔር ዓመት ምንድን ነው? የኢዮቤልዩ ዓመት ነው! ኢየሱስ በመሠረቱ፤ የሰንበት ቀን፤ የሰንበት ዓመት እና የኢዮቤልዩ ዓመት ጥላ ያሳየን ነገር ሁሉ፤ አሁን እርሱ (ኢየሱስ) ራሱ በመምጣቱ፤ ተፈጽሟል እያለ እያወጀ ነው። የኢሳይያስ ምዕራፍ 61 በሙሉ ኢየሱስ ለእኛ ያደረገውን ነገር ይነግረናል። ከእጥፍ ድርሻ ጋር በተያያዘ ከቅጥር ሰባት እስከ ዘጠኝ ያለውን ተመልከቱ።

ሕዝቤ በጎፍረታቸው ፈንታ፤ ዕጥፍ ይቀበላሉ፤ በውርደታቸው ፈንታ፤ በርስታቸው ደስ ይላቸዋል፤ የምድራቸውንም ዕጥፍ ርስት ይወርሳሉ፤ ዘላለማዊ ደስታም የአነረሱ ይሆናል። "እኔ እግዚአብሔር ፍትሕን ስለምወድድ፤ ዝርፊያንና በደልን እጠላለሁ፤ በታማኝነቱም የሚገባቸውን እሳባቸዋለሁ፤ ከአነረሱም ጋር የዘላለም ኪዳን አደርጋለሁ። ዘሮቻቸው በመንግሥታት፤ ልጆቻቸውም በሕዝቦች ዘንድ የታወቁ ይሆናሉ፤ የሚያዩላቸውም ሁሉ፤ እግዚአብሔር የባረካቸው ሕዝብ እንደ ሆኑ ያውቃሉ።" [ኢሳይ 61:7-9]

በአንድ ወቅት ከነበርኩበት ስር የሰደደ የፋይናንስ ችግር የተነሣ ውርደት ምን ማለት እንደሆነ በደንብ እረዳለሁ። በገንዘብ ነክ ችግሮቻችን የተነሣ ብዙ ጊዜ ተዋርጄና ተሸማቅቄ አውቃለሁ። በአንድ ወቅት በአካባቢው በሚገኝ አንድ ምግብ ቤት ውስጥ 20 የምንሆን ዓደኞች አንድ ላይ ተሰብስበን እራት ስንበላ ትዝ ይለኛል። ይህን በዓል የምናከብርበትን ልዩ ምክንያት አላስታውስም፤ ይሁን እንጂ ለዝግጅቱ ሙሉ ክፍያ ለመክፈል ተስማምቼ ነበር። ሆኖም በጊዜው የዝግጅቱን ወጪ ለመሸፈን የሚያስችል ገንዘብ ስላልነበረኝ ምግቡን እየበላን በጣም እንደተጨናነኩ አስታውሳለሁ። እየሠራሁበት ከነበረው የንግድ ስምምነት የሚከፈለኝ ገንዘብ ዘግይቶ ስለነበር፤ ገንዘብ አልነበረኝም። ብቸኛው ያልተዘጋው የክሬዲት ካርዴ፤ አልተሰረዘም ግን የተፈቀደውን የብድር ጣራ ደርሶ ነበር፤ እናም በዚያች ምሽት አንድ ተጨማሪ ጊዜ ይሠራ እንደሆነ እርግጠኛ አልነበርኩም። ምግባችንን በልተን እንደጨረስን ስሞክረው፤ በሚሳዘን ሁኔታ ካርዱ ውድቅ ተደርጎ ነበር። ስለዚህ በታላቅ ውርደት በትሕትና አንድ እንግዳዩ የዝግጅቱን ወጪ እንዲከፍል መጠየቅ ነበረብኝ።

**እግዚአብሔር አንድ ነገር
አሳየህ ማለት፤ በዚያ
ነገር ላይ ለመንቀሳቀስ
ጊዜው አሁን ነው ማለት
አይደለም። ብዙ ጊዜ፤
እርሱ አቅጣጫ እና
የዝግጅት ጊዜ ሊሰጥህ
ሲፈልግ ቀድሞ አንድ
ነገር ያሳይሃል።**

አሁ፤ እንደዚህ ያሉ ብዙ ታሪኮች አሉኝ፤ ነገር ግን እንዲህ ዓይነቱን ታሪክ ለመስማት በአቅራቢያዎ በቂ ሰፍተ ወይም መሀረብ እንዳሉት እርግጠኛ አይደለሁም። ነገር ግን እግዚአብሔር ይመስገን፤ ከጌታ ኢየሱስ ጸጋ የተነሳ፤ አሁን የሚያዩን ሁሉ ጌታ አብዝቶ የባረከን ሰዎች መሆናችንን አምነው ተቀብለዋል!

እጥፍ ድርሻ እድል ፈንታህ ነው፤ ኢየሱስ የሰንበት ዕረፍትህ ነው፤ እናም እርሱ እጥፍ ድርሻህ ነው! የቀደመትን መጽሐፈቼን ካነበብክ፤ ጌታ ስለ መንግሥቱ ብዙ ነገር ያስተማረኝ

በአጋዘን አደን እንደሆነ ታውቃለህ። በእርግጥ አምላክ የመንግሥቱን መልእክት ለመጀመሪያ ጊዜ ያስተማረኝ በአጋዘን አደን ወቅት ነው። ለበርካታ ዓመታት አጋዘን ለማደን እወጣ የነበር ቢሆንም፤ ያለ ምንም ውጤት ባዶ እጄን አመለስ ነበር። ጊዜና ገንዘብ ከማባከን በቀር ምንም ውጤት አላገኝሁም ነበር፤ አንድም ቀን ግዳዬን ይገፍ በድል የተመለስኩበት ቀን አልነበረም። እውነት ለመናገር፤ እንድም ቀን ተኩሼ(ሙከራ) እንኳን አድርጌ አላውቅም ነበር። በዚያ ልዩ ዓመት ስለ መጨው የአጋዘን አደን ወቅት ሳስብ፤ እግዚአብሔር እንዲህ ሲል ተናገረኝ፤ "ለምን በዚህ ዓመት በአጋዘን አደን እንድረዳህ አትፈቅድልኝም?" እርግጥ ነው፤ ይህ ምን ማለት እንደሆነ አላውቅም ነበር፤ ነገር ግን እርሱ አንድ ቼክ አውጥቼ ወደ እግዚአብሔር መንግስት መዝራት (ለመስጠት) የምፈልገውን የገንዘብ መጠን ከጸፍኩ በኋላ፤ "ለ 1987 ወንድ አጋዘን" ብዬ ማስታወሻ በሚለው ክፍል ላይ እንድጽፍ ነገረኝ፤ ከዚያም ያንን ቼክ መርዳት ወደምፈልገው አገልግሎት(ሚኒስትሪ) እንድልክ አዘዘኝ። በተጨማሪም እኔና ድሬንዳ በእዚያ ቼክ ላይ እጃችንን እንድንጭንና እንድንጸልይ፤ በማርቆስ 11:24 መሰረት በጸይንበት በዛ ጊዜ እንደተቀበልን እንድናምን ነገረኝ።

ማርቆስ 11:24 እንዲህ ይላል፡

ስለዚህ በጸሎት የምትለምኑትን ሁሉ እንደ ተቀበላችሁት አድርጋችሁ ብታምኑ ይሆንላችኋል።

ጊጅሙን ታሪክ አጠር ለማድረግ፤ በዚያን ዓመት ሙሉ በሙሉ ወደማላውቀው ቦታ ሂጄ፤ በ40 ደቂቃ ውስጥ ወንድ አጋዘኔን ማደን ችዬ ነበር። እኔና ድሬንዳ ላለፉት 30 ዓመታት እነዚህን እርምጃዎች ተከትለናል፤ እናም ከዚያን ጊዜ ወዲህ፤ በየዓመቱ ከ30 እስከ 40 ደቂቃ ውስጥ አዝመራዬን (አጋዘኔን) መሰብሰብ ችዬአለሁ። ባለፉት ዓመታት አምላክ አደን ላይ ሳለሁ በጣም አስገራሚ ነገሮችን ሲያደርግ ተመልክቻለሁ፤ እንዲሁም በአደን ውስጥ የመንግሥቱን ህጎች በተመለከተ በርካታ ትምህርቶችን አግኝቻለሁ።(እነዚህ ሁሉ ታሪኮች “Faith Hunt” “ፌይዝ ሀንት” በተሰኘው መጽሐፌ ላይ ተመዝግበው ይገኛሉ።)

እኔ አብዛኛውን ጊዜ እዚህ አሃዮ ውስጥ በቀዝቃዛው የአደን ወቅት በጠመንጃ ካማደን ይልቅ፤ በሞቃታማውና የተክሎች ቀለማት በሚበዙበት የፀደይ ወቅት በቀስት ማደን እመርጣለሁ። በአሃዮ ግዛት በዓመት ውስጥ ማደን የምትችለው የአጋዘን ቁጥር ገደብ በጣም ለጋስ ነው ማለት ይቻላል፤ እናም በዓመት ስድስት አጋዘን ማደን ትችላለህ። እውነት ለመናገር ቤተሰቤን ለመመገብ ያን ያህል አጋዘን ማደን አስፈልጎኝ አያውቅም። የእኔ ማቀዝቀዣ (ፍሪጅ) አብዛኛውን ጊዜ በዓመት ሁለት ወይም ሦስት አጋዘን ካደንኩ ሙሉ እንደሆነ ይቆያል ማለት ይቻላል። ልነግርህ ያሰብኩትን ነገር መረዳትና ማድነቅ ትችል ዘንድ፤ አንድ ማወቅ ያለብህ ነገር አለ። ለዓመታት ሳድን፤ አንድም ጊዜ፤ በማለዳም ሆነ በአመሻሽ የአደን ወቅት፤ አንድ ዛፍ ላይ ሆኜ ሁለት አጋዘን ተኩሼ ገድዬ አላውቅም። በነገራችን ላይ፤ እዳኝ ካልሆንክ፤ አዎን፤ ዛፍ ላይ ወይም ዛፍ ስር ሆነን በቀስተ እናድናለን። በተለምዶ፤ አጋዘን ወይም ሚዳቆ ስገድል ከጫካው ወጥቼ እሄዳለሁ፤ እናም ሌላ ቀን ተመልሼ አድን ነበር። ነገር ግን ጌታ በዚያ የተለየ የምሽት አደን ወቅት፤ አንድ ነገር ሊያስተምረኝ ፈለገ።

የአርሶ የፋይናንስ አብዮት ፡ የዕረፍት ኃይል

እሁድ ምሽት ላይ ነበር፤ በዚያን ቀን ጠዋት በርካታ የቤተክርስቲያን አገልግሎቶችን በመምራት ትንሽ ደክሞኝ ነበር፤ እናም እዚያ ጫካ ውስጥ መሆን በጣም ፈልጌ ነበር። ድሬንዳ አንዳንድ ነገሮችን ለመግዛት ወደ ገበያ እየሄደች ነበር፤ እናም እርሷ እና እኔ ያ ምሽት ፍሪቻችንን በአጋዘን ሥጋ ለመሙላት ጥሩ አጋጣሚ ሊሆን እንደሚችል ተስማምተን ነበር። ወደ መኪናው እየሄድ ሳለ የአደን ልብሴን እየለበስኩና እቃዎቼን እየለበሰብኩ ነበር። ልትሄድ መኪናዋን ስታስነሳ እኔም ወደ ውጭ ወጣሁ። መኪናዋን አስነስታ ልትሄድ ስትል መስኮቷን ወደታች ገዝቶ አድርጋ እንዲህ አለችኝ፤ "አጥፍ ድርሻ"፤ ኋላ ላይ ጌታ በዚያች ቅጽበት እንዲህ ሲለት እንደሰማችና፤ ወዲያውኑ ያንን ለእኔ ለመንገር እንደተገፋች አስክትነግረኝ ድረስ፤ በእርግጥ ለምን እንደዚያ እንዳላች አላወኩም ነበር።

በዚያ ዓመት ለምስት አጋዘኖች ነበር የዘራነው፤ እናም በዚያ የአደን ወቅት የመጀመሪው የአድን ቀን ነበር። በፍጥነት ሳምኳትና እንደተስማማሁ ነግሬያት ወደ ጫካችን አመራሁ። በራሴ መሬት (ይዞታ) ላይ ስለማድን፤ በትክክል ወዴት እንደምሄድ አውቅ ነበር። ወደ ማድፈጫ ዛሬ በመውጣት ላይ ሳለሁ ሁለት የአጋዘን መጥሪያ ድምጾችን አወጣሁ። በ15 ደቂቃ ውስጥ አንድ ትልቅ ባለ 8 ቀንድ አጋዘን እየሮጠ መጣ፤ በግምት ከ35 ሜትር ርቀት አካባቢ ጥይት ተኮስኩ፤ እናም አጋዘኑ ወዲው ወደቀ። ያ ግሩም ነበር! ወረድኩና አጋዘኑ ወደ ወደቀበት ቦታ እያመራሁ ሳላ፤ ድነገት ድሬንዳ ያለችው ትገዝ አለኝ፤ አጥፍ ድርሻ፤ እናም አጋዘኑን እዛው በወደቀበት ትቼ ወደ ማድፈጫ ዛሬ ተመልሼ ወጣሁ።

ወርጄ፤ እየተዘዋወርኩ፤ ከዚያም ወደ መቆሚያው ተመልሼ ወደ ላይ ለመውጣት ባደረግኩት ግርግር፤ ምናልባትም በአካባቢው የበተንኩትን ጠረን ከግምት ውስጥ ካስገባን፤ በተፈጥሮአዊው መንገድ ስናስብ፤ በቀሪዎቹ ጥቂት ደቂቃዎች፤ በቂ ብርሃን ባለበት፤ ሌላ አጋዘን ተኩሶ የመግደል እድሉ ጠባብ እንደሚሆን አሰብኩ። ነገር ግን ዛፋ ላይ አድፍጮ እየጠበኩ፤ በ15 ደቂቃዎች ውስጥ፤ ቀንዱ ገና ብቅ ብቅ ሊል ያለ አጋዘን በቀጥታ ባደፈጥኩበት ዛፋ ስር ሲያልፍ በአንድ ተኩስ ጣልኩት። ዋው፤ ከአንድ ዛፍ ላይ ሁለት ኢላማቸውን የጠበቁ ተኩሶች እና ሁለት አጋዘን በተከታታይ። ከዚህ በፊት እንዲህ አድርጌ አላውቅም ነበር። ይህም ትኩረቴን የሳበው ሲሆን፤ ድሬንዳ የተናገረችው አጥፍ ድርሻ እንደሆነ መገንዘብ አልከበደኝም።

በቀጣዮቹ አምስት ዓመታት ተመሳሳይ ተሞክሮ አጋጥሞኝ ነበር። ለአደን ወደ ውጭ በወጣሁ ቊጥር፤ በደቂቃዎች ልዩነት ከዛፋ ላይ ሳልወርድ፤ ሁለት አጋዘኖችን ማግኘት (ማደን) ችዬ ነበር። ይህ የተለመደ ነገር እንዳልሆነ አውቅ ነበር፤ እናም አምላክ በድጋሚ ስለ መንግሥቱ ሌላ ትምህርት እያስተማረኝ መሆኑን ስለተገነዘብኩ፤ ስለ “በአጥፍ ድርሻ” ማሰላለል ጀመርኩ።

ከድሮ ጀምሮ ጠመንጃዎችን እወዳለሁ፤ እርግጥ ነው፤ ማደን እወዳለሁ። ለአደን የምጠቀምባቸው የራሴ የጠመንጃዎች ስብስብ አለኝ፤ በገዛኒቸው ጠመንጃዎችም በጣም ደስተኛ ነኝ። እኔና ድሬንዳ 24 ሄክታር መሬት አለን፤ 10 ሄክታር ጫካ እንዲሁም 6 ሄክታር ረግረጋማ መሬት አለን። በበልግ ወቅት፤ ረግረጋማው መሬት ደረቅ ወይም ሙሉ ውሃ ሊሆን ይችላል፤ ይህም በበጋው የዝናብ መጠን የሚወሰን ነው።

በዚህ ዓመት የበጋው ወቅት በጣም ዝናባማ ስለነበር፤ የበልግ የዳክዬ ወቅት ሲመጣ ረግረጋማው ቦታ በውሀ ተሞልቶ ነበር። ውሀ በሚኖርበት ዓመት ሁሉ ወደ ረግረጋማው ስፍራ የሚመጡ ዳክዬዎች ነበሩ፤ ግን በእውነቱ ለእነሱ ብዙም ትኩረት ሰጥቼ አላውቅም ነበር። ነገር ግን በዚያ ልዩ ዓመት፤ ውሀው በጣም ከፍ ባለበት ወቅት፤ ብዙ የዳክዬ መንጋ ወደ ረግረጋማው ስፍራ እየመጡ ነበር፤ እናም ብዛታቸውን አይቼ ሳላድን ማለፍ አልቻልኩም። ምንም እንኳን ከዚህ በፊት እነሱን ለማደን በጭራሽ ሞክረ ባላውቅም፤ ወደ ረግረጋማው ቦታ ወርጄ ዳክዬ ባድን መልካም ነው ብዬ አሰብኩ። ደኅና፤ አደን በጣም ስኬታማ ነበር። ሁሉም ቦታ ዳክዬዎች ነበሩ፤ እና በዚያ ዓመት ጥቂት የዳክዬ እራት ነበረን።

በዚያ ዓመት ዳክዬ ለማደን ስወጣ፤ ብዙ ጊዜ ዳክዬዎቹ ከእኔ የተኩስ ርቀት ክልል ውጪ ሲንቀሳቀሱ አገኛቸዋለሁ። ዕለት ተዕለት ሁለገብ የአደን ጠመንጃዬ ነበር የምጠቀመው፤ አብዛኛውን ጊዜ ጠመንጃውን የምጠቀምበት ደግሞ ጥንቸልና ቆቅ ለማደን ነበር፤ ይሁን እንጂ ዳክዬቹ ከጠመንጃው የተኩስ ርቀት ውጭ እየበረሩ ለማደን ስለተቸገርኩ፤ ከዚህ በፊት ስለ አንድ አዲስ ዓይነት ጠመንጃ ሰሞቹ እንደነበር ትዝ አለኝ፤ ይህ ጠመንጃ የተሠራው ዳክዬዎችን ለማደን ብቻ ነው። እነዚህ የአደን ጠመንጃዎች አካባቢውን መስለው የተሰሩና በቀላሉ በታዳኝ እንስሳ የማይታዩ ናቸው፤ እናም ጥይታቸው ብዙ ባሩድ የሚሸክም በመሁኑ፤ ተተኳሹ ረጅም ርቀት ተጉዞ ዳክዬዎቹን መምታት ይችላል። አስታውሳለሁ ከዚህ ቀደም እንደነዚህ አይነት ጠመንጃዎችን መግዛት አለብንኝ ስል አስቤ ነበር ።

ደህና፤ የዳክዬው ወቅት ካለቀ ከአንድ ወር በኋላ፤ በአካባቢው በሚገኝ የስፖርት ዕቃዎች መሸጫ መደብር ውስጥ ሳለሁ፤ “የውሃ ላይ ወፎችን ለማደን” የሚል የተለጠፈበት አንድ የጠመንጃ መደርደሪያ አየሁ። ዞር ዞር እያልኩ ተመለከትኳቸው፤ የአንዱ ዋጋ 2,000 ዶላር ገደማ ነበር፤ በዚያ ላይ ደግሞ የዳክዬ አደን ወቅት እንደገና ከ 10 ወራት በኋላ እስኪከፈት ድረስ ጠመንጃው አያስፈልገኝም ፤ ስለዚህ ግዢውን ለማዘግየት ወሰንኩ። ነገር ግን ሳለስበው ጮክ ብዬ “ጌታ ሆይ ያኛውን እፈልገዋለሁ” አልኩኝ። ከሱቁ ስወጣ፤ ስለጉዳዩ ብዙም አላሰብኩም ነበር፤ ከጥቂት ሳምንታት በኋላ፤ በኮርፖሬት የሽያጭ ስብሰባ ላይ ተጋብጬ ንግግር እያደርኩ ነበር፤ የቤተክርስቲያን ስብሰባ አይደለም፤ የኮርፖሬት ሽያጭ ስብሰባ ነበር። በንግግራ ማብቂያ ላይ፤ ዋና ሥራ አስፈጻሚው ለንግግራ አመስግኖኝ እንዲህ አለኝ፤ “ጥሪያችንን አክብረህ በመገኘትህና ዛሬ ማታ ስለደረከው ገለጻና ትምህርት፤ በስጦታ ማመስገን እንፈልጋለን” ከዚያም ከጥቂት ሳምንታት በፊት በስፖርት ዕቃዎች መደብር ውስጥ የተመለከትኩትን እና የተመኘሁትን ራሱን ጠመንጃ በስጦታ ሊሰጠኝ ሲያወጣ በጣም ደነገጥኩ። ቃላቶቹ፤ “ጌታ ሆይ፤ ያንን ስጦታ እወስዳለሁ” የሚሉ ነበሩ። እናም የምነግራችሁ፤ ቀደም ሲል ጠመንጃዎችን ለሌሎች ሰዎች በስጦታ መስጠቴ ያንን መከር አምጥቷል ባይ ነኝ።

ከእነዚህ ተከታታይ መጽሀፍት ውስጥ የመጀመሪያ ቅጽ በሆነው፤ “የእርስዎ የፋይናንስ አብዮት፡ የታማኝነት ሃይል” መጽሀፍ ውስጥ፤ ያ ጠመንጃ እንዲገለጥ ስለደረገው መርህ ተናግረዋል። እኔ የማጭድ መርሆ ብየዋለሁ፤ እና ሙሉ ሃሳብ በማርቆስ 4:26-29 ይገኛል። ምናልባት እስካሁን ያላነበብከው ከሆነ፤ መጽሐፉን ከFree.com ላይ በነጻ እንድታወርድ ሀሳብ አቀርብልሁለው። ያንን ጠመንጃ እንደተመኘሁት ማግኘቴ በእርግጠኝነት አስደናቂ ነበር፤

የአርሶ የፋይናንስ አብዮት ፡ የዕረፍት ጋይል

ነገር ግን፤ አሁን ትኩረት ማድረግ የምፈልገው እዚህኛው ታሪክ ላይ አይደለም። ሆኖም ይህ ታሪክ አንድ ሌላ በጣም አስፈላጊ ታሪክ እንድንግርህ አንሳስቶኛል።

ይህንን ጠመንጃ ልክ እንደተመኘሁት ካገኘሁት በኋላ፤ ያንን መክር ከእኔ የሚጠበቀውን በማድረግ እንዴት እንዲገለጥ (እንዲመጣ) እንዳደረኩ በደንብ ግልጽ ሆኑልኝ። ስለዚህ ሁልጊዜ በተመሳሳይ መንገድ እንደሚሰራ አንድ ተጨማሪ ጊዜ ለማረጋገጥ፤ አንድ ቀን ቁጭ ብዬ፤ ለጥቂት ደቂቃዎች፤ ስለ ሌሎች ጠመንጃዎች አሰብኩ፤ እናም የእነዚያ ጠመንጃዎች ባለቤት መሆን እፈልጋለሁ ብዬ ተመኘሁ እናም አምኜ ቃል አወጣሁ። ደግሞም ከዚህ ቀደም በደርዘን የሚቈጠሩ ጠመንጃዎችን ዘርቻለሁ (በስጦታ አበርክቻለሁ)፤ ስለዚህ በመንግሥቱ ህጎች ላይ ትንሽ ሙከራ (ምርምር) አደርጋለሁ ብዬ አሰብኩ። በመሳሪያ ስብሰቤ ውስጥ ያልነበረኝ ብቸኛው ጠመንጃ፤ “አቨር/አንደር ሾት ገን”(ባለ ሁለት ባረል ሆኖ ባረሎቹ በአቀባዊ ወይም ‘ቨርቲካል’ ተያይዘዋል)፤ የተባለው ጠመንጃ ነበር። እነዚህ ውብ ጠመንጃዎች ናቸው፤ አብዛኛውን ጊዜ ደግሞ ርካሽ አይደሉም። ስለዚህ"ጌታ ሆይ፤ ከእነዚህ ጥሩ ጠመንጃዎች አንዱን ማግኘት እፈልጋለሁ!" አልኩት።

ከአንድ ወር ገደማ በኋላ፤ የወንጌል አገልግሎት ባልደረባዬ ስልክ ደወለልኝና “አቨር/አንደር ሾት ገን” የተባለውን ጠመንጃ ሊገዛልኝ እንደሚፈልግ ነገረኝ። የነገረኝን ማመን አልቻልኩም! በጣም ተደስትኩ፤ ስጦታውን በፖስታ ቤት እንደሚልክልኝ ነገረኝ። ከጥቂት ቀናት በኋላ፤ ሁለት የሚያምሩ ጠመንጃዎችን በፖስታ ቤት በኩል ተቀበልኩ፤ በጣም የሚያምሩ ነበሩ። ሁለት ጠመንጃዎች እንደደረሱኝ ልብ በለ። ዋው! አልኩ። ባልደረባዬን ደወልኩና ለላከኝ ቁንጆ ጠመንጃዎች አመሰግንኩት። በጥቂት ቀናት ውስጥ ሁለት ተጨማሪ ጠመንጃዎች ላከኝ። እንደገና ለማመስገን ስደውልለት እንዲህ አለ ፤ "በእውነቱ እኔን ለማመስገን በቁምነገር፤ በግል፤ ስለደወልክልኝ በጣም ተደንቄአለሁ፤ እናም ሁለት ተጨማሪ ጠመንጃዎችን ልመርቅልህ ወሰንኩ።" በስጦታዎቼ ከምነግራችሁ በላይ ተደንቄ ነበር፤ እናም እዚህ ጋር አንድ የሆነ ንድፍ ማየት ችዬ ነበር። በእያንዳንዱ ጊዜ ሁለት ጠመንጃዎች? እጥፍ ድርሻ ይመስላል።

ከሁለት ወር ገደማ በፊት፤ ጠዋት ላይ በአንድ ቤተክርስቲያን ውስጥ እያስተማርኩ ነበር፤ ከዛም እዚያው ከተማ ውስጥ ባለ ሌላ ቤተክርስቲያን ምሽት ላይ ማስተማር ነበረብኝ። ከጠዋቱ አገልግሎት በኋላ፤ አንድ ሰው ወደ እኔ ቀረበና፤ “ያለኝን የሚያምር ብራውኒንግ ማግሽ አውቶማቲክ ጠመንጃ ልልክልህ ነው።” አለኝ። እንደገና፤ ነገሩን ማመን አቅቶኝ ነበር። ባለተለመደ ሁኔታ፤ በሌላ ቤተ ክርስቲያን በሚደረገው የምሽት አምልኮ ላይ አንድ ሰው ወደ እኔ መጥቶ "አንድ አዲስ መሣሪያ (ጠመንጃ) አምጥቼልሃለሁ፤ ሳጥኑ ውስጥ እንደታሸገ አለ፤ ልሰጥህ እፈልጋለሁ" አለኝ። ይህ ውብ፤ “ስኩፕ” ማርሊን 30/30” የተባለው ባለመነጽር ጠመንጃ ነበር፤ ብዙ ጊዜ የማደንቀው ጠመንጃ ነው፤ግን አንድም የእሱ አይነት ኖሮኝ አያውቅም። በነገሩ አንድ ተጨማሪ ጊዜ በጣም ተገረምኩ፤ ነገር ግን የሆነ ነገር እያረጋገጥኩ ነበር---- እጥፍ ድርሻን።

እንደገና፤ ከጥቂት ሳምንታት በኋላ፤ ተመሳሳይ ነገር ተከሰተ---በአንድ ቀን ውስጥ ሁለት ጠመንጃዎች ተሰጡኝ። ደኅና፤ በአረግጠኝነት ማለት የምችለው በብዙ ጥሩ ጠመንጃዎች የተባረኩ ሰው ነኝ ማለት ብቻ ነው። ግን ደግሞ እንደተለመደው፤ “ይህ እንዴት ሊሆን ቻለ?” የሚለውን ጥያቄ ሁል ጊዜ እጠይቃለሁ። እርግጥ ነው ቀደም ሲል ብዙ ጠመንጃዎችን እንደዘራሁ ነግሬያችኋለሁ፤ ነገር ግን በዚያ በስፖርት ሱቅ እስካደርገው ድረስ “ጌታ ሆይ ይህንን እፈልጋለሁ” ብዬ አላውቅም ነበር። እንደገና፤ ይህ ማወቅ ያለብዎት የማጭዳ መርህ ነው። ነገር ግን ከማጭዳ መርህ ባለፈ፤ በጣም በተለየ እና ግልጽ በሆነ መንገድ፤ እጥፍ ድርሻን እየተለማመድኩ እንደነበር፤ እናም እንዴት ይህንን በትክክል ማድረግ እንደቻለኩ ማወቅ ፈለግሁ። ብዙዎቻችን ይህንን በጣም ወሳኝ የሆነ ነገር፤ ከመንግሥቱ መከር መሰብሰብ የምንችልበትን አሠራር፤ ባግባቡ ባለመረዳታችን፤ መለኮታዊው አቅርቦት እንዳመለጠን ጌታ እንዳሳየኝ አምናለሁ፤ እናም በሚቀጥለው ምዕራፍ በዚህ ርዕስ ላይ የተወሰነ ጊዜ ለማሳለፍ እፈልጋለሁ። ከዚያ በፊት ግን ያ ዓመት በምን ሁኔታ እንደቀጠለ ላጫውታችሁ እወዳለሁ።

ጠመንጃዎቹን በፖስታ ቤት በኩል ከተቀበልኩ በኋላ ቀጥሎ የማጫውታችሁ ታሪክ ተከሰተ---እናም ከተከሰቱት በጣም አስገራሚ ታሪኮች መካከል እንዳና፤ እጥፍ ድርሻን በተመለከተ በግልጽ፤ ቁልጭ አድርጎ፤ ምንም ጥያቄ በሌለው ሁኔታ ያሳየ የእጥፍ ድርሻ ምሳሌ ነው። ይህ ታሪክ ከመኪኖቼ ጋር የተያያዘ ታሪክ ነው፤ በተለይ ከጥቂት ምዕራፎች በፊት እንደጠቀስኩት፤ በስጦታ የተበረከተልኝን ዕንቁ ነጭ ካዲላክ ኤስካሌድ መኪናን ይመለከታል። ቀደም ሲል በመጽሐፉ ላይ እንደገለጽኩት፤ እኔና ድሬንዳ ብዙም የመኪና አድናቂዎች አይደለንም። አብዛኛውን ጊዜ መኪናዎቻችን ሥራቸውን እስኪያቆሙ ወይም ተላልጥው ጥሩ መልክ (እይታ) እስኪያጡ ድረስ እናሽከረክራቸዋለን።

እናም በዚህ ታሪክ ውስጥ፤ እኔ እና ድሬንዳ ከዚህ በፊት ብዙ መኪኖችን እንደሰጠን፤ ነገር ግን ከዚያ ስጦታ “ይህንን እናጭዳለን” ብለን በእምነታችን ላይ ግልፅ ጥያቄ እንዳላቀረብን መጥቀስ እፈልጋለሁ። ያንን ታሪክ ካስታወሳችሁት በስብሰባው ወቅት የተከራየነውን ኤስካሌድ መኪና እያሽከረከርን “ይሄን አይነት እንፈልጋን፤ ከእነዚህ ውስጥ አንዱን ማግኘት አለብን” ብለን አሰብን፤ ይህን ስንል ግን፤ በእውነቱ አንድ የሆነ ሰው ደውሎ ይህንን መኪና ይገዛልናል (በስጦታ ይሰጠናል) ብለን በፍጹም አልጠበቅንም ነበር። ግን በእርግጥ የሆነው ያ ነው። እናም እኛ በጭራሽ ምን እንደምንፈልግ ለማንም አልነገርንም ነበር። ስለዚህ ቀደም ብዬ እንደነገርኩህ፤ ዕንቁ ነጭ ኤስካሌድ፤ በአጭሩ ስራት እውን ሆነ፤ እናም ክስተቱ በጣም አስደሳች ነበር ወይም ነው ማለት እችላለሁ። ያንን መኪና በጣም ነው የወደድኩት።

ነገር ግን ባለፈው የበጋ ወቅት ከዚህ መኪና ጋር በተያያዘ የተከሰተው ታሪክ የበለጠ አስደናቂ የሆነ ማስታወሻ ነው። ያለፈው የበጋ ወቅት በግባቡ ወቅት፤ ይህንን ኤስካሌድ መኪና ለአንድ ዓመት ተኩል ያህል ነድተነው ነበር፤ እናም አንድ ቀን የፔክ ኢነጂን መብራት በዳሽ ቦርዱ ላይ እንደበራ አስተዋልኩ።

የአርሶ የፋይናንስ አብዮት ፡ የዕረፍት ኃይል

**ንጉሱን እና ንጉሣዊ-መንግስቱን
በእምነት እከተላለሁ፤ እናም
በመንግስቱ ውስጥ ከበቂ በላይ
አገኛለሁ፤ እጥፍ ድርሻ!**

“ምንም አሳሳቢ ጉዳይ አይደለም” ብዬ አሰብኩ፤ ነገር ግን እንዲጣራ ፈልጎ ስለነበር፤ ወደ አንድ የመኪና ሽያጭ ማዕከል ወስጄ እንዲመረመር አደረግሁ። በእርግጥ ጉዳዩ ቀላል ነገር ነው አሉኝ። በጭስ ማውጫው ውስጥ የተገጠመው “ሴንሰር” ትንሽ ትንሽ ዘይት እየሰበሰበ ቢሆንም፤ የከፋ ችግር ግን እንደማፈጥር ነገሩኝ። ሞተሩ፤ መንዳት

የፈለኩት ያክል ጊዜ ድረስ ምንም ሳይሆን መቆየት እንደሚችል ነገሩኝ። ለምን ዘይት እንደሚለቅ ጠየቅኳቸው። የእኔ ኤስካሌድ፤ መጀመሪያ አምራቱ ኩባንያ የገጠመው የጭስ ማውጫ ተፈትቶ በባለቤቱ ፍላጎት ሌላ የጭስ ማውጫ ተገጥሞለት ነበር። እናም ምናልባት ይህ በጭስ ማውጫው በኩል ዘይት ለምጣቱ ምክንያት ሊሆን እንደሚችል አስበው ነበር። በድጋሚ፣ ሞተሩ በራሱ ጥሩ ደረጃ ስላለ ለረጅም ጊዜ ያለምንም ችግር አግልግሎት ሊሰጥ እንደሚችል አረጋገጠልኝ።

አንድ ቀን፤ መኪና ከሰጠኝ ሰው ጋር በሆነ አጋጣሚ ተራ ውይይት እያደረግን ሳለ፤ ከሴንሰር ጋራ በታያያዘ የቼክ ኢንጂነን መንገዱን እንዲሁም ከመኪናው ጋር ተያይዞ እያጋጠመኝ ያለውን ጉዳይ ነገረኩት። እርሱም፤ “አዎ፤ በሌሎች የጀነራል ሞተርስ ኩባንያ ተሽከርካሪዎች ላይ ተመሳሳይ ነገር ሲከሰት አይቻለሁ። “በእርግጥ ይህ ቆየት ባሉ መኪኖች ላይ የሚከሰት የተለመደ ነገር ነው” አለኝ። በመቀጠልም፤ ይህ ነገር መኪናውን በምንም አይነት መልኩ እንደማይጎዳ እና ለቀጣዮቹ 10 አመታትና ወይም ከዚያ በላይ ያለምንም ችግር ተሽከርካሪውን መንዳት እንደምችል ገልጸኝ።

እኔና ድሬንዳ ፍሎሪዳ ውስጥ አዲስ የገዛው ቤት እንዳለን ያውቅ ነበር። ከዚያም እንዲህ አለኝ። “አንድ ነገር ልንገርህ፤ ይህንን መኪና ወደ ፍሎሪዳ እየነዳችሁ ውሰዱትና እዛው ከተማ ውስጥ ብቻ ተጠቀሙበት፤ እዚህ ኦሃዮ ውስጥ የምትጠቀሙበት ሌላ መኪና እገዛላችኋለሁ።” ይንን ስለማ፤ በድንጋጤ ፈዝገፍ ተቀምጬ ነበር። አዎ፤ እኔ አሁን በሁሉም ረገድ ፍጹም የሆኑ (አልፎ አልፎ በመጀመሪያው መኪና ዳሽበርድ ላይ ከሚመጣው ቼክ ኢንጂነን በስተቀር ማለቱ ነው) ፤ ሁለት ዕንቁ ነጭ፤ ኤስካሌድ መኪኖች በአጭሩ ስሪት አሉኝ። ሁለቱም በሁሉም መንገድ ፍጹም ናቸው! እንደገና፤ ያ ጊዜ ከአዝዚያ “የመንግስቱን ድንቅ ስራ አይተሃል? አይተሻል” ከተባባልናበቸው አስደናቂ ጊዜያት አንዱ ነበረ። እኔና ድሬንዳ እነዚያን የሚያማምሩ ተሽከርካሪዎች ስንነዳ፤ ሁኔታውን እናስታወስና ሁሌ እንገረማለን። ሁለቱንም ተሽከርካሪዎች በነፃ ነበር ያገኘናቸው። እናም አሁን በእርግጠኝነት፤ ይህ ሁኔታ እጥፍ ድርሻ መሆኑን አውቀናል።

እነዚህን ታሪኮች የምነግርህ በምንም መንገድ እንድትመካ አይደለም፤ ግን ወዳጄ፤ መጣም ተባርኬአለሁ! እኔ አሁን በእጥፍ ድርሻ እየተደሰትኩ ነው፤ እንደምታውቁት ከበቂ በላይ ወይም መትረፍረፍ ማለት ነው። በጠመንጃ የተሞላ የጠመንጃ ካዝና፤ ከበቂ በላይ የሆነ አለኝ። ገንዘብ ያላወጣሁባቸው ሁለት ተመሳሳይ ኤስካሌዶች አሉኝ። ከበቂ በላይ እንደሆነ ትስማማለህ

ብዬ አስባለሁ! እናም ቁሳዊ ነገሮችን አብዝታችሁ እንድትፈልጉ እያነሳሳዎችሁ አይደለም፤ በጭራሽ እንደሳ እንዳታስቡ። አለፎ አለፎ ከመኪኖቻችን በስተቀር፤ ያሉኝን ነገሮች እንኳን በቸልተኝነት ነው የምይዛቸው፤ እናም ቁሳዊ ነገሮችን አላመልክም ወይም አላሳድድም። ንጉሱን እና ንጉሣዊ-መንግስቱን በእምነት እከተላለሁ፤ እናም በመንግስቱ ውስጥ ከበቂ በላይ አገኛለሁ፤ እጥፍ ድርሻን አገኛለሁ!

ቆይ፤ ስለ ጌታ ቸርነትና ስለ እጥፍ ድርሻ ገና መስክራ አልጨረስኩም።

ባለቤቴ ላለፉት 20 ዓመታት የባህር ዳርቻ ቤት ትፈልግ ነበር። አይ፤በሌላ አባባል ልግለጸው፤ እድሜ ልኳን ስትመገው የነበረ ነገር ነው! ባህር እና የውሀ አካለት ያሉበትን አካባቢ በጣም ነው የምትወደው! ለማንኛውም፤ የባህር ዳርቻ ቤትና ንብረት ባለቤት መሆን ለዓመታት አብሯት የዘለቀ ምኞቷ ነበር። ድሮ፤ የምትወደውን እንዲህ አይነቱን የሚሸጥ ቤት ስታገኝ፤ ገንዘባችን የወንጌል ከአገልግሎት ከምንሰጥባቸው ፕሮጀክቶቻችን ጋር በተያያዘ ስራ ላይ ውሎ ስለሚሆን፤ ለተወሰነ ጊዜ መጠበቅ የግድ ይሆንብን ነበር። ደህና፤ በዚህ ዓመት በፎቅ ቤቴ የታችኛው ክፍል ውስጥ የማይንቀሳቀስ ስፖርት መስሪያ ብስክሌቱን እየነዳሁ እየጸለይኩ ነበር። በድንገት፤ ጌታ በጣም ጠንክር ባለ መንገድ እንዲህ ሲል አሳስበኝ፤ “ድሬንዳ ወደ ፍሎሪዳ እንድትሄድ እና ቤት እንዲኖራት ወደምትፈልገው ከተማ ሄዳ በዚህ ሳምንት የባህር ዳርቻ ቤቷን እንድትገዛ ንገራት።” ዋው፤ በዚህ ሳምንት? ያንን በሰማሁ ጊዜ በመንፈሴ ውስጥ ጠንክር ያለ አባዳሬ ነገር ይሰማኝ ነበር። እናም ጌታ የነገረኝን ለድሬንዳ ነገርኳት፤ ከዚያም በዚያች ከተማ የምትኖር አንድ ቋንቋችን ጋር ደውለን፤ ምናልባት ለጥቂት ቀናት ድሬንዳን በመኪና ዞር ዞር አድረጋ የሚሸጥ ቤት ልታፋልጋት ትችል እነደሆነ ጠየቅናት። እርሷም ያንን ደስ እያለት ማድረግ እንደምትችል ነገረችን።

እናም ድሬንዳ በበይነ- መረብ (ኢንተርኔት) ላይ ገብታ ለማየት የምትፈልጋቸውን ወደ 25 የሚጠጉ ቤቶችን ዝርዝር መረጠች። እዚያ እንደደረስኝ ድሬንዳ የቤቶቿን ዝርዝር ከ25 ወደ 5 ዝቅ አደረገች፤ ይህም ሊሳክ ይችላሉ ያለቻቸውንና ከሁሉም በጣም ወድጄዋለሁ ያለችውን ቤት ያካትት ነበር። ነገሩ እዚህ ደረጃ ላይ ሲደርስ፤ በረራ አደረኩና ተቀላቀልኳቸው፤ 5ቱን የወደደቻቸውን ቤቶች እና ከነሱ ውስጥ በጣም የወደደችውን አሳየችኝ። ዝርዝራችንን ከ5 ወደ 2 አጠብብነው----በጣም የወደደችውን ቤት እና ሌላ አንድ ተጨማሪ በጣም ጥሩ የሆነ ቤት፤ ግን ደግሞ በጣም ከወደደችው ቤት ጋር ሲነፃፀር ትንሽ ደረጃው ዝቅ ያለ ቤት አየን። የምትወደውን ቤት ስመለከት የድሬንዳ ንብረት መሆኑን ወዲያው አውቄአለሁ፤ እናም የቤቱን ዋጋ መነጋገር (መደራደር) ጀመርን። ባለቤቴ የእኛን ሀሳብ ተቀብሎ አዲሱን ቤታችንን የግዢ/ ሽያጭ ውል ለመፈራረም ተስማማን።

ከጥቂት ሳምንታት በኋላ በአሃዩ ቤታችን ውስጥ አረፍት እያደረግን ሳለን፤ ድሬንዳ ድንገት ከእንቅልፉ ባንኖ እንደሚነሳ ሰው ብድግ ብላ፤ “ይህ የእኔ ቤት ነው” አለችኝ። “አውቃለሁ” አልኳት፤ “ይህ በእርግጥ ቤትሽ ነው፤ ወደ ባህሩ ዳርቻ፤ ቤት እንድትመረጩ በላኩሽ ሳምንት እግዚአብሔር በባህር ዳርቻ ላይ ያለ የምትፈልገውን አይነት ቤት እንድትገኙ አሳስቦኝ ነበር” አልኳት።

የአርሶ የፋይናንስ አብዮት ፡ የዕረፍት ኃይል

"አይ እንደዚህ ማለቱ አይደለም፤" አለችኝ፤ "ያለኩህ አልገባህም፤ ያ ከዚህ ቀደም ስፈልገው የነበረውን ቤት ማለቱ ነው" አለችኝ። ከዚያም ማብራራቷን ቀጠለች፤ በዚያ አካባቢ(ስፍራ) ለበርካታ ዓመታት መኖሪያ ቤት እየፈለገች እንደነበረና አንድ ቀን በሪል ስቴት ማስታወቂያ ላይ አሁን ልንገባ ያሰብነውን ቤት ፎቶ እንዳየች ነገረችኝ። ያኔ ባየችው ጊዜ ነበር የወደደችው። ሁሉንም ነገር ነበር የወደደችው፤ የስፔን ሜዲትራኒያን ሥነ ሕንጻ ጥበብ ያረፈበት መሆኑን፤ የወለሎቹን አቀማመጥና ንድፍ፤ ቦታውን፤ በቃ ሁሉም ነገር። ከዚያም በወቅቱ ጣቷን በስዕሉ ላይ አድርጋ "ኔታ ሆይ፤ ያንን ቤት እፈልጋለሁ!" ማለቷን ታስታውሳለች። ነገር ግን ያ ቤት በጣም ውድ መሆኑን እና እኛ ደግሞ ቀድሞውኑ ገንዘባችንን በሌሎች ፕሮጀክቶች ላይ ማዋላችንን ታውቅ ስለነበር፤ በወቅቱ በእኛ የዋጋ ክልል ውስጥ የነበሩ (አቅማችንን ያገናዘቡ) ቤቶችን መፈለግ ቀጠለች። ነገር ግን ሌላ ቀልባችንን የሳቦ ቤት አላገኘንም ነበር፤ እናም የዋጋ ድርድርም ሆነ ውል እስከመፈራረም ደረጃ የደረሰበት አንድም ቤት አልነበርም። ገና ስለ ባህር ዳርቻ ቤት ምንም ውሳኔ ላይ አልደረስንም ነበር።

ከዚያም በተጨማሪ በዚህች ከተማ ውስጥ የባሕር ዳርቻ ቤት እንዲኖረን ዘሩን ከሁለት ዓመት በፊት እንደዘራን ልነግራችሁ እወዳለሁ። በዚህ ጊዜ ያወጣነው ቃል (ኑዛዜ)፤ "በዚህች ከተማ ውስጥ የባሕር ዳርቻ ቤት አለን፤እኛችን ገብቷል፤ እናም ለቤቱ በዘራንበት ቀን ነበር የተቀበልነው" የሚል ነበር። እኛችን ተያይዘን ለድሬንዳ የባሕር ዳርቻ ቤት ተስማምተን የጸለይንበትን ትክክለኛ ቦታና ቅጽበት አስታውሳለሁ። አሁን ቤቱን ለመግዛት ውል ገብተን ሳለ፤ ድሬንዳ ከሁለት ዓመት በፊት ያየችውን ፎቶግራፍ በድንገት አስታውሳ፤ ይህ ቤት ያኔ ያየችው ቤት፤ የእርሷ ቤት መሆኑን ተገነዘበች!

የቤቱን ታሪክ ከመረመርን በኋላ የደረሰንበት ታሪክ እንደሚያመለክተው፤ ባለቤቱ በእርግጥ ከጥቂት ዓመታት በፊት ቤቱን ለመሸጥ ቢጥክርም አልሸጠውም፤ እንዲያውም ቤቱን ከገበያ (ከሽያጭ ዝርዝር) ውስጥ አውጥቶት እንደነበር ለማወቅ ችለናል። ድሬንዳ የቤቱን ምስል በሪል ስቴት ዝርዝሩ ውስጥ ያየችው ያኔ መጀመሪያ የወጣ ጊዜ ነበር። ነገር ግን ባለቤቱ እንደገና በሽያጭ ዝርዝር ውስጥ እንዲወጣ ወስኖ ነበር፤ እናም ይህ ሁኔታ ለምን "ድሬንዳ በዚህ ሳምንት ቤት መግዛት አለባት" የሚለው አስቸኳይ ማሳሰቢያ እንደመጣ እና ባስቸኳይ ወደ ባህር ዳርቻው እንድልካት የተገፋፈፋሁበትን ምክንያት በደንብ ያብራራል። ብዙ ጊዜ ገንዘብ የማወጣው እንደዚህ በጥድፈያ እንዳልሆነ እርሷ ራሷ ትመሰክራለች። ጊዜ ለሁሉም ነገር ወሳኝ ነው የሚል አስተሳሰብ አለኝ። በዚህ ጊዜ፤ ገንዘብ በሌሎች ፕሮጀክቶች ላይ አልዋለም ነበር፤ እና ቤቱን ለመግዛት ምቹ አጋጣሚ ነበር። እርግጠኛ ነኝ ያንን ቤት ለመግዛት የሚፈልጉ ብዙ ሰዎች ነበሩ፤ እናም በመንፈሴ በአስቸኳይ እንድወስንና እንድንዛው የተገደድኩበት ምክንያት ያ ነው ብዬ አምናለሁ። በጣም የሚገርመው ግን ለመጀመሪያ ጊዜ ከሁለት ዓመት በፊት ባየችበት ጊዜ የነበረው ዋጋ ምንም አልጨመረም (አልተለወጠም) ነበር። እግዚአብሔር ያንን ቤት ለእርሷ ጠብቆ እንዳቆየላት አምናለሁ!

የታሪኩ እጥፍ ድርሻ ደግሞ አነሆ፡- የቤቱን ግዢ ህጋዊ ሂደቶች ለመጨረስና ለመፈራረም እየተጠበቅን ሳለ፤ የድሬንዳ እናት ደወለችልን። ካናዳ ውስጥ ላለፉት 32 ዓመታት መኖሪያ ቤት ነበራቸው። ለበርካታ ዓመታት እዚያ ተገኝተን እናውቃለን፤እናም ቤቱን

እና አካባቢውን እንወደው ነበር። ቤቱ በውሀ ላይ (በደሴት ላይ) የተሰራ ነው። እንደ እውነቱ ከሆነ የውቅያኖሱ ውሀ ከቤቱ የጀርባ በረንዳ 30 ሜትር ርቀት ላይ ብቻ ነው የሚገኘው። የድሬንዳ ወላጆች በዕድሜ እየገፉ ስለመጡ፣ ለቤቱ እንክብካቤ ለማድረግ እና እንዳንድ የጥገና ወጪ ለማውጣት ቤቱ በጣም ሩቅ (ካናዳ) መሆኑ፣ ለአረጋውያኑ አመቺ አልነበረም፤ እናም ለመሸጥ ወስነው ነበር። ወደ እኛ መጥተው ለመግዛት ፍላጎት እንዳለን ጠየቁን፤ እኔ እንፈልግም አልኩ። ከአሃዩ የ31 ሰአታት የመኪና መንገድ ነበር፤ እና ቦታውን ብወደውም፤ በሚወስደው ረጅም የጉዞ ሰዓት ምክንያት ብዙ ጊዜ ልሄድበት የምችለው ስፍራ ሆኖ አላገኘሁትም። ስለዚህ ቤቱን በሪል ስቴት ወኪሉ አማካኝነት በሽያጭ ዝርዝር ውስጥ አውጥተውት ነበር፤ ነገር ግን ለሁለት ዓመታት ገበያ ላይ ቢቆይም፤ ማንም እውነተኛ ፍላጎት ያሳየ ገዢ አልነበረም።

እጥፍ ድርሻ ማለት የአንድን ነገር ሁለት አጥፍ ማግኘት በሚለው እሳቤ የተገደበ ብቻ አድረጋችሁ እንዳትወስዱት። በእርግጥ እጥፍ ድርሻ ማለት፣ በቀላል አገላለጽ ከበቂ በላይ ማግኘት ወይም መትረፍረፍ ማለት ነው።

እናም አሁን የባህር ዳርቻ ቤታችንን ግዢ ለማጠናቀቅ እየጠበቅን ሳለ ደውለው፤ ቤቱን እስካሁን እነሱ ባለቤት ዋጋ የሚገዛ ሰው ባለማግኘታቸው፤ ምናልባት እኛ ገዝተን በቤተሰብ ማስታወሻነት ለማስቀረት የምንፈልግ ከሆነ፤ ዋጋውን በማሸ ለመቀነስ ፈቃደኛ መሆናቸውን ገልጹልን። ሳስበው፤ ልጆቹ ወደዚያ እየሄዱ ነበር ያደጉት፤ እናም ቦታው በጣም የሚያምር ቦታ ነው። ስለዚህ እኔና ድሬንዳ ስለ ጉዳዩ ጸለይን እና እንወስደዋለን አልናቸው። ለግዢው በቂ

ገንዘብ በእጃችን ነበር። ከዚህም በተጨማሪ፤ ባለፈው ዓመት ለድርጅቱ አውሮፕላን ገዝተናል፤ ስለዚህ በመኪና 31 ሰዓታት መንገዝ ሳያስፈልገን በ5 ሰዓታት ውስጥ ብቻ እዚያ መድረስ እንችላለን። ይህ ወደዚያ መመላለሳችንን የበለጠ ቀላል እንዲሆን አድርጎታል።

ሁለቱንም ቤቶች ከገዛን በኋላ፤ አንድ ቀን ቢሮዬ ውስጥ ተቀምጬ ሳለሁ፤ በድንገት “ቆይ፤ ቆይ፤ ይሄ ራሱ እጥፍ ድርሻው ነው!” የሚል ሀሳብ መጣብኝ። ባለቤቱ ለዓመታት የባህር ዳርቻ ቤት እንዲኖራት ስታልም ነበር። አሁን፤ በሁለት ወር ጊዜ ውስጥ፤ በየደረትድ ስቴትስ ደቡባዊ ክፍል የሚገኝ ቤት አገኘች፤ በክረምት ሞቃታማ ግን በበጋ ወቅት ብዙ ጊዜ በዚያ ለማሳለፍ በጣም ሞቃታማ የሚባል ነው። በካናዳ ያለው ቤት ግን በበጋው ውስጥ በጣም ጥሩ የሙቀት መጠን ያለው፤ በክረምት ግን በጣም ቀዝቃዛ ነበር። አሁን ለሁለቱም ወቅቶች ተስማሚ የሆኑ የባሕር ዳርቻ ቤቶች እንዳላት ተረድተናል። የማይታመን ነው። እነዚያ ሁለት የቤት ግዢዎች ሲፈጸሙ፤ አዎ፤ “አይተሃል? አይተሽል የጌታን ስራ?” ተባብለን ነበር። ይህ የእጥፍ ድርሻ መልክ እና ሽታ እንዳለው የምትስማሙ ይመስለኛል! የሚገርም ነው!

እግዚአብሔር ጥንድ የሆኑ ነገሮችን ወደ ድሬንዳ እና እኔ እንዴት እንዳመጣ ለማሳየት ብዙ ምሳሌዎችን ተጠቅሜያለሁ፤ ይህም እግዚአብሔር በስራ ላይ ያለውን እጥፍ ድርሻ በግልፅ እንድናይ እንደተጠቀመበት አምናለሁ። ነገር ግን እጥፍ ድርሻ ማለት የአንድን ነገር ሁለት

የአርሶ የፋይናንስ አብዮት ፡ የዕረፍት ኃይል

አጥፍ ማግኘት በሚለው እሳቤ የተገደበ ብቻ አድረጋችሁ እንዳትወስዱት። በእርግጥ እጥፍ ድርሻ ማለት፤ በቀላል አገላለጽ ከበቂ በላይ ማግኘት ወይም መትረፍረፍ ማለት ነው። እግዚአብሔር እጥፍ ድርሻን በተመለከተ ትኩረቱን ለመሳብ ስለፈለገ፤ እነዚህን ጥንድ ነገሮች በማሳየት እንደ ምሳሌ እየተጠቀመ ነበር። ስለዚህ ምንም ነገር ይሁን፤ በብዛት አቅርቦት ስናገኝ፤ እጥፍ ድርሻ ነው። የእጥፍ ድርሻን እና የሰንበት ዕረፍትን እውነታች (መርሐች) በደንብ እየተገነዘብክ እንደሆነ ተስፋ አደርጋለሁ። በመንግሥቱ ውስጥ ሕይወት በጣም አስደናቂ ነው! ይህን ምዕራፍ ስጽፍ በካናዳ በሚገኘው ቤታችን ተቀምጧል ውቅያኖሱን በመስኮት እየተመለከትኩ ነው። ከቤቱ በ25 ሜትሮች ርቀት ላይ ብቻ የባህር ሳቢሳዎች እና ዳክዬዎች በባህሩ ዳርቻ ይጫወታሉ። ሰላም አለ፤ መጣርና መጋር የለም፤ ሁሉም ነገር ተከፍሎልኛል፤ ኮራ ብዬ የበረከት ሕይወት እኖራለሁ። ተልዕኮዬ ላይ ማተኮር ችዬአለሁ፤ የአባቴን መንግሥት ምስራች በማካፈል፤ በቤቱ ውስጥ እንደ አንድ ልጅ፤ በታላቁ መንግሥቱ ውስጥ እንደ አንድ ዜጋ በመሆን፤ በተሰጠኝ እጥፍ ድርሻ እየተደሰትኩ ነው!

እኔ እና ድሬንዳ የእግዚአብሔር መንግሥት እና መንግስቱን የሚያስተዳድሩት ህጎች በህይወታችን ላይ እንዴት ተጽዕኖ እንዳሳደሩ፤ እንዲሁም ከመንግስቱ ጋር በተያያዘ ብዙ አስደናቂ ታሪኮቻቸውን በኢሜይል የሚልኩልንን በሺዎች የሚቆጠሩ ሰዎችን ታሪክ መጻፍ ችለናል። እንደነገርኳችሁ፤እነዚህን ሁሉ ነገሮች በመጽሐፍ ቅዱስ ውስጥ ልታነቡ ትችላላችሁ፤ ነገር ግን መጽሐፍ ቅዱስ በዓይናችሁ እያያችሁ ሲፈጸም መመልከት በጣም አስደሳች ነገር ነው።

እዚህ ላይ አንድ የጎን ማስታወሻ ብቻ ማክል እፈልጋለሁ። እግዚአብሔር እኔን እና ድሬንዳን እንዴት እንደባረከን እና የተጓዠንበትን የሕይወት ጉዞ ለሰዎች መንገር፤ በእውነት በእኔ በኩል ቁማር እደመቆመር ነው። ሰዎች ብዙ ጊዜ በተሳሳተ መንገድ ይረዱታል። አንዳንድ ጊዜ ባለን ነገር የምንኩራራ ወይም የምንመካ ሊመስላቸው ይችላል። ወይም ደግሞ ለቤተክርስቲያን የሚሰጡትን የእነርሱን አሥራት ወይም መባ ወስደን፤ ለራሳችን ጥቅም አውለንዋል ብለው ያስባሉ። እባካችሁን፤ እኔ እና ድሬንዳ ከቴሌቭዥን ስርጭታችን ምንም ገንዘብ እንደማንወስድ፤ እናም ከመጽሀፍ፤ ከሲዲ፤ እንዲሁም ከሌሎች የማስተማሪ ግብዓቶች ሽያጭ ምንም ገንዘብ እንደማንወስድ እወቁ።

አዎ፤ ደግሞ እንቀበላለን፤ ይህም በእርግጥ፤ በመጋቢነት (በፓስተርነት) ከምንመራው ቤተክርስቲያን ነው። የንግድ ድርጅቶች ባለቤት ነን እናም ሁልጊዜም እግዚአብሔር እነዚህን ንግዶቻችንን ይባርካቸዋል። የግል ታሪኮቻችንን በማካፈል ልባችንን እንድታውቁት ለማረጋገጥ ፈልጌ ነው። በተጨማሪም የተመለከትነውን እና አምላክ ስለ እነዚያ ክስተቶች ያስተማረንን ለሌሎች ማካፈል እዳለብኝ ይሰማኛል። ለእናንተ የማከፍላችሁ ውጤቶች የጋራ እና የድሬንዳ ኪሴ ውጤቶች አይደሉም፤ አኛ ያንን ያክል ብረቱና ጎበዝ ሆንን አይደለም! እያየነው እና እየተደሰትንበት ያለው ነገር ሁሉ፤ በህይወታችን ውስጥ፤ የአባታችን እና የመንግስቱ አሠራር ውጤት ነው። እነዚህን ታሪኮች ማካፈላችንን እናቋርጥም፤ ምክንያቱም እናንተም ጥቅሙን እንድታገኙ እንፈልጋለን! ሄይ፤ ከምንም ነው የተነሳነው፤ እናም ይህን መጽሐፍ የምጽፍበት

ምክንያት ለእናንተ ስል ብቻ ነው! እግዚአብሔር ለእናንተ ያለውን ሁሉ እንድትረዱ እና መቀበል እንድትችሉ፤ መጀመሪያ መንግስቱ እንዴት እንደሚሰራ እንድታውቁ እፈልጋለሁ።

ድህነትን በስሜት እንደምጠላ እንድታውቅ እፈልጋለሁ። እነዚያ በቋሚ ውጥረት እና ፍርሃት ውስጥ የኖረኩባቸው ዘጠኝ ዓመታት፤ በጥሬው ስገልጸው፤ በምድር ላይ ያለ ሕያው ሲኦል ነበር ማለት ይቻላል! የሰንበት ዕረፍት የእናንተም የእኔም መሆኑን ታስታውሳችሁ ብዬ ተስፋ አደርጋለሁ! በሚቀጥለው ምዕራፍ፤ ወደ ሰንበት ዕረፍት እንዴት መግባት እንዳለበህ እንድትገነዘብ እረዳሃለሁ።

ለዚህ ምዕራፍ የጎን ማስታወሻ ብቻ። ከላይ ያለውን ሀረግ ዕፌ እንደጨረስኩ በሀፊዬ ወደ ቢሮዬ መጣችና ሳጥን መጥቷል አለችኝ። ስከፍተው በጣም ተገረምኩ፤ እና ሁለት በጣም ጥሩ የአደን ጠመንጃዎች አገኘሁ። ዋው፤ ያ በጣም የሚያበረታታ ነገር ነበር! ልክ እኔ እየተናገረኩ (እየጻፍኩ) ባለሁት ነገር ላይ እግዚአብሔር “አሜን”ን ያስቀመጠ ያክል ነበር የተሰማኝ።

ይህ መጽሀፍ ለህትመት ከወጣ በኋላ፤ እናም የመጀመሪያውን የታተሙ መፃህፍት ጭነት ከተረከብኩ በኋላ፤ እነዚህን መርሆዎች ለመጀመሪያ ጊዜ በአትላንታ የአብዮት ኮንፌረንስ ላይ ለማስተማር ትገባለሁ። ወደ ሰዎቹ ስሄድ አዲሱን መጽሃፌን ከእኔ ጋር ይገፍ ለመሄድ በጣም ትገባለሁ። ንግግሪን ለማቅረብ ወደ ዋናው አዳራሽ ለመውረድ እየተዘጋጀሁ ሳለ፤ ፀሃፊዬ ጠራችኝና ጠመንጃዎቼን የሰጠኝ ጨዋ ሰው ስልክ ደውሎ እንደነበረና አሁኑኑ ሊያናግረኝ እንደሚፈልግ ነገረችኝ። እናም በፍጥነት ደወልኩለት። አሁንም ፖስታ ቤት እንዳለና ሁለት ተጨማሪ ጠመንጃዎችን እንደላከልኝ ሲገልጽ በጣም ተደስቶ ነበር!

ከዚህም በተጨማሪ፤ ለድሬንዳ ሽጉጥ ልኮላት የነበረ ሲሆን፤ አደን እንደማታካሂድ ስለሚያውቅ፤ በ100 ዶላር 1,500 ዶላር ልኮላት ነበር። በጣም ደነገጥኩኝ። እኔ እያደረግሁ ያለሁትን ነገር እግዚአብሔር እንደተቀበለው በድጋሚ ሲያረጋግጥልኝ እና በሆነ መንገድ እንድቀጥል ሲነግረኝ ተሰማኝ። ሰዎች ይህን ነገር ማወቅ አለባቸው----እግዚአብሔር ይህን እንድታውቁ ይፈልጋል! ለማንኛውም፤ ቤት ስደርስ ትገባኝ የስጦታ ሳጥኑን ከፍቼው ነበር። እኔ እና ድሬንዳ እስካሁን ካየኋቸው ሁሉ በጣም ቆንጆ የሚባሉትን፤ ብራውኒንግ ኦቨር/አንደር ተመሳሳይ የተኩስ ጠመንጃዎችን አገኘን። ሁለቱም አዲስ ነበሩ። እኔ በተጨማሪ ብራውኒንግ ወርቅ፤ ከፊል አውቶማቲክ የሆነ፤ ባለ 20 ጌጅ መሳሪያም ነበረኝ፤ እናም በእርግጥ፤ ድሬንዳ 1,500 ዶላር ተጨማሪ ስጦታ አግኝታ ነበር። እጥፍ ድርሻ ማለት ይኼ አይደል!

“ለምን ብዙ ጠመንጃዎች እና ሽጉጦች አስፈለጉህ” ትል ይሆናል። አዎ፤ በእርግጥ አሁን በርከት ያሉ በጣም ጥሩ የአደን መሳሪዎች እንዳሉኝ አምናለሁ፤ እናም ደግሞ ብዙዎቹ በዋጋ ደረጃ ርካሽ የሚባሉ አይደሉም፤ እናም እኔ ራሴ ተመሳሳይ ጥያቄ እጠይቃለሁ፤ ለምን ይህ ሁሉ? አምላክ፤ ሀብቱና ምንጩ ምን ያህል ትልቅ እንደሆነ መገንዘብ እንድችል፤ የእርሱ አቅርቦት ከምግብተው በላይ እንደሆነና በሕይወት ለመቆየት ብቻ ከሚደረግ የህልውና ትግል እጅግ የላቀ መሆኑን እንድመለከት፤ በጣም ውድ እና የሚያማምሩ ብዙ መሳሪዎችን

የአርሶ የፋይናንስ አብዮት ፡ የዕረፍት ኃይል

(ጠመንጃዎችንና ሽጉጦችን) እግዚአብሔር እንደላከ በእርግጥ አውቁአለሁ። ገብቶኛል! አሁን በደንብ ተረድቼአለሁ!

ምዕራፍ 10

የአጥፍ ድርሻ ምሥጢር

እስካሁን የሰንበት ዕረፍት ምን እንደ ሆነ እና እንዴት በአጥፍ ድርሻ አማካኝነት እውን ሊሆን እንደሚችል ገልጫለሁ። አሁን በአእምሮህ ውስጥ ሊኖር የሚገባው ጥያቄ፣ “እንዴት ነው የአጥፍ ድርሻ ተቋዳሽ መሆን የምችለው?” የሚለው ነው። ደህና ፣ ስለጠየክ ደስ ብሎኛል! የዚህን ጥያቄ መልስ ለማግኘት ኢየሱስ 5,000 ሰዎችን በአምስት እንጀራና በሁለት ዓሣ ወደመገበበት ታሪክ እንመለስ። በተከታዩ የመጽሀፍትዱስ ጥቅስ ውስጥ በቅንፍ የተቀመጠው አረፍተ-ነገር በአንዳንድ የአዲሱ መደበኛ ትረጉሞች ውስጥ የሚገኝ ነው።

በዚህ ጊዜ ቀኑ እየመሻ በመሄዱ ደቀ መዛሙርቱ ወደ እርሱ ቀርበው እንዲህ አሉት፤ “ይህ ቦታ ምድረ በዳ ነው፤ ቀኑም መሸቷል፤ በአካባቢው ሰው ወዳለበት መንደር ሄደው የሚበላ ነገር ገዝተው እንዲመጡ ሕዝቡን አሰናብታቸው።”

እርሱ ግን መልሶ፣ “የሚበሉትን እናንተው ስጧቸው” አላቸው።

እነርሱም፣ “ሄደን በሁለት መቶ ዲናር [ይህ ከግማሽ ዓመት ደመወዝ በላይ ይወስዳል! ይህ የአንድ ሰው የ8 ወር ደመወዝ ነው] እንጀራ ገዝተን የሚበሉትን እንስጣቸውን?” አሉት።

እርሱም፣ “ስንት እንጀራ አላችሁ? እስቲ ሄዳችሁ እዩ” አላቸው።

አይተውም፣ “አምስት እንጀራና ሁለት ዓሣ” አሉት።

ከዚያም፣ ሕዝቡን በለመለመ ሣር ላይ በቡድን በቡድን እንዲያስቀምጡ አዘዛቸው። ሕዝቡም መቶ መቶና አምሳ አምሳ ሆነው በቡድን በቡድን ተቀመጡ። እርሱም አምስቱን እንጀራና ሁለቱን ዓሣ ይዞ ወደ ሰማይ በማየት ባረከ፤ እንጀራውንም ቈርሶ እንዲያቀርቡላቸው ለደቀ መዛሙርቱ ሰጠ፤ ሁለቱንም ዓሣ ለሁሉም አካፈለ። ሁሉም በልተው ጠገቡ፤ ደቀ መዛሙርቱም ከተበላው እንጀራና ዓሣ፣ ዐሥራ ሁለት መሶባ መሶ ፍርፋሪ አነሡ። እንጀራውንም የበሉት አምስት ሺሕ ወንዶች ነበሩ።

[ማርቆስ 6: 35-44]

ቀደም ሲል ስለዚህ ታሪክ ተነጋግረናል፤ ነገር ግን ስለ አጥፍ ድርሻ አንዳንድ በጣም ወሳኝ ፍንጮች በዚህ የመጽሀፍ ቅዱስ ጥቅስ ውስጥ አሉ። በታሪኩ ውስጥ ኢየሱስ በመለኮታዊ ኃይል እንጀራውን እና ዓሣውን አንዳበዛና ሁሉም እስኪጠገቡ ድረስ እንደበሉ እንመለከታለን። ሴቶችንና ሕፃናትን ጨምሮ ወደ 20 ሺህ የሚጠጉ ሰዎች እንደነበሩ እንምታለሁ፤ እናም ያ ሁሉም ሰው በቃኝ እስኪል ድረስ ከአምስት እንጀራና ከሁለት ዓሣ መመገቡ በፍጹም የእግዚአብሔር ነገር ነው። እና ስለዚህ፣ በመንግሥቱ እና በአሰራሩ መደሰት እንችላለን። ነገር ግን የሕዝቡ መመገብ ብቻ የተከሰተው ነገር የተሟላ ገጽታ ወይም የታሪኩ ሙሉ ስዕል አይደለም፤ እዚያ ጋር ካቆምክ ስለ አጥፍ ድርሻ የሚያስተላልፈውን መልዕክት ማግኘት አትችልም። ስለዚህ እስቲ ትንሽ ተጨማሪ ጠለቅ ብለን እንቆፍር።

ለመጥገብ ብቻ ከማለም ያለፈ ኑሮ መኖር የሚቻልበት መንገድ አለ። በቀላሉ የሚረካ አስተሳሰብ ካለህ፣ ብዙ ትልልቅ ነገር መገንባት አትችልም። ዛሬ ላይ ብቻ በሚያተኩር የእርካታ ደረጃ የምንቀሳቀስ ከሆነ፣ አሁንም የሰው ልጅ ራዕይ የተገደበ ይሆናል።

ሁሉም በልተው ጠገቡ፤ ደቀ መዛሙርቱም ከተበላው እንጀራና ዓጣ፤ ዐሥራ ሁለት መሶብ መሉ ፍርፋሪ አነሡ። እንጀራውንም የበሉት አምስት ሺሕ ወንዶች ነበሩ።

ታዲያ ጽሑፉ ምን እየነገረን ነው? ሁሉም ከጠገቡ በኋላ 12 መሶብ እንጀራና ዓሳ ትርፍራፊ አንስተዋል። የእጥፍ ድረሻ ትርጉም 'ከበቂ በላይ' ማለት ነው። በቂ ማለት በልተው መጥገባቸው ሲሆን፣ ህዝቡ ከጠገቡ በኋላ የተነሳው 12 መሶብ ትርፍራፊ ግን እጥፍ ድረሻ ነው። ከበቂ በላይ ነው። እባክዎን በሁለቱ መካከል ያለው ልዩነት በንቃተ ህሊናዎ ውስጥ በደንብ እንዲሰርጽ ደጋግመው ያሰላስሉ። በአእምሮህ ውስጥ ስለ

መጥገብ (እርካታ) እና ስለ እጥፍ ድረሻ ግልጽ የሆነ ምስል እንዲኖርህ እፈልጋለሁ። የዚህን ታሪክ የመጀመሪያ ክፍል (ዐላማ) የሆነውን፣ ማለትም 5,000 ሰዎችን ማጥገብ ወይም ማርካት የሚለውን፣ እንዴት ኢየሱስ የመንግሥቱን ኃይል ወደዚያ ሁኔታ እንዳመጣና ተግባራዊ እንዳደረገ፣ እዚህ ላይ በጥልቀት ለማብራራት ጊዜ የለኝም። ሙሉውን ማብራሪያ ግን **የእርስዎ የፋይናንስ አብዮት፡ የታማኝነት ሃይል** በተባለውና ከእነዚህ ተከታታይ መጽሀፍት የመጀመሪያ ቅጽ በሆነው መጽሐፍ ላይ ማግኘት ይችላሉ።

ከዛ ይልቅ፣ ታሪኩ ስለሚጠቁመው ስለ እጥፍ ድረሻ፣ ስለ መትረፍረፍ፣ እንዲሁም በዚህ ታሪክ ውስጥ ይህንን ሁኔታ ሊያመጣ በቻለው መለኮታዊ መርሕ ላይ ማተኮር እፈልጋለሁ። አዎ፣ በጣም የሚገርም ታሪክ ነው።---20,000 ሰዎች ሙሉ መጥገብ ችለዋል፣ ዋው! ነገር ግን፣ ምንም እንኳን ወደ መትረፍረፍ ከመሄድዎ በፊት በእርግጠኝነት መጥገብ ቢያስፈልግዎትም፣ በመንግሥቱ ውስጥ ከመጥገብ ያለፈ ብዙ ነገር አለ። መጥገብ ትልቅ ነገር ነው፣ ግን ደግሞ ነገስ? ለማለት የፈለኩት፣ አላማህ ለመጥገብ ከሆነ፣ እንደገና ስትራብ ምን ይፈጠራል? ምናልባት ብዙ ክርስቲያኖች መጥገብ ከባድ ነገር ላይሆንባቸው ይችላል፣ ነገር ግን እርግጠኛ ሆኜ መናገር የምችልው፣ ብዙዎች በሕወታቸው እጥፍ ድረሻን ጭራሽ አያውቁም። የእግዚአብሔርን ሰንበት (የሰንበት ዕረፍትን) እውን ማድረግ የሚቻለው በእጥፍ ድረሻ ነው። የመብል ጥጋብ ጊዜያዊ ማስተካከያ ብቻ ነው። የአቅርቦትን ችግር በዘላቂነት አይፈታውም። ምንም እንኳን አሁን ባትራብም፣ ወይም ለጊዜው ጥጋብ ውስጥ ብትሆንም፣ እንደገና እንደምትራብ ማወቅህ በራሱ አሁንም ለፍርሃት በር ይከፍታል፣ ይህም በሕይወት ለመትረፍ የሚደረግ የህልውና ትግል አስተሳሰብ ስር እንድትሮጥ ያስገድድህል። ወዳጄ፣ ያንን ተቀብለህ አትኑር፤ ለመጥገብ ብቻ ከማለም ያለፈ ኑሮ መኖር የሚቻልበት መንገድ አለ። በቀላሉ የሚረካ አስተሳሰብ ካለህ፣ ብዙ ትልልቅ ነገር መገንባት አትችልም። ዛሬ ላይ ብቻ በሚያተኩር የእርካታ ደረጃ የምንቀሳቀስ ከሆነ፣ አሁንም የሰው ልጅ ራዕይ የተገደበ ይሆናል። መጥገብን እንደ ግብ

ወይም አላማ ማስቀመጥ በራሱ፤ የምድር እርግማን ስርዓ ውጤት የሆነው ሥቃይ፤ ድካምና ላብ የበዛበት የህልውና ትል ግብ ነው ማለት ይቻላል።

በጥቂቱ የሚረካ ዛሬን ብቻ ይበላል፤ እጥፍ ድረሻ ግን ነገን ይገነባል!

ባህሉና አብዛኛው ህዝብ-ክርስቲያን እንዴት እንደሚያስብ የሚሳይ አንድ ምሳሌ ልስጣችሁ። ሰዎችን በፋይናንስ ዙሪያ ስላላቸው ስኬት ስትጠይቁ፤ በእርግጥ ብዙ መልሶች ይሰጧችኋል፤ ነገር ግን ምናልባት ብዙ አዎንታዊ መለሶች ላታገኙ ትችላላችሁ። አዎንታዊ መልስ የሰጣችሁ ሰው ካገኛችሁ፤ ለምሳሌ፤ “በጣም ጥሩ እንቅስቃሴ ላይ ነን” የሚል ሰው ካገኛችሁ ማለቱ ነው፤ “ለመሆኑ የቤትዎ ዕዳ (ቤት ላላቸው ማለቱ ነው) ለምን ያህል ጊዜ ተከፍሏል?” ብላችሁ ጠይቁ። ምናልባት ጥቂት አትኩረው ከተመለከቷችሁ በኋላ “በእርግጥ ቤቱ ሙሉ ለሙሉ ዕዳው አልተከፈለም። ነገር ግን ሁሉንም ወርሀዊ ሂሳቦቻችንን (ወጪዎቻችንን) ባግባቡ እየከፈልን ነው፤ የተወሰነ ገንዘብም ባንክ ውስጥ አለን።” ይሏችኋል። ከዛም እናንተ “በጣም ደስ ይላል! እናንተስ ጌታ ረድቷችኋል፤ በእውነት ጥሩ እየተንቀሳቀሳችሁ ነው። መቼም ባንክ ከ10,000 ዶላር በላይ ተቀማጭ ይኖራችኋል?” ስትሉ ትጠይቁ ይሆናል፤ በእርግጥ ማንም ሰው ይህን ይጠይቃል ብዬ አልገምትም፤ ነገር ግንኤንን ካደረጋችሁ፤ እናም መልስ ከሰጧችሁ፤ “አይ፤ ወደ 800 ዶላር አካባቢ አለን” እንደሚሉ እርግጠኛ ነኝ። እየቀለድ ነው? እነዚህ ሰዎች ጥሩ መኪና፤ ጥሩ ቤት እና በባንክ ውስጥ ጥቂት ዶላሮች ስላላቸው በፋይናንስ ረገድ ጥሩ አቋም ላይ እንደሆኑ ያስባሉ። በቃ በትንሹ ረክቶ መኖር የሚያስችል የአኗኗር ዘይቤ እየመሩ ነው። ግን ከዚህ የበለጠ ነገር አለ! የቤትዎን ዕዳ ከባንክ ተቀማጭ መሾርጥ አድርገው 100,000 ዶላር ወይም 500,000 መክፈል ቢችሉስ? ይህ ለብዙ ሰዎች ከበቂ በላይ (መትረፍረፍ) የሚባለው የሕይወት ምስል ይሆናል ብዬ አስባለሁ። እርካታ በጣም ጥሩ እና አስፈላጊ ነው፤ ግን ደግሞ 12 ቅርጫቶች የዳቦ እና የዓሳ ትራፊ ማንሳት ከበቂ በላይ (መትረፍረፍ) ይባላል፤ እናም አዚያ ውስጥ ሰላም አለ!

አንድ ቀን ከደንበኛዬ ጋር ቁጭ ብዬ ስለፋይናንስ ጉዳይ እየተወያየሁ ነበር። ዕዳዎቼን ስመለከት የክሬዲት ካርድ ዕዳው 40,000 ዶላር ገደማ እንደነበረ አስተዋልኩ። ንብረቶቼን ስመለከት ደግሞ በቼክ አካውንቱ ውስጥ 40,000 ዶላር በጥሬ ገንዘብ እንደነበረ አስተዋልኩ። “ጆ፤” አልኩት፤ “ይሄ ምንም ችግር የለውም። ሦስቱን የክሬዲት ካርዶችህን ሙሉ በሙሉ ለመክፈል ገንዘብ አለህ። በክሬዲት ካርድ ዕዳ ላይ ያለህ የወለድ መጠን 18% ሲሆን በቼክ ሂሳብህ ላይ ያለው የወለድ መጠን 1% ነው። የክሬዲት ካርዶቼን ዕዳ በጥሬ ገንዘብ ክፈላቸው! ብዬ አዋጭውን መንገድ ነገርኩት። ግን ምን እንዳለኝ ታውቃለህ? እንዲህ ማድረግ እንደማይፈልግ ነገረኝ። እኔም ግራ ተጋብቼ ምክንያቱ ምን እንደሆነ ጠየቅኩት። ገንዘብ በቼክ አካውንቱ ውስጥ መገኘቱ ደህንነት እንዲሰማው እና በገንዘብ ረገድ የበለጠ ሀብታም እንደሆነ እንዲሰማው እንዳደረገው ነገረኝ። ዝም ብዬ ተመለከትኩት። ካዚያም “ ‘ሀብታም እንደሆንኩ እንዲሰማኝ አድርጎኛል’ ስትል ምን ማለትህ ነው? ይህ ቅገጥ ነው፤ ምንም እንኳን በቼክ አካውንትህ ውስጥ 40,000 ዶላር ቢኖርህም፤ የክሬዲት ካርድ ከባንያዎቼ ዕዳ 40,000 ዶላር ስላለብህ፤ በእውነቱ 40,000 ዶላር የለህም። ግንዛቤህ የተሳሳተ ነው፤ እና ራስህንን ለማታለል ብዙ ገንዘብ እየከፈልክ ነው።” አልኩት።

የአርሶ የፋይናንስ አብዮት ፡ የዕረፍት ኃይል

ለአንድ ሰዓት ያህል ተነጋግረን፤ እናም ለፍቶ ያጠራቀመውን (እንደነገረኝ ማለት ነው) በቼክ አካውንቱ ውስጥ ያለውን 40,000 ዶላር በክሬዲት ካረደች ለተበደረው ዕዳ ቆይቶ በ18% ወለድ መበዝበዝ እንደሌለበትና ይህንን ግልጽ ኪሳራ መመልከት እንዲችል የቻልኩትን ያህል ለማስረዳት ሞክርኩ፤ ሆኖም ከአንድ ሰአት በኋላ ተስፋ ቆርጬ ወደ ቤት ሄድኩ። እሱ ተታልሏል፤ ገንዘቡን በቼክ አካውንቱ ውስጥ ዝም ብሎ ማስቀመጡ፤ ምንም አይነት ዋስትና አያመጣለትም። ኦህ፤ አውቃለሁ፤ ያ የባንክ ስቴትመንት (መግለጫ) በአሜሪካ ሲመጣና ያ 40,000 ዶላር በባንክ አካውንቱ ውስጥ እንዳለ ሲያሳይዎ ጥሩ ስሜት እንደሚሰማዎት አውቃለሁ። ነገር ግን ሰውየው በትክክል የቱ ጋር እንዳለ ትክክለኛ ምስል ለማግኘት ከፈለክ፤ ሰውየው እየኖረ ያለው በብድር ነው።

እርካታ በጣም ጥሩ ነው፤ ነገር ግን ወደ ተሳሳተ የደህንነት ስሜት ሊሰብዎት ይችላል። መንገዱን በጥቂቱም ቢሆን አሻግረን መመልከት መቻል አለብን፤ አንድ የምነግርህ እውነት፤ አሁን አጣጥመህ ያወራረድከው ነገር፤ ከጥቂት ሰዓታት በኋላ ለሚያስፈልጉህ ነገሮች የአቅርቦት ዋስትና እንደማይሆንህ ማወቅ አለብህ። እንደገና ትራባለህ። ጊዜያዊና ፈጣን መፍተሪያዎችን ብቻ እየፈለክ፤ አቅርቦትን በተመለከተ ፈጣንና ጊዜያዊ እርካታ ብቻ እየፈለክ ከሆነ፤ ህይወትህን ሊለውጠው የሚችለውን ብቸኛ ነገር ልታጣው ነው--- እጥፍ ድረሻን።

ሁላችንም የምድር እርግማን ውጤት በሆነው፤ ሥቃይ፣ድካምና ላብ የበዛበት የፋይናንስ ስርዓት ስር ስናድግ፤ ከዚህ ቀደም እንዳልኩት አንድ ነገር አናልማለን፤ መርጥ ማቆምን! ተጨማሪ ሥራ ወይም ሌላ ዕድል ለማግኘት አንመኝም፤ ምክንያቱም እውነት ለመናገር፤ ቀድሞውኑ በሕይወት ሩጫ ደክመንና ተጨናንቀን፤ የሚቀጥለውን የዕረፍት ጊዜ በጉጉት በመጠባበቅ ላይ ነን። አየህ ባሪያዎች ተጨማሪ ስራን አያልሙም። ባሮች አንድ ነገር ብቻ ያልማሉ---ሰኞ ማለፍን ሳይሆን አርብ ምሽትን። ለምን? ምክንያቱም ባሪያዎች የሚያልሙት አንድ ነገር ብቻ ነው---ማቆም። ልብ ብለህ አድምጠኝ፤ የተጨናነቀ እና ለማቆም በመጠባበቅ ላይ የሚገኝ ጭንቅላት፤ በጭራሽ የትም አያደርስህም። አንድ መልእክ ወደ መኝታ ክፍልህ ገብቶ የእግዚአብሔርን ሃሳብ ቢነግርህ እንኳ፤ አስተሳሰብህ ወደ ኋላ ይጎትትኻል (ያማድኻል)። ይህንን በማስታወሻህ ላይ በደማቅ ቀለም ጻፈው።

እጥፍ ድረሻን ለመያዝ ከእርካታ አልፈህ መመልከት (ማየት) መቻል አለብህ!

ይህ ዐረፍተ-ነገር ወይም መግለጫ እጥፍ ድረሻን ለመረዳት ቊልፍ ነው። አሁን ብዙ ትርጉም ላይሰጥህ እንደሚችል አውቃለሁ፤ ነገር ግን በመጨረሻ እንደምትደሰትበት እርግጠኛ ነኝ። ምን ማለቱ እንደሆነ ለማሳየት፤ ከማርቆስ ወንጌል ይልቅ በዮሐንስ ወንጌል ውስጥ ያለውን 5,000 ሰዎችን የመመገብ ታሪክ እንደገና ማየት እፈልጋለሁ። በዮሐንስ ወንጌል ውስጥም ተመሳሳይ ታሪክ እናገኛለን፤ ነገር ግን በማርቆስ መጽሀፍ ውስጥ የማናገኛቸውን ጥቂት ዝርዝር ጉዳዮች በዮሐንስ ወንጌል ውስጥ እናገኛለን።

ኢየሱስ አምስቱን እንጀራ አንሥቶ አመሰገነ፤ ለተቀመጡትም የሚፈልጉትን ያህል ዐደለ፤ ዓሣውንም እንዲሁ። ሁሉም በልተው ከጠገቡ በኋላ፤ ደቀ መዛሙርቱን፤ “ከተረፈው ቊርስራሽ ምንም እንዳይባክን ሰብስቡ” አላቸው። [የሉኃስ 6፡11-12]

በዚህ የታሪኩ ቅጂ፤ ፍርፋሪዎቹን (ቁርስራሾችን) እንዲሰበሰቡ እና ምንም ነገር እንዳይባክን የነገራቸው ኢየሱስ እንደሆነ እናያለን። ይህንን በደንብ እንድትረዳው እፈልጋለሁ። ደቀ መዛሙርቱ ዕድሉን ማየት ስላላቻሉ ያንን እንዲያደርጉ ሊነግራቸው ይገባ ነበር። እስቲ ራስህን በእነርሱ ቦታ አድርገህ አስብ። ጠግበሃል እና ረክተሃል፤ እና ቀጥሎ ማድረግ የምትፈልገው ነገር ቢኖር ጋደም ብለህ ዕረፍት ማድረግ ነው። ከምድር እርግማን ስልጠናና የባርነት አስተሳሰብ የተነሳ ስትጠግብና ስትረካ፤ ወዲው ሩጫህን ማቆም ነው የሚታይህ። አየህ፤ በባሪያ አስተሳሰብ፤ ስራ የሚሠራው የግድ በሚሆንበት ጊዜ ብቻ ነው፤ መስራት የግድ በማይሆንበት ጊዜ (ሰረካ) ወዲያው ያቆማል። ኢየሱስ በዓይናቸው እያዩ ያላዩትን እንዲሰበሰቡ ሊነግራቸው ይገባ ነበር። ትርፍራፊው መሬቱ ላይ በዙሪያቸው ነበር፤ ሆኖም ያን ለመሰብሰብና ለማንሳት ምንም ጥረት አላደረጉም ነበር። ግን ደግሞ እንደገና፤ በእእምሯቸው፤ ለወፎቹ ከመተው በቀር ፍርፋሪ ምን ዋጋ አለው?

ኢየሱስ አንድ ነገር ሊያስተምራቸው እየሞከረ ነበር፤ አንድ በጣም አስፈላጊ ነገር። ግን ምን ማለት ነው? ሁሉም ሰው ሆዱ ሞልቷል፤ ሁሉም ረክቷል፤ እናም ቢያንስ ለጊዜው ማንም ተጨማሪ እንጀራና ዓላ አይፈልግም። ችግሩ እዚህ ጋር ነው --- ከምትፈልገው በላይ ካልሰበሰቡ የሰንበት ዕረፍት የለም። እስራኤላውያን በስድስተኛው ቀን መናውን ሲሰበሰቡ፤ ከሚያስፈልጋቸው በላይ እንዲሰበሰቡ ታገዘው ነበር። በዚያ ቀን ከሚያስፈልጋቸው በላይ የሰበሰቡት፤ በሰባተኛው ቀን፤ በዕረፍት ቀን፤ ስንቅ ሆኖላቸው ነበር። ኢየሱስ ደቀ መዛሙርቱን ከጊዚያዊ እርካታ አልፈው መመልከት እንዲችሉና የመንግሥቱን የተሟላ አቅርቦት እንዲያዩ እያስተማራቸው ነበር። እንደገና፤ እርካታ ውስጥ ሆነህ ትልቅ ነገር መገንባት አትችልም፤ በእጥፍ ድርሻ ግን መገንባት ትችላለህ። የሚረካ በቃ የሠራውን እንጀራ በልቷ፤ የተረፈው 12 ቅርጫት ግን ለነገ አማራጮችን ይሰጥሃል።

እዚህ ላይ እንድትመለከቱት የምፈልገው ቊርስራሽ መርህ እነሆ።

ደቀ መዛሙርቱ ኢየሱስ እስኪጠቁማቸው ድረስ ቁርስራሾቹን ባያዩም እንኳ፤ አምላክ የሰንበትን ዕረፍትን፤ እጥፍ ድርሻን፤ ቀድሞውንም ሰጥቷቸው ነበር። እነሱ ግን አላዩትም ነበር። የእግዚአብሔር መንግሥት ቀድሞውኑ ምግቡን አቅርቧል፤ እንጀራውን እና ዓሣውን አብዝቶላቸዋል፤ እናም እነዚያን ሁሉ ሰዎች መገቡ---ግን ደግሞ መንግሥቱ ሁል ጊዜ እጥፍ ድርሻን እንደሚሰጥ መመልከት አልቻሉም ነበር። እግዚአብሔር መቼም ቢሆን እርካታ ብቻ አይሰጥም፤ እርሱ ሁል ጊዜ ከበቂ በላይ ይሰጣል። ችግሩ ምናልባት እርስዎም እንደ ደቀ መዛሙርቱ አላዩት ይሆናል!

የእርሶ የፋይናንስ አብዮት ፡ የዕረፍት ኃይል

ስጡ፤ ይሰጣችኋል፤ በምትሰፍሩበት መስፈሪያ ተመልሶ ስለሚሰፈርላችሁ፤ ጫን በተደረገ፤ በተነቀነቀና በተትረፈረፈ መልካም መስፈሪያ ተሰፍሮ በፅቅፋችሁ ይሰጣችኋል።”

[ሉቃስ 6፤38]

ስጡ፤ ይሰጣችኋል፤ ጫን በተደረገ፤ በተነቀነቀና በተትረፈረፈ መልካም መስፈሪያ። ነገር ግን ጥቅሱ እዚህ ጋር አያቆምም። ጫን በተደረገና በተነቀነቀና መስፈሪያ የሚሰጣችሁ፤ ዕለታዊ አቅርቦት ብቻ ነው፤ ይሁን እንጂ ጥቅሱ እንዲህ በማለት ይቀጥላል፡- “በተትረፈረፈ መልካም መስፈሪያ!” “የተትረፈረፈ” የሚለው እጥፍ ድረሻን ለማመልከት ነው። መለኮታዊ አቅርቦት ሁል ጊዜ በመትረፍረፍ ይታወቃል። እግዚአብሔር ሁል ጊዜ የሚበቃንን ብቻ ሳሆን፤ እጥፍ ድረሻን (የተትረፈረፈ ነገር) ይሰጣል! በጭራሽ በቂ ብቻ አይሰጥም!!! ነገር ግን ያንን ካላወቅን እና እህሉ እየፈሰሰ ከሆነ፤ ትኩረታችን ሙሉ በሙሉ ከፊት ለፊት ባለው እርካታ ላይ ከሆነ፤ የተትረፈረፈውን (ሞልቶ የሚፈሰውን) እህል ለመሰብሰብ ስላልተዘጋጀን ብቻ፤ መሬት ላይ እንዲፈስ ልንተወው እንችላለን። ይህን ስናደርግ፤ እጥፍ ድረሻውን መያዝ እና በሱ መደሰት እንችልም። ይሁን እንጂ መንግሥቱ እንዴት እንደሚሠራ ከተገነዘብክ እንዲሁም የተሟላውን መለኮታዊ አቅርቦት ካወቅክና አስቀድመህ ካሰብክ፤ አምላክ የሚሰጠውን ነገር ሁሉ ለመቀበል የሚሰችልህን ትክክለኛ እርምጃ ለመውሰድና በእርግጥ ለመቀበል ዝግጁ ትሆናለህ።

ሌላ ምሳሌ ልጩምርልህ።

ስምዖንም መልሶ፤ “መምህር ሆይ፤ ሌሊቱን ሙሉ ስንደክም ዐድረን ምንም አልያዝንም፤ አንተ ካልህ ግን መረባቸን እጥላለሁ” አለው። እንደዚያም ባደረገ ጊዜ እጅግ ብዙ ዓሣ ያዙ፤ መረባቸውም ይበጣጠስ ጀመር። በሌላ ጀልባ የነበሩት ባልንጀሮቻቸው መጥተው እንዲያግዟቸውም በምልክት ጠሯቸው፤ እነርሱም መጥተው ሁለቱን ጀልባዎች በዓሣ ሞሏቸው፤ ጀልባዎቹም መስመጥ ጀመሩ። ስምዖን ጴጥሮስም ይህን ባዩ ጊዜ በኢየሱስ ጥልበት ላይ ወድቆ፤ “እታ ሆይ፤ እኔ ኅጢአተኛ ሰው ነኝና ከእኔ ተለይ” አለው። ይህን ያለው እርሱና ከእርሱ ጋር የነበሩት በያዙት ዓሣ ብዛት ስለ ተደነቁ ነው፤ ደግሞም የስምዖን ባልንጀሮች የነበሩት የዘብዴመስ ልጆች፤ ያዕቆብና ዮሐንስም ተደነቁ። ኢየሱስም ስምዖንን፤ “አትፍራ፤ ከእንግዲህ ሰውን የምታጠምድ ትሆናለህ” አለው።

[ሉቃስ 5፡ 5-10]

ይህ ቀደም ብለን ካነበብነው ታሪክ የተወሰነ ክፍል ነው። የጴጥሮስ ሁለት ጀልባዎች ከመንግሥቱ የተትረፈረፈ አቅርቦት የተነሳ በጣም ብዙ ዓሳ በመያዛቸው፤ ሊሰጥሙ ደርሰው ነበር። ይህ ስለ አሳ ማጥመድ ካለው ግንዛቤ ጋር የሚቃረን ስለነበር ጴጥሮስን አስገረመው። ይሁን እንጂ ኢየሱስ በሚቀጥለው ጊዜ፤ “ጴጥሮስ ሆይ፤ ወደ ጥልቁ ውኃ ሂድ፤ የፈለከውን ያህል ዓሣ መያዝ ትችላለህ ” ቢለው፤ ምን የሚከሰት ይመስልህ? ሁለት ጀልባዎችን ብቻ ይዞ ይሄዳል ብለህ ታስባለህ? አይመስለኝም። ከጓደኞቹ ለመዋሰን የቻለውን ያህል ብዙ ጀልባዎችን ይሰበስባል። ለምን? ምክንያቱም መንግሥቱ እንዴት እንደሚሠራ አሁን የተለየ ተስፋ እና እውቀት ስላለው።

የዚህ ሁሉ ውይይት ዋናው ነገር እግዚአብሔር የላከውን አቅርቦት ሁሉ እያየህ እንዳልሆነ መረዳትህን ማረጋገጥ ነው። እርግጥ ነው፤ ብዙ ጊዜ ያ አቅርቦት በጥሬ የዶላር ወይም በቼክ መልክ ላይሆን ይችላል። ነገር ግን በሃሳቦች፣ በመለኮታዊ ሹመቶች እና በመንፈስ ቅዱስ መመሪያ (ምሪት) መልክ ይሆናል። እጥፍ ድርሻ በትክክል ገብቶን ካልተዘጋጀን፤ የምድር እርግማን ሥርዓት ውጤት በሆነው የህልውና ትግል ሥልጠናችን ምክንያት፤ ከመለኮታዊ አቅርቦቶቻችን (ከእግዚአብሔር በረከቶች) ጋር ባለማወቅ ልንተላለፍ እንችላለን።

እንጀራው በተባዛበት ታሪክ ውስጥ፤ ኢየሱስ ለደቀ መዛሙርቱ መንግሥቱ እንዴት እንደሚሠራ፤ ምን እንደሚጠብቃቸው እና ምን ሊጠብቁ እንደሚችሉ ለማስተማር እየሞከረ ነበር። ምክንያቱም የባርነት አስተሳሰባቸው በዙሪቸው ያለውን እንጀራ፤ እድልና አቅም እንዲመለከቱ አልፈቀደላቸውም፤ ስለዚህ ኢየሱስ እንዲመለከቷቸው ማሰልጠን ነበረበት፡ “ምን ታያላችሁ? ተመልከቱ! እግዚአብሔር ያዘጋጀላችሁን ሁሉ እያያችሁ አይደለም።”

አንድ ልጠቁምህ የምፈልገው ሌላ ነገር ስላለ ዘፀአት 16ን ለአፍታ ላስታውስህ እፈልጋለሁ።

በየማለዳው እያንዳንዱ የሚያስፈልገውን ያህል ሰበሰበ፤ ፀሐይ እየበረታ በሄደም ጊዜ ቀለጠ። በስድስተኛው ቀን ለእያንዳንዱ ሰው ሁለት ሁለት ጎጥር አድርገው ዕጥፍ ሰበሰቡ፤ የማጎበሩም አለቆች ወደ ሙሴ መጥተው ይህንኑ ነገሩት። እርሱም አላቸው፤ “እግዚአብሔር (ያህዌ) ያዘዘው ይህ ነው፤ ‘ነገ ለእግዚአብሔር (ያህዌ) የተቀደሰ ሰንበት በመሆን፤ የዕረፍት ቀን ይሆናል።’ ስለዚህ መጋገር የምትፈልጉትን ጋግሩ፤ መቀቀል የምትፈልጉትን ቀትሉ።

የተረፈውን አስተምጡ፤ እስከ ጧትም ድረስ አቁዩት።” ስለዚህ ሙሴ እንዳዘዘው እስከ ጧት ድረስ አቁዩት፤ አልሸተተም፤ ወይም አልተላም። ሙሴም እንዲህ አለ፤ “ዛሬውኑ ብሉት፤ ዛሬ የእግዚአብሔር (ያህዌ) ሰንበት ነውና። ዛሬ በመሬት ላይ ምንም አታገኙም። ስድስት ቀን ትሰበስቡታላችሁ፤ በሰባተኛው ቀን በሰንበት ዕለት ግን ምንም ነገር አይኖርም።”

ሆኖም አንዳንዶቹ በሰባተኛው ቀን ለመሰብሰብ ወጡ፤ ነገር ግን ምንም አላገኙም። ከዚያም እግዚአብሔር (ያህዌ) ሙሴን አለው፤ “ትእዛዞቼንና መመሪያዎቼን ለመፈጸም እስከ መቼ እንቢ ትላላችሁ? እግዚአብሔር (ያህዌ) ሰንበትን የሰጣችሁ መሆኑን ልብ በሉ፤ በስድስተኛው ቀን ለሁለት ቀን የሚሆን እንጀራ የሰጣችሁ ለዚህ ነው። በሰባተኛው ቀን እያንዳንዱ ሰው ባለበት ይቈይ፤ ማንም አይወጣም።” ስለዚህ ሕዝቡም በሰባተኛው ቀን ዐረፉ።

[ዘፀአት 16፡21-30]

ከዚህ ቀደም እንዳልነው የሰንበትን ዕረፍት እውን እንዲሆን ያደረገው እጥፍ ድርሻ ነው። ነገር ግን በሚያስደንቅ ሁኔታ እግዚአብሔር በስድስተኛው ቀን እጥፍ ድርሻን

የአርሶ የፋይናንስ አብዮት ፡ የዕረፍት ኃይል

ቢያቀርብም፤ ብዙዎቹ በሰንበት ቀን ፍለጋ ወጥተው ምንም አላገኙም ነበር። እግዚአብሔር በመላከታዊ አቅርቦቱ ታማኝ አልነበረም ማለት አይደለም። በስድስተኛው ቀን ስለተሰጠው እጥፍ ድረሻ ትክክለኛ ግንዛቤ ስላልነበራቸው አላዩትም። እንደተለመደው ለአንድ ቀን ብቻ የሚበቃቸውን ነበር የሰበሰቡት። በሰባተኛው ቀን ተራቡ፤ ግን ምንም አላገኙም። ምናልባት በእነርሱ እይታ እግዚአብሔር ትቷቸዋል (ረስቷቸዋል)። ነገር ግን እግዚአብሔር አቅዶት ወይም ሳይሳካለት ቀርቶ አልነበረም፤ ቀላሉ ማብራሪ ሊሆን የሚችለው፤ ስለ እጥፍ ድረሻ መርህ ምንም የሚያውቁት ነገር አልነበር። ቢያውቁ ኖሮ በተለየ መንገድ ያቅዱ ነበር።

ባሁኑ ጊዜ ምን ያህል ሰዎች ናቸው እግዚአብሔር አስቀድሞ የላከላቸው መሆኑን ሳይገነዘቡ፤ የሚያስፈልጋቸውን ነገር ለማግኘት እተንከራተቱ የሚገኙት? እኔ እንደማስበው ከላይ ባነበብነው የመጽሀፍ ቅዱስ ክፍል ውስጥ እግዚአብሔር በቂ ስላልሰበሰቡ በእውነቱ በእነሱ ላይ ተቆጥቷል ባይ ነኝ!!!! ይህ በቤተክርስቲያናችን ውስጥ እንዴት ሊሰበክ ይችላል ብዬ አስባለሁ።

ለዘረ ዘርን፤ ለመብላት እንደራን የሚሰጥ እርሱ የምትዘራትን አትረፍር። ይሰጣችኋል፤ የጽድቃችሁንም ፍሬ ያበዛላችኋል። ሁልጊዜ በልግስና መስጠት እንድትችሉ በሁሉ ነገር ያበለጽጋችኋል፤ ልግስናችሁም በእኛ በኩል የሚደርሳቸው ሰዎች እግዚአብሔርን ለማመስገን ምክንያት ይሆናቸዋል። [2ኛ ቆሮንቶስ 9:10-11]

እዚህ ላይ የጳውሎስ አባባል በጣም ግልጽ ነው፤ የእግዚአብሔር መንግሥት ምን ማለት እንደሆነ ሲያብራራ፤ በማንኛውም አጋጣሚ ለጋስ መሆን ትችል ዘንድ፤ በሁሉ ነገር ባለጠጋ መሆን ማለት ነው። ስለዚህ ወዳጄ፤ ይህ እጥፍ ድርሻን ይጠይቃል። ከበቂ በላይ ከሌለህ በስተቀር፤ ባገኘሽው አጋጣሚ ሁሉ (ሁልጊዜ) ለጋስ ልትሆን አትችልም።

ባለፉት ምዕራፎች፤ ከአንዱ አቅራቢዎቻችን ጋር የነበረኝ፤ በዓመት ከ3 እስከ 4 ሚሊዮን ዶላር የነበረው የንግድ ኩባንያዬ ሽያጭ፤ እንዴት በዓመት ከ11 ሚሊዮን ዶላር በላይ እንደደረሰ አጫውቻችኋለሁ። ይህ ሁሉ ጭማሪ በአንድ ዓመት ውስጥ ብቻ ተከስቷል። ያ እንዴት እንደሆነም ነግራለሁ፤ እግዚአብሔር በሌሊት ሕልምን አሳየኝ እና እንዴት እንደማደርገው ነገረኝ። አሁን ጌታ የነገረኝን ልነግርህ እፈልጋለሁ፤ ምክንያቱም አሁን የምነግርህ ነገር በደንብ ትርጉም ይሰጥሃል (ይገባህል) ብዬ አምናለሁ። በህልሜ ፤ በቀላሉ ሶስት ቃላትን ሰጠኝ።

አዎ፤ ሶስት ቃላት ብቻ። እነዚያ ሶስት ቃላቶች ገቢዬን በመቶ ሺዎች በሚቆጠር ዶላሮች ቀየሩት፤ ይህ ሁሉ ሲሆን ቀድሞ ከማደርገው የተለየ ምንም አይነት ተጨማሪ የግብይት ማስታወቂያ ሳለደርግ መሆኑን ልነግረህ እወዳለሁ። ራሴን ከመቀየር በቀር በድርጅቱ ላይ ምንም አይነት የአሠራር ለውጥ አላደረኩም ነበር። እነዚያ ሦስቱ ቃላት እኔ በግሌ አንድን ነገር የማከናወንበትን መንገድ እንድለውጥ መመሪያ ሰጡኝ፤ እና ያ ለውጥ የእኛን ንግድ እና ገቢዬን ከአራት እጥፍ በላይ አሳደገው። "ሦስቱ ቃላት ምንድን ናቸው?" ብለህ መጠየቅህ የማይቀር ነው። አኝውልህ ሦስቱ ቃላት-----አጋጣሚውን በደንብ ተጠቀምበት!

አዎን፤ አጋጣሚውን በደንብ ተጠቀምበት። በቃ ያ ነው? እነዚያ ሦስት ቃላት ብቻ ናቸው ያንን ሁሉ ነገር ያደረጉት? አዎን። አንዴ እግዚአብሔር ሁል ጊዜ በመለከታዊ አቅርቦቱ በኩል እጥፍ ድርሻ እንደሚልክ ከተገነዘብክ፤ ምን እየነገረኝ እንደነበረ በደንብ ይገባኛል።

የእኔ ኩባንያ፤ ልክ እንደ ሁሉም የሽያጭ ኩባንያዎች፤ ትርፉን የሚያገኘው ሰዎችን በመርዳት ነው። አንድ ኩባንያ ሰዎችን ለመርዳት የተሻለ ከሆነ፤ የበለጠ ገንዘብ ያገኛል። ምንም እንኳን ይህ እውነት ቢሆንም፤ ከደካማ ክትትል እና የደንበኛ አገልግሎት ወይም ለኩባንያው አዳዲስ ደንበኞችን ማፈላለግና ማምጣት ባለመቻላቸው ምክንያት፤ ብዙ የሽያጭ ኩባንያዎች የደንበኞቻቸውን ፍላጎት ማሟላት ሲሳናቸው እንዲሁም ትርፋቸውን ለማሳደግ ሲቸገሩ ይታሉ።

በእኛ ሁኔታ፤ በጣም ስራ ይበዛብን ስለነበር፤ ምንም እንኳን በምትወደው ስራ መጠመድ መጥፎ ነገር ባይሆንም፤ አንዳንድ ጊዜ ለደንበኞቻችን ያሰብነውን ያህል ፈጣን ምላሽ መስጠት አንችልም ነበር። እኔ በግሌ፤ ከኢንቨስትመንት ደንበኞቻችን ጋር እሰራለሁ፤ እናም ስራውን እወደዋለሁ። ነገር ግን በጊዜ መርሐ-ግብሬ ምክንያት፤ አዋጭ የኢንቨስትመንት ደንበኞች ሲደውሉልኝ እና በግል እንድገናኝ ሲጠይቁኝ፤ አንዳንድ ጊዜ በመጀመሪያዎቹ 24 ሰዓታት ውስጥ መልሼ ደውዬ አላገኛቸውም። ሀሳቦቼ ጥሩ ነበሩ፤ ግን ደግሞ ተግባር ላይ ለማዋል እቸገር ነበር።

እንደሚታወቀው ሰዎች ጥያቄዎችን በሚጠይቁበት ጊዜ ንግዳቸውን ውጤታማ ማድረግን በተመለከተ መልሱን የሚሰጠው የኔ ኩባንያ ነው። አንዳንድ ጊዜ ደንበኛ ሊሆኑ የሚችሉ ሰዎችን ስለ ግል የኢንቨስትመንት ፍላጎቶቻቸው ለመወያየት ዘግይቶ መደወል (ማናገር) በጣም የዘገየና ጥቅም የለሽ ሊሆን ይችላል። ለጥያቄዎቻቸው መልስ ለመስጠት

**መትረፍረፍ፤ የሰንበት
ዕረፍት፤ ቀድሞውኑ
እንደነበረና፤ ጌታ ራሱ
ቀድሞውኑ አዘጋጅቶ
እንዳቀረበለኝ እየነገረኝ
ነበር። እኔ ነበርኩ ማየት
ያልቻልኩት!**

በቀላሉ ወደሚገኝ ሌላ ሰው (አማካሪ ድርጅት) መደወል ይችሉ ነበር። ብዙ የሚያበላሹ ነገሮች ሊኖሩ ይችላሉ፤ ነገር ግን መፍትሄው፤ ሰዎች ጥያቄ ይዘው ሲቀርቡ ፈጥኖ ከመልሶቹ ጋር መገኘት ነው።

ስለዚህ፤ ጌታ እነዚያን ሶስት ቃላት ሲሰጠኝ፤ ምን ማለት እንደሆነ አውቅ ነበር። በእውነቱ በዚያ መድረክ ላይ መውጣትና ከምርጥ አስሮቹ ውስጥ እንዱ ሆኔ ያንን የ100,000 ዶላር ጉርሻ መሸለም ከፈለግሁ፤ ነገሮችን በተለየ መንገድ መመልከት ነበረብኝ። አጋጣሚውን በደንብ መጠቀም ነበረብኝ! ስለዚህ ነገሮችን የማከናወንበት መንገድ ላይ የተወሰነ ማሻሻያ (ለውጥ) አደረኩ። ማንም ሰው የኢንቨስትመንት ምክር ፈልጎ ከደወለልኝ፤ ከተቻለ በጥቂት ደቂቃዎች ውስጥ መልሼ ለመደወል፤ እናም ወዲያው ደንበኞቼን ለማግኘት ወይም ለመጎብኘት፤ አዲስ ህግ አወጣሁ። ደንበኞቼ በመላ አገሪቱ የሚገኙ በመሆናቸው፤ ይህ ውሳኔ በቁርጠኝነት ለመቀጠል የሚከብድ ነበር። ሆኖም ግን ቁርጠኛ ነበርኩ።

የአርሶ የፋይናንስ አብዮት ፡ የዕረፍት ኃይል

የኩባንያዬን ሥራ አስኪያጅ ጠራሁትና አምላክ የተናገረኝን ነገርኩት፤ እና ሁሉም ተወካዮቼ በሚመጡበት ጊዜ እያንዳንዱን አጋጣሚ በደንብ የመጠቀም ተመሳሳይ አመለካከት እንዲኖራቸው ንገራቸው አልኩት። ዓመቱ ሲያልቅ፤ ከ10 ምርጥ አቅራቢዎች ውስጥ ለመሆን ከሚያስፈልገው 11 ሚሊዮን በላይ ሰርተን ነበር። ነገር ግን ይህ ብቻ አይደለም፤ ለሌሎች አቅራቢዎቻችን በሚሊዮን ዶላር የሚቆጠር ተጨማሪ የንግድ ስራዎች ሰርተን ነበር።

ትልቁ የመገለጥ ጊዜ ይህ ነበር። ምንም የተለየ ነገር አልደረግንም፤ ነገር ግን እኛን ሊያናግረን የሚፈልግ ደንበኛ ሲኖረን በፍጥነት ምላሽ መስጠት ጀመርን። አየህ፤ መትረፍረፍ፤ የሰንበት ዕረፍት፤ ቀድሞውኑ እንደነበረና፤ ጌታ ራሱ ቀድሞውኑ አዘጋጅቶ እንዳቀረበለኝ እየነገረኝ ነበር። እኔ ነበርኩ ማየት ያልቻልኩት!

ስለዚህ እጥፍ ድርሻን ማስፈጸሚያ የተለየ የመንግሥቱ ሕግ የለም። እጥፍ ድርሻ ሁል ጊዜ አለ። እግዚአብሔር ሁል ጊዜ በእጥፍ ድርሻ ደረጃ ይሰጣል።

አምላክ ሰላራ ብቻ የሚሆን አቅርቦት አይልክም። ምንጊዜም እጥፍ ድረሻን አብሮ ይልካል!

እንደገና፤ ችግራችን እጥፍ ድርሻውን አለማየታችን ነው።

ግን ትልቁ ችግር እንዴት መፈለግ እንዳለብን እንኳን አለማወቃችን ነው!!!!

ኢየሱስ የተናገረውን በጣም ወድጄዋለሁ፤ “ምንም እንዳይባክን!” እግዚአብሔር ሁሉንም ልኮታል፤ እናም የእናንተ እንዲሆን ይፈልጋል። እርሱ አስቀድሞ ልኮት ሳለ፤ ሰዎች በሰባተኛው ቀን መና ለመፈለግ በመውጣታቸው ተበሳጩ። በስድስተኛው ቀን እንዲሰበስቡት እና የሰንበት ዕረፍትን እንዲደሰቱበት እንደላከው ሙሴን አሳሰበው። በመሠረቱ፤ “ሰንበት ለእኔ አይደለም፤ ለእናንተ ነው። ለዚህም ነው እጥፍ ድርሻን የላኩላችሁ።” እያላቸው ነበር። ኢየሱስም ተመሳሳይ ነገር ሲናገር ልትሰሙ ትችላላችሁ። “ሄይ ሰዎች፤ የተረፈውን ምንም ሳይቀር ሰብስቡ። በእጥፍ ድርሻ እንድትደሰቱ፤ ዕረፍትም ታገኙ ዘንድ እግዚአብሔር ወደ እናንተ ልኮታል።”

ኢየሱስ 5,000 ሰዎችን በአምስት እንጀራና በሁለት ዓሣ በመገበበት ታሪክ ውስጥ፤ ደቀ መዛሙርቱ የተረፈውን አላዩም ነበር። የተረፈውን ለመሰብሰብ ፍላጎት እንኳን አልነበራቸውም። ነገር ግን ኢየሱስ ምን መሰብሰብ እንዳለባቸው ነገራቸው፤ እናም መከሩ አልባክነም። ዛሬ መንፈስ ቅዱስ ከእርካታ አልፈን እንደናይና እጥፍ ድርሻውን እውን ማድረግ እንድንችል ሊረዳን አለ። ብንጠይቀው የማናያቸውን ነገሮችን ይጠቁመናል። እስካሁን እንደተማራችሁት ተስፋ የማደርገው ቁልፍ ነገር፤ እጥፍ ድርሻ አስቀድሞ ተሰጥቷችኋል፤ ከእናንተ የሚጠበቀው መውሰድ (መሰብሰብ) ብቻ ነው።

እጥፍ ድርሻ የምድር እርግማን ስርዓት ውጤት ከሆነው ከአስቃቂ ድካም እና ላብ ማምለጫ ብቸኛው መንገድ በመሆኑ፤ ሰይጣን በጣም ይጠላዋል። ክርስቲያኖች ቢቃ ወርሀዊ

ወጪያቸውን ባግባቡ እስከከፈሉ ድረስ፤ ከሌሎች ወደኋላ እንዳይቀሩ ሁለት ሥራዎችን እየሠሩ ከሆነ፤ጥሩ ሕይወት እየመሩ እንደሆነ ለማሳመን ይሞክር ይሆናል። ነገር ግን የአምላክን መንግሥት ለመደገፍ ገንዘብ ያለውና ከገንዘብ ፍርሃትና ጭንቀት የጸዳ ክርስቲያን ከሆንክ፤ በትክክል ሰይጣን ሊያቆመው ከሚፈልገው አይነት ሰው አንዱ ነህ። የሰይጣን አላማ በህይወት ዘመንህ ሁሉ ድሀ እንድትሆንና በሕይወት ለመትረፍ በምታደርገው የህልውና ትግል ባሪያ ሆነህ፤ ምንም ተጽእኖ የማትፈጥርበትን ሕይወት እንደትኖር ማድረግ ነው። ገንዘብ ተጽዕኖ ይፈጥራል! ሰይጣን በእርግጠኝነት ከእግዚአብሔር በረከት ሊያቆምህ ይፈልጋል። ለዛም ነው ቀጥዬ የምነግርህን ነገር በደንብ መረዳትህ በጣም አስፈላጊ የሚሆነው።

ዕጥፍ ድርሻ የተሰወረ ነው!

እሺ፤ ለደቀ መዛሙርቱ ዕረፍት ለመስጠት ጊዜው አሁን ነው። መትረፍረፉን ያላዩበት ምክንያት ነበር። አርግጥ ነው፤ እስካሁን እያልን እንደነበረው፤ አልተመለከቱም ነበር፤ ነገር ግን ሌላም ዋነኛ ምክንያት ነበር። በተለምዶ ሰዎች የሚተርፈውን አይሰበስቡም! ማለቱ፤ በአእምሯቸው፤ ዙሪያውን የሞላው የእንጀራና የዓሣ ፍርፋሪ ለእነርሱ ትርፈራፊ ብቻ ነበር።

ጴጥሮስ ግብሩን ለመክፈል የሚያስፈልገው ሳንቲም በዓሳ አፍ ውስጥ የተደበቀው ለምንድን ነው? እዚያ ለማየት ማን ያስባል? ሌሊቱን ሙሉ ዓሳ በማጥመድ ሲደክሙ፤ ምንም ዓሳ መያዝ ያልቻሉት ሁለት የፕሮፌሽናል ዓሣ አጥማጆች ጀልባዎች፤ የመምህሩን ቃል በመስማት ብቻ በሕይወት ዘመናቸው ይዘው የማያውቁትን የዓሳ ክምር ይይዛሉ ብሎ ማን ያስባል? በ2ኛ ነገሥት ምዕራፍ 4 ላይ የተጠቀሰችው ምንም ገንዘብ ያለነበራት ሴት፤ በቤቷ ውስጥ ከትንሽ ዘይት በስተቀር ምንም ነገር ያልነበራት ምስኪን፤ እናም ኪሣራዋን ለማወጅ ቋፍ ላይ የነበረችው ሴት፤ በዕዳ ምክንያት ሁለት ወንዶች ልጆቿ በባርነት ሊወሰዱባት የነበረችው ባሏ የሞተባት ሴት፤ እዳዋን ሁሉ ለመክፈል እና ያለ ዕዳ ለመኖር የሚያስችላት በጣም ብዙ ዘይት ይኖራት ይሆናል ብሎ ማን አስቦ ነበር? ማንም እንደዚያ አያስብም። ከክፍሉ ተማሪዎች የመጨረሻውን ልጅ ብቻ በውጤት በልጦ ያጠናቀቀው ጋሪ ኪሴይ፤ ዛሬ ሚሊየን ሆኖ በዓለም ዙሪያ በየቀኑ በሺዎች ለሚቆጠሩ ሰዎች ንግግር ያደርጋል ብሎ ማን አስቦ ነበር? ማንም! በእነዚህ ሁሉ ታሪኮች ውስጥ፤ እግዚአብሔር ያልተጠበቀውን ነገር አድረጎ በዙሪያ ያለውን ሁኔታ ለውጧል።

መትረፍረፍ፤ እጥፍ ድርሻ፤ ግልጽ ሆኖ የሚታይበት ቦታ ተቀምጦ ቢሆን ኖሮ፤ ሰይጣን አይቶ ለማደናቀፍና ለመስረት ይሞክር ነበር። ለዚህ ነው እግዚአብሔር የከበረ ሀብቱን በግልፅ የማይገልጠው፤ ወይም የተሰወረ ያደረገው። ሰይጣን እንድትጠግቡና በመለኮታዊው አቅርቦት እንድትደሰቱ አይፈልግም፤ ነገር ግን ያንን አልፋችሁ ወደ መትረፍረፍና ወደ ሰንበት ዕረፍት ከገባችሁ ደግሞ አጅግ በጣም ይጠላችኋል።

የአርሶ የፋይናንስ አብዮት ፡ የዕረፍት ኃይል

አምላክ በምድር ግዛት ውስጥ የሚሠራበትን መንገድ በተመለከተ መረዳት ያለባችሁን አንድ ነገር ላሳያችሁ።

ነገር ግን ተሰውሮ የነበረውን የእግዚአብሔርን ምስጢር ጥበብ ነው፤ ይህም ጥበብ እግዚአብሔር ከዘመናት በፊት ለክብራችን አስቀድሞ የወሰነው ነው። ከዚህ ዓለም ገዢዎች አንዳቸውም ይህን ጥበብ አልተረዱትም፤ በረዱትም ኖሮ የክብርን ጌታ ባልሰቀሉት ነበር።

[1ኛ ቆሮንቶስ 2፡7-8]

ይህ ክፍል በግልፅ የሚያሳየን ሰይጣን የእግዚአብሔርን እቅድ ቢያውቅ ኖሮ ስልቱን ይቀይር ነበር! እግዚአብሔር በድብቅ መሥራት ያለበት ለዚህ ነው። ግልጽ በሆነ ነገር ሰይጣን ምላሽ ይሰጣል። በተመሳሳይ ምክንያት፤ ያንተ የተትረፈረፈ አቅርቦትም እስከምትይዘው (እስክታጭደው) ድረስ ግልፅ ሊሆን አይችልም። ለዓመታት ስናገረው የነበረ አንድ አባባል አለኝ። የእግዚአብሔር የከበረ ሀብት የተደበቀው ከአንተ ሳይሆን ለአንተ ነው።

ላንተ ካንተ የተደበቀ!

ብዙ ሰዎች እግዚአብሔር መልሶቹን ለማምጣት እስከ አኩለ ሌሊት (እስከ መጨረሻዋ የስቃይ ሰዓት) ድረስ ባይጠብቅ እንደሚመኙ ይነግሩኛል። ወዳጄ ግን እግዚአብሔር አይጨነቅም። ሂሳቡ መቼ እንደሆነ ያውቃል፤ እና ሰይጣን እንዳይጠልፈው (እንዳያጨናግፈው) እግዚአብሔር ቀድሞ እጁን አለማሳየቱ ለአንተ ጥቅም ነው።

በስምህ የምጠራህ የእስራኤል አምላክ፤እኔ እግዚአብሔር መሆኔን ታውቅ ዘንድ፤ በተሰጠረ ስፍራ የተከማቸውን ሀብት፤ በጨለማም ያለውን ንብረት እስጥሃለሁ።

[ኢሳያስ 45፡3]

በድብቅ ቦታዎች የተከማቸ ሀብት? ሄይ፤ ይህ ከታላቁ የሆሊዉድ ፊልም ስክሪፕት ይሻላል። በንግድ ሕይወቴ ውስጥ እጥፍ ድርሻን እንድይዝ እግዚአብሔር እንዴት እንደረዳኝ ምሳሌ ልስጥ። ከዓመታት በፊት ቁጭ ብዬ የፋይናንስ አገልግሎት ኩባንያዬን የዓመቱን ትርፍ

የሰይጣን አላማ በህይወት ዘመንህ ሁሉ ድሀ እንድትሆንና በህይወት ለመትረፍ በምታደርገው የህልውና ትግል ባሪያ ሆነህ፤ ምንም ተጽእኖ የማትፈጥርበትን ሕይወት እንደትኖር ማድረግ ነው።

እና ኪሳራ መግለጫ እያየሁ ነበር። እርካታ ቢኖረኝም፤ ማለቴ፤ ከዕዳ ነፃ ሆኜ እንዲያውም ባንክ የተወሰነ ተቀማጭ ገንዘብ ቢኖረኝም፤ ሌላ ተጨማሪ ነገር እንዳለ በደንብ አውቅ ነበር። በእግዚአብሔር መንግሥት ውስጥ በገንዘብ መደገፍ ያሉብኝ በጣም ብዙ የሚሠሩ ፕሮጀክቶችን አይቻለሁ፤ እናም ያ ሁሉ ፕሮጀክት ገንዘብ ይፈልጋል።

ስለዚህ ጉዳይ ስጸልይ፤ ጌታ ‘ቁርስራሽ’ ወይም ‘ፍርፋሪ’ ስለሚለው ቃል ከእኔ ጋር መነጋገር ጀመረ። መጀመሪያ ላይ የሚናገረው አልገባኝም ነበር፤ ነገር ግን ስለቃሉ በጸለይኩ እና ባዳመጥኩ ቁጥር እየገባኝ መጣ። ልክ ከፍ ብሎ ባነበብነው ታሪክ ውስጥ እንዳሉት

ቁርስራሾች(ፍርፋሪ) ችላ ተብለው የተተዉ ነገሮች ነበሩ። ዋጋቸው እንደ ዋጋ ቢስ ተደርጎ ይታይ ነበር---- እነሱን ለመሰብሰብ ከሚወጣው ጉልበት አንጻር ሲታይ ዋጋ እንዳላቸው አይቆጠሩም፤ ወይም ዋጋቸው ጊዜ ያለፈበት(ያረጀ) የእሴት ስርዓት ላይ የተመሰረተ ነው፤ ወይም ምናልባትም ወደፊት ስለሚኖራቸው ዋጋ የተሳሳተ እና ውስን ግንዛቤ መኖሩ፤ ወደፊት ዋጋቸው ሊጨምር ይችላል የሚለውን አስተሳሰብ ውስን እንዲሆን አድርጎት ሊሆን ይችላል።

እርግጠኛ ነኝ ብዙ ሰዎች እንዲህ ሲሉ ሰምታችኋል፤ "ሁሌም ስንሰራ የነበርው በዚህ መንገድ ነው።" እንግዲሁስ፤ አጥፍ ድርሻ በዚያ መንገድ እንደማይመጣ ልነግራችሁ እወዳለሁ።

ውሂቡን (ዳታውን) ስመለከት፤ ማንሳት የነበረብኝን ጠረጴዛው ላይ ትቼያቸው የነበሩትን ብዙ ቁርስራሾች (ፍርፋሪዎች) እመለከት ዘንድ እግዚአብሔር ዓይኖቼን ከፈተ። ከእያንዳንዱ ደንበኛ ጋር ከምንሰራቸው ቅድሚያ ከሚሰጣቸው ነገሮች አንዱ፤ ሊኖራቸው የሚችሉትን ንብረቶች እና ዕዳቸውን ለማየት የተሟላ የውሂብ ፕሮፋይል ማድረግ ነው። ከዚያም ዕዳን ለማስወገድ የምንችለውን ማንኛውንም ገንዘብ ለመፈለግ ትንታኔ እንሰራለን። እርግጥ ነው፤ የውሂብ ወይም የመረጃ ወረቀቱ ላይ የብድር ውሎች ጨምሮ፤ አሁን ላይ ያላቸውን የመኖሪ ቤት ዕዳ አከፋፈል ሁኔታ እና የወለድ መጠን ዝርዝር እናስቀምጣለን። በዚያን ጊዜ ደንበኞቻችን ከፍተኛ የወለድ መጠን ያለውን (የክሬዲት) የብድር ካርድ ዕዳ ለመክፈል ይችሉ ዘንድ፤ በራሱ በቤታቸው እንዲበደሩ እንመክራቸው ነበር። ከዚህ ቀመር የተነሳ፤ የተጣራ የወለድ ምጣኔን ከመደበኛው የ21% ተመን ወደ 6 % ተመን ዝቅ ማድረግ ችለን ነበር። በዚህ ዘዴ የተጠራቀመው ገንዘብ፤ ባማካይ ለአንድ ቤተሰብ በወር ከ500 እስከ 600 ዶላር የገንዘብ ፍላጎት ማዳን ችሏል። ይህ ሁኔታ ሲፈጠር ደንበኞቻችንን ወደራሳቸው ባንኮች በመላክ የማጠናከሪያ ብድር እንዲያገኙ እናደርጋለን።

መረጃዎቼን እያጠናሁ ሳለሁ መንፈስ ቅዱስ፤ “ለምን ያንን በዱቤ የሚሸጡትን ቤቶች ሥራ ራስህ አታስተዳድርም?” ሲል ይህንን የሞርጌጅ (በዱቤ የሚሸጡትን ቤቶች) ጉዳይ እንደ ቢዝነስ (ንግድ) ሀሳብ ጠቀመኝ። ስለዚህ ጉዳይ ሳስብ ምክንያቱ ግልጽ ሆነልኝ። የደንበኞቻችን አመኔታ ነበረን፤ መረጃዎቻቸውም በእጃችን ነው፤ እናም ደግሞ ዕዳቸውን እንደገና ለአነርሱ አዋጭ በሆነ መንገድ መክፈል እንዲችሉ ያማከርን እኛው ራሳችን ነን።

በዚህ የንግድ ዘርፍ ለመሰማራት ሙሉ ለሙሉ አዲስ የንግድ ሥራ መማር፤ የፈቃድ አስጣጥና የስልጠና ትምህርቶችን ማሟላትና ሌሎች ብዙ ነገሮችን ማከናወን ያስፈልገኝ ነበር። ይህን ሁሉ ለማድረግ ጊዜ አልነበረኝም። ነገር ግን ስለጉዳዩ መጸለዬን ስቀጥል፤ ጌታ የሞርጌጅ ኩባንያዬን የሚያቋቁምና የሚያስተዳድር ሌላ ሰው እንድቀጥር አነሳሳኝ፤ እኔም ያደረግሁት ያንኑ ነበር። በመጀመሪያው ዓመት ብቻ፤ የሞርጌጅ ሥራውን በራሳችን ማከናወናችን፤ ተጨማሪ 160,000 ዶላር የተጣራ ገቢ አስገኝቶልናል። መንፈስ ቅዱስ አፍጥጤ እያሁት የነበረ፤ ነገር ግን ያልተመለከትኩትን ቁርስራሽ (ፍርፋሪ) እንዲጠቁምኝ ባልፈቅድ ኖሮ፤ ይህ ገንዘብ ፈጽሞ ላገኘው አልቻልንም ነበር።

የአርሶ የፋይናንስ አብዮት ፡ የዕረፍት ኃይል

መንፈስ ቅዱስ ያሳየኝን፤ ቁርስራሽ የሆኑ ብዙ ተጨማሪ ነገሮች መያዝ ችያለሁ። ቀድሞ በነበረኝ ግንዛቤ ምክንያት የተማርኩት ወይም ክሌሎች ሰዎች በሰማሁት፤ “ይህ አካባቢ አዋጭ የንግድ ዘርፍ ስላልሆነ መግባት (መጥከር) አያስፈልግም” በሚለው ትክክለኛ ባልሆነ ግንዛቤ ምክንት፤ ለብዙ ጊዜ ችላ ብዬው ቆይቼ የነበር አንድ ቁራሽ ----ለእኛ ትልቅ ስኬት ሆኖልናል። በመጨረሻ ቁጭ ብዬ ስመለከተው፤ ስለዚህ የንግድ ዘርፍ የሰማሁት መረጃ ሁሉ የተሳሳተ መሆኑን ተረዳሁ፤ እናም በአውነቱ ለድርጅታችን በጣም ጥሩ የንግድ ዘርፍ ምርጫ ነበር። ያ ቁራሽ፤በንግድ ድርጅቱ ውስጥ፤ ከዋናው የንግድ ሞዴል በልጦ በሚሊዮን የሚቆጠር ዶላር ገቢ ማስገኘት ችሏል። በግረድፉ ለማስቀመጥ፤ ያ ቁራሽ የብዙ ሚሊዮን ዶላር ቁራጭ ነበር!

ስለዚህ በግልጽ ላስቀምጥልህ። እጥፍ ድርሻው እውን የሚሆነው በመገለጥ ነው! መገለጥ በቀላሉ፤ መንፈስ ቅዱስ የሚያሳይህ ነገር ነው፤ አንተ በራስህ ልታውቀው የማትችለው ነገር ነው። ስለዚህ መንፈስ ቅዱስ በራስህ የማታውቀውን ነገር ይገልጥልሃል ወይም ዓይኖችህን ይከፍትልሃል። ይህ ራዕይ ወይም የመገለጥ እውቀት ይሳላል።

ወደ እጥፍ ድርሻ ለመግባት ቁልፉ መገለጥ ነው!

ሰዎች እንዲህ ብለው ይጠይቁኛል፤ "መንፈስ ቅዱስን እንዴት መስማት እችላለሁ? እነዚህን የተደበቁ ሃሳቦች እና ዕድሎች መያዝ የምችልበትን መንገድ እንዴት መስማት እችላለሁ? በጣም ጥሩ ጥያቄዎች ናቸው። ነገር ግን በዚህ መጽሐፍ ውስጥ የእግዚአብሔርን ድምፅ መስማትን በተመለከተ በጥልቀት ለመሄድ ጊዜ የለኝም። ስለዚህ “*The Baptism of the Holy Spirit*” (የመንፈስ ቅዱስ ጥምቀት) በሚል ርዕስ ወደ ጻፍኩት ሌላ መጽሐፍ እመራችኋለሁ። በቀጥታ ድረ-ገጽ ላይ ገብተው መግዛት ይችላሉ። በመጽሐፉ ውስጥ መንፈስ ቅዱስ የተደበቁትን የእግዚአብሔር እቅዶች ለእኛ ለመገለጥ እንዴት እንደሚሠራ ተጨማሪ መረጃ ታገኛለህ፤ ስለዚህ እዚህ ምድር ላይ በሰይጣን አፍንጫ ሥር ሆነን ልንበለፅግ እንችላለን፤ እናም ምንም ማድረግ አይችልም። ይሁን እንጂ በትክክለኛው አቅጣጫ እንድትጓዝ የሚረዳህ 1 ቆሮንቶስ 14:2 ላይ የሚገኘውን ሃሳብ መመልከት አስፈላጊ ነው።

በልሳን የሚናገር ለእግዚአብሔር እንጂ ለሰው አይናገርምና፤ ምስጢር የሆነውን በመንፈስ ስለሚናገር የሚረዳው የለም።

ቊጥር 4 እንዲህ ይላል:-

በልሳን የሚናገር ራሱን ያንጸል፤.....

ማነጽ የሚለው ቃል መመሪያን፤ ትምህርትን ወይም ግንዛቤን ማምጣት ማለት ነው። እኔም ሆነ እናንተ መታነጽ ያስፈልገናል። መጽሐፍ ቅዱስ እዚህ ላይ በልሳኖች ስለ መናገር ሲያብራራ ወይም ጳውሎስ እንደገለጸው በመንፈስ መጸለይ፤(ይህንን የመንፈስ ቅዱስ ተግባር

በተመለከተ የሰማችሁት ምንም ይሁን ምን፤ ምናልባትም የሆነ ሰው ይህ መንፈስ ከሐዋርያት ጋር አብሮ አልፏል ወይም የዲዮብሎስ አሰራር ነው ብሎ ቢነግራችሁ፤ መጽሐፍ ቅዱሳችሁን እንድታነቡ አበረታታችኋለሁ።) በመንፈስ መጸለይ ማለት፤ ዲዮብሎስ ምን እየተካሄደ እንዳለ ሳይውቅ፤ መንፈስ ቅዱስ ፈቃዱን በምድር ግዛት ውስጥ ለመፈጸም፤ በአንተ አማካኝነት ሲጸልይ ማለት ነው። በመንፈስ መጸለይ ከሰማይ መገለጥን ለመስማት ዋነኛው ቊልፍ ነው፤ እናም እያልኩ ያለሁትን በደንብ እንዲያጤኑ አበረታታዎታለሁ። ምናልባት ጥያቄዎች ካሉዎት፤ መጽሐፌን ያንብቡ፤ በሕይወታችን ውስጥ መንፈስ ቅዱስ ስለሚያከናውነው አስደናቂ ተግባር የበለጠ ግንዛቤ እንዲያገኙ እንደሚፈቅድ አውቃለሁ።

ይህንን መጽሐፍ፤ የዚህን ምዕራፍ ዋና ሀሳብ በሚያጠቃልሉ፤ ሁለት መሰረታዊ የመጽሐፍ ቅዱስ ጥቅሶች ልጨርሰው።

እንግዲህ በእኛ ውስጥ እንደሚሠራው እንደ ንይሉ መጠን፤ ከምንለምነው ወይም ከምናስበው ሁሉ በላይ እጅግ አብልጦ ማድረግ ለሚቻለው፤ በቤተ ክርስቲያን እንዲሁም በክርስቶስ ኢየሱስ፤ በዘመናት ሁሉ ከዘላለም አስከ ዘላለም ለእርሱ ክብር ይሁን፤ አሜን።

[ኤፌሶን 3:20-21]

መቼም ያላሰበከውን ነገር መጠየቅ አይቻልም። በአሁኑ ወቅት ሁለት አውሮፕላኖች አሉኝ። አንደኛው አነስተኛ አውሮፕላን ለመዝናናት የምጠቀምበት ሲሆን፤ ሌላኛው ደግሞ በሄድኩበት አገር ሁሉ የምጠቀምበት የቢዝነስ አውሮፕላን ነው። አውሮፕላን ለቢዝነስ ለመግዛት ሳስብ ሞጋው አስደንግጦኝ ነበር። አውሮፕላኖች ርካሽ አይደሉም! ወደ ኋላ ማፈገፈግና ቆም ብዬ ማሰብ ጀመርኩ፤ "የቢዝነስ አውሮፕላን ሳያስፈልገኝ ልኖር እችላለሁ። ከሁሉም በላይ ደግሞ በጣም ብዙ ገንዘብ የስወጣኛል።" ስል አሰብኩ። ነገር ግን በየሳምንቱ በንግድ አውሮፕላኖች እበር ነበር፤ ትዝ ይለኛል በአንድ ወር ውስጥ 23 ጊዜ በርሬአለሁ። በጣም አድካሚ ነበር። አዎ፤ መለኮታዊ አቅርቦት ነበረኝ ማለት እችላለሁ። ሁሉም በረራዎቼ ተከፍሎብቸዋል፤ ለበረራዎቼ ለመክፈል ገንዘብ ምንም ችግር አልነበረም። የአውሮፕላን ጉዞዎቼ ግን ያለተገባ ዕረፍት የበዛባቸው ነበሩ። በረራዎች ይሰረዛሉ፤ ወይም ይዘገያሉ፤ እና አንዳንዴ ትርምስ ነበር ማለት ይቻላል። ይህ ዕረፍት እኔ የምፈልገው የሰንበት ዕረፍት አይነት አልነበረም።

በመጨረሻ፤ እዚህ ጋር እግዚአብሔርን እየገደብኩ እንደሆነ አምኜ ተቀበልኩ። እርሱ የአጥፍ ድርሻ አምላክ ነው። እኔና ድራንዳ ያንን አውሮፕላን ስለመግዛት ከአንድ ዓመት በላይ ስንወላውል ቆይተናል፤ ይህንን ስናገር አዝናለሁ። በመጨረሻም፤ እግዚአብሔር ትኩረታችንን በዚያ አይሮፕላን ላይ አደረገ፤ የሚሳዘነው ያንን አይሮፕላን ወደ እኛ ለማምጣት የእኛን ውሳኔ እየጠበቀ ሁለት ዓመታትን እንደታገሰን ነገረን! ይህንን ስንሰማ ንስሐ ገባንና የግል አውሮፕላን ሊኖረን ይገባል ስንል ወሰንን። ለፈለግነው ትክክለኛ የቢዝነስ አውሮፕላን ዘራችንን ዘራን፤ እናም ይህን ባደረግን በሁለት ወር ጊዜ ውስጥ፤ አውሮፕላኑ እጃችን ገባ። በዚያን ጊዜ፤ እግዚአብሔር በአንዳንድ የንግድ ስምምነቶች ላይ ማስተዋልን እና ሞገስን ሰጠኝ፤ እናም ገንዘብ በፈለግነው ጊዜ እዚያ ነበር።

የእርሶ የፋይናንስ አብዮት ፡ የዕረፍት ኃይል

አዎን እግዚአብሔር የእጥፍ ድርሻ አምላክ ነው። በግል አውሮፕላን መብረሬ ለውጥ አምጥቷል ወይ? የራሴን አውሮፕላን ማብረር መቻሌ በንግድ አውሮፕላን ከመብረር ጋር ሲነፃፀር 50 ማይል ርቀት ላይ ካለው ቀጠሮ ለመድረስ፤ በብስክሌት መጓዝን መኪና ከመንዳት ጋር እንደማወዳደር ነው። እውነቱን ነው የምልህ! እናም እግዚአብሔር ያንን አውሮፕላን ሊሰጠኝ ለሁለት ዓመታት እየሞከረ ነበር፤ እኔ ዝም ብዬ እርካታዬ ላይ አፍጥጬ እና እግዚአብሔር አስቀድሞ የሰጠኝን እጥፍ ድርሻ ለመመልከት እውር ሆኜ ስለነበር ሳላየው ቀረሁ። አየህ፣ማየት ብቻ ነበር የሚጠበቅብኝ።

በጣም ተስፋ አስቆራጭ መኪና እየነዳህ ሊሆን ይችላል፤ እናም ምናልባት ጠዋት ከእንቅልፍ ስትነቃ ፀሎትህ “መኪናው ሳያስቸግር በተነሳልኝ” የሚል ይሆናል። ባዶ የባንክ ሒሳብ መመልከት አቁም፤ እናም በዚያ ላይ ተመስርተህ የመትረፍ ወይም በሕወት ለመቆየት ብቻ የሚደረጉ ውሳኔዎችን ማድረግህን አቁም። ይልቁንስ የእጥፍ ድርሻ አምላክ ቁርስራሹን እንዲያሳይህ፤ ነፃ እንድትሆን፤ በሰንበት ዕረፍትና ሰላም መደሰት ትችል ዘንድ ልታውቃቸው የሚገቡትን የተደበቁትን ነገሮች እግዚአብሔር ይገልጥልህ ዘንድ፤ እርሱን ለመከተል ወስን። እርሱ እቅዱን ይሰጣችኋል እናም እርሱን ብቻ ከጠየቃችሁት፤ምን ማድረግ እንዳለባችሁ ያሳያችኋል። ኢየሱስ “ምንም እንዳይባክን!” እንዳለው። እጥፍ ድርሻ አስቀድሞ ለእናንተ ቀርቧል!

ስለዚህ የሰንበት ዕረፍት ለእግዚአብሔር ሕዝብ ገና ቀርቶለታል፤ ምክንያቱም ወደ እግዚአብሔር ዕረፍት የሚገባ ሁሉ፤ እግዚአብሔር ከሥራው እንዳረፈ፤ እርሱም ደግሞ ከሥራው ያርፋል። [ዕብራውን 4:9-10]

ይህ መጽሐፍ ለአንተ እና ከጌታ ከኢየሱስ ክርስቶስ ጋር ለምታደርገው ጉዞ በረከት እንደሆነ አምናለሁ። በመጽሐፉ ላይ እንዳልኩት፤ ይህ “የእርሶ የፋይናንስ አብዮት” ከተሰኙት አምስት ተከታታይ መጽሀፍት ውስጥ ሁለተኛው ቅጽ ነው። ስለዚህ ቀጣዮቹን መጽሀፍት በድረ-ገጻችን ላይ መከታተልዎን ይቀጥሉ። እንዲሁም የስለጠናና ምክር አገልግሎት የሚያገኙበት መርሀ-ግብራችን ውስጥ፤ የቡድን አብዮት አባል እንዲሆኑ አናበረታታዎታለን። የቡድን አብዮትን በተመለከተ ተጨማሪ መረጃ በድረ-ገጻችን ላይም ማግኘት ይቻላል።

ጋሪ እና ድሬንዳ ኪሴይ በኒው አልባኒ ኦሃዮ ውስጥ የፎርዋርድ ፋይናንስ ግሩፕ ባለቤት እና ሰራተኞች ናቸው 1-(800)-815-0818።

ጋሪ እና ድሬንዳ ኪሴይ በኒው አልባኒ ኦሃዮ የሚገኘው የፌይዝ ላይፍ ቤተክርስቲያን ፓስተርሮች (መጋቢዎች) ናቸው።

የጋሪ እና ድሬንዳ ኪሴይን ተጨማሪ ግብዓቶች ለማግኘት FaithLifeNow.Comን፤ Gary Keesee.comን፤ ወይም Drenda.comን ይጎብኙ።

በእርሶ ቋንቋ ተጨማሪ ነጻ
ትምህርቶችን ለማግኘት
FLNFree.com ን ይጎብኙ!

በቋንቋዎ ተጨማሪ የማስተማሪያ መርጃዎችን ይፈልጋሉ?
FLNFree.com ን ይጎብኙ።

የእርሶ የፋይናንስ አብዮት የዕረፍት ኃይል

ደክሞሃል?

የእይጥ እስቅድምድምን መሮጥ ደክሞሃል?

በሕይወት ጉዞ እንደ ቦታ ላይ ተቸንክረህ መቆም ደክሞሃል?

ጭንቀት የበዛበት ሕይወት እድክሞሃል?

ደስታ ስልብ ሕይወት መኖር ሰፊችሃል?

እንግዲያውስ ከዚህ በኋላ እንደዛ እይነት ሕይወት መኖር አያስፈልግህም።

በዚህ አስደናቂ የግኝት ጉዞ ላይ ጋራ ኪሴይን ተቀሳቀሰ እና እዲስ የሕይወት ስርዓት ተማር--- ይህ የአኗኗር ስርዓት ሰውጥ፣ ከዘጠኝ ረዥም ዓመታት የድካም ነሮ በኋላ በፋይናንስ፣ በሽካሳና በስነ-ልቦናዊ ሕድሜ በጣም ተዳክሞ ቋፍ ላይ የነበረውን የ ጋራ ኪሴይን ሕይወት ስርነቀሰ በሆነ ሁኔታ እንደሰጠላቸው ሁሉ፣ እንተንም ነጻ ያወጣኛል። ያሳርፍህል።

ጋራ እነዚህን ውሳኔ ሰውዎች እንዲት ሲያመጣ እንደቻለ ሰማውቅ ሞክር።

1. በፋይናንስም ሆነ በሽካሳዊ ሁኔታው መቶ በመቶ ተስፋ ከመቀረጥ ወደ ጤናማ እና የተሟላ ሕይወት እንዲት እንደዲደ፣ እንዲት ለመኪና ግዢዎች በጥረ ገንዘብ መክፈል እንደቻለ፣ እንዲት ከዕለ ነጻ የሆነ ቤቱን መገንባት እንደቻለ፣ እንዲት በርካታ ኩባንያዎችን በመስረት እና ከራሱ ሕፃኔ በመቶ ሺዎች ሰማቁጠራ ሰዎች በመንግሥቱ መርሆች መኖር የሚቻልበትን መንገድ እንዲት ማስተማር እንደቻለ ትማርበታለህ።
2. የእንተም ሁኔታ እንዲት ሲሰጠጥ እንደሚችል፣ እናም እንዲት የዕረፍት ህይወት መምራት እንደምትችል ትማርበታለህ።

ምንም እንኳን በዙሪያህ ይሉ ሰዎች ሁሉ በህልውና ትግል ደክመው በህይወት ስመትረፍ ብቻ ጠንክረው እየሮጡ ቢሆንም፣ እንት ግን በዚያ መንገድ መኖር የሰጠህም። የሰንበት ዕረፍት ቀጠፍ መርሶችን በመረዳት፣ በሕይወትህ ውስጥ እውነተኛ ውጤቶችን ማየት ትችላለህ። ፍላጎቶችህ በሚሟሉበት ቦታ መኖር ትችላለህ። ከእይጥ እስቅድምድም ነጻ መሆን ትችላለህ። ዓላማህን እና የምትወደውን ነገር ሳትተው ለመበልፀግ ነጻነት ይኖርህል። በሕይወት ስመቅየት ብቻ ከሚደረግ የህልውና ትግል ሕልፈህ፣ ሁለንተናዊ ብልጽግና በማምጣት፣ ዓለም በተለምዶ ከሚያውቀው የተለየ ውጤት ስዓላም ማሳየት ትችላለህ።

እሁን ባለህበት ሁኔታ ውስጥ ተጣብቀህ ስትቅይሩ። የድካም ሕይወት መኖርህን አቅም።

ሰላምን የሚበጅ እዲስ የሕይወት መንገድን አስ!



ጋራ ኪሴይ ደራሲ፣ እንደበተ-ርቱስ ተናጋሪ፣ ስራ ፈጣሪ፣የፋይናንስ ሕክስተርት እና የቤተክርስቲያን ፓስተር (መጋቢ) ሲሆን፣ ሰዎች በህይወት እሸናፊ እንዲሆኑ፣ በተለይም በእምነት፣ በቤተሰብ እና በገንዘብ-ነክ ጉዳዮች ሰዎችን የመርዳት ከፍተኛ ፍላጎትና ተነሳሽነት ያለው ሰው ነው። ጋራ እና ባለቤቱ ድረንዳ በርካታ ስኬታማ የንግድ ስራዎችን ፈጥረዋል፣ እናም ሁለት የቲሲቭዥን ፕሮግራሞችን ማስትም---Fixing the Money Thing (የገንዘብ ነገር ማስተካከል) እና ድረንዳ፣ ዓለም-አቀፍ ኮንፈረንስ እና ተግባራዊ ግብዓቶች የተባሉትን የሚያዘጋጅው የFaith Life Now መሥራቶች ናቸው። ባል እና ሚስቱ በኩሎምበስ፣ጎሃዮ አቅራቢያ የሚገኘው የ“Faith Life Now” ቤተክርስቲያን ፓስተሮች ናቸው።